



۲۲

نیر مسعود

راقب رسل

فرانز کا فکا

شمس الرحمن فاروقی

ترتیب

اجمل کمال

برقی کتب (E books) کی دنیا میں خوش آمدید

آپ ہمارے کتابی سلسلے کا حصہ بن سکتے ہیں

مزید اس طرح کی شان دار مفت اور نایاب کتب کے

حصول کے لیے ہمارے واٹس ایپ گروپ کو جوائن

کیوں

ایڈمن فیملی :

محمد ذوالقرنین حیدر : 03123050300

محمد عاقب ریاض : 03447227224

آج

اولی کتابی سلسلہ شمارہ 62

مارچ 2009

سالانہ خیر جاری:

پاکستان: ایک سال (چار شمارے) 500 روپے (شہول ذاک خرچ)
بیرون ملک: ایک سال (چار شمارے) 60 امریکی ڈالر (شہول ذاک خرچ)

رابطہ:

پاکستان: آج کی کتابیں، 316 مدینہ نئی مال، عہد اللہ ہارون روڈ، صدر، کراچی 74400

فون: 5650623 5213916

ای میل: ajmalkamal@gmail.com

دیکر ممالک:

Dr. Baidar Bakht, 21 White Leaf Crescent, Scarborough,
Ontario M1V 3G1, Canada.

Phone: (416) 292 4391 Fax: (416) 292 7374

E-mail: bbakht@rogers.com

ترتیب



کافکا کے افسانے

ترجمہ: نیر مسعود

نیر مسعود

8

کافکا

فرائز کافکا

شکاری گریس	17
گیلری میں	24
ایک قدیم مخطوطہ	26
پاس سے گزرنے والے	29
خانہ دار کی پریشانیاں	30
بے خیالی میں کمڑکی سے دیکھنا	32
حویلی کے پھانک پر دستک	33
بل	35

ہالٹی سوار	37
ایک عام خلفشار	41
ایک چھوٹی سی کہانی	43
دو غلا	44
لباس	47
قصبے کا ڈاکٹر	48
درخت	56
نیا وکیل	57
اکلا گاؤں	59
گیدڑ اور عرب	60
ریڈ انڈین ہونے کی خواہش	65
فیصلہ	66

* نمبر مسعود: یادِ ماضی

نمبر مسعود

میر کا مسکن اور مدفن	85
ذکرِ میر کا بین السطور	96
میر اور خان آرزو	115
رجب علی بیگ سرور کے نثری اسالیب	125
توبۃ النصوح منظوم	136

اکبر کی علامت سازی	159
خوفناک دنیا	174
خواہش زدہ تحقیق	199
فسانہ عجائب مرتبہ رشید حسن خاں	214
ناول کی روایتی تنقید	219
خان چاچا	235
الہ آباد	245

شمس الرحمن فاروقی

261

نول کشور پر یس

رالف رسل

269

کچھ کھدیا کچھ پایا

(خودنوشت سوانح کا دوسرا حصہ سہ ماہی 10-12)

اس شمارے کا آغاز فرانتز کافکا (Franz Kafka) کی بیس مختصر تحریروں کے ترجموں سے کیا جا رہا ہے۔ یہ ترجمے اردو کے ممتاز افسانہ نگار نیر مسعود کے کیے ہوئے ہیں۔ ان ترجموں پر مشتمل مختصر مجموعہ کا ہکا کے افسانے کے عنوان سے 1978ء میں ہندوستان سے شائع ہوا تھا۔ یہ ترجمے پاکستان میں کبھی نہیں چھپے اور مذکورہ مجموعہ اب ہندوستان میں بھی نایاب ہے۔ کافکا کی تحریروں پر یوں تو اردو کے متعدد مترجموں نے طبع آزمائی کی ہے، لیکن یہ ترجمے ان تمام کوششوں میں منفرد مقام رکھتے ہیں۔ اپنے تعارفی مضمون میں نیر مسعود نے کافکا کی تحریروں کی معنویت اور اردو فکشن پر ان کے اثرات پر نہایت خوبی اور اختصار سے اظہار خیال کیا ہے۔

فرانز کافکا

کافکا کے افسانے

انگریزی سے ترجمہ

نیر مسعود

کافکا

3 جون 1924 کو جب فرانز کافکا کی وفات ہوئی تو اسے کوئی بڑا ادبی سانحہ نہیں سمجھا گیا۔ اس وقت تک وہ جرمن زبان کا ایک غیر معروف سا افسانہ نگار تھا جس کی تحریریں اپنے نہایت واضح بیانیہ انداز کے باوجود مقامِ ہم کے اعتبار سے اہمال کی حد تک مبہم تھیں اور ان کی تعداد بھی زیادہ نہیں تھی۔ اس نے کچھ غیر مطبوعہ تحریریں بھی چھوڑی تھیں لیکن اس وصیت کے ساتھ کہ ان کا ایک ایک حرف بغیر پڑھے جلا دیا جائے۔ اس وصیت پر عمل نہیں کیا گیا اور نہ صرف یہ تحریریں بلکہ ان کے وہ جملے اور الفاظ بھی چھاپ دیے گئے جن کو اس نے قلم زد کر دیا تھا یا بدل دیا تھا۔

بیس سال کے اندر اندر ان تحریروں میں چھپے ہوئے آسیب نگاہوں کے سامنے آنے لگے۔ ہنر کے ناسی جرمنی کو یہ آسیب اپنی بنیادیں ہلاتے محسوس ہوئے اور ان تحریروں کی اشاعت ممنوع قرار دے دی گئی؛ مگر اس وقت بھی یہ سمجھنا مشکل تھا کہ کافکا کا شمار جدید ادب پر سب سے زیادہ اثر انداز ہونے والی شخصیتوں میں ہو جائے گا، یہاں تک کہ اشتراکی دنیا بھی ایک مدت تک اس کو نظر انداز کرنے کے بعد اسے غور سے پڑھنا شروع کر دے گی۔

ان وقت کافکا کو دستویففسکی کی طرح ادبیات میں سوچیدہ ترین دماغ کا مالک سمجھا جاتا ہے۔ اس کی تحریروں کی مذہبی و روحانی، صوفیانہ، فلسفیانہ، مابعد الطبیعیاتی، سماجی، اخلاقی، نفسیاتی، جنسی تاویلیں کی جارہی ہیں اور اس کی تحریروں میں ہر تاویل کا جواز موجود ہے۔ خود کافکا ان تحریروں کو اپنی خواب نما باطنی زندگی کی عکاسی قرار دیتا ہے اور تاویلیں اب تک اس باطنی زندگی کو پوری طرح گرفت میں نہیں لاسکی ہیں۔ اتنا البتہ یقین کے ساتھ کہا جاسکتا ہے کہ کافکا کی یہ باطنی زندگی اس کی ظاہری زندگی سے بہت مختلف ہے۔

فرانز کافکا 3 جولائی 1883 کو پراگ (چیکوسلوواکیا) میں پیدا ہوا۔¹ اس نے پراگ کے جرمن اسکولوں میں تعلیم پائی اور بعد میں اپنے طور پر چیک زبان و ادب کا بھی غائر مطالعہ کیا۔ وہ بھائی بہنوں میں سب سے بڑا تھا اور اس کے بعد والی بہن اس سے چھ برس چھوٹی تھی۔ عمر کے اسی فرق کی وجہ سے اس کا بچپن تنہائی کی کیفیت میں گزرا اور اسے کھیل کود میں کوئی خاص دلچسپی پیدا نہ ہو سکی۔ البتہ اپنے ماں باپ کی سالگرہ کے موقعوں پر وہ چھوٹے چھوٹے ڈرامے لکھتا تھا جو گھر میں کھیلے جاتے تھے، لیکن کافکا خود ان ڈراموں میں کام نہیں کرتا تھا۔ وہ خود کو بد صورت سمجھتا، اسی وجہ سے اس کو عمدہ نئے کپڑوں کی خواہش نہیں ہوتی تھی اور وہ پرانے خراب سلے ہوئے کپڑے پہن کر دبا سکتا ہوا چلتا تھا۔

کافکا کا باپ ہرمان کافکا ایک کچم شحم آدمی تھا جو زندگی میں بڑی جدوجہد اور جفاکشی کے بعد کامیاب ہوا تھا۔ کافکا اپنے باپ سے خائف تھا۔ وہ خود کو اس کے ساتھ ایک مستقل سرد جنگ میں مبتلا پاتا تھا۔ یہ ذہنی جنگ تھی۔ کافکا اپنے باپ سے کہیں زیادہ ذہین تھا لیکن اس کے باوجود، اور اغلب اسی وجہ سے، وہ اپنے باپ کو اپنی ذہنی اذیت کا احساس نہیں کرا پاتا تھا۔ اس کو اپنا باپ بے رحم، سرد مہر اور بے حس معلوم ہوتا تھا، اگرچہ حقیقت شاید یہ نہ تھی۔ شاذ و نادر ایسے موقعے بھی آتے تھے (مثلاً کافکا کی بیماری) جب اسے اپنا باپ مہربان انسان معلوم ہوتا اور ان موقعوں پر کافکا خوشی سے رونے لگتا تھا۔ باپ کے سلسلے میں کافکا کی ذہنی کشمکش کی بہترین روداد وہ طویل خط ہے جو اس نے نومبر 1919 میں لکھا تھا اور اسے باپ تک پہنچوانے کی ناکام کوشش کی تھی۔ اس کے علاوہ اس کی مشہور ترین طویل کہانی ”قلب ماہیت“ اور ایک اور کہانی ”فیصلہ“ میں بھی باپ کے ساتھ اس کے تعلقات کی نہایت عمدہ آئینہ داری ہوئی ہے۔ خوش گفتار کافکا باپ سے گفتگو کرتے وقت انکے اور بھٹانے لگتا تھا (”آپ کے سامنے میری خود اعتمادی رخصت ہو جاتی ہے اور ایک طرح کا احساس جرم اس کی جگہ لے لیتا ہے“۔ اس نفسیاتی کشمکش سے کافکا کبھی چھٹکارا نہ پاسکا لیکن جوانی میں اس کی ظاہری شخصیت سے اس کشمکش کا سراغ نہیں ملتا تھا۔

¹ کافکا کے حالات زندگی میکس براڈ کی کتاب میں ہوئی سوانح عمری سے لیے گئے ہیں۔

دیکھتے ہیں وہ ایک تندرست نوجوان تھا جس کی صحبت بہت خوشنوار ہوتی تھی۔ دوستوں میں وہ
نی حوصلہ کر مٹتا ہوتا اور شہت اور پرمغز گفتگو کرتا تھا۔ ساجی زندگی میں وہ ایک روشن فکر اور بڑے سلیجے
ہوئے دل و دماغ کا انسان تھا جس کے دہن میں ہر دیاں نہایت واضح ہوتا تھا اور اتنی ہی وضاحت
کے ساتھ وہ اپنے خیالات کا اظہار کرتا تھا۔ مگر کوئی دوست کسی مشکل میں پڑ جاتا تو کافکا اس کو
ماسب ترین مشورے دیتا تھا جو مصالحت اور عقل و دین سے مملو ہوتے اور مونا مشکل کو حل کر دیتے تھے۔
لیکن اپنے نجی معاملات میں وہ بے دست و پا اور شش و پنج میں مبتلا نظر آتا تھا۔ وہ خود کو کمال انسانی کے
بہترین معیاروں پر جانچتا تھا جس کی وجہ سے اس میں ایک موہ لینے والی حیا اور کم آمیزی پیدا ہو گئی تھی
جو مافوق الفطرت کی تہی تھی اور کبھی کبھی اس کی شخصیت کے گرد تقدس کا ہالہ بنا دیتی تھی۔

شروع شروع میں کافکا نے اپنی ادبی سرگرمیوں کو صیغہ راز میں رکھا۔ وہ اپنی ابتدائی تحریریں
ضائع کرویتا تھا۔ اس کا قریب ترین دوست میکس براڈ بھی ایک عرصے تک اس بات سے بے خبر رہا
کہ کافکا لکھتا بھی ہے۔ جب کافکا نے یب انہار کے تحریری مقابلے میں اپنا فسانہ بھیجا اس وقت براڈ
کوس سے اس مشغے کا علم ہوا۔ 1907 میں برلن کے ایک ہفت روزہ رسالے میں برڈ نے قابل ذکر
مصنفوں کی فہرست میں کافکا کا نام بھی شائع کر دیا۔ اُس وقت تک کافکا کی کوئی تحریر منظر عام پر نہیں
آئی تھی۔ اس پر کافکا نے اس کا خاصا مستحکم اڑایا۔²

پراگ کی یونیورسٹی سے قانون کی ڈگری حاصل کرنے کے بعد کافکا نے دستور کے مطابق
ایک سال تک عدالت میں بلا اجرت پریکٹس کی۔ 1908 میں بڑی دوا دوش کے بعد اس کو پراگ کی
ایک بیمہ کمپنی میں کلرک کی ملاقی۔ وہ کمپنی کے انسداد حوادث والے شعبے میں تھا اور اسے حادثات کا شکار
ہونے والوں کے معاملات دیکھنا ہوتے تھے۔ کمپنی کی سادہ رپورٹ کے لیے کافکا نے ایک خالص
دفتری نوعیت کا مضمون لکھا لیکن اس مضمون میں بھی اس کے منفرد ذہن کی رود وڑی ہوئی ہے۔ وہ
چوری توجہ اور دلچسپی سے اپنے منصب کی فاضل انجام دیتا تھا اور بظاہر اس دفتری زندگی سے بالکل مطمئن
تھا لیکن اس کی ڈاریوں سے معلوم ہوتا تھا کہ وہ اپنی اذیت میں مبتلا تھا اور اسے اس بات کی شدید
2 کافکا کی موت کے بعد براڈ ہی نے اس کی غیر مطلقہ اور مسترد تحریریں تلاش کر کے شائع کیں۔

کوفت تھی کہ دفتری مصروفیت اس کی ادبی صلاحیتوں کو ابھرنے نہیں دے رہی ہے۔ ("میرے ذہن میں کیسی زبردست دنیا آباد ہے مگر اسے کیونکر باہر لاؤں؟") ان ڈائریوں میں مختلف تحریروں کے خاکے، پلاٹ اور ناولوں یا افسانوں کی شروعات لکھی ہوئی ہے۔ ان میں سے بہت کم تحریریں مکمل ہو سکیں۔ کافکا کا خیال تھا کہ فرصت اور یکسوئی میسر ہو تو وہ کئی دن تک شبانہ روز مسلسل لکھ سکتا ہے۔ اسے یقین تھا کہ اس کے اندر تخلیقی صلاحیتیں جوش مار رہی ہیں اور ان کو بروئے کار لانے سے خود اس کی الجھنیں حل ہو سکتی ہیں، لیکن اسے لکھنے کا زیادہ موقع نصیب نہیں ہوتا تھا۔ نتیجہ یہ ہوا کہ وہ خودکشی کے بارے میں سوچنے لگا۔

1909ء سے کافکا کی تحریروں کی اشاعت شروع ہوئی، لیکن ان کی طرف کوئی خاص اہمیت نہیں کی گئی اور بظاہر خود کافکا کو اپنی ادبی شہرت اور کامیابی یا اپنی تحریروں کے چھپنے میں کوئی دلچسپی بھی نہیں تھی۔

اگست 1912ء میں کافکا کی ملاقات ایک لڑکی ف سے ہوئی (جس کے نام اس کی کہانی "فیملہ" معنون ہے) اور اس کے دل میں شادی کے خیالات نے شدت پکڑی۔ دو سال تک ان دونوں کے تعلقات میں مدوجز آتے رہے اور کافکا ف کے ساتھ شادی کرنے یا نہ کرنے کے تذبذب سے اذیت میں مبتلا رہا۔ 1914ء کے وسط میں ف کے ساتھ اس کی منگنی ہوئی اور تین مہینے کے اندر ٹوٹ گئی۔ اس کے دو مہینے کے بعد کافکا نے اپنا شاہکار ناول مقدمہ لکھنا شروع کیا (جسے چھپوانا اس نے پسند نہیں کیا تھا اور اسے جلا دینے کی وصیت کی تھی)۔ ف کے ساتھ اس کی خط و کتابت بھی جاری تھی اور وہ اس کے ساتھ شادی نہ کرنے کے فیصلے سے مطمئن نہیں تھا۔ پانچ سال تک وہ اسی کشمکش میں مبتلا رہا۔ اسی اثنا میں اس نے اپنے گھریلو ماحول سے چھٹا چھڑانے کی بھی کوشش کی اور الگ ایک کمرہ لے کر رہنے لگا۔ یہ پہلی جنگ عظیم کا زمانہ تھا۔ اس نے فوج میں بھرتی ہونا چاہا لیکن خرابی صحت کی بنا پر کامیاب نہ ہو سکا۔ اس دوران اس کی تخلیقی صلاحیتیں عروج پر تھیں اور حلقہ احباب میں اس کی صحبت بہت خوشگوار تھی۔ ایک بار پھر اس نے ف سے شادی کرنے کا فیصلہ کر لیا اور اس کی تیاریاں بھی شروع کر دیں، لیکن اس پر بیماری کا حملہ ہوا اور وہ خون تھوکنے لگا۔ بالآخر اس نے ف سے شادی نہ کرنے کا حتمی فیصلہ کر لیا۔ ف کو اپنے فیصلے سے آگاہ کیا اور اپنے ہمراز دوست میکس براڈ کے پاس آ کر زندگی

میں پہلی اور آخری بار پھوٹ پھوٹ کے رو دیا۔ اس کے ڈیڑھ سال بعد ف کی شادی ہو گئی۔

1915 میں کانکا نے اپنی ڈائری میں لکھا تھا: ”یہاں کوئی نہیں جو مجھ کو پوری طرح سمجھتا ہو۔ اگر ایسا کوئی مل جائے تو گویا مجھے خدا مل جائے۔“ زندگی کے آخری دور میں ڈورا کی دوستی نے کانکا کی یہ مراد شاید پوری کر دی۔ 1923 میں ڈورا سے اس کی دوستی کا آغاز ہوا۔ اس وقت وہ چالیس سال کا اور ڈورا انیس بیس سال کی لڑکی تھی۔ کانکا نے طے کر لیا کہ وہ سب کچھ چھوڑ چھاڑ کر برلن میں ڈورا کے ساتھ زندگی گزارے گا۔ چنانچہ جولائی میں وہ اپنے گھر والوں کی مخالفت کو نظر انداز کر کے برلن چلا گیا اور پہلی بار اس نے اعتراف کیا کہ وہ خوش ہے۔ اس کی صحت کچھ زیادہ ہی خراب ہو گئی تھی مگر وہ خوش تھا۔ یہیں اس کی بددیرینہ تمنا بھی پوری ہو گئی کہ والدین کے سائے میں پلنے والے بیٹے کے بجائے خود مختار انسان کی حیثیت سے زندگی بسر کرے۔ اس کا تخلیقی کام بھی جاری تھا، لیکن اسی زمانے میں جرمنی میں اشیاء کی قلت اور گرانی کا دور شروع ہو گیا۔ سردی ہولنک تھی اور کوئلہ نایاب۔ کرسس (1923) اور سال نو (1924) کے درمیان کانکا پرتپ کے کئی حصے ہوئے۔ گرانی نے اس کو پریشان کرنا شروع کیا اور اب اسے زندگی کی گاڑی آگے بڑھانا دشوار معلوم ہونے لگا۔ وہ کبھی کبھی اپنے دوستوں سے ان پریشانیوں کا ذکر بھی کرتا مگر مزاح کے ہیرائے میں۔

آخر کار کانکا کی بیماری نے واضح طور پر تشویشناک صورت اختیار کر لی۔ 17 مارچ 1924 کو میکس براڈ آ سے پراگ لے آیا۔ کچھ دن بعد ڈورا بھی پراگ آ گئی۔ کانکا اب پھر اپنے والدین کے ساتھ رہ رہا تھا اور محسوس کر رہا تھا کہ آزاد زندگی کے لیے جدوجہد میں وہ ناکام ہو چکا ہے۔ گھر والوں کی پوری توجہ اور خدمت کے باوجود اس کی حالت بگڑتی گئی۔ وہ دق کا مریض تھا۔ اسے ایک سینے ٹوریم میں داخل کیا گیا، وہاں سے ویانا کے ایک اسپتال میں منتقل کیا گیا اور اپریل کے آخر میں ایک اور سینے ٹوریم میں بھرتی کیا گیا، لیکن کہیں کوئی فائدہ نہ ہوا۔ اب یہ بات یقینی ہو گئی، اور کانکا خود بھی سمجھ گیا کہ وہ مر رہا ہے۔ اس پر وہ رہ کر درد کے دورے پڑتے تھے۔ کچھ نکلنے اور کھانسنے سے یہ درد اور بھی شدید ہو جاتا، اور اب محض مارفیا وغیرہ کے انجکشن دے کر تکلیف کا احساس کم کرانا ہی اس کا علاج رہ گیا تھا۔

2 جون 1924 کی شام کو وہ اچھا بھلا اور خوش و خرم نظر آ رہا تھا۔ اس دن اس نے اپنی ماں

اور باپ کے نام ایک خط لکھا اور اپنی ایک زبردست کتاب کے پروف دیکھے۔ نصف شب کے قریب وہ سو گیا لیکن صبح ہوتے ہی اس کا تنفس بگڑ گیا۔ نزع کی شدت میں وہ ڈاکٹر پر خفا ہونے لگا۔ وہ کوئی ایسی دوا چاہتا تھا جو اس کی تکلیف کا خاتمہ کر دے۔ وہ زہر چاہ رہا تھا۔ اس نے ڈاکٹر سے کہا:

”مجھے مار ڈالو، نہیں تو میرا خون تمہاری گروں پر ہوگا۔“

اس کا دوست ڈاکٹر کلاپساک اس کے پاس سے اٹھنے لگا، کافکا نے اسے روکا۔ ڈاکٹر نے کہا،

”میں تمہیں چھوڑ کر جانیں رہا ہوں۔“ کافکا بولا

”مگر میں تمہیں چھوڑ کر جا رہا ہوں۔“

اسی دن، شنبہ 3 جون 1924 کو، اکتالیس سال کی عمر میں فراز کا نکا مر گیا۔

کافکا کی طویل کہانی ”قلبِ ماہیت“ کا ہیرو ایک صبح سو کراٹھا ہے تو دیکھتا ہے کہ وہ انسان سے ایک بہت بڑے مکوڑے میں تبدیل ہو گیا ہے۔ اس کے ناول مقدمہ کے ہیرو کو ایک دن اچانک بتایا جاتا ہے کہ اس کو گرفتار کر لیا گیا ہے اور اس پر مقدمہ چلایا جائے گا، مگر اسے یہ نہیں بتایا جاتا کہ اس کا جرم کیا ہے، مقدمہ کس قانون کے تحت دائر ہوا ہے، اس کی سماعت کب اور کہاں ہوگی؛ اور وہ ان سب باتوں سے بے خبر، اپنی صفائی کی کوشش میں لگا رہتا ہے۔ آزاد گھومتا ہے لیکن جانتا ہے کہ وہ زبردستی ہے۔ پلا خراس کو موت کی سزا ہو جاتی ہے۔ اسے نہیں معلوم کہ یہ سزا کب اور کس عدالت میں کس نے سنائی، بلکہ اسے کوئی یہ بھی نہیں بتاتا کہ اس کو موت کی سزا سنائی گئی ہے، پھر بھی جب دو مسخرے قسم کے جلا داس کے پاس آتے ہیں تو وہ چپ چاپ ان کے ساتھ ہو لیتا ہے اور جلا داس کو لے جا کر ذبح کو دیتے ہیں۔ کافکا کے ایک اور ناول قلعہ کے ہیرو کو ایک قلعے میں ملازمت مل جاتی ہے لیکن جب وہ کام پر پہنچتا ہے تو اس کو قلعے میں داخلہ نہیں ملتا، اسے یہ بھی نہیں معلوم ہو پاتا کہ اس کو ملازم رکھنے والے کون ہیں، ملازمت کی شرائط کیا ہیں، اور اس کے ذمے کون سے کام ہیں، لیکن وہ اپنے فرائض انجام دیتا رہتا ہے اور مرتے دم تک اسے ان سوالوں کے جواب نہیں ملتے۔

ظاہر ہے یہ سب تمثیلی کہانیوں کے پلاٹ ہیں، لیکن فراز کا کافکا کا فن یہ ہے کہ اس کی تحریر کو پڑھتے وقت اس پر تمثیل کا گمان نہیں گذرتا اور اس کا قاری انہونی سے انہونی بات کو ایک حقیقت کی

طرح قبول کر لیتا ہے۔ "قلب، اہیت" کے ہیرو کا کلوز اپن جانا خود ہیرو اور اس کے ماں باپ کے ساتھ قاری کو بھی ذہنی دھچکا پہنچاتا ہے، لیکن اس کے بعد وہ اس حقیقت کو تسلیم کر لیتا ہے، اور پھر اس حقیقت کی اہیت بھی اتنی نہیں رہ جاتی جتنی اس بات کی کہ کلوز اپن جانے کے بعد اس کے مسائل کیا ہیں۔ مقدمہ میں مقدمے کی ہر بات کا نام معلوم ہونا قاری کو کچھ دیر کے لیے متحیر کرتا ہے لیکن آخر ہیرو کے ساتھ اس کے ذہن میں بھی مقدمے کا جواز پیدا ہو جاتا ہے اور زیادہ اہیت اس کی ہو جاتی ہے کہ اس مقدمے میں کامیابی کیونکر ممکن ہے۔ اور ہیرو کا سزاے موت پانا بھی کسی انجانے قانون کی رو سے عین انصاف معلوم ہوتا ہے اور جب دماغ ہو کر دم توڑتے وقت ہیرو کہتا ہے، "ایک کتے کی طرح" تو قاری کا ذہن بھی اس کی ہم نوائی کرتا ہے۔ اسی طرح غلطی میں ملازمت کی بے سرو پائی کا احساس بہت جلد ختم ہو جاتا ہے اور اصل سوال یہ سامنے آتا ہے کہ اس صورت میں ملازم اپنے فرائض کیونکر ادا کرے اور مخالف عناصر سے کس طرح بچے۔

یہی نہیں، انسان کا کلوز اپن جانا، ایک انجانے قانون کے تحت کسی پر مقدمہ چلنا اور سزاے موت، ایک بے سرو پا ملازمت، کافکا کے یہاں یہ سب باتیں مہمل لگنے کے بجائے کسی نہایت پر اسرار منطق پر مبنی اور بالکل قرین قیاس معلوم ہوتی ہیں جن کی بنیادوں پر انھنے والے مسائل قاری کو کبھی دہشت زدہ نہ کر دیتے ہیں، کبھی مایوس اور کبھی اس کے جذبات کو پھل کر رکھ دیتے ہیں۔

ستوشسکی کی تحریروں کے برخلاف، جنھیں پڑھ کر انسان اپنے آپ کو بدما ہوا محسوس کرتا ہے، کافکا کی تحریر پڑھ کر اسے دنیا بدلی ہوئی معلوم ہوتی ہے۔ شروع شروع میں کافکا کی تحریر خواب پریشاں کا تاثر دیتی ہے لیکن آخر آخر یہ خوب حقیقت بن جاتا ہے، اور مطالعہ ختم کر لینے کے بعد جب قاری اپنی مانوس دنیا میں واپس آتا ہے تو اسے محسوس ہوتا ہے کہ وہ ایک نئے خواب پریشاں میں داخل ہو گیا ہے، لیکن اس خواب پریشاں میں انتشار نہیں ہے بلکہ کسی مرموز نظام کے تحت اس میں سب کچھ ایک دوسرے سے مربوط ہے۔ ربط کا یہ احساس قاری کے دماغ میں پھیل پیدا کر دیتا ہے اور اس کو ہر چیز میں ایک نہایت مبہم مگر نہایت اسم قسم کی معنویت نظر آنے لگتی ہے۔ یہ معنویت مذہبی سے لے کر جنسی تک ہو سکتی ہے۔ کافکا کی تحریروں کی کثیر التعداد تاویلوں کا یہی سبب ہے اور یہی کافکا کی انفرادیت ہے۔

نئے اردو افسانے پر بھی براہ راست یا بالواسطہ کافکا کا اثر پڑا ہے، لیکن عموماً یہ اثر خوشگوار سے زیادہ ناگوار صورت میں ظاہر ہوا ہے۔ کافکا کی تحریروں کا اصل مفہوم، مقصد، پیغام — جو بھی کہہ لیجیے — کتابی مشکل، مبہم، پیچیدہ کیوں نہ ہو، اس کا بیانیہ نہایت واضح دروٹن، مربوط اور جزئیات کے انتخاب میں اس کی حیرت خیز چابکدستی کا ثبوت ہے۔ اسے پڑھ کر فلائیر کی یاد آتی ہے (جس سے کافکا بہت متاثر تھا کافکا ہی نہیں، دستوفسکی بھی)۔ اسے پڑھ کر احساس ہوتا ہے کہ اس روشن بیانیے کے پیچھے نہایت دقیق، دور رس اور پیچ در پیچ معانی کی ایک نیم تاریک دنیا آباد ہے۔ نئے اردو افسانہ نگاروں میں سے بیشتر نے یہ کیا کہ پیچ در پیچ معانی پیدا کرنے کی فکر میں اپنے بیانیے ہی کو مبہم، نیم تاریک اور پیچ در پیچ کر دیا، جسے پڑھ کر اندیشہ ہوتا ہے کہ اس پیچاک کے پیچھے جو مفہام ہیں وہ کہیں بہت سرسری اور پیش پا افتادہ نہ ہوں۔ کافکا بہت سلیجے ہوئے اسلوب میں بات کہتا ہے اور اس کا قاری از خود اس کے مفہام کو الجھانے اور پیچ دینے پر مجبور ہوتا ہے، یہ افسانہ نگار الجھے ہوئے جملوں میں بات کہتے ہیں اور ان کے قاری پر فرض عائد ہوتا ہے کہ وہ اس الجھی ہوئی بات کو سلجھا کر اصل مفہوم تلاش کرے۔ اور اسی تلاش کے سواں پر قاری اور افسانہ نگار دونوں ایک دوسرے سے بدگمان اور آزرده ہو جاتے ہیں۔ البتہ جن نئے افسانہ نگاروں نے کافکا کی طرح اپنے بیانیے کو روشن رکھا ہے اور ان کے یہاں ایک ایسی معنویت کا احساس ہوتا ہے جس تک قاری ہمدردی کے ساتھ پہنچنا چاہے، انھیں کافکا سے صحیح طور پر متاثر کہا جاسکتا ہے۔

اس مجموعے میں کافکا کی چھوٹی بڑی بیس تحریریں شامل ہیں۔ میں نے 1971 میں کافکا کی پانچ مختصر تحریروں کا ترجمہ ماہنامہ شعب خون میں شائع کیا تھا۔ عزیز دوست شمس الرحمن فاروقی نے فرمائش کی کہ میں اس کی کچھ اور تحریروں کو ترجمہ کر کے اسے کتابی صورت دے دوں۔ انھوں نے ترجمے کی متعدد مشکلیں بھی حل کیں۔ فروری 1974 تک یہ سب ترجمے مکمل ہو گئے، مگر طبعت کے ہفت خواں طے کرنے کی ہمت نہ تھی۔ اس لیے میں نے مسودے کو طق نسیاں پر رکھ دیا۔ 1974 کے آخر میں ڈاکٹر مسیح، الزماں کی نظر اس مسودے پر پڑی اور وہ اسے اپنے ساتھ الہ آباد لے گئے۔ دس دن کے اندر اس کی کتابت شدہ کاپیاں انھوں نے مجھ کو بھیج دیں اور لکھا کہ اس کا مقدمہ اور تصحیح شدہ کاپیاں

بھیج دو، کتاب ایب ہفتے کے اندر تیار ہو جائے گی۔ میں نے مقدمے کا مسودہ تیار کر لیا لیکن اس کو آخری شکل میں صاف نہیں کرنے پایا تھا کہ فروری 1975 میں ڈاکٹر مسیح الزماں کی اچانک وفات ہو گئی اور میں اس مجموعے سے برگشتہ خاطر ہو گیا۔

اب خدا خدا کر کے اس کی اشاعت کی نوبت آرہی ہے۔ قمر احسن، انیس اشفاق، محمد مسعود، شہنشاہ مراد، شہنواز اور دوسرے نوجوان ادیب دوستوں کو اس کی اشاعت میں دلچسپی تھی اور یہ مجموعہ انھیں نوجوان دوستوں اور ان کے ہم قلم ساتھیوں کی نذر ہے۔

نیر مسعود

شکاری گریس

بندرگاہ کی دیوار پر دو لڑکے بیٹھے ہوئے پانی سے کھیل رہے تھے۔ تاریخی یادگار کی سیڑھیوں پر بیٹھا ایک شخص اخبار پڑھ رہا تھا اور اس سورا کے سائے میں ستارہا تھا جو کوار علم کیے ہوئے تھا۔ ایک لڑکی چٹھے سے بالٹی بھر رہی تھی۔ ایک پھل والا اپنی ترازو کے پاس لیٹا سمندر کو گھور رہا تھا۔ ایک کینے کی کھلی ہوئی کھڑکی اور دروازے میں سے دو آدمی کینے کے اُس سرے پر شراب پیتے دیکھے جاسکتے تھے۔ کینے کا مالک سامنے ہی میز کے پیچھے بیٹھا تھا اور اونگھ رہا تھا۔ ایک بادبانی جہاز چھوٹی سی بندرگاہ کی طرف ایسی خاموشی کے ساتھ بڑھتا چلا آ رہا تھا جیسے کوئی غیر مرئی شے اسے پانی کے اوپر چلا رہی ہو۔ نیلی وردی پہنے ہوئے ایک شخص جہاز سے اتر کر کنارے پر آیا اور ایک حلقے میں سے جہاز کی رسی گزار کر کھینچنے لگا۔ اس جہاز والے کے پیچھے دو اور آدمی، سنہرے بنٹوں والے سیاہ کوٹ پہنے ہوئے، ایک اترتی لیے ہوئے چل رہے تھے جس پر پڑے ہوئے ریشمی چھینٹ کے جہاں لردار کپڑے کے نیچے کوئی آدمی لیٹا ہوا معلوم ہوتا تھا۔

گھاٹ پر کسی نے بھی ان نو دارروں کی طرف کوئی دھیان نہیں دیا، حتیٰ کہ جب انھوں نے جہاز والے کے انتظار میں جو ابھی تک رسی سے الجھا ہوا تھا، اترتی زمین پر رکھ دی تب بھی کوئی ان کی طرف نہیں بڑھا، کسی نے ان سے کوئی سوال نہیں کیا، کسی نے ایک بار بھی ان کی طرف استفہامی نظروں سے نہیں دیکھا۔

جہاز والے کو ایک عورت کی وجہ سے مزید رکنا پڑا جو ایک بچے کو چھاتی سے لگائے، بال کھولے ہوئے، اب عرشے پر نظر آ رہی تھی۔ پھر وہ آگے بڑھا اور اس نے ایک زردی مائل رنگ کے دو منزلہ

مکان کی طرف اشارہ کیا جو سمندر کے کنارے بائیں طرف ڈھلوان پر بنا ہوا تھا۔ ارتمی والوں نے اپنا بار اٹھایا اور اس کو نیچے نیچے مکر شاندار کھجیوں والے دروازے پر لے گئے۔ ایک چھوٹے سے لڑکے نے مین اس موقع پر ایک کھڑکی کھول کر اس جماعت کو مکان کے اندر غائب ہوتے دیکھا۔ پھر جلدی سے کھڑکی بند کر دی۔ اب دروازہ بھی بند تھا۔ یہ سیاہ شاہ بلوط کا بہت مضبوط بنا ہوا دروازہ تھا۔ قاتحہ دس کی ایک نگڑی جو گر جا گھر سے کھینچنے کے گرد چکر لگا رہی تھی مکان کے سامنے سڑک پر اتر آئی۔ قاتحہ میں دروازے کے آگے اس طرح اکٹھا ہو گئیں جیسے ان کا راتب مکان کے اندر ہو۔ ان میں سے ایک اڑکر مکان کی پہلی منزل پر پہنچی اور کھڑکی کے ایک شیشے پر ٹھوٹھیں مارنے لگی۔ یہ شوخ رنگ کے اچھی طرح پائے پوسے ہوئے خوبصورت پرندے تھے۔ جہاز والی عورت نے ہاتھ پھرا کر ان کو دانہ ڈالا۔ انھوں نے دانہ چبک لیا اور اڑ کر عورت کے پاس چلی گئیں۔

اب ایک آدمی دنیا ہیٹ لگائے ہوئے، جس میں کرب کافیتہ لگا ہوا تھا، بندرگاہ کو آنے والی ٹھک اور بہت ڈھلوان گلیوں میں سے ایک مگلی تر کر نیچے آیا۔ اس نے بڑی چوکسی کے ساتھ چاروں طرف نظر دوڑائی۔ ایسا لگتا تھا کہ اس کو ہر چیز ناگوار گذری ہے۔ ایک گوشے میں کچھ آخوردیکھ کر اس کا منہ بگڑ گیا۔ یادگار کی سیر میوں پر پھلوں کے پھلکے پڑے تھے۔ اس نے رداری میں اپنی چھڑی سے ان کو سرکا دیا۔ اس نے مکان کا دروازہ دھیرے سے کھٹکھٹایا اور ساتھ ہی ساتھ سیاہ دستانہ چڑھے ہاتھ سے اپنا ہیٹ اتار دیا۔ دروازہ فوراً ہی کھل گیا اور ڈیوڑھی میں کوئی پچاس چھوٹے چھوٹے لڑکے دو قطار میں بنائے ہوئے نمودار ہوئے اور اس کو جھک کر آداب بجالائے۔

جہاز والانے اپنے سے اتر کر آیا، اس نے اس سیاہ پوش شخص کو سلام کیا، اسے پہلی منزل پر لے گیا۔ بچوں کی بھیڑ ان سے تھوڑا سا فاصلہ رکھے پیچھے پیچھے لگی ہوئی تھی۔ صحن کے چاروں طرف بنے ہوئے روشن اور پر شکوہ پرآٹے میں سے ہوتے ہوئے دو دووں عقی زرخ ایک سرد کشادہ کمرے میں داخل ہوئے جس کی کھڑکی میں سے پتھر کی ایک سیاہی مائل نگلی دیوار کے سوا کوئی عمارت نظر نہیں آتی تھی۔ ارتمی والوں سے ارتمی کے سرھانے بہت سی لمبی لمبی شمعیں لگوا کر روشن کرائی جا رہی تھیں۔ لیکن ان شمعوں نے روشنی نہیں پھیلائی بلکہ ان پر چھائیوں کو جو ابھی تک غیر متحرک تھیں، اس طرح ڈرا دیا کہ وہ دیواروں پر بھاگ کر لرزنے لگیں۔ ارتمی کو جو کپڑا ڈھانکے ہوئے تھا وہ ہٹا دیا گیا تھا۔

ارتھی پر ایک آدمی لیٹا تھا جس کے بال بے طرح الجھے ہوئے تھے اور وہ کچھ شکاری سا معلوم ہوتا تھا۔ وہ بے حس و حرکت پڑا ہوا تھا اور بظاہر اس کی سانس بھی نہیں چل رہی تھی۔ اس کی آنکھیں بند تھیں، تاہم یہ اندازہ فقط اس کی ارتھی اور پوشش وغیرہ ہی سے ہوتا تھا کہ غالباً یہ آدمی مر چکا ہے۔

سیاہ پوش شخص بڑھ کر ارتھی کے پاس آ گیا۔ اس نے اس پر پڑے ہوئے آدمی کی پیشانی پر ہاتھ رکھا، پھر دو زانو بیٹھ کر دعا کرنے لگا۔ جہاز والے نے ارتھی والوں کو کمرے سے نکل جانے کا اشارہ کیا۔ وہ باہر نکل گئے۔ انھوں نے لڑکوں کو، جو باہر بھیڑ لگائے ہوئے تھے، بھگایا اور دروازہ بند کر دیا۔ مگر اس سے بھی سیاہ پوش شخص مطمئن نہیں معلوم ہوتا تھا۔ اس نے کنکھیوں سے جہاز والے کی طرف دیکھا۔ جہاز والا سمجھ گیا اور پہلو کے ایک دروازے سے ہو کر دوسرے کمرے میں غائب ہو گیا۔ اچانک ارتھی پر پڑے ہوئے آدمی نے آنکھیں کھول دیں۔ اس نے بڑی مشکل سے اپنا چہرہ سیاہ پوش شخص کی طرف گھمایا اور پوچھا:

”تم کون ہو؟“

زرا بھی تعجب کا اظہار کیے بغیر سیاہ پوش شخص بیٹھے سے اٹھ کر کھڑا ہو گیا اور بولا:

”برگوما سٹر۔“¹

ارتھی پر کے آدمی نے سر کو جنبش دی، بازو کی ہلکی سی حرکت سے ایک کرسی کی طرف اشارہ کیا

اور برگوما سٹر کے بیٹھ جانے کے بعد بولا:

”یہ تو مجھے معلوم ہی تھا، برگوما سٹر، لیکن ہوش میں آنے کے فوراً بعد چند لمحوں تک مجھے کبھی

کچھ نہیں یاد آ پاتا۔ ہر چیز میری آنکھوں کے سامنے چکرانے لگتی ہے اور بہتر یہی ہوتا ہے کہ جو کچھ مجھ

کو معلوم ہو اس کے بارے میں بھی دریافت کر لوں۔ تم بھی شاید جانتے ہو کہ میں شکاری گریس

ہوں۔“

”یقیناً؟“ برگوما سٹر نے کہا۔ ”تمہارے آنے کی اطلاع مجھے رات کو دے دی گئی تھی۔ ہم دیر

کے سوئے ہوئے تھے کہ آدمی رات کے قریب میری بیوی چٹائی ’سالواتورا‘۔ یہ میرا نام ہے۔“ وہ

دیکھو کھڑکی پر فاخستہ! بیچ بیچ وہ فاخستہ ہی تھی لیکن اتنی بڑی جیسے مرغ۔ وہ اڑ کر میرے پاس آ گئی اور

آ برگوما سٹر جرمی اور چیکو سلوا کیہ کے شہروں کا صدر بلد یہ۔

مرے کان میں بولی 'مرا ہوا شکاری گریس کل آ رہا ہے، شہر کے نام پر اس کا استقبال کرو۔'

شکاری نے سر ہلادیا اور زبان کی نوک اپنے ہونٹوں پر پھیری۔

"ہاں۔ فاختا نہیں مجھ سے پہلے ہی اُڑ کر یہاں چلی آئیں۔ لیکن برگوماسٹر، کیا تم سمجھتے ہو کہ

میں ریواہی میں رہوں گا؟"

"یہ تو میں ابھی نہیں کہہ سکتا،" برگوماسٹر نے جواب دیا۔ "کیا تم مرے ہوئے ہو؟"

"ہاں" شکاری بولا، "جیسا کہ تم دیکھ ہی رہے ہو۔ برسوں ہوئے، ہاں یہ صد ہا برس پہلے کی

بات ہوگی، میں کالے جنگل میں۔ یعنی جرمنی میں۔ سانبھر کا شکار کھیلتے ہوئے ایک لکار پر سے نیچے گر

پڑا تھا تب سے میں مرا ہوا ہوں۔"

"لیکن تم زندہ بھی تو ہو،" برگوماسٹر نے کہا۔

"ایک لحظہ سے،" شکاری بولا۔ "ایک لحظہ سے میں زندہ بھی ہوں۔ میرا موت کا جہاز راست

بھٹک گیا۔ معلوم نہیں یہ چرنے کی غلط گردش تھی یا ناخدا کی ایک لمبے کی غفلت، یا خود میری اپنے

پیارے ویس کی طرف کھوم پڑنے کی خواہش، میں کہہ نہیں سکتا کیا بات تھی۔ میں تو بس اتنا جانتا ہوں

کہ میں دنیا ہی میں پڑا رہ گیا۔ اور اُس وقت سے اب تک میرا جہاز ارضی سمندروں کو کھنگال چکا ہے۔

تو میں، جس کو اپنے کو ہساروں کے درمیان رہنے سے بڑھ کر کچھ پسند نہیں تھا، مرنے کے بعد سے دنیا

کی تمام سرزمینوں کا سفر کرتا پھرتا ہوں۔"

"اور دوسری دنیا سے تمہیں کوئی واسطہ نہیں؟" برگوماسٹر نے بھنویں سکیز کر پوچھا۔

"میں ہمیشہ کے لیے اُس دنیا کو جانے والی زبردست میڑھیوں پر ہوں،" شکاری نے جواب

دیا۔ "اُن بے تحاشا چوڑی اور کھلی ہوئی میڑھیوں پر میں گرتا پڑتا چلتا رہتا ہوں۔ کبھی اوپر کی جانب،

کبھی نیچے کی طرف، کبھی داہنے رخ، کبھی بائیں سمت۔ مسلسل گردش میں ہوں۔ شکاری تلی بن کر رہ گیا

ہے۔ مت ہنسو۔"

"میں ہنس نہیں رہا ہوں،" برگوماسٹر نے صفائی پیش کی۔

"تمہاری بڑی مہربانی ہے،" شکاری نے کہا۔ "میں مسلسل گردش میں ہوں لیکن جیسے ہی میں

زمینوں کا پڑا ہوا چہرہ دیکھتا ہوں اور راز و مجھے اپنے سامنے چھپاتا ہوا نظر آنے لگتا ہے، ویسے ہی

میں اپنے پرانے جہاز پر جاگ اٹھتا ہوں جو اسی طرح بے بسی کے ساتھ کسی نہ کسی فانی سمندر میں پھنسا ہوتا ہے۔ میں اپنی کوٹھری میں پڑا ہوتا ہوں اور میری مدتوں پرانی موت کی بنیادی غلطی مجھ پر ہنسی ہے۔ ناخدا کی بیوی جو لیا دروازہ کھٹکھٹاتی ہے اور جس ملک کے سواحل سے ہم اس وقت گزر رہے ہوتے ہیں اس کا صبح کا مشروب مجھے ارٹھی میں لادیتی ہے۔ میں لکڑی کے تختے پر پڑا رہتا ہوں۔ میں میلا کچھلا کفن لپیٹے رہتا ہوں۔ کوئی میری طرف دیکھنا بھی گوارا نہ کرے گا۔ میرے سر اور داڑھی کے کچھڑی بال ایسے الجھ کر رہ گئے ہیں کہ سلجھائے نہیں جاسکتے۔ میرے بدن کو لمبی جھالروالی چینٹ کی بڑی سی زتانی چادر ڈھانچے راتی ہے۔ ایک مقدس شمع میرے سر جانے لگی ہوئی ہے اور مجھ پر روشنی ڈالتی رہتی ہے۔ میرے سامنے والی دیوار پر ایک چھوٹی سی تصویر ہے، بظاہر کسی قدیم وحشی نسل کے انسان کی، جو مجھ پر اپنا نیزہ تانے اور خود کو ایک خوبصورت رنگی ہوئی ڈھال کے پیچھے جہاں تک چھپ سکتا ہے چھپائے ہوئے ہے۔ جہاز کی سواری میں آدی اکثر پوچ قسم کے تصورات کا شکار ہو جاتا ہے لیکن یہ ان سب میں پوچ ترین ہے۔ باقی میرا چوبی کفن بالکل خالی ہے۔ پہلو کی دیوار کے ایک موکھے سے جنوب کی رات کی گرم ہوا آیا کرتی ہے اور میں جہاز پر پانی کے تھیمڑے پڑنے کی آواز سنتا رہتا ہوں۔

”میں یہاں اُس وقت سے پڑا ہوا ہوں جب کالے جنگل میں رہنے والے شکاری گرئیس کی حیثیت سے میں ایک سانہرے کے پیچھے لگا اور ایک لکار پر سے گرا تھا۔ سب کچھ بہت قاعدے سے ہوا۔ میں نے تعاقب کیا، میں گرا، ایک کھڈ میں میرا خون نکل گیا، میں مر گیا، اور چاہیے تھا کہ یہ جہاز مجھے دوسری دنیا میں لے جاتا۔ مجھے اب تک یاد ہے کہ پہلی مرتبہ میں کیسی خوشی سے اس تختے پر دراز ہو گیا تھا۔ کوہساروں نے بھی کبھی مجھ سے ایسے گیت نہیں سنے تھے جیسے اس وقت ان تاریک دیواروں نے سنے۔“

”میں جینے میں بھی خوش رہا تھا اور میں مرنے میں بھی خوش تھا۔ جہاز پر سوار ہونے سے پہلے اپنا تمام فضول بوجھ، سارے کارتوس، تھیلا اور اپنی شکاری رائفل جیسے میں بڑے فخر کے ساتھ لے کر چلتا تھا، سب اتار پھینکا تھا۔ اور میں اپنے کفن میں یوں ملبوس ہوا تھا جیسے کوئی دوشیزا اپنے عروسی لباس میں، میں لیٹ گیا اور انتظار کرنے لگا۔ تب وہ سانحہ ہو گیا۔“

”ہولناک مقدر!“ برگوماسٹر نے مدافعتاً انداز میں ہاتھ اٹھا کر کہا: ”اور اس میں تمہارے سر کوئی الزام نہیں؟“

”کوئی نہیں!“ شکاری نے کہا۔ ”میں ایک شکاری تھا۔ اس میں کوئی گناہ تھا؟ شکاری کی حیثیت سے کالے جنگل میں، جہاں ابھی تک بھیرے موجود تھے، میں اپنے پیٹھے کے تقاضوں کو پورا کرتا تھا۔ میں گھات میں بیٹھتا تھا، نشہ نہ لگاتا تھا، اپنے شکار کو مار دیتا تھا، شکار کی کھال اتارتا تھا، اور اس میں کوئی گناہ تھا؟ میری محنت کی دلدلی تھی: کالے جنگل کا عظیم شکاری میرا نام پڑ گیا۔ اس میں کوئی گناہ تھا؟“

”یہ فیصلہ کرنا میرا کام نہیں ہے!“ برگوماسٹر بول۔ ”تاہم میرے نزدیک بھی ایسی باتوں میں کوئی گناہ نہیں۔ لیکن پھر آخر خطا کس کی ہے؟“

”جب روالے کی۔“ شکاری نے کہا۔ ”جو کچھ میں یہاں کہہ رہا ہوں کوئی اُسے پڑھے گا نہیں، کوئی میری پد کو آئے گا نہیں، جی کہ اگر تمام خلعت کو میری مدد پر مقرر کر دیا جائے تب بھی ہر دروازہ اور ہر کھڑکی بند پڑی رہے۔ ہر ایک اپنے بستر میں گھس جائے اور سر سے چادر تان لے، ساری دنیا ایک شب سرائے بن جائے۔ اور بات سمجھ میں آنے والی ہے، اس لیے کہ کسی کو میرا پتا نہیں، اور اگر کسی کو میرا پتا ہو بھی تو اسے یہ نہ معلوم ہو گا کہ میں کہاں ہوں گا، اور اگر اس کو یہ معلوم بھی ہو جائے کہ میں کہاں ہوں گا تو اس کی سمجھ میں نہ آئے گا کہ میرا کیا کیا جائے، اس کی سمجھ میں نہ آئے گا کہ میری مدد کس طرح کرے۔ میری مدد کرنے کا خیال ایک ایسی بیماری ہے جس کے علاج کے لیے بستر میں گھس رہنا پڑتا ہے۔“

”مجھے یہ معلوم ہے اور اسی لیے میں مدد حاصل کرنے کے لیے پکارتا نہیں، حالانکہ کبھی کبھی۔ جب مجھے اپنے اوپر قابو نہیں رہتا، جیسے مثال کے طور پر اسی وقت۔ میں اس بارے میں سنجیدگی سے سوچنے لگتا ہوں۔ لیکن ایسے خیالات کو دور بھگانے کے لیے مجھے بس اپنے چاروں طرف دیکھ لینا اور یہ تحقیق کر لینا ہوتا ہے کہ میں کہاں ہوں، سیکڑوں برس سے کہاں ہوں۔“

”عجیب و غریب!“ برگوماسٹر نے کہا۔ ”عجیب و غریب۔ اور اب تم یہاں رہو! میں تمہارے ساتھ رہنے کو سوچ رہا ہوں؟“

”میں نہیں سوچتا،“ شکاری مسکرا کر بولا اور اپنی برائیت کے لیے اس نے برگوماسٹر کے گھٹنے پر ہاتھ رکھ دیا۔ ”میں یہاں ہوں، اس سے زیادہ میں جانتا نہیں، اس سے آگے میں بڑھ نہیں سکتا۔ میرے جہاز میں سرجان نہیں، اور اس کو وہ ہوا ہنکائے پھرتی ہے جو موت کے پاتالوں میں چلتی ہے۔“

گیلری میں

اگر سرکس میں کسی سریل مدقوق سی کرتب دکھائے والی کو کوئی کوز اٹھاتا ہوا ہے درد رنگ ماسٹر کسی بد لکام گھوڑے کی پیٹھ پر بٹھا کر مجبور کرتا کہ وہ کبھی سیر نہ ہونے والے تماشا یوں کے سامنے مہینوں تک رُکے بغیر چکر پر چکر لگانے جائے، گھوڑے پر زقائے کے ساتھ گھومتی رہے، بوسے اچھالتی رہے، اس کی کمر جھٹکے کھاتی رہے، اور اگر ایسا لگتا کہ یہ تماشا اکتا دینے والے مستقبل کے ماتمی راستے پر اسی طرح چلتا رہے گا، اور اسی طرح آ کر کشرا کر جتا رہے گا، اور ہوادان بھنھناتے رہیں گے، اور تماشا یوں کی تالیوں کا روہ روہ کے دیتا اور پھر سے ابھرتا ہوا شور کانوں میں اٹھوڑے چلاتا رہے گا، تب، شاید، گیلری کا کوئی نوجوان تماشا ئی ساری قطروں کے زینے بھٹکتا ہوا اترتا، رنگ میں گھس جاتا اور "کشرا کے بھونپوں میں دم توڑتے ہوئے نغمے کے بیچ ہی میں چپ کر کہتا "بند کرو"

لیکن چونکہ ایسا نہیں ہے، ایک میدے شہاب کی سی رنگت والی خوبصورت بی بی کے لیے دو تک چڑھے وردی پوش ملازم پردے سرکاتے ہیں اور وہ ان کے درمیان سے خراماں خراماں نمودار ہوتی ہے، رنگ ماسٹر اس کی نظر پڑتے ہی مودب ہو کر کسی پالتو جانور کی سی جاں نثاری دکھاتا ہوا اس کی طرف لپکتا ہے، اسے اتنی آہستگی سے اٹھا کر ابلق گھوڑے پر بٹھاتا ہے جیسے وہ اس کی چہیتی پوتی ہو اور کسی خطرناک سفر پر روانہ ہو رہی ہو، وہ اپنے کوزے سے سگنل دیتے اچکچاتا ہے، بالآخر خود پر قابو حاصل کر کے کوزہ ازور سے پھٹکا رہتا ہے، گھوڑے کے ساتھ ساتھ متھ کھولے دوڑے جاتا ہے، سوار کی برجست پر چوکی کے ساتھ نظر رکھتا ہے، اس کی فنی مہارت کو قریب قریب ناقابل یقین پاتا ہے، اس کو خبردار کرنے کے لیے انگریزی کے نعرے لگاتا ہے، حلقہ بردار ماسکوں کو ڈپٹ ڈپٹ کر قریب رہنے

کی تاکید کرتا جاتا ہے، بڑی قلابازی سے پہلے ہاتھ اوپر اٹھا کر آرکسٹرا کو خاموش کراتا ہے، آخر میں منہی بی بی کو اس کے کانپتے ہوئے کھوڑے پر سے اتارتا ہے، اس کے کفوں پر پیار کرتا ہے اور تماشاچیوں کے تمام شور و خمیں کو بس یوں ہی ساکافی سمجھتا ہے، اور خود وہ بی بی اس کا سہارا لے کر، غبار کے بادلوں میں بچوں کے بل کھڑی ہوئی، ہاتھ پھیلائے ہوئے اور چھوٹا سا سر اٹھائے ہوئے، پورے سرکس کو اپنی فتح میں شریک ہونے کی دعوت دیتی ہے۔

چونکہ ایسا ہے، اس لیے گیلری کا تماشاکی اپنے سامنے کے کنہرے پر چہرہ ٹیک دیتا ہے، اختتامی موسیقی میں یوں ڈوب جاتا ہے جیسے خواب میں، اور نادانستہ روتا ہے۔

ایک قدیم مخطوطہ

ایسا لگتا ہے کہ ہمارے ملک کے وہاں کی عوام میں بہت سی کوتاہیاں رہنے لگی ہیں۔ اب تک ہم نے اس معاملے سے کوئی سروکار نہیں رکھا تھا اور اپنے روزمرہ کے کاموں میں بکھر رہے تھے لیکن حال میں جو باتیں سوسائٹی میں انہوں نے ہمیں شک برساتا ہے۔

شاہی محل کے سامنے والے چوک میں میری دوست نے ایک دکان ہے۔ صبح کی پہلی کرن کے ساتھ جوں ہی میں وہاں پہنچتا ہوں، مجھے پتہ چلتا ہے کہ وہاں پر مسلح سپاہی تعینات نظر آتے ہیں، لیکن یہ وہاں سپاہی نہیں ہیں۔ ان کے ہاتھ میں تو گولہ باریک ہیں۔ کسی ایسے طریقے سے جو میری سمجھ سے ہمارے یہ سحرانگین دار السلطنت کے مددگار ہیں، حالانکہ دار السلطنت ہر حد سے بہت فاصلے پر ہے۔ چہرہ بھی ہو، یہ سپاہی یہاں سے ہوتے ہیں۔ یہ معلوم ہوتا ہے کہ ہر صبح ان کی تعداد میں اضافہ ہو جاتا ہے۔

جس دن اس کی مرشد تھی، یہ اپنے آسمان کے بیٹے پر مائل تھیں، اس لیے کہ انہیں مکانوں سے غارت تھی۔ یہ سپاہی قوارروں پر بازو رکھتے، تیار کی توکیں جاتے اور گھڑ سواری کی مشینیں کرتے ہیں۔ یہ پرانے چوک جس کی سنائی سنہرائی کا ہمیشہ خاص خیال رکھا جاتا تھا، اس وہاں سحرابیوں نے تین معنوں میں اسطبل بنا کر رکھ دیا ہے۔ چہرہ چہرہ وقت کے بعد دم دگ کو شش کرتے ہیں کہ اپنی دکانوں سے جھپٹ کر ہاتھ نہیں آ رہے، انہیں بدترین ہی غلطیوں کو ہٹا دیں، لیکن ایسا جی کم سو پاتا ہے اس لیے کہ ہماری محنت کا چہرہ حاصل نہیں ہوتا، اور اس لیے علاوہ اس کوشش میں اس کا بھی اندیشہ رہتا ہے کہ کہیں ہم گھوڑوں کی ٹاپوں سے نہ آ جا میں یا کوڑوں کی مار

سے اپنا بیج نہ ہو جائیں۔

ان صحرائیوں سے گفتگو کرنا ممکن نہیں ہے۔ وہ ہاری زبان نہیں جانتے۔ واقعہ یہ ہے کہ ان کی اپنی زبان بھی براے نام ہی ہے۔ ان کا آپس میں بولنے کا انداز بہت کچھ کتوں سے ملتا ہوا ہے۔ کتوں کی تیز کریمہ چیخ کی سی کوئی نہ کوئی آواز برابر ہمارے کانوں میں آتی رہتی ہے۔ ہمارا رہن سہن اور ہمارے رسم و رواج ان کی سمجھ میں نہیں آتے، اور ان کو انھیں سمجھنے کی فکر بھی نہیں ہے، اس لیے اگر ہم ان سے اشاروں میں بات کرتے ہیں تو وہ اسے بھی سمجھنے پر تیار نہیں ہوتے۔ آپ ان کے سامنے اشارے کرتے رہیے، یہاں تک کہ آپ کے جڑے بیٹھ جائیں اور کلائیوں کی ہڈیاں اتر جائیں، پھر بھی وہ آپ کی بات نہیں سمجھیں گے، کبھی نہیں سمجھیں گے۔ اکثر وہ طرح طرح کے منہ بنانے لگتے ہیں۔ اس وقت ان کی پتلیاں پھر جاتی ہیں اور ان کے ہونٹوں پر جھاگ آ جاتا ہے، لیکن اس سے ان کی مراد کچھ نہیں ہوتی، وہ مکی بھی نہیں۔ وہ ایسا بس اس لیے کرتے ہیں کہ یہی ان کی فطرت ہے۔ ان کو جس چیز کی ضرورت ہوتی ہے، لے لیتے ہیں۔ آپ اس کو استحصال یا جبر بھی نہیں کہہ سکتے۔ بس وہ کسی چیز پر ہاتھ رکھ دیتے ہیں اور آپ چپ چاپ وہ چیز ان کے لیے پھوڑ کر الگ ہٹ جاتے ہیں۔

میرے یہاں سے بھی وہ بہت سا بڑھیا مال لے چکے ہیں لیکن میں اس کی شکایت بھی نہیں کر سکتا، اس لیے کہ میں دیکھتا ہوں کہ مثلاً قصاب ہی بچارے پر کیا گذرتی ہے۔ جیسے ہی وہ گوشت لے کر آتا ہے، وحشی سارے کا سارا گوشت اس سے لپک لیتے ہیں اور دیکھتے ہی دیکھتے ہڑپ کر جاتے ہیں۔ ان کے گھوڑے بھی خوب گوشت کھاتے ہیں۔ اکثر ایسا ہوتا ہے کہ گھوڑا اور سوار دونوں برابر برابر لیٹے ہیں اور گوشت کا ایک ہی ٹوٹھڑا، ایک اس سرے سے، ایک اس سرے سے، بھینھوڑ رہے ہیں۔ قصاب کے اوسان گم ہیں لیکن اس کی اتنی ہمت نہیں پڑتی کہ گوشت لانا بند کر دے۔ ہم لوگ بہر حال اس کی مشکل کو سمجھتے ہیں اور اس کے لیے کام چلانے بھر روپے کا بندوبست کر دیتے ہیں۔ اگر ان وحشیوں کو گوشت نہ ملے تو نہ جانے وہ کیا سوچیں۔ یوں بھی جبکہ ان کو روزانہ گوشت مل رہا ہے معلوم نہیں وہ کیا سوچتے ہوں۔

ابھی کچھ دن ہوئے قصاب کو خیال آیا کہ اور کچھ نہیں تو جانور کاٹنے ہی کے بجائے صحت سے جھٹکارا پالیا جائے، چنانچہ ایک صبح وہ ایک زندہ بیل لے آیا۔ لیکن ایسا کرنے کی جرأت وہ پھر کبھی نہ

کرے گا۔ میں اپنے سارے کپڑوں، کمبلوں، گدوں میں سر دیے دکان کے اندر فرش پر پورے ایک گھنٹے تک پڑا رہا تھا، محض اس لیے کہ مجھے مرتے ہوئے تیل کا ذکر انا نہ سنائی دے جس پر وحشی ہر طرف سے ٹوٹے پڑے تھے اور اس کا جیتا گوشت دانتوں سے ٹوچ ٹوچ کر کھا رہے تھے۔ خاموشی ہو جانے کے بہت دیر بعد میں باہر آنے کی ہمت کر سکا۔ وہ سب کے سب چمک کر تیل کے ڈھانچے کے ارد گرد پڑے ہوئے تھے جیسے شراب کے پیسے کے گرد شرابی۔

یہی وہ موقع تھا جب مجھے خیال سا ہوا کہ میں نے حقیقتاً بادشاہ سلامت کو محل کے ایک در پہچے میں کھڑے دیکھا ہے۔ عام حور پر وہ محل کے اندر والے باغ میں گزرتے ہیں لیکن اس موقع پر وہ ایک در پہچے میں کھڑے ہوئے تھے، یا کم از کم مجھ کو ایسا ہی لگا، اور سر جھکائے دیکھ رہے تھے کہ ان کے محل کے سامنے کیا ہو رہا ہے۔

”آخر ہوتا کیا ہے؟“ ہم سب خود سے پوچھتے ہیں۔ ”ہم کب تک یہ بوجھ اور اذیت اٹھا سکتے ہیں؟ شہنشاہ کے محل نے ان وحشیوں کو یہاں کھینچ بلایا ہے لیکن اب اس کی سمجھ میں نہیں آ رہا ہے کہ ان کو واپس کیونکر بھگایا جائے۔ پہ تک بند پڑا ہے۔ فوجی محافظ، جو ہمیشہ اوپچی بن کر باہر لکھا کرتے تھے، اب سلاحوں دار کھڑکیوں کے پیچھے رہتے ہیں۔ ملک کی حفاظت ہم کارنگیروں اور بیوپاریوں پر چھوڑ دی گئی ہے۔ لیکن یہ کام ہمارے بس کا نہیں ہے، نہ کبھی ہم اس کی اہلیت کا دعویٰ کیا۔ یہ کوئی نہ کوئی غلط فہمی ہے اور یہی ہم کو تباہ کر کے رہے گی۔“

پاس سے گزرنے والے

جب آپ رات کو کسی سڑک پر ٹہننے کے لیے ٹکلتے ہیں اور خاصے فاصلے پر سے دکھائی دیتا ہوا۔ اس لیے کہ سڑک پہاڑی کو جاری ہے اور پورا چاند نکلا ہوا ہے۔ ایک آدمی دوڑتا ہوا آپ کی سمت آتا ہے تو آپ اسے پکڑ نہیں لیتے۔ اگر وہ کوئی ناقواں شکستہ حال انسان ہے تب بھی نہیں، اگر کوئی اس کے پیچھے شور مچاتا ہوا دوڑ رہا ہے تب بھی نہیں۔ آپ اس کو نکل جانے دیتے ہیں۔

اس لیے کہ رات کا وقت ہے، اور اگر آپ کے سامنے سڑک چاندنی میں پہاڑی کو جاتی ہے تو اس میں آپ کیا کریں۔ اور، علاوہ بریں، ہو سکتا ہے کہ ان دونوں نے یہ بھاگ دوڑ محض تفریحاً شروع کی ہو، یا شاید وہ دونوں مل کر کسی تیسرے کا پیچھا کر رہے ہوں، شاید پہلا والا آدمی بے قصور ہو اور دوسرا والا اس کو قتل کرنا چاہتا ہو اور آپ اس کی اعانت کر بیٹھیں، شاید ان دونوں کو ایک دوسرے کی خبر بھی نہ ہو اور وہ سونے کے لیے اپنے اپنے گھروں کو لپکتے جا رہے ہوں، شاید وہ دونوں آوارہ گرد ہوں، شاید پہلا والا آدمی مسلح ہو۔

اور، بہر صورت، کیا آپ کو تھک جانے کا حق نہیں ہے؟ کیا آپ بے تحاشا شراب نہیں پیتے رہے ہیں؟ آپ شکر کرتے ہیں کہ دوسرا والا آدمی آپ کی نظروں سے کب کا اوجھل ہو چکا ہے۔

خانہ دار کی پریشانیاں

کچھ لوگوں کا کہنا ہے کہ "اورادک" اصلاً سلائی زبان کا لفظ ہے اور اسی بنیاد پر وہ اس کی تاویل کرنے کی کوشش کرتے ہیں۔ دوسری طرف بعض لوگوں کا عقیدہ ہے کہ اس کی اصل جرمن ہے اور سلائی زبان کا اس پر صرف اثر پڑا ہے۔ ان دونوں تاویلوں کے مذبذب کی وجہ سے یہ نظریہ قائم کر لینا بے جا نہ ہو گا کہ ان میں سے کوئی بھی تاویل درست نہیں ہے، علی الخصوص جب کہ کوئی بھی تاویل اس لفظ کے قابل قبول معنی نہیں بتاتی۔

بے شک اگر اورادک نام کی ایک مخلوق کا وجود نہ ہوتا تو کسی کو ان بحثوں میں پڑنے کی ضرورت ہی نہ تھی۔ یہ مخلوق کبھی نظر میں سارے کی شکل کی دعا کا لپٹنے والی چھٹی پھر کی سی لگتی ہے، اور واقعی اس پر کچھ دعا کا لپٹنا ہوا معلوم بھی ہوتا ہے۔ اصل میں یہ مختلف میل کے رنگ پر نکلے دعا گے کے الگ الگ ٹکڑے سے ہیں جن میں فقط گانھیں ہی نہیں ہیں بلکہ یہ ایک دوسرے میں الجھے ہوئے بھی ہیں۔ لیکن یہ محض پھر کی نہیں ہے، اس لیے کہ اس ستارے کے وسط میں ایک تیلی گھسی ہوئی ہے اور اس تیلی میں ایک اور ڈنڈی کھڑی کھڑی جڑی ہوئی ہے۔ ایک طرف اس دوسری ڈنڈی اور ایک طرف ستارے کے کسی ایک کونے کی مدد سے یہ پوری چیز اس طرح سیدھی ٹکی رہتی ہے جیسے دونوں ٹانگوں پر کھڑی ہو۔

یہ مان لینے کو جی چاہتا ہے کہ کبھی اس مخلوق کی کوئی سہقول شکل رہی ہوگی اور اب یہ اسی کا ٹونا پھونکا ہوا ہے۔ تاہم یہ حقیقت نہیں معلوم ہوتی، کم سے کم اس میں اس طرح کی کوئی علامت نہیں ہے۔ اس کی سطح پر لہیں کوئی نوٹ پھوٹ یا کھر دراپن نہیں جس سے اس بات کا اشارہ مل سکے۔ یہ

پوری چیز راہیات سی تو ضرور معلوم ہوتی ہے لیکن اپنی جگہ پر یہ بالکل صحیح و سالم ہے۔ بہر حال قریب سے اس کا معائنہ کرنا ممکن نہیں، اس لیے کہ اوور اڈک بے حد پھر تپتا ہے اور اس کو پکڑا نہیں جاسکتا۔

وہ کبھی کوٹھے کے سب سے اوپر والے کمرے سے جھانکتا ہے، کبھی رینے سے، کبھی دالان سے، کبھی ڈیوڑھی سے۔ اکثر وہ مہینوں تک نظر نہیں آتا، قیاس کہتا ہے کہ ان دنوں وہ دوسرے مکانوں میں رہنے لگتا ہوگا، لیکن وہ پابندی کے ساتھ پلٹ کر تارے ہی گھر آ جاتا ہے۔ بسا اوقات جب آپ دروازے سے نکل رہے ہوتے ہیں اور وہ آپ سے کچھ نیچے پرنگلے سے ٹیک لگائے کھڑا ہوا ملتا ہے تو آپ کا جی اس سے باتیں کرنے کو چاہنے لگتا ہے۔ ظاہر ہے کہ آپ اس سے مشکل سوال نہیں پوچھتے۔ وہ، تناٹھا منسا ہے کہ آپ اس کو بچہ سمجھنے پر مجبور ہیں۔

”کہو بھئی تمہارا نام کیا ہے؟“ آپ اس سے پوچھتے ہیں۔

”اوور اڈک“ وہ کہتا ہے۔

”اور تم رہتے کہاں ہو؟“

”کوئی ایک ٹھکانا نہیں“ وہ کہتا ہے اور بننے لگتا ہے، لیکن یہ ہلسی ایسی ہوتی ہے جس کا پیچہ پروں سے کوئی تعلق نہیں ہوتا۔ اس میں سوکھے چوں کی کھڑکھڑاہٹ کی سی آواز ہوتی ہے۔ اور عموماً اسی کے ساتھ یہ گفتگو ختم ہو جاتی ہے۔ لیکن ان جوابوں کا بھی ہمیشہ ملنا ضروری نہیں۔ اکثر وہ عرصے تک چپ سادھے رہتا ہے اور بالکل اپنے جسم کی طرح لکڑی ہو جاتا ہے۔

میں اپنے آپ سے پوچھتا ہوں، یوں ہی بے مقصد، کہ اس کا ہونا کیا ہے؟ کیا اس سے مرنے کا امکان ہے؟ ہر مرنے والی چیز کا زندگی میں کوئی مقصد ہوتا ہے، کوئی نہ کوئی کام ہوتا ہے جو بالآخر ختم ہو جاتا ہے، لیکن اوور اڈک پر اس کا اطلاق نہیں ہوتا۔ تو کیا میں یہ سمجھ لوں کہ ایک نہ ایک وقت آئے گا جب وہ میرے بچوں اور میرے بچوں کے بچوں کی مانگوں تلے زینوں پر لڑھکتا پھرے گا اور دھماگوں کے سرے اس کے پیچھے پیچھے گھسٹ رہے ہوں گے؟ وہ کسی کو نقصان پہنچاتا نظر تو نہیں آتا لیکن یہ خیال کہ اغلباً وہ میرے بعد تک زندہ رہے گا، مجھے اذیت ناک سا معلوم ہوتا ہے۔

بے خیالی میں کھڑکی سے دیکھنا

آخر یہ بہار کے دن جو سر پر چلے آ رہے ہیں، ہم ان کا کیا کریں؟ آج سویرے سویرے آسمان کا رنگ
نیا لگتا لیکن اب اگر آپ کھڑکی پر جاتے ہیں تو آپ کو تعجب ہوتا ہے اور آپ درپے کے کھٹکے پر اپنا
رخسار رکھ دیتے ہیں۔

سورج ڈوب چلا ہے، لیکن نیچے وہ آپ کو ایک ننھی بچی کا چہرہ دمکاتا نظر آتا ہے جو ادھر ادھر
دیکھتی ہوئی کھوم رہی ہے اور ٹھیک اسی وقت آپ پیچھے سے اس کی طرف بڑھتے ہوئے ایک آدمی کی
پر چھائیں سے اس کو گہناتے دیکھتے ہیں۔
اور پھر آدمی آگے نکل جاتا ہے اور ننھی بچی کا چہرہ دمک اُفشتا ہے۔

حویلی کے پھانک پر دستک

گرمی کا موسم تھا، چتا ہوا دن۔ اپنی بہن کے ساتھ گھر لوٹتے ہوئے میں ایک بہت بڑے مکان کے پھانک کے سامنے سے گزر رہا تھا۔ اب میں یہ نہیں بتا سکتا کہ میری بہن نے پھانک پر شرارتا دستک دے دی تھی یا بے خیالی میں اس کی طرف اپنا ہاتھ صرف بڑھایا تھا اور دستک سرے سے دی ہی نہیں تھی۔

سڑک یہاں سے بائیں کو مڑ گئی تھی اور اس سڑک پر کوئی سو قدم آگے بڑھ کر گاؤں شروع ہوتا تھا۔ ہم اس سے اچھی طرح واقف نہیں تھے۔ لیکن ابھی ہم گاؤں کے پہلے مکان سے آگے نکلے ہی تھے کہ لوگ سامنے آ کر دوستانہ یا خبردار کرنے کے انداز میں ہمیں اشارے کرنے لگے۔ وہ خود بھی سہمے ہوئے نظر آ رہے تھے۔ وہ اس کی طرف اشارہ کرتے اور یہ بتاتے تھے کہ ہم نے اس کے پھانک پر دستک دے دی ہے۔ حویلی کا مالک ہم پر یہی جرم عائد کرے گا جس کی تفتیش فوراً شروع ہو جائے گی۔

میں نے اپنے اوسان بحال رکھے اور اپنی بہن کو بھی دلاسا دینے کی کوشش کرنے لگا۔ اول تو اس نے پھانک پر ہاتھ مارا ہی نہیں تھا، اور اگر مارا بھی تو اسے کبھی حجت نہیں کیا جاسکتا۔ یہ بات میں نے اپنے چاروں طرف کھڑے ہوئے لوگوں کو بھی سمجھانا چاہی۔ انھوں نے میری بات سن تو لی مگر اس پر کوئی رائے ظاہر کرنے سے احتراز کیا۔ پھر انھوں نے مجھے بتایا کہ صرف میری بہن ہی پر نہیں بلکہ اس کے بھائی کی حیثیت سے مجھ پر بھی جرم عائد کیا جائے گا۔ میں سر جھٹک کر مسکرا دیا۔ ہم سب مڑ کر حویلی کی طرف یوں دیکھنے لگے جیسے کوئی دور پر دھویں کا بادل دیکھے اور اس میں سے شعلے بھڑک اٹھنے کا انتظار کرے۔

پل

میں سردی سے اکڑ گیا تھا۔ میں ایک پل تھا۔ میں ایک درے پر پڑا ہوا تھا۔ میرے پیر درے کے ایک طرف تھے، ہاتھوں کی انگلیاں دوسری طرف جی ہوئی تھیں۔ میں نے اپنے آپ کو بھر بھری مٹی میں مضبوطی کے ساتھ بھینچ رکھا تھا۔ میرے دونوں پہلوؤں پر میرے کوٹ کے دامن پھڑ پھڑا رہے تھے۔ نیچے بہت دور پر پچھلیوں سے بھرا ہوا برفیلا چشمہ غرار ہا تھا۔

اس ناقابل گزر بلندی تک کوئی مسافر بھٹک کر نہیں آتا تھا۔ ابھی پل کسی نقشے میں پایا بھی نہیں جاتا تھا۔ اس لیے میں پڑا تھا اور انتظار کر رہا تھا۔ میں انتظار ہی کر سکتا تھا۔ ایک بار بن جانے کے بعد کسی بھی پل کو بنے رہنے کے سوا چارہ نہیں تا وقتیکہ وہ گرنہ جائے۔

یہ ایک دن قریب شام کا ذکر ہے۔ وہ پہلی شام تھی۔ یادہ ہزارویں شام تھی۔ میں کہہ نہیں سکتا۔ میرے خیالات ہمیشہ پراگندہ اور ایک دائرے میں گھومتے رہتے تھے۔ یہ گرمیوں کے موسم میں قریب شام کا ذکر ہے۔ چشمے کی غراہٹ بڑھ گئی تھی۔ اس وقت میں نے انسانی قدموں کی آہٹ سنی۔ میری طرف آتی ہوئی، میری طرف آتی ہوئی۔ پل! یہ مسافر جو تمہارے حوالے کیا جا رہا ہے اس کو سنبھالنے کے لیے استوار ہو جاؤ۔ بے جنگلے کی منڈیرو! تیار ہو۔ اگر اس کے قدم ہلکیں تو خاموشی سے انھیں ہموار کر دو، اگر وہ گرنے لگے تو دکھا دو کہ تم کیا ہو اور کسی کو ہستانی دیوتا کی طرح اسے زمین کی طرف اچھال دو۔

وہ آگیا۔ اُس نے اپنے عصا کی فولادی نوک سے مجھے کھٹکھٹایا۔ اس نے اپنے عصا کی نوک سے میرے کوٹ کے دامنوں کو اٹھایا اور درست کر دیا۔ اس نے اپنے عصا کی نوک میرے

گھنیرے بالوں میں ڈال اور دیر تک وہیں رہنے دی۔ وحشت زدہ ہو کر چاروں طرف دیکھتے وقت وہ یقیناً مجھ کو فراموش کر چکا تھا۔ سلیں بسبب میں پہاڑ اور وادی میں اس کے بھٹکتے ہوئے خیالات کا پیچھا کر رہا تھا تو اچانک دو دونوں پیروں سے اچھلا اور میرے بدن کے بچوں بیچ میں کود پڑا۔ میں درد کی ٹیس سے تھرا کر رہ گیا۔ وہ کیا تھا؟ کوئی بچہ؟ کوئی خواب؟ کوئی راہ گیر؟ کوئی خودکشی کرنے والا؟ کوئی فریبی؟ کوئی تعزیر کا ر؟ اور اُسے دیکھنے کے لیے میں گھوم پڑا۔ ہل کا گھوم پڑنا ابھی میں پوری طرح گھومنے بھی نہ پایا تھا کہ گرنے لگا۔

میں گر گیا۔ اور دم بھر میں اُن ٹھیکیلی چٹانوں نے چھید چھید کر میرے چھتھرے اُزادیے جو بہتے پانی سے منہ نکالے ہر وقت چپ چاپ مجھے نکلتی رہتی تھیں۔

بالٹی سوار

سارا کوئلہ ختم، بالٹی خالی، بیلچے بے مصرف، آتش دان ٹھنڈی سائیس بھرتا ہوا، کمرہ منجمد ہوتا ہوا، کھڑکی کے باہر پتیاں ٹھنڈی ہوئی، پالے میں لپٹی ہوئی، آسان ہر اس شخص کے مقابلے پر رو پھٹی سپر بنا ہوا جو اس سے مدد کا طلبگار ہو۔

مجھے کوئلہ مہیا کرنا ہوگا۔ میں اکڑ کر نہیں مر سکتا۔ میرے پیچھے بے رحم آتش دان ہے۔ میرے آگے بے رحم آسمان ہے۔ تو مجھے ان دونوں کے درمیان سے گزرنا چاہیے اور اس سفر میں کوئلے والے سے کمک لینا چاہیے، مگر اس نے تو اب معمولی درخواستوں پر کان دھرنا چھوڑ دیا ہے۔ مجھے اس کے سامنے ناقابل تردید طور پر ثابت کر دینا چاہیے کہ میرے پاس کوئلے کا ایک ریزہ بھی نہیں رہ گیا ہے، کہ میرے لیے اُس کی ہستی ایسی ہی ہے جیسے آسمان پر سورج۔ مجھے ایسا بھکاری بن کے پہنچنا چاہیے جو کسی دروازے کے سامنے ہی جان دے دینے پر تلا ہوتا ہے، اور اس کے گلے میں موت کی خرخراہٹ شروع ہو جاتی ہے، اور اسی بے شرفا کا باورچی اُسے کافی کی کیتلی میں سے تلچھٹ دینے پر آمادہ ہو جاتا ہے۔ بالکل اسی طرح یہ بھی ہونا چاہیے کہ کوئلے والا غصے میں بھر جانے کے باوجود تو کسی کی جان نہیں لے گا۔ کے مقدس حکم کا پاس کرتے ہوئے ایک بیلچہ بھر کوئلہ میری بالٹی میں پھینک دے۔

وہاں میرے پہنچنے کا ڈھنگ ایسا معلوم ہونا چاہیے جو معاملہ طے ہی کر دے۔ اس لیے میں بالٹی پر سوار ہو کر نکلتا ہوں۔ بالٹی پر بیٹھا ہوا، ہاتھ بالٹی کے کندھے پر جو لگام کی سادہ ترین قسم ہے، میں بمشکل خود کو ٹھیک ہوائی سیڑھیوں سے اترتا ہوں۔ لیکن ایک ہار نیچے پہنچ کر میری بالٹی بڑے ٹھاٹھ سے اوپر اٹھنے لگتی ہے، بڑے ٹھاٹھ سے۔ زمین پر بیٹھے ہوئے اونٹ بھی ساربان کی چھڑیاں کھا کر جھرجھری

لیتے ہوئے اس سے زیادہ پروہ قارانداز میں نہیں اٹھتے۔ سخت تباہی ستروں پر سے ہم بیک رفتاری کے ساتھ گزرتے ہیں۔ اکثر تو میں مکانوں کی پہلی منزل کی بلندی تک اٹھتا چلا جاتا ہوں۔ میں دروازوں کی پستی تک بھی نہیں اترتا۔ اور آخر کار میں کوئلے والے کے محرابی چھت سے ڈھکے ہوئے تہ خانے کی غیر معمولی بلندی تک تیرا جاتا ہوں۔ دکاندار کو میں دیکھتا ہوں کہ میز کے سامنے سکڑا ہوا بیضہ کچھ لکھ رہا ہے۔ اس نے فاضل کرنی کو نکالنے کے لیے دروازہ کھول رکھا ہے۔

”کوئلے والے!“ میں پکارتا ہوں۔ کمر نے میری آواز کھ کھلی کر دی ہے اور میری سانس کے بنائے ہوئے بادل نے اسے ڈھانپ رکھا ہے۔ ”کوئلے والے“ مہربانی کر کے مجھے تھوڑا سا کوئلہ دے دو۔ میری بالنی اتنی ملکی ہو چکی ہے کہ میں اس پر سواری کر سکتا ہوں۔ مہربانی کرو۔ جب بھی مجھ سے ہوسکا میں تمہیں قیمت ادا کروں گا۔“

دکاندار اپنے ایک کان پر ہاتھ رکھتا ہے

”کیا مجھے ٹھیک سنائی دے رہا ہے؟“ وہ چیخے جیٹھی ہوئی اپنی بیوی سے پوچھتا ہے۔ ”کیا مجھے ٹھیک سنائی دے رہا ہے؟ کوئی گا بک؟“

”مجھے تو کچھ بھی سنائی نہیں دیتا۔“ اس کی بیوی کہتی ہے۔ بنائی کرتے ہوئے وہ سکون کے ساتھ سانسیں بھر رہی ہے۔ آگ اس کی پینہ کو بڑے مزے میں سینک رہی ہے۔

”ہاں، ہاں، سنو تو سہی!“ میں چلاتا ہوں۔ ”یہ میں ہی ہوں، پرانا گا بک، سچا اور کھرا گا بک، البتہ اس وقت محتاج ہوں۔“

”بیوی!“ کوئلے والا کہتا ہے، ”کوئی ہے۔ بالکل ہے۔ میرے کان اتنا دھوکا تھوڑی دے سکتے ہیں۔ ضرور کوئی پرانا گا بک ہے، کوئی بہت پرانا گا بک جو مجھ سے اس طرح منت کر رہا ہے۔“

”کیوں پریشان ہو رہے ہو، بھئی آدمی؟“ اس کی بیوی زرا دیر کے لیے کام چھوڑ کر کہتی ہے، اور بنائی کا سامان پنے سینے سے بچھنے لیتی ہے۔ ”کوئی بھی نہیں ہے، سڑک سونی پڑی ہے۔ ہمارے سب گاہکوں کو مال پہنچ چکا ہے۔ اب تو ہم کئی دن تک دکان بند کر کے آرام کر سکتے ہیں۔“

”لیکن میں یہاں اوپر بیٹھا ہوں، بالٹی پر!“ میں چیخے پکارتا ہوں اور بے حس جیسے ہوئے آنسو میری نظروں کو دھندلا دیتے ہیں۔ ”خدا کے لیے ادھر اوپر دیکھو۔ صرف ایک بار۔ میں تمہیں فوراً

دکھائی دے جاؤں گا۔ میں منت کرتا ہوں۔ صرف ایک بیلیہ بھر۔ اور اگر کچھ زیادہ دے دو تو خوشی سے پاگل ہو جاؤں۔ تمام دوسرے گاؤں کو مال پہنچ چکا ہے۔ مجھے بالٹی میں کوئلے کی کھڑکھڑاہٹ سننے ہی بھر کو مل جاتی۔“

”میں آ رہا ہوں۔“ کوئلے والا کہتا ہے اور اپنی چھوٹی چھوٹی ٹانگوں سے تہہ خانے کی سیڑھیاں چڑھنے لگتا ہے۔ لیکن اتنے میں اس کی بیوی اس کے برابر پہنچ جاتی ہے، اس کا شانہ پکڑ کر کھینچتی ہے اور کہتی ہے:

”یہیں ٹھہرو تم! تمہارا وہم نہیں جاتا تو میں خود جا کر دیکھے جیتی ہوں۔ رات کس بُری طرح کھانس رہے تھے، اس کا تو خیال کرو۔ گاؤں کا وہم بھی ہو جائے تو بیوی بچوں کو بھول بھاں کر اپنے پیچھے پھڑے بھیٹ چڑھانے پر تیار جاتے ہو۔ میں جا کر دیکھتی ہوں۔“

”تو اُسے بتا ضرور دینا کہ ہمارے پاس کون کون سا کوئلہ موجود ہے۔ میں نہیں سے پکار پکار کر دام بولتا جاؤں گا۔“

”اچھا اچھا،“ اس کی بیوی سیڑھیاں چڑھ کر سڑک پر آتے ہوئے کہتی ہے۔ ظاہر ہے وہ مجھے فوراً دیکھ لیتی ہے۔

”کوئلے والی!“ میں چلاتا ہوں۔ ”میرا سلام قبول ہو۔ بس ایک بیلیہ بھر کوئلہ۔ اسی بالٹی میں، میں خود اسے کمر لے جاؤں گا۔ سب سے گھنیا میں کا بس ایک بیلیہ بھر۔ میں پورے دام دوں گا، ظاہر ہے، مگر ابھی نہیں، ابھی نہیں۔“

یہ ”ابھی نہیں“ کے الفاظ کیسے گھنٹی کی طرح نہتے ہیں! کیسے چکر دینے والے انداز میں یہ الفاظ قریبی گرجا گھر کے مینار سے آتی ہوئی شام کے گھر کی جھنکار میں مل جاتے ہیں۔

”ارے بھئی، اسے کیا چاہیے؟“ دکاندار پکار کے پوچھتا ہے۔

”کچھ بھی نہیں!“ اس کی بیوی پکار کے جواب دیتی ہے۔ ”یہاں کچھ بھی نہیں ہے۔ مجھے تو نہ

کچھ دکھائی دے رہا ہے نہ سنائی دے رہا ہے۔ چھ کا گھنٹہ بج رہا ہے، بس اب دکان بند کرنا چاہیے۔ بلا کی سردی ہے۔ کل بھی کاروبار سے فرصت ملنا مشکل ہی ہے۔“

اُسے کچھ دکھائی نہیں دیتا، کچھ سنائی نہیں دیتا۔ لیکن پھر بھی وہ اپنے سینہ بند کی ڈور پاں کھولتی

بے در بجھے ہنکا دینے کے لیے سینہ بند کو ہوا میں گھماتی ہے۔ بد قسمتی سے وہ کامیاب ہو جاتی ہے۔ میری بالٹی میں عمدہ کھوڑے کی ساری خوبیاں موجود ہیں، سوا مزاحمت کی قوت کے، وہ اس میں نہیں ہے۔ میری بالٹی بہت ہلکی ہے، اتنی کہ ایک عورت کا سینہ بند اسے ہوا میں اڑا سکتا ہے۔

”غبیٹ عورت!“ میں جاتے جاتے چلاؤتا ہوں اور وہ مڑ کر دکان میں داخل ہوتے ہوتے تحقیر اور اطمینان کے ملے جلے انداز میں منحنی بھیج کر ہوا میں ہراتی ہے۔

”غبیٹ عورت“ میں نے تجھ سے فقط ایک نیچے بھر سب سے بدتر کونکہ مانگا، اور تو نے وہ بھی نہ دیا۔“

اور یہ کہہ کر میں برف پوش پہاڑوں کے علاقے کی سمت پرواز کرتا ہوں اور ہمیشہ کے لیے کھو جاتا ہوں۔

ایک عام خلفشار

ایک عام تجربہ، اس کے نتیجے میں ایک عام خلفشار۔

الف کو ب کے ساتھ مقام ج پر کچھ اہم تجارتی معاملات کرنا ہے۔ ابتدائی بات چیت کے لیے وہ مقام ج جاتا ہے۔ وہ دس منٹ میں راستہ طے کر لیتا ہے اور واپسی میں بھی اُسے اتنا ہی وقت لگتا ہے۔ واپس آ کر گھر والوں کو وہ اپنی اس مہم کا حال فخریہ انداز میں بتاتا ہے۔

دوسرے دن وہ پھر مقام ج جاتا ہے۔ اس مرتبہ سودا پکا کرنے کے لیے۔ سفر کا انداز بالکل وہی ہے، کم از کم الف کے خیال میں وہی ہے، جو ایک دن پہلے اختیار کیا گیا تھا، لیکن اس بار اس کو ج تک پہنچنے میں دس گھنٹے لگتے ہیں۔ جب وہ شام کے وقت تھکا ہارا وہاں پہنچتا ہے تو اس کو نہایا جاتا ہے کہ ب اس کے نہ آنے سے آدھے گھنٹے پہلے خود اس کے قصبے کی طرف روانہ ہو چکا ہے اور یہ کہ سڑک پر وہ دونوں ایک دوسرے کے پاس سے ہو کر گزرے ضرور ہوں گے۔ الف کو انتظار کرنے کا مشورہ دیا جاتا ہے لیکن کاروبار کی دُشمن میں وہ فوراً ہی اٹھ کھڑا ہوتا ہے اور اپنے گھر کی طرف پکڑتا ہے۔ اس بار اس کا سفر ایک سیکنڈ میں طے ہو جاتا ہے لیکن وہ خود اس بات کی طرف کوئی خاص توجہ نہیں کرتا۔ گھر پہنچ کر اسے پتا چلتا ہے کہ وہ تو بہت سویرے، اس کے روانہ ہوتے ہی، آ گیا تھا۔ گھر کے دروازے پر الف سے اُس کی ملاقات بھی ہوئی تھی اور اُس نے معاملات کی یاد دہانی بھی کی تھی، لیکن الف نے جواب میں عدیم القریٰ اور جانے کی جلدی کا عذر کر دیا تھا۔

بہر حال الف کے اس ناقابل فہم رویے کے باوجود ب اُس کی واپسی کے انتظار میں رکارہا تھا۔ اس نے کئی بار دریافت تو ضرور کیا کہ الف واپس لوٹا یا نہیں، تاہم وہ اب بھی اوپر الف کے

کمرے میں بیٹھا ہوا ہے۔ ب سے فوری ملاقات اور ہر بات کی صفائی پیش کر دینے کا موقع مل جانے پر خوشی سے نہال ہو کر الف تیزی سے زینے چڑھنے لگتا ہے۔ وہ ادھر تک پہنچا ہے کہ ٹھوکر کھا کر گر پڑتا ہے۔ اُس کی ایک نرس چڑھ جاتی ہے۔ اور اس وقت جبکہ تکلیف کی شدت سے اُس پر غشی طاری ہو رہی ہے، وہ چیخ بھی نہیں سکتا، وہ اندھیرے میں صرف دھیرے دھیرے کراہ سکتا ہے۔ اس کو۔ معلوم نہیں بہت دور پر یا بالکل نزدیک سے۔ ب کی آواز سنائی دیتی ہے جو بڑے طیش کے عالم میں پھر پختا ہوا رینوں سے اترتا ہے اور ہمیشہ کے لیے غائب ہو جاتا ہے۔

ایک چھوٹی سی کہانی

”افسوس!“ چوہے نے کہا۔ ”دنیا روز بروز چھوٹی ہوتی جا رہی ہے۔ شروع شروع میں تو یہ اتنی بڑی تھی کہ مجھے خوف آتا تھا۔ میں بھاگتا رہا، بھاگتا رہا، اور جب آخر کار مجھ کو دور پر داسنے پائیں دیواریں دکھائی دیں لگیں تو میں بہت خوش ہوا تھا۔ لیکن یہ لمبی دیواریں اس قدر تیزی سے جگمگ ہوئی ہیں کہ سرکتے سرکتے اب میں آخری کوٹھری میں آ پہنچا ہوں، اور اس کوٹھری کے اُس سرے پر چوہے دان لگا ہوا ہے جس میں مجھ کو داخل ہونا ہی پڑے گا۔“

”تم کو صرف اپنا رخ بدل دینا ہے،“ مٹی نے کہا اور اُسے کھانسی۔

دو غلا

میرے پاس ایک عجیب خلقت جاو رہی ہے، آدھی بلی، آدھا بھیڑ کا بچہ۔ یہ میرے باپ کا ترکہ ہے لیکن یہ بڑا میرے ہی زمانے میں ہے۔ پہلے یہ بلی تم اور بھیڑ بہت زیادہ تھا۔ اب یہ دونوں میں برابر برابر بنا ہوا ہے۔ اس کا سر اور پنجے بلی سے ہیں، جسمت اور بناوٹ بھیڑ کی سی۔ آنکھیں اس نے دونوں سے لی ہیں جو وحشت زدہ، رگڑ رگڑ بدلتی رقی ہیں، اور بال بھی جو نرم اور بہت گھنے ہیں، اور چال و حال بھی جس میں قلعہ نہیں بھرنے اور دھبے کر چن دونوں شامل ہیں۔ دھوپ میں یہ کھڑکی کی چوٹ پر ٹھہری بنا پڑا اثر ڈالتا ہے۔ باہر میدان میں یہ بال سا بھاتا پھرتا ہے اور بڑی مشکل سے پتھر میں آتا ہے۔ یہ مایوں سے بھرتا ہے اور بھیڑ کے بچوں پر ہمد کرنے چلتا ہے۔ چاندنی راتوں میں سے پھیریلوں پر گھومنا بہت پسند ہے۔ یہ بلی کی بولی نہیں بول پاتا اور چوہوں سے گھن کھاتا ہے۔ مرغیوں کے ذریعے پاس یہ ٹھنڈا کھات لگا۔ بیخار ہوتا ہے لیکن ابھی تک اس نے دوسرے کی جان لینے کے مقصود کو ہاتھ سے نکل پانے دیا ہے۔

میں اس کو دو دو دھواں ہوں۔ یہ خدا سے سب سے زیادہ اس معلوم ہوتی ہے۔ اپنے درندوں نے سے دانتوں سے درمیان سے دودھ کے لیے لے گھونٹ بھرتا ہے۔ قدرتی بات ہے کہ یہ بچوں کے لیے بڑے ترشے کی چیز ہے۔ اتوار کی صبح کا وقت ان ملاقاتیوں کے لیے مخصوص ہے۔ میں اس ننھے جانور کو اپنے گھنٹوں پر لے کر بیٹھ جاتا ہوں اور پڑوس کے سارے بچے مجھے گھیر لیتے ہیں۔

پھر عجیب ترین سوال پوچھے جاتے ہیں جن کا کوئی بھی انسان جواب نہیں دے سکتا۔ ایسا جانور صرف ایک ہی کیوں ہے، یہ جانور دنیا بھر میں میرے ہی پاس کیوں ہے، کسی اور کے پاس کیوں نہیں

ہے، کیا ایسا کوئی جانور اس سے پہلے بھی کبھی ہوا ہے، اور اگر یہ مر گیا تو کیا ہو گا، اکیلے اس کا دل تو نہیں گھبراتا، اس کے بچے کیوں نہیں ہیں، یہ کیا کہلاتا ہے، وغیرہ۔

میں کبھی جواب دینے کی تکلیف نہیں کرتا، بلکہ کوئی مزید وضاحت کیے بغیر اپنے مال کی نمائش پر اکتفا کرتا ہوں۔ کبھی کبھی بچے اپنے ساتھ بلیاں لے آتے ہیں۔ ایک بار تو وہ دو بھینڑ کے بچے اٹھا لائے۔ لیکن، ان کی امید کے برخلاف، جانوروں میں باہمی شناسائی کے کوئی آثار نہیں پائے گئے۔ وہ چپ چاپ ایک دوسرے کو حیوانی آنکھوں سے دیکھتے رہے۔ اور ظاہراً انھوں نے ایک دوسرے کے وجود کو ایک خدا ساز حقیقت کی طرح تسلیم کر لیا۔

میرے گھنٹوں پریشہ کر اس جانور کو نہ ڈر لگتا ہے اور نہ کسی کے پیچھے دوڑنے کی ہوس ہوتی ہے۔ سب سے زیادہ مزہ اس کو مجھ سے چمکنے ہی میں آتا ہے۔ یہ ہمارے گھرانے کا، جس نے اس کی پرورش کی ہے، وفادار ہے، لیکن یہ کسی خاص وابستگی کی علامت نہیں بلکہ یہ ایک ایسے جانور کی فطرت ہے جس کے سوتیلے رشتہ دار تو دنیا میں بہت ہیں لیکن سگا شاید کوئی نہیں۔ لہذا جو تحفظ اس کو ہمارے یہاں نصیب ہے اسے یہ اپنے حق میں برکت سمجھتا ہے۔

کبھی کبھی تو مجھے بڑی ہلسی آتی ہے جب یہ مجھے چاروں طرف سے سونگھتا پھرتا ہے اور میری ٹانگوں میں گول مول ہو کر پڑتا ہے اور پھر کسی طرح مجھے چھوڑنے پر تیار نہیں ہوتا۔ بھینڑ اور بلی ہونے پر قناعت کرنے کے بجائے یہاں معلوم ہوتا ہے کہ یہ کتابنے پر حلا ہوا ہے۔ ایک بار، جیسا کہ اکثر لوگوں کے ساتھ ہوتا ہے، میں کچھ کاروباری دشواریوں اور ان سے پیدا ہونے والے مسائل میں بڑی طرح الجھ گیا اور میں نے ہر چیز کو توجہ دینے کا فیصلہ کر لیا۔ میں اسی کیفیت میں اپنے کمرے کے اندر جھولا کرسی میں پڑا ہوا تھا۔ جانور میرے گھنٹوں پر تھا۔ میری نظریں بچے پڑی تو دیکھا کہ اس کی مونچھ کے لمبے لمبے بالوں سے آنسو ٹپک رہے ہیں۔ یہ میرے آنسو تھے یا جانور کے آنسو تھے؟ کیا بھینڑ کی روح دلی اس بلی کے دل میں انسانی جذبات بھی تھے؟ مجھے اپنے باپ سے زیادہ میراث نہیں ملی لیکن یہ ترکہ دیکھنے کے قابل ہے۔

اس میں دونوں جانوروں کا اضطراب ہے۔ بلی کا بھی اور بھینڑ کا بھی۔ گو خود یہ جانور ایک دوسرے سے متغافل ہیں۔ یہی وجہ ہے کہ اس کی کھال اس کے جسم پر تنگی کرتی معلوم ہوتی ہے۔ کبھی کبھی

یہ آرام کرسی پر چلنگ مار کر میرے پاس آ جاتا ہے۔ اپنی اگلی ٹانگیں میرے کندھے پر ٹیک دیتا ہے اور اپنی تھوٹھنی میرے کان سے لگا دیتا ہے۔ بالکل ایسا معصوم ہوتا ہے کہ یہ مجھ سے کچھ کہہ رہا ہے۔ اور سچ مچ یہ اس کے بعد اپنا سر گھماتا ہے اور یہ دیکھنے کے لیے کہ اس کی بات سننے کیا اثر کیا، مجھ پر نظریں جمادیتا ہے۔ اور اس کی خاطر سے میں ایسا ظاہر کرتا ہوں کہ میں اس کی بات سمجھ گیا اور سر ہلا دیتا ہوں۔ تب یہ فرش پر کود پڑتا ہے اور خوشی سے ناچنے لگتا ہے۔

قصائی کا چہرہ شاید اس جانور کو چھٹکارا دلادے، لیکن میں اس کو اس سے محروم رکھوں گا، اس لیے کہ یہ میرا ورثہ ہے۔ اس کو انتظار کرتا ہو گا حتیٰ کہ اس کی جان خود ہی اس کے جسم سے نکل جائے، حالانکہ یہ کبھی کبھی مجھ کو انسان کی سی ہوشیار آنکھ سے گھورتے ملتا ہے جو مجھے وہ کام کر ڈالنے کے لیے لگا رہی ہے جس کے بارے میں ہم دونوں سوچ رہے ہیں۔

لباس

اکثر جب میں ایسے لباس دیکھتا ہوں جن میں طرح طرح کی چٹنیں دی ہوئی، گوٹھیں لگی ہوئی اور جھالریں لگی ہوئی ہوتی ہیں، جو حسین جسموں پر نہایت چست بیٹھتے ہیں، تو میں سوچتا ہوں کہ وہ اپنی ہمواری زیادہ عرصے تک برقرار نہ رکھ پائیں گے، ان میں ایسی شکنیں پڑ جائیں گی جن کو استری کر کے ہٹایا نہ جاسکے گا، ان کی زرد دوزی پر گرد کی اتنی موٹی تہہ جم جائے گی کہ اسے برش سے جھاڑا نہ جاسکے گا، اور یہ کہ کوئی بھی اس حماقت اور اس بے لطفی پر راضی نہ ہوگا کہ وہی ایک بیش قیمت جامہ سویرے تڑکے سے لے کر رات تک پہنے رہے۔

اور اس کے باوجود میں ایسی لڑکیوں کو دیکھتا ہوں جو خاصی خوبصورت ہوتی ہیں اور اپنے دلکش اعضا اور نازک جسموں اور گھنے ملائم بالوں کی نمائش کرتی پھرتی ہیں، اور پھر بھی روز بروز اسی قدر ترقی بہروپ میں نظر آتی ہیں، ہمیشہ وہی چہرہ انھیں تھیلیوں پر نکائے، اسی لباس کا عکس آئینے میں ڈالا کرتی ہیں۔

البتہ کبھی کبھی رات کو کسی دعوت سے گھر واپس آنے پر آئینہ دیکھنے سے ہٹا چلتا ہے کہ یہ لباس گھسا پٹا، ڈھیلا ڈھالا، میلا کچھلا ہو چکا ہے۔ اس پر اب تک معلوم نہیں کتنوں کی نظر پڑ چکی ہے اور اب شاید یہ مزید پہننے کے قابل نہیں رہا ہے۔

قصبے کا ڈاکٹر

میں بڑی الجھن میں تھا۔ دس میل دور کے ایک گاؤں میں ایک بہت بیمار مریض میری راہ دیکر رہا تھا۔ میرے اور اس کے درمیان کے تمام وسیع خلاؤں کو تیز برفانی طوفان نے پُر کر رکھا تھا۔ میرے پاس ایک گھوڑا گاڑی تھی۔ یہ بڑے پہیوں والی ہلکی گاڑی تھی جو ہماری دیہاتی سڑکوں کے لیے بالکل مناسب تھی۔ میں پوتین میں لپٹا ہوا، آلات کا بیگ سنبھالے، چلنے کے لیے بالکل تیار، صحن میں کھڑا ہوا تھا۔ مگر کوئی گھوڑا نہیں مل رہا تھا۔ کوئی گھوڑا نہیں۔ میرا اپنا گھوڑا این بر فیملے جاڑوں کی ٹکان سے نڈھال ہو کر گزشتہ رات کو مر گیا تھا۔ میری خادمہ لڑکی اب گاؤں بھر میں بھاگتی پھر رہی تھی کہ کہیں سے کوئی گھوڑا مانگے مل جائے، لیکن محض بے کار۔ یہ میں جانتا تھا اور بے بسی کے عالم میں کھڑا ہوا تھا۔ میرے اوپر برف کی تہوں پر جمیں جمتی چلی جا رہی تھیں اور میرا جنبش کرنا مشکل سے مشکل تر ہوتا جا رہا تھا۔ لڑکی پھانک میں داخل ہوتی دکھائی دی، اکیلی، اور اس نے لائین لہرا دی۔ ظاہر ہے، ایسے وقت میں ایسے سفر کے لیے کون اپنا گھوڑا دیتا؟ میں ایک بار پھر لپکتا ہوا صحن سے نکلا۔ مجھے کوئی چارہ کار نظر نہ آتا تھا۔ میں نے بوکھلاہٹ میں سڑکوں کا باڑا جو ایک سال سے خالی پڑا تھا، اس کے ٹوٹے پھوٹے دروازے پر ایک ٹھوکر ماری۔ دروازہ دھڑ سے کھل گیا اور اپنے تلابوں پر ادھر ادھر گھومنے لگا۔ اس میں سے گھوڑے کی بدن کی سی بو کا بھپکا باہر نکلا۔ اندر اصفیل کی ٹھنڈی ہوئی لائین ایک رسی میں جھول رہی تھی۔ اس تنگ نیچی جگہ میں گھٹنوں کے بل دبکے ہوئے ایک آدمی کا نیلی آنکھوں والا کشادہ چہرہ نظر آیا۔

”گھوڑے جوت دوں؟“ اس نے رینگ کر باہر آتے ہوئے پوچھا۔

”میری سمجھ میں نہیں آ رہا تھا کہ کیا کہوں۔ میں محض یہ دیکھنے کے لیے جھک گیا کہ باڑے کے اندر اور کیا کیا ہے۔ خادمہ لڑکی میرے برابر ہی کھڑی ہوئی تھی۔“

”آپ کو تو کبھی پتا نہیں ہوتا کہ آپ کو خود اپنے گھر میں کیا ملنے جا رہا ہے؟“ وہ بولی اور ہم دونوں ہنس پڑے۔

”او بھائی صاحب! او بہن جی!“ سائیس نے ہانک لگائی اور دو گھوڑے، مضبوط پنٹھے والے زبردست جانور، ٹانگیں جسموں میں بالکل مٹھی ہوئی، دونوں کے خوبصورت سراونٹ کے سر کی طرح نیچے کو لٹکے ہوئے، فقط اپنی پچھاڑیوں کے بل پر کھسکتے ہوئے، دروازے کی جگہ میں بھنچ کر آگے پیچھے ہا ہر نکلے۔ لیکن باہر آتے ہی وہ اٹھ کھڑے ہوئے، ان کی ٹانگیں بڑھ کر سیدھی ہو گئیں اور بدن پھڑکنے لگے۔

”اس کا ہاتھ بٹاؤ!“ میں نے کہا اور لڑکی مستعدی کے ساتھ گھوڑوں پر ساز چڑھانے میں سائیس کی مدد کرنے کو لپکی۔ لیکن وہ اس کے پاس پہنچی ہی تھی کہ سائیس نے اسے دیوچ لیا اور اپنا چہرہ اس کے چہرے سے بھڑا دیا۔ وہ چیخ پڑی اور میرے پاس بھاگ آئی۔ اس کے رخسار پر دانتوں کی دو قطاروں کے سرخ نشان ابھرائے تھے۔

”جنگلی کہیں کا!“ میں غصیناک ہو کر دھاڑا۔ ”کیا چاہئیں کھانے کو جی چاہ رہا ہے؟“ لیکن اسی لمحے مجھے خیال آ گیا کہ یہ آدمی اجنبی ہے۔ میں جانتا بھی نہیں کہ یہ کہاں سے آ گیا ہے اور یہ کہ ایسے وقت میں جب اور سب لوگ جواب دے چکے ہیں، اپنی خوشی سے میری مدد کر رہا ہے۔ اس کو جیسے میرے خیالات کی خبر ہو گئی، اس لیے کہ اس نے میری تہدید کا زرا بھی بُرا نہ مانا بلکہ اسی طرح گھوڑے کسنے میں لگا رہا اور بس ایک بار وہ میری طرف مڑا۔

”بیٹھیے!“ تب اس نے کہا، اور واقعی سب تیار تھا۔ میں نے دیکھا، گھوڑوں کی ایسی شاندار جوڑی کبھی میری سواری میں نہیں آئی تھی، اور میں خوشی خوشی گاڑی میں بیٹھا۔

”لیکن میرے چلاؤں کا، تمہیں راستہ نہیں معلوم!“ میں نے کہا۔

”بالکل!“ وہ بولا۔ ”میں آپ کے ساتھ چل ہی نہیں رہا ہوں۔ میں روز کے پاس رہوں گا۔“

”نہیں!“ رور اس دھڑکے کے ساتھ کہ اس کی شامت آ کر رہے گی، چلتی ہوئی گھر کے اندر

بھاگ گئی۔ میں سے اس کے دروازہ بند کر کے کنڈی چڑھانے کی کھڑکھڑاہٹ سنی، میں نے قفل میں کنبھی کھوٹنے کی آواز سنی۔ مزید برآں، میں دیکھ رہا تھا کہ کس طرف وہ بھاگتے ہیں ڈیوڑھی اور دوسرے کمروں کی روشنیاں بجھاتی جا رہی تھی تاکہ ہلڑے جانے سے بچ سکے۔

”تم میرے ساتھ چل رہے ہو؟“ میں نے سامنے سے کہا۔ ”ارنہ میں نہیں جاتا۔ میرا جانا ضروری ہی تھی، بیس میں اس کی یہ قیست تو دینے سے رہا کہ لڑکی کو تمہارے حوالے کر دوں۔“

”ہر ر۔۔۔“ اس نے کہا، تالی بجائی، اور گاڑی ہوا ہو گئی، جیسے بازو پر آئے ہوئے دریا میں لکڑی کا لٹھا۔ میں بس سائیکس کے دھادے سے اپنے گھر کا دروازہ دھڑکے نوٹنے کی آواز ہی سن پایا اور پھر طوفان نے میرے حواس پر گھونٹے مار مار کر مجھے بہا اور اندھا کر دیا۔ لیکن یہ صرف ایک لمحے کے لیے، کیونکہ، یوں جیسے میرے مریض کا بازو میرے احاطے کے دروازے سے ملحق ہو گیا ہو، میں وہاں پہنچا ہوا تھا۔ کھونڈے چپ چپ کھڑے تھے، طوفان تھم چکا تھا۔ چاندنی سارے میں پھیلی ہوئی تھی۔ میرے مریض کے ماں باپ پکٹتے ہوئے گھر سے باہر نکلے، اس کی بہن ان کے پیچھے پیچھے۔ مجھ کو گاڑی میں سے قریب قریب اٹھایا گیا، ان کی ہلکی ہلکی باتوں کا ایک لفظ بھی میری سمجھ میں نہ آیا۔ بیمار سے کمرے کی ہوا میں سانس لینا مشکل تھا، آتش دان پڑا دھواں دے رہا تھا۔ میں نے چاہا کہ کوئی کھڑکی کھول دوں، لیکن پہلے مجھے اپنے مریض کو دیکھنا پڑا۔ سوکھا، سہا، بخار بالکل نہیں، بدن نہ ٹھنڈا نہ گرم۔ آنکھیں خالی خالی، جسم قمیص سے محروم۔ اس نوجوان نے پردوں کی رضائی کے نیچے سے خود کو اُبھارا، اپنے بازو میری گردن میں حائل کر دیے اور چپکے سے میرے کان میں کہا

”ڈاکٹر! مجھے مر جانے دو۔“

میں نے کمرے میں چاروں طرف دیکھا۔ کسی نے یہ بات سنی نہیں تھی۔ ماں باپ خاموشی سے آگے جھکے ہوئے انتظار کر رہے تھے کہ میں کیا بتاتا ہوں۔ بہن نے میرے ہینڈ بیگ کے لیے ایک کرسی بگاڑی تھی۔ میں بیگ کھول کر اپنے آلات کو منڈولنے لگا۔ نوجوان اپنی درخواست کی یاد دہانی کے لیے اپنے پلنگ پر سے مجھے جکڑے ہوئے تھا۔ میں نے ایک سوچنا اٹھایا، شمع کی روشنی میں اس کا چادر لیا اور پھر واپس رکھ دیا۔

”ہاں؟“ میں نے کافرانہ انداز میں سوچا۔ ایسی حالت میں دیوتا کام آتے ہیں، کھویا ہوا

گھوڑا بھیج دیتے ہیں، بجلت کی وجہ سے اس کے ساتھ ایک کا اضافہ کر دیتے ہیں، اور سب سے بڑھ کر یہ کہ ایک عدد سائیکس بھی عطا کرتے ہیں۔" اور اب جا کر مجھے روز کا پھر خیال آیا۔ میں کیا کروں، میں اسے کیونکر بچاؤں، ایسے گھوڑے لے کر جو میرے قابو میں نہیں ہیں، میں دس میل کے فاصلے پر اسے اس سائیکس کے نیچے سے کس طرح گھسیٹ لوں۔ یہ گھوڑے، کسی طرح اب انھوں نے اپنی بائیس ڈھیلی کر لی تھیں، باہر سے ڈھکیل کر کھڑکیاں کھول دی تھیں، نہیں معلوم کس طرح، دونوں اپنا اپنا سرائیک کھڑکی میں ٹھونسے ہوئے تھے، اور گھر والوں کی تحیر زدہ چہنچوں سے بے نیاز کھڑے مریض کو تک رہے تھے۔

"بہتر ہے کہ فوراً واپس چلا جائے،" میں نے سوچا، جیسے گھوڑے مجھے واپسی کے سفر کے لیے بلا رہے ہوں۔ تاہم میں نے مریض کی بہن کو، جو سمجھ رہی تھی کہ مجھے گرمی سے چکر آ گیا ہے، اپنا سموری کوٹ اتار لینے دیا۔ رزم کا ایک گلاس میرے لیے بھرا گیا۔ مریض کے باپ نے میرا کندھا تھپتھپایا، مجھے اپنا خزانہ بخش کر وہ اس بے تکلفی کا مجاز ہو گیا تھا۔ میں نے سر ہلا کر انکار کر دیا۔ اس بڑھے کے ذہن کی تنکنا سے میں یہ خیال سا گیا تھا کہ میری طبیعت خراب ہے۔ چنانچہ شراب پینے سے میرے انکار کا یہی ایک سبب تھا۔ ماں بستر کے پاس کھڑی تھی اور مجھے وہاں آنے کے لیے پرچار ہی تھی۔ مجھے جھٹکنا پڑا۔ ایک گھوڑا گھر کی طرف منہ کر کے زور سے ہنہٹایا اور میں نے فوجوں کے سینے پر اپنا سر رکھ دیا۔ اس کا سینہ میری گیلی داڑھی کے نیچے زور زور سے ہلنے لگا۔ جو بات مجھے پہلے ہی معلوم تھی اس کی میں نے تصدیق بھی کر لی۔ نو جوان بالکل ٹھیک تھا۔ اس کے دوران خون میں ایک ذرا سی گڑ بڑ تھی۔ فکر کی ماری ماں نے اسے کافی سے بھر رکھا تھا، لیکن وہ بالکل ٹھیک تھا اور سب سے بہتر یہ ہوتا کہ اسے دھکا دے کر بستر کے باہر کر دیا جاتا۔ میں مصلح عام نہیں ہوں اس لیے میں نے اسے پڑا رہنے دیا۔ میں ضیعے کا ڈاکٹر تھا اور امکانی حد تک اپنا فرض بجالاتا تھا، اس حد تک کہ یہ فرض قریب قریب، قاطل برداشت ہو جاتا تھا۔ مجھے بہت کم معاوضہ ملتا تھا، پھر بھی میں مریضوں پر شفقت کرتا اور ان کے کام آتا تھا۔ ابھی تو مجھے روز کی سلامتی کی تدبیر کرنا تھی۔ پھر نو جوان جس طرح چاہتا رہ سکتا تھا اور میں بھی مر سکتا تھا۔ میں وہاں اس لامتناہی جاڑے میں کیا کر رہا تھا؟ میرا گھوڑا مر گیا تھا اور گاؤں کا کوئی تنفس مجھے دوسرا گھوڑا مستعار دینے پر تیار نہ تھا۔ مجھے اپنی جوڑی سو رہاڑے میں سے نکالنا

پڑی۔ اگر کہیں یہ جوڑی گھوڑوں کی نہ نکل ہوتی تو مجھے خنزیروں کی سواری کرنا پڑتی۔ یہ حالت تھی، اور میں نے اس کتبے سے ہاں کر دی۔ ان لوگوں کو اس بارے میں کچھ بھی معلوم نہیں تھا، اور اگر معلوم ہو بھی جاتا تو انہیں متبار نہ آتا۔ سُنئے لکھنا آسان ہے لیکن لوگوں سے مفاہمت و شوار ہے۔ خیر، اب مجھے چل دینا چاہیے تھا۔ ایک بار پھر مجھے بلا ضرورت بلوایا گیا تھا۔ میں اس کا عادی تھا، ضلیعے بھرنے میرے دروازے کی گھنٹی بجایا کر میرا جینا عذاب کر دیا تھا، لیکن یہ کہ اس بار مجھے ساتھ میں روز کو بھی بھیجت چڑھانا ہوگا وہ حسین لڑکی جو برسوں سے میرے گھر میں رہتی آئی تھی اور میں اس سے قریب قریب بے خبر تھا۔ یہ قربانی بہت زیادہ تھی، اور مجھے کسی بھی طرح اپنے ذہن میں اس کی کوئی نہ کوئی تاویل کرنا تھی تاکہ اچانک میرا غصہ اس خاندان پر نہ اترے جو اپنی بہترین خواہشوں کے باوجود میرے لیے روز کو نہیں لاسکتا تھا۔ لیکن جب میں نے اپنا ایک بند کیا اور اپنا سموری کوٹ پہننے کے لیے ہاتھ بڑھایا، اس دوراں میں خاندان کے سب لوگ ساتھ مل کر کھڑے رہے تھے۔ باپ اپنے ہاتھ والے رم کے گلاس کو سونگھ رہا تھا، ماں بظاہر مجھ سے مایوس ہو کر۔ لوگ نہ جانے کیا کیا امیدیں باندھ لیتے ہیں۔ آنکھوں میں آنسو بھرے اپنے ہونٹ چبا رہی تھی، بہن ایک خون میں تر ہنرد مال کو ہسٹک رہی تھی، تب کسی طہرت میں مشروط طور پر یہ ماننے کو تیار ہو گیا کہ ہاں، ہمہ ہو سکتا ہے کہ نو جوان بیمار ہو۔ میں اس کی طرف بڑھا۔ اس نے مسکراتے ہوئے میرا خیر مقدم کیا گو ماں اس کے لیے نہایت قوت بخش پر ہیزی بخنی لارہا ہوں۔ اُف، اب دونوں گھوڑے ایک ساتھ شہنشاہ رہے تھے۔ یہ آواز میں سمجھتا ہوں کہ مریض کے معائنے میں مدد دینے کے لیے آسمان سے مقدر ہوئی تھی اور اس بار مجھے پتا چلا کہ نو جوان واقعی بیمار تھا اس کے داہنے پہلو میں کوسے کے قریب میری ہتھیلی کے برابر کھلا ہوا زخم تھا، مختلف طرح کے بٹکے اور گہرے سرخ رنگ کا، گہرائی میں گہرا سرخ، کناروں پر ہلکا سرخ، کچھ کچھ کھرنڈ آیا ہوا، خون کے سب سے تریب لختے جیسے ہوئے، یوں کھلا ہوا جسے دن کی روشنی میں مسطح کان۔ ایسا تو وہ کچھ فاصیے سے دکھائی دے رہا تھا، لیکن قریب سے جا رہے بیٹے پر ایک اور پیچیدگی نظر آئی۔ میں حیرت کے مارے آہستہ سے سیٹی بجائے بغیر نہ رہ سکا۔ کیڑے، میری چمکلیا کے اتنے موٹے اور لمبے، خود گہرے سرخ رنگ سے اور ان پر خون کی چٹیاں بھی پڑی ہوئی، چھوٹے چھوٹے سفید سر اور بہت سی مٹی مٹی، نہیں، رخمی گہرائی میں بنائے ہوئے اپنے گھر سے نکل نکل کر، کلبلا تے ہوئے، روشنی کی

طرف چلے آ رہے تھے۔ بے چارہ نوجوان، اس کا علاج ممکن نہ تھا، اس کے پہلو کا یہ شکوہ اسے ختم کیے دے رہا تھا۔ گھر والے خوش تھے، انھوں نے مجھے اپنے کام میں لگتے دیکھا، بہن نے ماں کو بتایا، ماں نے باپ کو بتایا، باپ نے اُن ڈیڑھ بھر مہمانوں کو بتایا جو کھلے ہوئے دروازے پر پڑتی ہوئی چاندنی میں سے ہو کر بنیوں کے بل چلتے ہوئے اور توازن قائم رکھنے کے لیے دونوں ہاتھ پھیلائے ہوئے اندر آ رہے تھے۔

”تم مجھے بچا لو گے؟“ نوجوان نے سسکی بھر کر سرگوشی کی۔ میرے ضیلے کے لوگ اسی طرح کے ہیں، ڈاکٹر سے ہمیشہ ناممکنات کی توقع کرنے والے۔ وہ اپنے قدیم معتقدات کو ہاتھ سے کھو چکے ہیں، پادری گھر میں بیٹھا رہتا ہے اور ایک ایک کر کے اپنی عبادت گاہیں اُتار کر رہا ہے، لیکن ڈاکٹر اور اس کے دست و شفا کو قادر مطلق ٹھہرایا جاتا ہے۔ خیر، جوان کی مرضی، میں نے ان پر کوئی اپنی خدمات مسلط تو کی نہیں ہیں، اگر وہ کسی کار خیر کے لیے نیک نیتی کے ساتھ مجھ پر زیادتی کرتے ہیں تو میں بھی اپنے ساتھ یہ سلوک ہونے دیتا ہوں۔ مجھ بوڑھے قصباتی ڈاکٹر کو، جس سے اس کی ملازمہ چمین لی گئی ہو، اس سے بڑھ کر اور کیا چاہیے۔ اور اس لیے وہ لوگ آئے، گھر والے اور گاؤں کے بڑے بوڑھے، اور میرے کپڑے اُتارنے لگے۔ مکان کے سامنے ایک اسکول کی کورس پارٹی ٹیچر کی سربراہی میں یہ بول نہایت ہی سادہ دُھن میں گانے لگی:

اس کے کپڑے اُتار لو، تب ہی یہ ہمارا علاج کرے گا

اور اگر نہ کرے، اسے مار کے ڈال دو!

جراح ہی تو ہے، جراح ہی تو ہے۔

تب میرے کپڑے اُتر گئے اور میں ان لوگوں کی طرف خاموشی سے دیکھنے لگا۔ میری انگلیاں میری داڑھی میں تھیں اور میرا سر ایک طرف کو ڈھلکا ہوا تھا۔ میرے اوسان بالکل بجاتے اور میں اس صورت حال کا سامنا کر سکتا تھا اور کرتا رہا۔ بہر حال، میرے لیے اور کوئی چارہ بھی نہ تھا، اس لیے کہ اب ان سب نے مجھے سر اور پیروں سے پکڑ لیا تھا اور مجھے بستر کی طرف لیے جا رہے تھے۔ انھوں نے مجھ کو بستر پر دیوار سے ملا کر لٹا دیا، زخم کی چاب۔ پھر وہ سب کمرے سے نکل گئے، دروازہ بند کر دیا گیا۔ گانا ٹوک گیا۔ بادلوں نے چاند کو ڈھک لیا۔ بستر میرے گرد گرم تھا، کھلی ہوئی کھڑکیوں میں

گھوڑوں کے سر پر چھائیوں کی طرح مل رہے تھے۔

”تمہیں پتا ہے؟“ ایک آواز نے میرے کان میں کہا۔ ”مجھے تمہارے اوپر بہت کم بھروسہ ہے۔ تمہیں یہاں لا کر پھینک دیا گیا ہے، تم اپنے پیروں سے تھوڑی آئے ہو۔ میرے کام آنے کے بجائے تم مجھے میرے بستر مرگ پر پیسے ڈال رہے ہو۔ میرا جی تو چاہ رہا ہے کہ تمہاری آنکھیں کھرج کر نکال لوں۔“

”درست!“ میں نے کہا۔ ”بات تو بڑے شرم کی ہے۔ اور میں پھر بھی ڈاکٹر ہوں۔ میں کیا کروں؟ یقین کرو، مجھے خود بھی کوئی بہت اچھا نہیں لگ رہا ہے۔“

”کیا مجھے بس اس معذرت پر صبر کر لینا ہے؟“ اب مجھے یہی کرنا ہو گا، اس کے سوا میں کچھ نہیں کر سکتا۔ مجھے ہمیشہ سب کچھ تھیلنا پڑتا ہے۔ لے دے کر ایک عمدہ سا زخم ہے جو میں دنیا میں لایا ہوں۔ میرے لیے بس اسی کو مقدر کیا گیا ہے۔“

”میرے دوست!“ میں نے کہا۔ ”تمہاری غلطی یہ ہے، تمہاری نگاہ میں وسعت نہیں۔ میں دور دراز دیک کے تمام مریضوں کے یہاں جا چکا ہوں، اور میں تم کو بتاتا ہوں، تمہارا زخم کوئی ایسا بہت خراب نہیں ہے۔ کسی تنگ گوشے میں تیشے کی دو ضربتوں سے آیا ہے۔ بہت سے لوگ اپنا پہلو پیش کر دیتے ہیں اور جنگل میں تیشے کی آواز انہیں بمشکل سنائی پڑتی ہے، اور اس کا تو انہیں اور بھی کم احساس ہوتا ہے کہ آواز ان کے قریب تر آتی جا رہی ہے۔“

”واقعی ایسا ہی ہے یا تم مجھے بخار میں آ کر بہکا رہے ہو؟“

”واقعی ایسا ہی ہے، یک سرکاری ڈاکٹر کی پوری ذمہ داری سے کہی ہوئی بات مانو۔“

اور اس نے بات مان لی اور چڑکا لیٹ رہا۔ لیکن اب میرے لیے فرار کی سوچنے کا موقع تھا۔ گھوڑے ابھی تک اپنی جگہ پر جمے ہوئے کھڑے تھے۔ میں نے جلدی جلدی اپنے کپڑے، اپنا سموری کوٹ، اپنا بیگ اٹھایا۔ میں کپڑے پہننے میں وقت ضائع نہیں کرنا چاہتا تھا۔ گھوڑے جس رفتار سے آئے تھے اگر اسی رفتار سے گھر کو واپس جاتے تو مجھ کو فقط اس بستر سے اپنے بستر پر چھلانگ لگا دینا تھی۔ ایک گھوڑا بڑی فرماں برداری کے ساتھ کھڑکی سے پیچھے ہٹ گیا۔ میں نے اپنا ہنڈل گاڑی میں پھینک دیا۔ سموری کوٹ کا نشانہ چوک گیا اور وہ ایک آنکڑے میں محض آستیں سے انک کر رہ گیا۔ یہی

بہت تھا۔ میں نے خود ایک گھوڑے پر جست لگادی۔ برف میں پاکیں گھسٹی ہوئی، ایک گھوڑا دوسرے کے ساتھ یوں ہی ساندھا ہوا، پیچھے پیچھے گاڑی ڈگرگاتی ہوئی، میرا سموری کوٹ سب سے پیچھے۔
 ”ہر روز...“ میں نے کہا، لیکن گھوڑوں نے رفتار نہیں پکڑی دھیرے دھیرے فروت
 بوڑھوں کی طرح ہم برفیلے بچر میں رہنے لگے۔ ہمارے پیچھے بچوں کا نیا مگر بے محل ترانہ دیر تک گونجتا رہا:

خوش ہو جاؤ، سب مریضو!

ڈاکٹر کو تمہارے ساتھ بستر میں لٹا دیا گیا ہے!

اس رفتار سے میں کبھی گھر نہیں پہنچ سکتا۔ میرا چلتا ہوا مطلب چو پٹ ہو گیا ہے۔ میرا جانشین میرے ساتھ خیانت کر رہا ہے، لیکن بے سود، کیونکہ وہ میری بجگ نہیں لے سکتا۔ میرے گھر میں گرنا یا ہوا سانس بھر رہا ہے، روز اس کا شکار ہے، میں اب اس بارے میں اور کچھ سوچنا نہیں چاہتا۔ نکا، اس بدترین دور کے پالے میں کھلا ہوا، ارضی گاڑی، غیر ارضی گھوڑوں کی سواری پر، میں تباہ ہوا آدمی، بھٹکتا پھر رہا ہوں۔ میرا سموری کوٹ گاڑی کی پشت پر ٹک رہا ہے مگر میں اس تک پہنچ نہیں سکتا اور میرے گتے چنے مریضوں سے کوئی انگلی تک نہیں ہلاتا۔ دعا! دعا! رات کو گھنٹی کی جھوٹی آواز کا ایک بار جواب دے دیا گیا۔ اب اس کی تلاقی نہیں ہو سکتی۔ کبھی نہیں

درخت

ایسا ہے کہ ہم برف میں درختوں کے تنوں کی طرح ہیں۔ دیکھنے میں وہ ڈیلے ڈھالے پڑے ہوتے ہیں اور ایک ہلکا سا دھکا انھیں لڑھکانے کے لیے کافی ہونا چاہیے۔ نہیں، ایسا نہیں کیا جاسکتا۔ اس لیے کہ وہ زمین میں پھنسے ہوئے ہیں۔ مگر دیکھیے نا، خود یہ بھی دکھاوا ہی تو ہے۔

نیا وکیل

ہمارے یہاں ایک نیا وکیل آیا ہے، ڈاکٹر بسفلیس۔ اس کے حلقے میں ایسی کوئی بات نہیں ہے جس سے آپ کو یہ خیال آ سکے کہ وہ کسی زمانے میں سکندر مقدونی کا گھوڑا تھا۔ ہاں، اگر آپ اس کی کہانی سے واقف ہوں تو البتہ آپ کو کچھ کچھ ایسا محسوس ہو سکتا ہے۔ لیکن ابھی ایک دن جب وہ پکھری کے اگلے نگی زینوں پر اتنے زور زور سے چڑھ رہا تھا کہ زینے اس کے پیروں تلے گونج رہے تھے تو میں نے دیکھا کہ ایک معمولی سا اردلی، جو ریس میں پابندی کے ساتھ چھوٹی موٹی بازیاں لگا لگا کر گھوڑوں کو آنکھوں میں خوب مشق ہو گیا ہے، وہ بھی اُس کا تعریفی نگاہوں سے جائزہ لے رہا تھا۔

مجموعی حیثیت سے وکیلوں کو اپنی جماعت میں بسفلیس کا داخل ہونا اچھا لگا ہے۔ لوگ حیرت خیز بصیرت سے کام لے کر خود سے کہتے ہیں کہ موجودہ معاشرے کا جو حال ہے اس کو دیکھتے ہوئے بسفلیس خاصی مشکل میں پڑا ہوا ہے۔ اس لیے، اور تاریخ عالم میں اس کی اہمیت کے لحاظ سے بھی، بسفلیس کم از کم اس کا حق ضرور رکھتا ہے کہ اس کا دوستانہ خیر مقدم کیا جائے۔ کون انکار کر سکتا ہے کہ اس زمانے میں کوئی سکندر اعظم نہیں ہے۔ ایسے لوگ تو بہتر سے ہیں جو جانتے ہیں کہ لوگوں کو کس طرح ہلاک کیا جائے، دعوت کی میز پر جا کر کسی دوست کو نیزے سے چھید دینے میں جو مہارت درکار ہوتی ہے اس کی کمی نہیں ہے، اور بہتوں کے نزدیک مقدونیہ بہت تنگ جگہ ہے، چنانچہ وہ فیلقوس کو، جو باپ تھا، کوستے ہیں۔ لیکن ہندوستان تک کا راستہ کوئی نہیں بتا سکتا، کوئی بھی نہیں۔ خود شہنشاہ کے زمانے میں بھی ہندوستان کے دروازے دسترس سے باہر تھے، پھر بھی اس کی تلواریں اُن تک پہنچنے کا راستہ دکھا ہی دیا۔ آج اس سے زیادہ دور دست اور بلند مقامات کے دروازے اتر چکے ہیں لیکن کوئی راستہ نہیں

انسانیت۔ موارین سے رچتے تو بہتر۔ ہیں لیکن اس کو صرفہ ہو میں چاٹنے کے لیے، اور جو آنکھ ان کے ساتھ چپنے کی دس رتی ہے وہ چندھیا کمرہ جاتی ہے۔

اب شاید اتنی سب سے بہتر یہ ہے کہ وہی لیا جائے جو سفیدس نے کیا ہے اور خود کو قنون نام میں غرق کر دیا جائے۔ اب، کہ اس کی کمر پر کسی سوار کی رانوں کا دباؤ نہیں ہے، شب کے شادمانوں سے، در، لیمپ کی پرسکون روشنی میں، وہ ہمارے قندیدہ مہدرات کے اور قی دیکھتا اور مانتا ہے۔

اگلا گاؤں

میرے دادا کہا کرتے تھے:

”زندگی حیرت خیز حد تک مختصر ہے۔ میں تو جب، اپنی زندگی پر نظر کرتا ہوں تو یہ اتنی قلیل معلوم ہوتی ہے کہ مثال کے طور پر میری سمجھ میں نہیں آتا کہ کوئی نوجوان اس اندیشے کے بغیر اگلے گاؤں کو روانہ ہونے کا ارادہ کس طرح کر سکتا ہے کہ ایسے سفر میں جتنا وقت درکار ہوگا اس کے لیے۔ حادثوں سے قطع نظر۔ ایک پوری خوش و خرم طبعی زندگی کی مدت بھی کم پڑ سکتی ہے۔“

گیدڑ اور عرب

ہم تختستان میں پڑاؤ ڈالے ہوئے تھے۔ میرے ساتھی سو رہے تھے۔ ایک عرب کا لمبا سفید بیولا پاس سے گذرا۔ وہ اونٹوں کی دیکھ بھال کرتا رہا تھا اور اپنے سونے کے ٹھکانے پر جا رہا تھا۔

میں گھاس پر پیٹھ کے بل دراز ہو گیا۔ میں نے سونے کی کوشش کی، نہیں سوسکا۔ دور پر ایک گیدڑ نے بانک لگائی۔ میں پھراٹھ کر بیٹھ گیا اور جو کچھ اتنی دور تھا ایک بہ یک بالکل پاس آ گیا۔ گیدڑ میرے چاروں طرف پلے پڑ رہے تھے، آنکھوں کی مدھم سنہری چمک ظاہر اور پھر غائب ہوتی ہوئی، چمک دار جسم بڑی چستی اور ہم آہنگی کے ساتھ جیسے کوڑے کی پھنکار پر جنبش کرتے ہوئے۔

میری پشت کی طرف سے ایک گیدڑ، میری نعل کے نیچے ٹپکا دیتا ہوا، مجھ سے بالکل بھڑک نکلا جیسے مجھ سے گرمی حاصل کرنا چاہتا ہو۔ پھر وہ میرے سامنے آ کر کھڑا ہو گیا اور میری آنکھوں میں آنکھیں ڈال کر بولا

”میں دور و نزدیک کا سب سے معمر گیدڑ ہوں۔ مجھے خوشی ہے کہ آخر کار یہاں آپ سے ملاقات ہوئی گئی۔ میں تو قریب قریب مایوس ہو گیا تھا، اس لیے کہ ہم لوگ قرونوں سے آپ کا انتظار کر رہے ہیں، میری ماں کو آپ کا انتظار رہا، اور اس کی ماں کو، اور سارے گیدڑوں کی مادر اول تک تمام ماؤں کو۔ یہ حقیقت ہے، آپ یقین کریں۔“

”تعجب ہے،“ میں نے کہا، مجھے اُس الاؤ کو جلانے کا بھی خیال نہیں رہا جو گیدڑوں کو بھگانے کے لیے بالکل تیار تھا۔“ مجھے یہ سن کر بڑا تعجب ہوا۔ یہ محض اتفاق ہے کہ میں شمال سے ادھر آ نکلا ہوں، اور میں تمہارے ملک کا مختصر سا دورہ کر رہا ہوں۔ اچھا تو تم گیدڑ لوگ کیا چاہتے ہو؟“

اس نہایت دوستانہ پرسش سے جیسے گیدڑوں کی ہمت بڑھ گئی، میرے گردان کا حلقہ تنگ ہو گیا۔ سب کے سب منہ کھولے ہانپ رہے تھے۔

”ہمیں معلوم ہے،“ سب سے زیادہ عمر والا بولا، ”کہ آپ شمال سے آئے ہیں، اسی بات پر ہم نے اپنی امیدیں منحصر کی ہیں۔ آپ اہل شمال میں وہ فراست ہے جو عربوں میں نہیں پائی جاتی۔ مجھے کہنے دیجیے کہ ان کی شمس اور گستاخ فطرت میں سے فراست کی ایک چنگاری بھی نہیں نکل سکتی۔ وہ غذا کی خاطر جانوروں کو ذبح کر ڈالتے ہیں اور ان کی آلائش کو پھینک دیتے ہیں۔“

”اتنا جلد کر نہیں!“ میں نے کہا۔ ”پاس ہی عرب سو رہے ہیں۔“

”آپ واقعی یہاں اجنبی ہیں،“ گیدڑ بولا، ”ورنہ آپ کو معلوم ہوتا کہ دنیا کی تاریخ میں کبھی کوئی گیدڑ کسی عرب سے خوفزدہ نہیں ہوا ہے۔ ہم ان سے کیوں ڈریں؟ کیا یہی بد نصیبی ہمارے لیے کم نہیں ہے کہ ہم کو ایسی مخلوق کے درمیان بن باس ملا ہے؟“

”ہو سکتا ہے، ہو سکتا ہے۔ جو معاملات میرے اپنے حلقہ اثر سے اتنے باہر ہوں، میں ان پر فیصلہ دینے کا مجاز نہیں ہوں۔ مجھے تو یہ بڑا پرانا قضیہ معلوم ہوتا ہے۔ میں سمجھتا ہوں یہ خون میں شامل ہو چکا ہے اور شاید خون ہی کے ساتھ ختم ہو سکے۔“

”آپ نہایت سمجھدار ہیں،“ بوڑھے گیدڑ نے کہا، اور وہ سب اور زور زور سے ہانپنے لگے۔ ان کے پیچھڑوں سے ہوا باہر آنے لگی حالانکہ وہ ساکت کھڑے تھے۔ اُن کے کپلے ہوئے جیزوں سے ایک طرح کی بو آ رہی تھی جسے برداشت کرنے کے لیے مجھے بار بار دانت بھینچنا پڑتے تھے۔

”آپ نہایت سمجھدار ہیں۔ ابھی آپ نے جو کہا وہ ہماری قدیم روایات سے مطابقت رکھتا ہے۔ لہذا ہم اُن کا خون کھینچ لیں گے اور قضیہ ختم ہو جائے گا۔“

”اوہو!“ میں نے اپنے ارادے سے زیادہ جوش کے ساتھ کہا۔ ”وہ اپنا بچاؤ کریں گے۔ وہ اپنی غلتکوں سے تمہیں درجنوں کے حساب میں مار گرائیں گے۔“

”آپ کو ہمارے بارے میں غلط فہمی ہے!“ اس نے کہا۔ ”یہ ایک انسانی کمزوری ہے جو ظاہراً شمال بعید میں بھی جڑ پکڑے ہوئے ہے۔ ہم انہیں قتل کرنے کی تھوڑی سوچ رہے ہیں۔ نیل کا سارا پانی بھی ہم کو ان سے پاک نہیں کر سکتا۔ ان کے تو زندہ گوشت کی جھلک ہی سے ہم

کہ دم دبائیں اور کھلی ہوا میں بھاگ جائیں، صحران کی طرف، جو محض اسی سبب سے ہمارا مسکن بن گیا ہے۔“

اور آس پاس کے تمام گیدڑوں نے، جن میں دار و در سے آئے ہوئے بہت سے نووارد بھی شامل ہو گئے تھے، اپنی تھو تھنیاں اپنی اگلی ٹانگوں پر رکھ دیں اور انھیں بچوں سے پوچھنے لگے۔ کچھ ایسے لگتا تھا کہ وہ اپنے غصے کو چھپانے کی کوشش کر رہے ہیں جو اتنا شدید تھا کہ میرا جی چاہنے لگا اُن کے سروں پر سے پھاند پھاند کر نکل جاؤں۔

”تو پھر تمہارا کیا کرنے کا ارادہ ہے؟“ میں نے اپنے پیروں پر کھڑے ہونے کی کوشش کرتے ہوئے پوچھا، لیکن میں کھڑا نہیں ہو سکا، دو کم سن گیدڑوں نے میرے کواٹ اور قمیص میں اپنے دانت گاڑ رکھے تھے، میں بیٹھے رہنے پر مجبور تھا۔

”یہ آپ کے خد کم ہیں،“ بوڑھے گیدڑ نے وضاحت کی۔ ”اعزاز کی علامت۔“

”نہیں، انھیں چھوڑنا پڑے گا!“ میں کبھی بوڑھے گیدڑ اور کبھی کم سن گیدڑوں کی طرف مڑتا ہوا چیخا۔

”بالکل چھوڑ دیں گے،“ بوڑھا والا کہنے لگا، ”کیونکہ آپ کی یہی مرضی ہے۔ مگر اس میں ذرا وقت لگے گا، اس لیے کہ انھوں نے بہت اندر تک دانت اتار دیے ہیں جیسا کہ ہمارا طریقہ ہے۔ جب تک آپ ہماری عرصہ داشت کی سماعت فرمائیں۔“

”تمہارے طرز عمل نے مجھے اس کو منظور کرنے کے حق میں نہیں رکھا ہے،“ میں نے کہا۔

”اس کی وجہ سے آپ ہم کو بد تمیز نہ سمجھ لیجیے گا،“ وہ بولا اور اب جا کر پہلی بار اس نے اپنی آواز کے ندرتی رونے میں سے کام لیا۔ ”ہم ادنیٰ جانور ہیں، ہمارے پاس دانتوں کے سوا کچھ بھی نہیں ہے، اچھا یا بُرا جو کام بھی کرنا ہوتا ہے ہم اپنے دانتوں ہی سے انجام دے پاتے ہیں۔“

”خیر، تو تم چاہتے کیا ہو؟“ میں نے زیادہ دھیمے پڑے بغیر پوچھا۔

”حضور!“ وہ چلایا اور سارے گیدڑ مل کر چیختے لگے۔ اس میں کسی غصے کی برائے نام ہی کیفیت تھی۔ ”حضور، ہم آپ سے گزارش کرتے ہیں کہ اس قفسے کو ختم کر دیے جو دنیا کو تقسیم کیے ہوئے ہے۔ آپ عین دی ہستی ہیں جس کے لیے ہمارے اجداد نے پیشین گوئی کی تھی کہ یہ کام انجام دینے کے

لیے پیدا ہوگی۔ اب ہم عربوں کے ہاتھوں پریشان نہیں ہونا چاہتے، ہم سانس لینے بھرنے کی بجائے چاہتے ہیں، ایسا مطلع چاہتے ہیں جو ان سے صاف ہو، ان کے ہاتھوں ذبح و قتل کوئی بھیڑیوں کا مہیا، نہیں سننا چاہتے۔ ہر حیوان قدرتی موت مرے۔ جب تک ہم مرے ہوئے، نگہروں کو چھوڑ کر ان کی ہڈیاں نہ صاف کر دیں اس وقت تک کوئی مداخلت نہ ہو۔ صاف ستھری زندگی، صفائی ستھرائی کے ساتھ ہم کچھ نہیں چاہتے۔ ”اور اب وہ سب کے سب رو رہے تھے اور سسکیاں بھر رہے تھے۔“ ایسی دنیا میں جینا کیونکر گوارا کر سکتا ہے، اے رحم دل، اے پاک باطن! نجاست ان کا سفید ہے، نجاست ان کا سیاہ ہے، ان کی داڑھیاں الخدر ان کے حلقہ چشم پر نگاہ پڑتے ہی تھوک دینے کو جی چاہتا ہے، اور جب وہ ہاتھ اوپر کرتے ہیں تو جہنم کی تیرگی ان کی بغلوں میں مسکھ پھاڑے نظر آتی ہے۔ لہذا حضور، لہذا حضور، والا، اپنے قوی ہاتھوں سے کام لے کر ان کے حلقہ اس لپٹنی سے چیر دیجیے۔“

اور اس کے سر کی جنبش کے جواب میں ایک گیدڑ پک کر ایک چھوٹی سلائی والی پرانی رنگ خوردہ قینچی لیے ہوئے آیا جو اس کی ایک کھلی میں جھول رہی تھی۔

”اخواہ، تو آخر قینچی آئی گئی، اور یہی روک دینے کا وقت ہے!“ ہمارے عرب قافلہ سالار نے، جو ہماری طرف بڑھ آیا تھا اور اب اپنا کوزا پھٹکار رہا تھا، چیخ کر کہا۔

گیدڑ ہڑبڑا کر بھاگ کھڑے ہوئے لیکن کچھ دور جا کر پلٹے اور جھکھٹا رنگ کرکھڑے ہوئے۔ سارے جانور اس طرح آپس میں گھٹتے ہوئے تھے جیسے بیابان کی آبیاری روشنی کے بالے نے انہیں چھوٹے سے گھیرے میں کیل کر رکھ دیا ہو۔

”تو صاحب، آپ کو بھی یہ تماشا دکھایا گیا،“ عرب نے، جس حد تک اس کی قومی تم آئینہ اجازت دے سکتی تھی، شوخی سے ہنستے ہوئے کہا۔

”یعنی تم کو معلوم ہے کہ یہ جانور کیا کرتا چاہتے ہیں؟“

”بالکل،“ اس نے کہا۔ ”یہ تو مشہور بات ہے۔ جب تک عرب ہیں یہ قینچی صحرا میں گھوم رہی ہے اور جب تک ہمارے دن پورے نہیں ہو جاتے اسی طرح ہمارے ساتھ ساتھ گھومتی رہے گی۔“ یورپ والے کے آگے یہ قینچی اس امر عظیم کی انجام دہی کے واسطے لائی جاتی ہے۔ ہر یورپ والے میں وہی شخص ہوا کرتا ہے جسے مشیت نے ان کے لیے منتخب کیا ہوتا ہے۔ یہ جانور ان کی اسیدیں احتقاہ

ترین ہوتی ہیں۔ یہ نہیں بے وقوف ہیں، ایک دم بے وقوف۔ اسی لیے تو یہ ہم کو اچھے لگتے ہیں۔ یہ ہمارے کتے ہیں، آپ لوگوں کے کسی بھی کتے سے بہتر۔ اچھا اب زرا دیکھیے گا۔ کل رات ایک اونٹ مرا ہے اور میں اسے یہاں اٹھوایا ہوں۔“

چار آدمی اونٹ کا بھری مردہ اٹھا کر لائے اور انھوں نے اسے ہمارے سامنے ڈال دیا۔ اس کا زمین کو چھونا تھا کہ گیدڑ روز روز سے بولنے لگے۔ ان میں سے ہر ایک نے پیٹ کے بل ریگتے ہوئے آگے کھسکنا شروع کر دیا جیسے وہ کسی ڈور میں باندھ کر زبردستی کھینچے جا رہے ہوں۔ انھوں نے عربوں کو فراموش کر دیا تھا، اپنی نفرت کو فراموش کر دیا تھا۔ متعفن لاشے کے سب کچھ محو کر دینے والے پیش دست وجود نے ان کو مسحور کر لیا تھا۔ ایک گیدڑ تو اونٹ کے گلے تک پہنچ کر ایک شریان میں دانت اتار بھی چکا تھا۔ کسی تیز چکاری کی طرح جیسے کوئی بھڑکتی ہوئی آگ کو بجھانے کے عزم اور امید کے ساتھ اس کی بوٹی بوٹی پھڑک رہی تھی اور کام میں لگی ہوئی تھی۔ پلک جھپکتے میں لاشے کے اوپر انبار ہو کر وہ سب ایک ساتھ جڑے ہوئے تھے۔

اور اب قافلہ سالار نے اپنا کات دار کوڑا گھما گھما کر داہنے بائیں سے ان کی ہڈیوں پر برسانا شروع کیا۔ انھوں نے سراٹھائے، وہ مزے میں آ کر متوالے ہو رہے تھے، انھوں نے عربوں کو اپنے سامنے کھڑے دیکھا، اپنی تھو تھنیوں پر کوڑے کی مار محسوس کی، وہ اچھل اچھل کر کچھ پیچھے ہو گئے۔ لیکن اتنی دیر میں اونٹ کا خون جگہ جگہ اکٹھا ہو گیا تھا اور اس کے انخراست اٹھ اٹھ کر آسمان کی طرف جا رہے تھے۔ لاشہ جا بجا سے پھٹ کر کھل گیا تھا۔ ان سے رہا نہیں گیا۔ وہ پھر پلٹ پڑے۔ عرب سالار نے ایک بار پھر کوڑا اٹھایا۔ میں نے اس کا ہاتھ پکڑ لیا۔

”آپ کا خیال ٹھیک ہے صاحب!“ اس نے کہا۔ ”ہم انھیں ان کے حال پر چھوڑ دیتے ہیں۔ اس کے علاوہ اب پڑاؤ ٹھانے کا بھی وقت ہو رہا ہے۔ غرض یہ کہ آپ نے ان کو دیکھ لیا۔ خوب ہی جانور ہیں، ہیں نا؟ اور یہ ہم سے کیسی نفرت کرتے ہیں!“

ریڈ انڈین ہونے کی خواہش

کاش کوئی ریڈ انڈین ہی ہوتا، ہر دم چمکنا اور ایک دوڑتے ہوئے گھوڑے پر سوار، ہوا کے سامنے جھکا ہوا۔ مرقش زمین کے اوپر جھکے کھاتا، تھر تھراتا ہوا، یہاں تک کہ وہ اپنے مہینز پھینک دیتا اس لیے کہ مہینزوں کی حاجت ہی نہ ہوتی، لگامیں کرا دیتا اس لیے کہ لگاموں کی حاجت ہی نہ ہوتی، اور ابھی اس نے سامنے برابر سے کئی ہوئی جہاز یوں والی زمین کو دیکھا ہی ہوتا کہ گھوڑے کی گردن اور سر اڑ بھی گئے ہوتے۔

فیصلہ

(ف کے لیے ایک کہانی)

بھری بہار میں اتوار کی ایک صبح تھی۔ دریا کے کنارے ایک قطار میں بنے ہوئے چھوٹے چھوٹے
بودے مکان جن میں رنگ اور بلندی کے سوا کوئی اور فرق مشکل ہی سے نظر آتا تھا، ان میں سے ایک
کی پہلی منزل پر اپنے نچی کمرے میں ایک نوجوان تاجر جارج بنڈمان بیٹھا ہوا تھا۔ اس نے ابھی ابھی
اپنے ایک پرانے دوست کے نام، جواہر پر دیس میں رہنے لگا تھا، خط لکھ کر ختم کیا تھا اور کھوئے ہوئے
انداز میں آہستہ آہستہ لفافے کے اندر رکھ کر میز پر کہنیاں ٹیکے کھڑکی سے باہر دریا، پل اور اس پار کی
سرسبز پہاڑیوں پر ٹھٹکی لگائے تھا۔

وہ اپنے دوست کے متعلق سوچ رہا تھا جو وطن میں اپنے مستقبل سے مطمئن نہ ہونے کی بنا پر
چند سال پہلے روس بھاگ کھڑا ہوا تھا۔ اب وہ سیٹ پنیر برگ میں کاروبار کر رہا تھا جو شروع شروع
میں تو چمکا تھا لیکن اب عرصے سے بگڑتا جا رہا تھا۔ اسے جب بھی وطن آنے کا اتفاق ہوتا۔ اور یہ
اتفاق کم سے کم تر ہوتا جا رہا تھا۔ وہ اس کی شکایت ضرور کرتا۔ غرض اس طرح وہ ایک غیر ملک میں اپنی
عمر گنوار رہا تھا۔ اس کی بڑی سی نامانوس داڑھی اس کے چہرے کو، جسے جارج بچپن ہی سے پہچانتا تھا،
پوری طرح چھپا نہیں پائی تھی، اور اس کی رنگت ایسی چلی ہوتی جا رہی تھی کہ خیال ہوتا تھا اسے اندر اندر
کوئی روگ لگ گیا ہے۔ اس کے اپنے بیان کے مطابق وہاں بے ہوئے اپنے ہم وطنوں کی جماعت
سے اس کا کوئی مستقل رابطہ قائم نہیں تھا اور روسی کنبوں سے بھی اس کی رسم و راہ نہیں کے برابر تھی۔
چنانچہ وہ مستقل تجرد کی زندگی پر راضی ہوتا جا رہا تھا۔

ایسے آشفٹ روزگار آدمی کو، جس کے حال پر افسوس تو کیا جاسکتا ہو لیکن اس کی مدد نہ کی جاسکتی ہو، کوئی لکھتا تو کیا لکھتا۔ کیا اسے یہ مشورہ دیا جاتا کہ وطن واپس آ جائے، پھر سے اپنے پاؤں جمائے اور پرانی دوستیوں کی تجدید کرے؟ اس میں کوئی رکاوٹ ہی نہ تھی۔ مجموعی حیثیت سے اپنے دوستوں کی امداد پر بھروسہ کرے؟ لیکن یہ تو گویا اس کو جتنا ہوتا اور جتنی نرمی سے یہ بات کہی جاتی اتنی ہی دل کو ٹھیس لگاتی کہ اس کی اب تک کی تمام جدوجہد کوشش رائیگاں گئی ہے۔ کہ بس اب اسے ہار آ جانا چاہیے، کہ وہ وطن لوٹ آئے اور اُن نظروں کا نشانہ بنے جو اسے انجیل کے پشیمان بیٹے کی طرح دیکھ رہی ہوں، کہ اس کے دوست ہی معاملہ شناس ہیں اور یہ کہ وہ خود محض ایک بڑا سا بچہ ہے جسے وہی کرنا چاہیے جو اس کے کامیاب اور گھر گرہست دوست تجویز کریں۔ اور باایں ہمہ کیا یہ ضروری تھا کہ جس مقصد سے اس کو یہ تمام اذیت پہنچائی گئی ہوتی وہ مقصد حاصل بھی ہو جاتا؟ شاید اس کو وطن واپس آنے پر تیار کر لینا سرے سے ممکن ہی نہ ہو۔ وہ خود کہتا تھا کہ اب وہ وطن کے تجارتی معاملات سے بیگانہ ہو چکا ہے۔ تو پھر وہ اس سب کے بعد بھی، دوستوں کی نصیحت سے مکدر اور پہلے سے بھی زیادہ ان سے کھنچا کھنچا، ایک اجنبی کی طرح پردیس میں پڑا رہے گا۔ لیکن اگر اس نے دوستوں کا مشورہ قبول ہی کر لیا اور اس کے بعد وطن میں کھپ نہ سکا۔ ظاہر ہے کسی کی عداوت کی وجہ سے نہیں بلکہ حالات کے دباؤ سے۔ اپنے دوستوں کے ساتھ، یا اُن کے بغیر بھی، بسر نہ کر سکا، بسکی محسوس کرتا رہا، یہ بھی کہنے سے گیا کہ اس کے کچھ اپنے دوست یا کوئی اپنا وطن بھی ہے، تو پھر کیا اس کے لیے بہتر نہ رہا ہوتا کہ وہ جس طرح پردیس میں پڑا تھا اسی طرح پڑا رہتا؟ ان سب باتوں کے پیش نظر کیونکر یقین کیا جاسکتا تھا کہ وطن میں اس کی زندگی کامیاب رہے گی؟

اس لیے بالفرض کوئی اس کے ساتھ خط و کتابت رکھنا بھی چاہتا تو اس کو اس طرح کی صحیح صحیح خبریں نہیں بھیج سکتا تھا جیسی بعید ترین آشناؤں کو بے دھڑک بھیجی جاسکتی ہیں۔ اس کو آخری بار وطن آئے ہوئے تین برس سے زیادہ ہو رہے تھے اور اس کے لیے وہ روس کی سیاسی صورت حال کے بہت غیر یقینی ہونے کا عذر لنگ پیش کرتا تھا جو گویا ایک معمولی سے تاجر کو مختصر ترین مدت کے لیے بھی باہر جانے کی اجازت نہیں دیتی تھی، درحالیہ کہ یہی صورت حال ہزاروں لاکھوں روسیوں کو اطمینان کے ساتھ بیرون ملک جانے دیتی تھی۔ لیکن انھیں تین برسوں میں خود جارج کی زندگی کا نقشہ بہت کچھ

بدل گیا تھا۔ دو سال ہوئے اس کی ماں مر گئی تھی۔ جس کے بعد سے وہ اور اس کا باپ مل کر گھرداری چلا رہے تھے، اور ظاہر ہے کہ اس کے دوست کو اس کی اطلاع کر دی گئی تھی اور اس نے خط کے ذریعے ایسے روکھے الفاظ میں اظہارِ ہمدردی کیا تھا جس سے یہ نتیجہ نکالنے پر مجبور ہونا پڑتا تھا کہ اس طرح کے واقعات کی الم آفرینی کا اندازہ کسی دور دراز کے ملک میں بیٹھ کر نہیں کیا جاسکتا تھا۔ بہر حال، اس کے بعد سے جارج کا روبرو اور دیگر تمام امور میں اور زیادہ منہمک ہو گیا۔

ماں کی زندگی کے دوران وہ تجارت میں زیادہ کارگزاری شاید اس لیے نہیں دکھاسکا تھا کہ اس کا باپ ہر معاملے میں اپنی مرضی چلانے پر تیار ہوتا تھا۔ شاید ماں کی موت کے بعد سے اس کے باپ کی جارحیت میں کچھ کمی آگئی تھی، ہر چند کہ اب بھی تجارت میں اس کی سرگرمی برقرار تھی۔ شاید یہ بہت کچھ قسمت کی اتفاقی یاوری کے سبب سے ہوا ہو۔ یقیناً یہ بات بہت قرین قیاس تھی۔ لیکن بہر کیف ان دو برسوں کے اندر کاروبار نہایت ہی غیر متوقع طور پر چمک اٹھا تھا۔ عملہ دگنا کرنا پڑا تھا، آمدنی پانچ گنا ہو گئی تھی۔ بلا شک و شبہ ابھی مزید ترقی کی راہ کھلی ہوئی تھی۔

لیکن جارج کے دوست کو اس پیش رفت کی کوئی خبر نہ تھی۔ شروع کے چند برسوں میں، شاید آخری بار اس تعزیتی خط میں، اس نے جارج کو روس چلے آنے پر آمادہ کرنے کی کوشش کی تھی اور خصوصی طور پر جارج کے شعبہ تجارت میں ترقی کے امکانات خوب بڑھا چڑھا کر دکھائے تھے۔ اس نے جو اعداد و شمار پیش کیے تھے وہ جارج کے موجودہ لین دین کے آگے کچھ بھی نہیں تھے۔ تاہم وہ اپنے دوست کو اپنی کاروباری کامیابیوں سے آگاہ کرتے ہچکچاتا تھا، اور اب اگر وہ شروع سے اس پرانے قیسے کو چھیڑتا تو یقیناً یہ کچھ عجیب سا لگتا۔

اس لیے جارج اپنے دوست کو محض ادھر ادھر کی غیر اہم باتیں لکھنے پر اکتفا کیا کرتا تھا جو کسی بھی بڑے سکون اتوار کو سستی کے ساتھ سوچتے ہوئے آدمی کے ذہن میں آجایا کرتی ہیں۔ وہ فقط یہ چاہتا تھا کہ اس کے دوست نے اس طویل مدت میں وطن کا جو تصور اپنی تسلی خاطر کے لیے قائم کر رکھا ہوگا، اس کو جوں کا توں قائم رہنے دے، اور اس لیے ایسا ہوا کہ جارج نے تین مرتبہ خاصے خاصے دفتے سے لکھے ہوئے تین خطوں میں ایک غیر اہم شخص کی منگنی ایک اتنی ہی غیر اہم لڑکی کے ساتھ ہو جانے کا ذکر کیا، یہاں تک کہ اس کے مدعا کے برخلاف اس کا دوست اس قابل ذکر واقعے میں کچھ کچھ دلچسپی ظاہر

کرنے لگا۔

تاہم جارج اس قسم کی باتیں لکھنے کو اس امر کے اعتراف پر ترجیح دیتا تھا کہ خود اس کی منگنی ایک مہینہ ہوا ایک کھاتے پیتے گھر کی لڑکی فرالین فریڈا برینڈنفلڈ کے ساتھ ہو گئی تھی۔ وہ اکثر اپنی سنگیتر سے اپنے اس دوست اور اس انوکھے رابطے کے بارے میں تبادلہ خیال کرتا تھا جو خط و کتابت کے ذریعے دونوں میں پیدا ہو گیا تھا۔

”تو وہ ہماری شادی میں نہیں آ رہا ہے؟“ اس نے کہا تھا۔ ”پھر بھی مجھے تمہارے سارے دوستوں سے واقف ہو جانے کا حق تو ہے ہی۔“

”میں اسے تکلیف دیتا نہیں چاہتا،“ جارج نے جواب دیا تھا۔ ”... میرا مطلب غلط نہ سمجھو۔ شاید وہ آ ہی جائے، کم سے کم میرا تو یہی خیال ہے، لیکن وہ محسوس کرے گا کہ اس کے ساتھ زیادتی کی گئی ہے، اور اسے اذیت ہوگی، شاید اسے مجھ پر شک آنے لگے، اور بے اطمینانی کا شکار تو وہ یقیناً ہو جائے گا، اور اس بے اطمینانی کا کوئی چارہ کیے بغیر ہی اس کو پھر تنہا واپس جانا ہوگا۔ تنہا... تم اس کا مطلب سمجھتی ہو نا؟“

”ہاں۔ لیکن کیا اسے کسی اور طریقے سے ہماری شادی کا علم نہیں ہو سکتا؟“

”ظاہر ہے کہ میں اس کو روک نہیں سکتا، لیکن اس کی زندگی کی جو روش ہے اس کو دیکھتے ہوئے اس کا امکان کم ہی ہے۔“

”جارج، اگر تمہارے دوست اسی قسم کے ہیں تو تمہیں منگنی کرنا ہی نہیں چاہیے تھی۔“

”خیر، اس میں ہم دونوں تہہ و تہہ ہیں۔ لیکن اب تو جو کچھ ہو گیا میں اس سے بھرنے کا نہیں۔“ اور جب اس کے بوسوں تلے آہستہ آہستہ ہانپتے ہوئے بھی وہ یہ کہہ گئی:

”پھر بھی مجھے گھبراہٹ ہی ہو رہی ہے۔“

تو اس نے سوچا کہ اگر وہ اپنے دوست کو یہ اطلاع دے بھی دے تو حقیقتاً اسے کسی پریشانی میں مبتلا نہیں ہونا پڑے گا۔

”میں اسی قسم کا آدمی ہوں اور اسے مجھ کو اسی صورت میں قبول کرنا ہوگا،“ اس نے خود سے کہا۔ ”اس کے ساتھ مزید موافقت کی خاطر میں خود کو کسی دوسرے سانچے میں نہیں ڈھال سکتا۔“

اور واقعی اس نے اتوار کی صبح کو لکھے جانے والے اس طویل خط میں اپنے دوست کو محبت میں اپنی کامیابی سے ان الفاظ میں مطلع کر ہی دیا

”میں نے بہترین خبر آخر کے لیے بچا رکھی ہے۔ میری منگنی ایک متمول خاندان کی بڑی فرالین فریڈ ابرینڈنفلڈ سے ہو گئی ہے۔ اس نے تمہارے جانے کے عرصے بعد یہاں کی سکونت اختیار کی ہے، اس لیے تم اسے شاید ہی جانتے ہو۔ اس کے متعلق مزید تفصیلات پھر کبھی لکھوں گا۔ آج تو میں تم کو بس اتنا بتانا چاہتا ہوں کہ میں بہت خوش ہوں۔ اور میرے تمہارے تعلقات میں صرف اتنا فرق ہے کہ اب تم مجھ کو ایک بالکل معمولی قسم کے دوست کے بجائے ایک خوش و خرم دوست پاؤ گے۔ اس کے علاوہ میری منگیتر کی صورت میں، جو تم کو بہت سلام لکھوا رہی ہے اور جلد ہی خود بھی تمہیں خط لکھے گی، تم صنفِ نعل کا ایک کھرا دوست پاؤ گے، جو ایک مجرد آدمی کے لیے کوئی معمولی بات نہیں ہے۔ میں جانتا ہوں کہ بہت سے اسباب ہیں جن کی بنا پر تم ہم سے ملنے نہیں آ سکتے۔ لیکن کیا میری شادی عین وہ موقع نہیں ہے جس کی خاطر ساری رکاوٹوں کو دور کر دیا جائے؟ بہر حال، جو بھی ہو، تم وہی کرو جو تمہیں مناسب معلوم ہو اور اس میں اپنی مصلحت کے سوا کسی اور بات کا لحاظ نہ کرنا۔“

یہ خط ہاتھ میں لیے ہوئے حارج دیر سے مطالعے کی میز پر کھڑکی کی طرف منہ کیے بیٹھا تھا۔ اس نے ابھی ابھی سڑک پر سے گزرتے ہوئے ایک شناسا کے سلام کا جواب کھوئی کھوئی مسکراہٹ کے ساتھ دیا تھا۔

آخر کار اس نے خط جیب میں رکھا اور اپنے کمرے سے نکل کر چھوٹی سی غلام گردش میں ہوتا ہوا اپنے باپ کے کمرے میں داخل ہوا جہاں وہ مہینوں سے نہیں گیا تھا۔ دراصل اسے وہاں جانے کی ضرورت بھی نہیں پڑتی تھی، اس لیے کہ کاروبار کے سلسلے میں اس کی ملاقات روز ہی اپنے باپ سے ہوتی تھی اور دن کا کھانا وہ دونوں ایک ہوٹل میں ساتھ ہی کھاتے تھے۔ یہ صحیح ہے کہ شام کو دونوں اپنے اپنے کام سے کام رکھتے تھے لیکن پھر بھی اگر چارن اپنے دوستوں کے ساتھ نہ نکل جاتا۔ جیسا کہ اکثر ہوتا تھا۔ یا، اب ادھر کچھ دن سے، اپنی منگیتر کے پاس نہ چلا جاتا تو وہ دونوں مشترکہ دیوان خانے میں بیٹھ کر اپنا اپنا اخبار پڑھا کرتے۔

حارج کو یہ دیکھ کر تعجب ہوا کہ اس کے باپ کا کمرہ اس چکیلی صبح کو بھی کیسا تاریک ہے۔ تنگ

مکھن کے اس سرے والی دیوار نے اس کمرے پر کچھ ایسا ہی سایہ کر رکھا تھا۔ اس کا باپ ایک گوشے میں، جہاں جارج کی مرحومہ ماں کی مختلف نشانیاں آویزاں تھیں، کھڑکی کے پاس بیٹھا اخبار دیکھ رہا تھا جسے وہ نگاہ کی کمزوری کے باعث آنکھوں کی سیدھ سے زرا ہٹا کر تھامے ہوئے تھا۔ میز پر ناشتے کے جھوٹے برتن پڑے تھے اور بظاہر ان میں سے زیادہ کھانا نہیں گیا تھا۔

"اوہو، جارج،" اس کے باپ نے یکبارگی اٹھتے ہوئے کہا۔ وہ آگے بڑھا تو اس کا بھاری بھرکم ڈریسنگ گاؤن مکمل گیا اور اس کے دامن اس کے ادھر ادھر پھڑپھڑانے لگے۔

"میرا باپ ابھی تک دیوڑاؤ ہے،" جارج نے اپنے آپ سے کہا۔ "یہاں تو ناقابل برداشت اندھیرا ہے،" وہ بلند آواز سے بولا۔

"ہاں، خاصا اندھیرا ہے،" اس کے باپ نے کہا۔

"اور آپ نے کھڑکی بھی بند کر رکھی ہے۔"

"مجھے اسی طرح رہنا اچھا لگتا ہے۔"

"باہر تو خوب گرمی ہے،" جارج گویا اپنی بات جاری رکھتے ہوئے بولا اور بیٹھ گیا۔

اس کے باپ نے ناشتے کے برتن صاف کیے اور الماری میں رکھ دیے۔ "میں آپ کو بس یہ بتانا چاہتا تھا،" جارج جو یوزمے کے حرکات و سکنات کو بے خیالی میں دیکھ رہا تھا، کہنے لگا، "کہ اب میں اپنی منگنی کی خبر سینٹ پیٹربرگ بھیج رہا ہوں۔" اس نے خط اپنی جیب سے تھوڑا سا نکالا اور پھر رکھ لیا۔

"سینٹ پیٹربرگ؟" اس کے باپ نے پوچھا۔

"اپنے دوست کو،" جارج نے اپنے باپ سے نظریں ملانے کی کوشش کرتے ہوئے کہا۔

کاروبار کے اوقات میں تو وہ کچھ اور ہی ہوتا ہے، وہ سوچ رہا تھا، لیکن یہاں کس طرح بازو باندھے جما ہوا بیٹھا ہے۔

"اچھا، اپنے دوست کو،" اس کے باپ نے کچھ عجیب طرح سے زبردستی کہا۔

"آپ کو تو معلوم ہی ہے، ابا، کہ پہلے میں اس کو اپنی منگنی کے بارے میں نہیں بتانا چاہتا تھا۔ اسی کے خیال سے، بس یہی وجہ تھی۔ آپ تو جانتے ہی ہیں کہ وہ عجیب سا آدمی ہے۔ میں نے سوچا کہ

ہو سکتا ہے کوئی اور اسے میری۔ کے بارے میں بتادے، حالانکہ وہ اتنا گوشہ نشین آدمی ہے کہ اس کا امکان کم ہی ہے۔ تاہم میں اسے روک نہیں سکتا۔ لیکن میرا خود اسے بتانے کا کوئی ارادہ نہیں تھا۔“

”اور اب تم نے اپنا ارادہ بدل دیا ہے؟“ اس کے باپ نے کھڑکی کی چوکھٹ پر اپنا بڑا سا اخبار ڈال دیا، اس پر اپنی عینک رکھی اور عینک کو ایک ہاتھ سے ڈھانپ لیا۔

”جی ہاں، میں اس پر غور کرتا رہا ہوں۔ میں نے سوچا اگر وہ واقعی میرا دوست ہے تو میری مشقی کی خوش خبری سے اس کو بھی خوش ہونا چاہیے۔ اس لیے اب میں یہ خبر اس سے پوشیدہ نہیں رکھوں گا۔ لیکن خدا کو ڈاک میں ڈالنے سے پہلے میں چاہتا تھا آپ کو بتا دوں۔“

”جارج!“ اس کے باپ نے اپنا پو پلا منہ پھاڑ کر کہا۔ ”سنو! تم اس سلسلے میں میرے پاس آئے ہو، اس پر مجھ سے گفتگو کرنے۔ بے شک یہ تمہاری بڑی سعادت مندی ہے۔ لیکن یہ کچھ نہیں ہے۔ اگر تم مجھے پوری بات سچ سچ نہیں بتاتے تو یہ کچھ نہیں سے بھی بدتر ہے۔ میں وہ باتیں نہیں چھیڑنا چاہتا جن کا ذکر یہاں مناسب نہیں ہے۔ تمہاری ماں کے بعد سے بعض باتیں ایسی کی گئی ہیں جو ٹھیک نہیں ہیں۔ ہو سکتا ہے کبھی ان باتوں کے چھیڑنے کا وقت آجائے، ہو سکتا ہے ہمارے اندازے سے پہلے ہی وہ وقت آجائے۔ کاروبار میں بہت سی باتیں ایسی ہیں جن کی مجھ کو خبر نہیں، ہو سکتا ہے وہ مجھ سے چھپا کر کی تھی ہوں۔ میں یہ نہیں کہوں گا کہ وہ مجھ سے چھپا ہی کر کی گئی ہیں۔ اب میں اتنا کام کرنے کے قابل نہیں رہا، میرا حافظہ جو اب دیتا جا رہا ہے، اب میں اتنی ساری باتوں پر نظر نہیں رکھ پاتا۔ ایک تو یہ بڑھاپے کی لعنت ہے، اور دوسرے یہ کہ ماں کی موت نے تمہیں اتنا صدمہ نہیں پہنچایا ہے جتنا مجھے پہنچا ہے۔ لیکن چونکہ بات اس کی ہو رہی ہے، اس غلطی کی، اس لیے جارج میں تم سے درخواست کرتا ہوں، مجھے دھوکا مت دو۔ یہ بہت چھوٹا معاملہ ہے، یہ کوئی قابل ذکر معاملہ نہیں ہے، اس لیے مجھے دھوکا مت دو۔ کیا واقعی سینٹ پیٹربرگ میں تمہارا یہ دوست ہے؟“

جارج سر اسیمہ ہو کر اٹھ کھڑا ہوا۔

”میرے دوستوں کی پروا نہ کیجیے۔ ایک ہزار دوست مل کر بھی میرے باپ کی جگہ نہیں لے سکتے۔ آپ جانتے ہیں میرا کیا خیال ہے؟ آپ اپنا زیادہ خیال نہیں رکھتے لیکن بڑھاپے کا خیال کرنا چاہیے۔ آپ کے بغیر مجھ سے کاروبار نہیں چل سکتا، یہ آپ ابھی طرح جانتے ہیں، لیکن اگر کاروبار

سے آپ کی صحت پر بُرا اثر پڑنے لگے تو میں کل اسے ہمیشہ کے لیے بند کر دینے کو تیار ہوں۔ اور اس سے کام نہیں چلے گا۔ ہمیں آپ کی زندگی کا انداز بدلنا ہو گا۔ آپ یہاں اندھیرے میں بیٹھے رہتے ہیں، لیکن دیوان خانے میں آپ کو کافی روشنی ملے گی۔ آپ اپنی قوت بحال رکھنے کے بجائے ناشتے کو ہاتھ لگا کر چھوڑ دیتے ہیں۔ آپ کھڑکی بند کر کے بیٹھتے ہیں حالانکہ ہوا آپ کے لیے بہت مفید رہے گی۔ نہیں ابا! میں ڈاکٹر کو لاؤں گا اور ہم اس کی ہدایتوں پر عمل کریں گے۔ آپ کا کمرہ بدلا جائے گا۔ آپ سامنے والے کمرے میں رہ سکتے ہیں، یہاں میں آ جاؤں گا۔ آپ کو اس تبدیلی کا پتا بھی نہیں چلے گا۔ آپ کی ساری چیزیں آپ کے ساتھ ہیں پہنچا دی جائیں گی۔ لیکن یہ سب بعد میں ہوتا رہے گا، ابھی تو میں آپ کو تھوڑی دیر کے لیے بستر میں لٹاتا ہوں۔ مجھے یقین ہے آپ کو آرام کی ضرورت ہے۔ آئیے میں آپ کے کپڑے اتروادوں۔ آپ دیکھیے گا میں یہ سب کر سکتا ہوں۔ یا اگر آپ اسی وقت آگے والے کمرے میں جانا چاہیں تو فی الحال میرے ہی بستر پر لیٹ رہیے۔ یہ سب سے اچھا رہے گا۔“

جارج کے باپ کا سفید جھڑے بالوں والا سر اس کے سینے پر ڈھلک آیا تھا۔ جارج اس کے قریب آ کر کھڑا ہو گیا۔

”جارج، اس کے باپ نے جنبش کیے بغیر وہی آواز میں کہا۔

جارج فوراً اپنے باپ کے سامنے دوڑا نو ہو گیا۔ اسے بوز سے کے متشعل چہرے پر بڑی بڑی پھیلی ہوئی ہتلیاں دکھائی دیں جو آنکھوں کے کونوں سے اس کو گھور رہی تھیں۔

”ینٹ پیئر برگ میں تمہارا کوئی دوست نہیں ہے۔ تم ہمیشہ کے دغا باز ہو اور تم میرے ساتھ بھی دغا کرنے سے نہیں چو کے۔ وہاں تمہارا کوئی دوست کیونکر ہو سکتا ہے؟ میں اسے مان ہی نہیں سکتا۔“

”زرا یاد کیجیے، ابا“ جارج اپنے باپ کو کرسی سے اٹھا کر اس کا ڈریسنگ گاؤن اتارنے لگا۔ اس کا باپ بدقت کھڑا ہو پار ہا تھا۔ ”آخری بار جب میرا دوست ہم لوگوں سے ملنے آیا تھا اسے تین برس ہونے کو ہیں۔ مجھے یاد ہے آپ اسے زیادہ پسند نہیں کرتے تھے۔ کم سے کم دوسرے میں نے آپ کی نظر اس پر نہیں پڑنے دی تھی حالانکہ درحقیقت وہ میرے کمرے میں میرے ہی پاس بیٹھا ہوا تھا۔

میں خوبی سمجھ سکتا تھا کہ آپ اسے کیوں پسند نہیں کرتے، میرے دوست کی اپنی کچھ ادائیں ہیں۔ لیکن پھر آپ کی اس سے خوب بھیننے لگی تھی۔ مجھے بڑا فخر محسوس ہوتا تھا، اس لیے کہ آپ اس کی باتیں سنتے، اس سے تفاق رائے کرتے اور سوالات پوچھتے تھے۔ اگر آپ ذہن پر زور دیں تو آپ کو ضرور یاد آ جائے۔ وہ ہمیں انقلاب روس کے نہایت ناقابل یقین واقعات سنایا کرتا تھا، مثلاً جب وہ خیوا کا تہجرتی دور کر رہا تھا اور ایک بلوے میں پھنس گیا تھا اور اس نے ایک بالکونی پر ایک پادری کو دیکھا تھا جس نے اپنی ہتھیلی کو کاٹ کر اس پر خون سے صلیب کا نشان بنا دیا تھا اور وہ سا ہاتھ بلند کر کے مجھے کو سمجھا رہا تھا۔ آپ تو خود اس وقت سے ایک دو بار یہ قصہ سنا چکے ہیں۔“

اس اثنا میں جارج اپنے باپ کو پھر بٹھا دینے اور اس کا اوئی چٹلون جو وہ لمن کے زیرِ جامے پر پہنتا تھا اور اس کی جڑیں اس نے میں کامیاب ہو گیا تھا۔ ریر جامہ کچھ صاف نہیں تھا اور اسے دیکھ کر جارج اپنی بے پرواہی پر خود کو ملامت کیے بغیر نہیں رہ سکا۔ یقیناً یہ دیکھنا اس کا کام ہوتا چاہیے تھا کہ اس کا باپ صاف زیرِ جامے بدلتا ہے یا نہیں۔ اس سے ابھی تک اپنی اونے والی دلہن سے اس سلسلے میں کوئی واضح گفتگو نہیں کی تھی کہ مستقبل میں اس کے باپ کے لیے کیا بندوبست کیا جائے گا، اس لیے کہ دونوں نے خاموشی کے ساتھ اپنی اپنی جد پر اس بات کو طے شدہ سمجھ لیا تھا کہ بڑھاپا پرانے مکان میں اسی طرح اکیلا رہا کرے گا۔ لیکن اب اس نے فوری اور حتمی فیصلہ کر لیا کہ باپ کو اپنے مستقبل کے مکان میں رکھے گا، بلکہ قریب سے دیکھنے پر تو ایسا لگنے لگا کہ وہاں اپنے باپ کی جس خیال داری کا اس نے ارادہ کیا تھا اس کا وقت آتے تک بہت دیر ہو چکی ہو گی۔

وہ اپنے باپ کو ہاتھوں پر اٹھا کر بستر تک لے گیا۔ یہ دیکھ کر اس کو دہشت سی محسوس ہوئی کہ جب وہ پنک کی طرف بڑھ رہا تھا تو بڑھا اس کے سینے سے لگا ہوا اس کی گھڑی کی زنجیر سے کھیل رہا تھا، بک وہ زنجیر سے اس نرے طرح چپک کے رہ گیا تھا کہ جارج کچھ دیر تک اسے بستر پر لٹا نہیں سکا۔ لیکن جوں ہی اسے بستر پر ٹاڈا گیا سب کچھ ٹھیک تھا کہ معلوم ہونے لگا۔ اس نے خود کو خوب اچانک لیا بلکہ کھیل اپنے کندھوں پر معمول سے زیادہ اوپر تک تان لیے۔ اس نے جارج کی طرف نظر اٹھائی جو بہت غیر دوستانہ نہیں تھی۔

”آپ کو میرا دوست یاد آ چلا ہے، ہے نا؟“ جارج نے سر کی جنبش سے اسے بڑھاوا دیتے

ہوئے کہا۔

”میں اچھی طرح ڈھک گیا ہوں؟“ اس کے باپ نے یوں پوچھا جیسے وہ دیکھ نہ پا رہا ہو کہ اس کے ہاتھوں میں ٹھیک سے لپٹے ہوئے ہیں یا نہیں۔

”بس ابھی آپ گرم ہوئے جاتے ہیں؟“ جارج نے کہا اور اس کو کھیل اچھی طرح اڑھا دیے۔

”میں اچھی طرح ڈھک گیا ہوں؟“ اس کے باپ نے ایک بار اور پوچھا۔ اسے اس بات کے جواب کی بڑی پریشانی معلوم ہو رہی تھی۔

”پریشان نہ ہوئے، آپ اچھی طرح ڈھک گئے ہیں۔“

”نہیں؟“ اس کا باپ اس کی بات کاٹ کر دھاڑا، اس نے کھیل ایسی قوت سے ہٹائے کہ وہ چشم زدن میں اڑ کر دور جا گرے، اور وہ اچانک پلنگ پر تن کر کھڑا ہو گیا۔ اس کا صرف ایک ہاتھ سہارے کے لیے چھت کو یوں ہی سا چھو رہا تھا۔

”تم مجھ کو ڈھک دینا چاہتے تھے، میں جانتا ہوں میرے ننھے چھو کرے، مگر ابھی میں ڈھانکے جانے کا نہیں۔ اور یہ میرے بدن کا آخری زور سی لیکن یہ تمہارے لیے بہت ہے، تمہارے لیے بہت زیادہ ہے۔ بے ٹھک میں تمہارے دوست سے واقف ہوں۔ وہ تو میرا دل پسند بیٹا ہوتا، تم اسی لیے تو اس کے ساتھ اتنے دن ڈھونگ رہا کرتے رہے ہو، اور نہیں تو کس لیے؟ تم سمجھتے ہو میں اس کے لیے کڑھتا نہیں رہا؟ اور اسی لیے تو تم کو اپنے دفتر میں بند ہو کر بیٹھنا پڑتا تھا۔ صاحب کام کر رہے ہیں، ان کا ہرج نہ ہونے پائے۔ اسی لیے تاکہ تم اپنے ننھے ننھے جھوٹے خط روں بھیج سکو۔ مگر شکر ہے کہ کسی باپ کو کہیں یہ سیکھنے نہیں جانا پڑتا ہے کہ اپنے بیٹے کو کیونکر تڑا جائے۔ اور اب جب تم کو یقین ہو گیا کہ تم نے اُسے پچھاڑ دیا ہے، کہ تم اس کے اوپر لہ کر بیٹھ سکتے ہو اور وہ اُس بھی نہ سکے گا، تب میرا بھولا بیٹا شادی کرنے کی ٹھانتا ہے۔“

جارج اپنے باپ کے حاضر کیے ہوئے اس عفریت کو مبہوت دیکھتا رہ گیا۔ اس کا دوست، جس سے اس کا باپ اچانک اتنی اچھی طرح واقف نکل آیا تھا، اب اس کے تصور میں اس طرح ابھرا جس طرح پہلے کسی نہیں ابھرا تھا۔ وہ اس کو روں کی پہنائیوں میں کھویا ہوا دکھائی دیا۔ وہ اس کو ایک تاراج کیے ہوئے خالی گودام کے دروازے پر دکھائی دیا۔ اپنے شوکیسوں کے بلے، اپنے مال کے پرچوں،

مگرتی ہوئی دیوار گیریوں کے درمیان وہ کھڑا ہوا دکھائی دے رہا تھا۔ آخر اسے اتنی دور کیوں جانا پڑ گیا!

”ادھر آؤ میرے پاس!“ اس کا باپ چلایا اور جارج ایک دم سے چونک کر بستر کی طرف لپکا۔ وہ ہر بات کے لیے تیار تھا، تاہم وہ بیچ ہی میں رک گیا۔

”چونکہ اُس نے اپنا اسکرٹ اوپر اٹھا دیا،“ اس کے باپ نے گنگنائی ہوئی آواز میں بولنا شروع کیا۔ ”چونکہ اُس نے اپنا اسکرٹ اٹھا دیا، ایسے، اُس فاحشہ نے۔“ اور اس کی نقل اتار رہے ہوئے اس نے اپنی قمیص اتنی اوپر اٹھائی کہ اس کی جاکھ کا وہ زخم دکھائی دینے لگا جو اسے جنگ میں آیا تھا۔ ”چونکہ اس نے اپنا اسکرٹ اٹھا دیا، ایسے، اور ایسے، اس لیے تم اس سے عشق بگھارنے لگے، اور اس کے ساتھ بے کھنکے کھل کھینے کے لیے تم نے اپنی ہاں کا نام بدنام کیا ہے، اپنے دوست کو غادی ہے اور اپنے باپ کو بستر سے نکال دیا ہے تاکہ وہ مل نہ سکے۔ لیکن وہ مل سکتا ہے، یا نہیں؟“

اور وہ کسی ٹیک کے بغیر کھڑا ہو گیا اور اپنی ٹانگیں جھٹکنے لگا۔ اپنی ہوش مندی پر اس کا چہرہ تھمارا ہوا تھا۔

جارج جہاں تک ممکن ہو سکا اپنے باپ سے دور ایک گوشے میں سکر کر کھڑا ہو گیا۔ مدتوں پہلے سے وہ تہیہ کیے ہوئے تھا کہ اپنے باپ کی ہر حرکت پر پوری نظر رکھے گا تاکہ کوئی اچانک حملہ، پیچھے یا اوپر سے کوئی جھپٹا اس کو بدحواس نہ کر دے۔ اس وقت اس کو اپنا یہ کب کا بھول ہوا فیصلہ یاد آیا اور وہ پھر اسے بھول گیا، جیسے کوئی سوئی کے تار کے میں زرا سادھا گاڈال کر کھینچ لے۔

”لیکن بہر حال تمہارے دوست کے ساتھ دغا نہیں ہوئی ہے،“ اس کا باپ انگلی بچا بچا کر اپنی بات پر زور دیتے ہوئے چیخا۔ ”میں یہاں، اس جگہ اُس کی تمنا سیدھی کرتا رہا ہوں۔“

”ناگچے کہیں کے!“ جارج پلٹ کر کہے بغیر نہ رہ سکا۔ پھر فوراً ہی اُسے اپنی بات کی معذرت کا احساس ہوا، اس کی آنکھیں باہر نکل پڑیں، اس نے دانتوں تلے زبان دبالی، مگر بعد از وقت، یہاں تک کہ تکلیف کی شدت سے اس کے گھٹنے جواب دے گئے۔

”ہاں، بالکل بالکل، میں ناگچ تو کرتا ہی رہا ہوں، ناگچ! اچھی بات کہی! اس کے سوا ایک بیچارے بوڑھے رنڈوے کی تسلی کا سامان ہی کیا رہ گیا تھا؟ یہ تو بتاؤ۔“ اور جواب دیتے وقت اس کا

خیال رکھنا کہ تم بہر حال میرے اکلوتے بیٹے ہو۔ یہ تو بتاؤ کہ میرا ایسا آدمی جو پچھواڑے کے کمرے میں پڑا رہتا ہو، اپنے بے ایمان نوکروں کے ہاتھوں عاجز ہو اور بڑھا پا اس کی ہڈیوں کے گودے تک اتر چکا ہو، اس کے لیے اس کے سوا اور رہ کیا گیا تھا؟ اور میرا بیٹا دنیا بھر میں اینڈنا پھر رہا ہے، جو سودے میں نے اس کے لیے کیے تھے ان کو چکا تا پھر رہا ہے، کامیابی کی خوشی سے پھوٹا نہیں سکتا ہے، اور ایک معزز تاجر کا سنجیدہ چہرہ بنائے باپ کے سامنے سے ٹل جاتا ہے۔ کیا تم سمجھتے ہو میں تم سے محبت کر ہی نہیں سکتا تھا، میں جس کی طرف سے تم نے پیٹھ پھرائی؟“

اب وہ آگے کی طرف جھکے گا، جارج نے سوچا۔ اگر وہ گر پڑا اور چوٹ کھا گیا تو؟ یہ الفاظ اس کے دماغ میں پھمکاتے ہوئے گزرے۔

اس کا باپ آگے کی طرف جھکا، لیکن گرائی نہیں۔ چونکہ جیسا کہ اس کا خیال تھا، جارج اس کے نزدیک نہیں آیا، اس لیے وہ پھر سیدھا کھڑا ہو گیا۔

”جہاں ہو وہیں رہو۔ مجھے تمہاری ضرورت نہیں! تم سمجھتے ہو کہ تم میں یہاں تک آنے کی طاقت ہے ورنہ اپنی خوشی سے مجھ سے الگ کھڑے ہو۔ اس پر نہ بھولنا۔ ہم دونوں میں اب بھی میرا کس بل کہیں زیادہ ہے۔ خود اپنی ذات سے تو شاید میں پست ہو چکا ہوتا لیکن تمہاری ماں نے مجھے اپنی قوت اتنی دے دی ہے کہ میں نے تمہارے دوست سے بخوبی تعلقات بڑھا لیے ہیں، اور تمہارے گاہک یہ میری جیب میں رکھے ہوئے ہیں!“

”اس نے اپنی قمیص میں بھی جیسیں لگوا رکھی ہیں!“ جارج نے اپنے آپ سے کہا اور سمجھ لیا کہ یہ بات کہہ کر وہ اس کو دنیا بھر کی نظروں میں ایک کڈھب آدمی بنادے گا۔ یہ خیال اسے بس دم بھر کے لیے آیا اس لیے کہ وہ سب کچھ بھولتا جا رہا تھا۔

”زرا اپنی دہن کو بانہوں میں لے کر میرے راستے میں آ کے تو دیکھو! میں اس کو تمہاری گود سے تھپیٹ لوں گا، تم سمجھ بھی نہیں سکتے کس طرح!“

جارج نے بے اعتباری سے منہ بتایا۔ اس کا باپ اپنے الفاظ کی صداقت پر زور دینے کے لیے اس کی ست سر کو جنبش دے کر رہ گیا۔

”کتنا مزہ آیا ہے مجھے جب تم مجھ سے اپنے دوست کی معافی کی خبر دینے کی اجازت طلب

کرنے آئے ہو۔ اسے پہلے ہی سے سب معلوم ہے، احمق لوٹے، اسے سب معلوم ہے! میں اس کو خط لکھتا رہا ہوں، کیونکہ تم لکھنے کا سامان میرے پاس سے ہٹانا بھول گئے تھے۔ اسی لیے تو وہ برسوں سے یہاں آیا نہیں۔ خود تم کو جو کچھ معلوم ہے وہ سب اس کو سوگنا اچھی طرح معلوم ہے۔ ہائیں ہاتھ میں وہ تمہارے خط کو کھولے بغیر مسلمان روز تار ہٹا ہے اور دا بنے ہاتھ میں میرا خط لیے اسے غور سے پڑھتا ہے۔“

جوش میں آ کر وہ سر کے اوپر اپنے ہاتھ لہرانے لگا۔

”وہ سب کچھ ہزار گنا اچھی طرح جانتا ہے،“ اس نے چلا کر کہا۔

”دس ہزار گنا!“ جارج نے اپنے باپ کا مذاق اڑانے کے لیے کہا۔ لیکن ابھی یہ الفاظ اس کے منہ ہی میں تھے کہ ان کے اندر بلا کی شجیدگی پیدا ہو گئی۔

”میں تو برسوں سے انتظار کر رہا ہوں کہ تم ایسا کوئی سوال لے کر میرے پاس آؤ، کیا تم سمجھتے ہو کہ مجھے دنیا میں اس کے سوا کوئی ور بھی کام ہے؟ کیا تم سمجھتے ہو کہ میں اخبار پڑھا کرتا ہوں؟ یہ دیکھو!“ اور اس نے جارج کی طرف ایک اخبار پھینک دیا جو معلوم نہیں کس طرح اس کے بستر میں آ گیا تھا۔ یہ ایک پرانا اخبار تھا جس کا آج تک جارج نے نام بھی نہیں سنا تھا۔

”تم نے بڑے ہونے میں کتنا وقت لگا دیا۔ تمہاری ماں اسی حسرت میں مر گئی۔ اس کو یہ خوشی کا دن دیکھنا نصیب نہ ہوا۔ روں میں تمہارے دوست کی مٹی پلید ہو رہی ہے۔ تین برس پہلے ہی وہ پیلا پڑ کے پھینک دینے کے قابل ہو گیا تھا، اور رہ گیا میں، تو تم دیکھ ہی رہے ہو کہ کس حال میں ہوں۔ آخر تمہارے بھی تو آنکھیں ہیں۔“

”تو آپ میری تاک میں تھے!“ جارج چلایا۔

اس کا باپ افسوس کے لہجے میں بول اٹھا۔

”میں سمجھتا ہوں یہ بات تم پہلے ہی کہہ دینا چاہتے تھے۔ لیکن اب اس کی کوئی اہمیت نہیں ہے۔“ پھر زرا بلند آواز سے بولا، ”تو اب تم کو معلوم ہو گیا کہ دنیا میں تمہارے علاوہ اور کیا کیا ہے؟ ابھی تک تم کو صرف اپنی ہی خبر دے۔“ ایک بھولا بھالا بچہ، ہاں، ایسے ہی تھے تم، سچی بات ہے، لیکن اس سے بھی زیادہ سچی بات یہ ہے کہ تم ایک شیطان صفت انسان بن کر رہ گئے ہو! تو پھر سنو، اب میں

تم کو موت کی سزا سناتا ہوں، موت بذریعہ غرقابی!“

جارج کو محسوس ہوا جیسے اسے کمرے سے باہر دھکیل دیا گیا ہے۔ دھماکے کی وہ آواز جس کے ساتھ اس کا باپ اس کے پیچھے پلنگ پر گرا تھا، بھاگنے میں بھی اس کے کانوں میں گونج رہی تھی۔ زینے پر، جسے وہ کسی سیدھے نشیب کی طرح جھپٹتا ہوا طے کر رہا تھا، اس کی ٹکڑاں ملازمہ سے ہو گئی جو اس کا کمرہ صاف کرنے کے لیے اوپر آ رہی تھی۔

”یہووع!“ وہ چلائی اور سینہ بند سے اپنا چہرہ چھپانے لگی، لیکن وہ جا بھی چکا تھا۔

وہ پھاٹک سے نکلا، پانی کی طرف کھینچتا ہوا، سڑک پر آیا۔ اب وہ جنگلے کو یوں جکڑے ہوئے تھا جیسے کوئی فاقوں کا مارا ہوا آدمی غذا کو دبوچ لیتا ہے۔ وہ ایک جھکولالے کر جنگلہ پار کر گیا۔ نو جوانی کے زمانے میں وہ جمناسٹک کا مانا ہوا ماہر تھا اور اس کے ماں باپ کو اس پر فخر تھا۔ ابھی اس کی کمزور پڑتی ہوئی گرفت برقرار تھی کہ اسے جنگلوں کے درمیان ایک بس آتی دکھائی دی جو اس کے گرنے کے جھماکے کو آسانی سے چھپا سکتی تھی... اس نے دھیمی آواز میں پکارا۔

”اچھی اماں، اچھے باا، اس پر بھی میں آپ سے ہمیشہ محبت کرتا رہا۔“ اور اس نے خود کو گرا دیا۔ اس وقت پل کے اوپر سے سوار یوں کا کبھی ختم نہ ہونے والا سیلاب گذرتا چلا جا رہا تھا۔

نیو مسعود کی کتابیں

طاؤس چمن کی مینا (کہانیاں) (دوسرا ایڈیشن زیر طبع)	عطر کا فور (کہانیاں) قیمت: 80 روپے
انیس (سوانح) قیمت: 375 روپے	گنجفہ (کہانیاں) قیمت: 200 روپے
ایرانی کہانیاں (7 جے) قیمت: 90 روپے	مرثیہ خوانی کا فن (تعمید تحقیق) قیمت: 150 روپے
منتخب مضامین (تعمید تحقیق) (زیر طبع)	ادبستان (مضامین) قیمت: 120 روپے
شفاء الدولہ کی سرگزشت (تعمید تحقیق) (زیر طبع)	معرکہ انیس و دہر (تعمید تحقیق) قیمت: 150 روپے

آج کی کتابیں

کہانیاں

Rs. 375	سید رفیق حسین	آئینہ حیرت اور دوسری تحریریں
Rs. 80	غیر مسعود	عطر کا نور
(دستیاب نہیں)	غیر مسعود	طاؤس چمن کی مینا
(دستیاب نہیں)	شمس الرحمن فاروقی	سوار اور دوسرے افسانے
Rs. 180	اسد محمد خاں	ترہد اور دوسری کہانیاں
(دستیاب نہیں)	محمد خالد اختر	لائسن اور دوسری کہانیاں
Rs. 100	فہمیدہ ریاض	خط مرموز
(دستیاب نہیں)	حسن منظر	سوئی بھوک
Rs. 85	حسن منظر	ایک اور آدمی
Rs. 85	نکبت حسن	عاقبت کا گوشہ
Rs. 150	فیروز کمرچی	دور کی آواز
Rs. 120	سکینہ جلوانہ	صحرا کی شہزادی

کہانیوں کے ترجمے

Rs. 90	انتخاب اور ترجمہ: غیر مسعود	ایرانی کہانیاں
Rs. 180	ترتیب: اجمل کمال	عربی کہانیاں
Rs. 180	ترتیب: اجمل کمال	ہندی کہانیاں (جلد 1)
Rs. 180	ترتیب: اجمل کمال	ہندی کہانیاں (جلد 2)
Rs. 180	ترتیب: اجمل کمال	ہندی کہانیاں (جلد 3)

Rs. 80	(منتخب ترجمے) محمد سلیم الرحمن	کارل اور ایٹا
Rs. 90	(منتخب ترجمے) محمد عمر میمن	گم شدہ خطوط
Rs. 120	(منتخب ترجمے) رحمت حسام	مہر سکوت
Rs. 120	(منتخب ترجمے) محمد خالد ختر	کلی منجاری کی برقیں

انتخاب

(زیر طبع)	ترتیب: اجمل کمال	گاہر علی گارسیا مارکیز	منتخب تحریریں
Rs. 280	ترتیب: اجمل کمال	نزل و رما	منتخب تحریریں
Rs. 180	ترتیب: مسعود الحق	ویکوم محمد بشیر	منتخب کہانیاں
Rs. 395	ترتیب: سردار جعفری	میر ابائی	پریم دانی
Rs. 395	ترتیب: سردار جعفری	کبیر	کبیر بانی

ناول

Rs. 70	محمد خالد ختر	بیس سو گیارہ
Rs. 120	اختر حامد خاں	گنگا جمنی میدان
Rs. 100	محمد عاصم بیٹ	داڑھ
Rs. 60	سید محمد اشرف	نمبر دار کا نیلا

ناولوں کے ترجمے

Rs. 180	ترجمہ: شہلا نقوی	بھیشم سہانی	تمس
Rs. 80	ترجمہ: محمد سلیم الرحمن	جوزف کونرڈ	قلب ظلمات
Rs. 100	ترجمہ: اجمل کمال	صادق ہدایت	بوف کور
Rs. 75	ترجمہ: اجمل کمال	میرال طحاوی	خیمہ

Rs.100	ترجمہ: عامر انصاری، اجمال کمال	ونو دکمار شکل	نوکری کی تسلیف
Rs.95	ترجمہ: اجمال کمال	خولیو لیا مازار لیس	چلی بارش
Rs.125	ترجمہ: اجمال کمال	یوسف القعید	سرزمین مصر میں جنگ
Rs.175	ترجمہ: راشد مفتی	اتالو کلوینو	درخت نشیں
Rs.70	ترجمہ: اجمال کمال	ہوشنگ گلشیری	شہزادہ احتجاب

شاعری

Rs.395	ترتیب: سردار جعفری	میر ابائی	پریم دانی
Rs.395	ترتیب: سردار جعفری	کبیر	کبیر پانی
Rs.350	ترتیب: سلطانہ ایمان، بیدار بخت	اختر الایمان	کلیات اختر الایمان
Rs.500	(کلیات)	افضال احمد سید	مٹی کی کان
Rs.50		افضال احمد سید	روکو کو اور دوسری دنیا میں
Rs.70		فہمیدہ ریاض	آدی کی زندگی
زیر طبع	(کلیات)	ذی شان ساحل	ساری نظمیں
Rs.125		ذی شان ساحل	جنگ کے دنوں میں
Rs.150		ذی شان ساحل	ای میل اور دوسری نظمیں
Rs.100		ذی شان ساحل	نیم تاریک محبت
Rs.50		سعید الدین	رات
Rs.150		احمد عظیم	سائے چراغ کے
Rs.150		فرخ یار	مٹی کا مضمون
Rs.150	ترجمہ: آفتاب حسین	پاؤل سیلان	سورے کا سیاہ دودھ
زیر طبع	ترتیب: اجمال کمال	(انتخاب)	بارہ ہندوستانی شاعر
Rs.120		زاہد امروزی	خود کشی کے موسم میں

نیر مسعود اردو کے موجودہ فکشن نگاروں میں تو ایک ممتاز مقام رکھتے ہی ہیں، لیکن ان کی ادبی شخصیت کے دیگر پہلو بھی کچھ کم اہمیت نہیں رکھتے۔ ان کی تحریر کردہ میر انیس کی سوانح انیس سوانح نگاری کے میدان میں ایک مسلسل کارنامے کی حیثیت رکھتی ہے۔ سوانحی ادب کے اس شاہکار سے ضمنی طور پر وجود میں آنے والی دو کتابیں موصوفہ خواہی کا فن اور معرکہ انیس و دبیر بجائے خود اپنے اپنے موضوع پر اہم اضافے ہیں۔ اس بار آج کے اس گوشے میں نیر مسعود کے مضامین کا ایک انتخاب اس یقین کے ساتھ پیش کیا جا رہا ہے کہ اس سے ان کے ادبی کام کے ایک اور اہم حصے کی جانب توجہ مرکوز کی جاسکے گی۔ یہ مضامین جن میں اردو کے قابل ذکر ادیبوں کی شخصیتوں اور ان کی تخلیقات کے اہم نمایاں یا نظروں سے اوجھل پہلوؤں پر اظہار خیال کیا گیا ہے، اس اعتبار سے منفرد حیثیت رکھتے ہیں کہ انھیں پڑھ کر مذکورہ ادیبوں اور ان کی تحریروں کو پڑھنے، یاد دہانہ پڑھنے کا شوق بیدار ہو جاتا ہے۔ تنقیدی مضامین کا یہ بنیادی مقصد ہے جسے بدقسمتی سے اردو تنقید عموماً نظر انداز کرتی چلی آئی ہے۔ اردو تنقید کے غالب رجحان کے برعکس نیر مسعود کے مضامین میں متن کو پس پشت ڈال کر اپنے پہلے سے متعین نقطہ نظر کو نافذ کرنے کا انداز قطعی نہیں پایا جاتا، بلکہ متن کو، لچسی، غور اور مناسب تحقیقی توجہ سے پڑھ کر اس مطالعے کی روشنی میں اپنا نقطہ نظر مرتب کرنے کا اسلوب ملتا ہے۔ ان مضامین کو پڑھ کر رفتہ رفتہ اس نقطہ نظر کی وسعت اور اس میں موجود ادبی، تاریخی اور معاشرتی تناظر کی وقعت کا احساس ہونے لگتا ہے۔ نیر مسعود کے مضامین کا ایک انتخاب کتاب کی صورت میں بھی جلد شائع کیا جائے گا۔

میر کا مسکن اور مدفن

بیسویں صدی کے نصف اول تک لکھنؤ کے ٹی ریلوے اسٹیشن کے قریب بنی ہوئی قبروں میں سے ایک کے بارے میں کہا جاتا تھا کہ یہ میر کی قبر ہے۔ لیکن کوئی دستاویزی ثبوت یا قبر پر کتبہ موجود نہ ہونے کی وجہ سے اس کو حتمی طور پر میر سے منسوب نہیں کیا جاسکتا تھا۔ قبروں کے اس قطعے میں اس قبر کو یہ امتیاز حاصل تھا کہ بعض لوگ کسی کسی دن اس پر روشنی کرتے اور مرادیں مانگتے تھے۔

یہ صورت حال دیکھ کر سید مسعود حسن رضوی ادیب کو اندیشہ ہوا کہ کہیں ہوتے ہوتے یہ میر کی تربت کے بجائے کسی پیر کا مزار نہ ہو جائے۔ اس لیے انھوں نے اس قبر پر جشن میر تقی میر قسم کی ایک تقریب کرنے کا منصوبہ بنایا۔ ادیب نے اس سلسلے میں قبر پر میر کے نام کا کتبہ لگانے اور چھوٹی سی یادگاری عمارت بنانے کی بھی تحریک کی تھی تاکہ یہ قبر بلا شرکت غیرے میر کی قرار پا جائے۔ ادیب نے تقریب کی تفصیلات بھی طے کر لی تھیں جن کے مطابق میر پر مقالہ خوانوں کے علاوہ ایک بزم سخن کا انعقاد بھی ہونا تھا۔ ادیب اس حسن اتفاق پر بھی بہت خوش تھے کہ تقریب کے دعوت نامے اور اخباری اشتہاروں کے سرتاسرے پڑھنے اور کپڑے پر لکھ کر تقریب گاہ میں لگانے کے لیے ان کو میر کے یہ بر محل شعر مل گئے تھے:

تربت میر پر ہیں اہل سخن ہر طرف حرف ہے، حکایت ہے

تو بھی تقریب فاتحہ سے چل یہ خدا واجب الزیارت ہے

لیکن یہ منصوبہ بننے اور اس پر عمل درآمد کی نوبت آنے کے درمیان خاصا وقفہ پڑ گیا اور اس عرصے میں ادیب کا اس قبر پر جانا بھی نہیں ہوا۔ آخر ایک دن جب وہ وہاں پہنچے تو دیکھا کہ قبر اور اس کے اس پاس کی زمین خوب صاف کر دی گئی ہے، قبر پر چادر چڑھی ہوئی ہے، چراغ جل رہا ہے، اگر بتیاں سلگ رہی ہیں

اور ایک سڑک پر بھی موجود ہیں۔ محاورے بتا رہا کہ یہ شاہ جشن کا مزار ہے، اور یہ کہ شاہ جشن نے خود ان کے خواب میں تشریف لے کر اپنے مزار کا یہ پتہ بتایا اور ان کو اس کی مجاوری کی ہدایت کی ہے۔

اس طرح ادیب کا اندیشہ صحیح ثابت ہوا۔ کچھ عرصے بعد ان مجاور کی وفات ہو گئی اور مزار کی دیکھ بھال س کی سن رسیدہ اہلیہ کرنے لگی۔ اسی زمانے میں ادیب ڈاکٹر عبادت بریلوی کو یہ مزار دکھانے سے گئے تھے۔ ڈاکٹر عبادت بتاتے ہیں کہ انھیں سنی انجینئر کے قریب

۔ ٹلے پاس... بائیں جانب اوپر کی طرف چھ قبریں نظر آئیں۔ ایک قبر زیادہ نمایاں تھی اور اس پر چادر چڑھی ہوئی تھی۔ وہاں ایک بوزمی مورت تھی۔ مسعود صاحب نے اس مورت سے پوچھا، بڑی بی، یہ کس کا مزار ہے؟ اس نے کہا، یہ شاہ جشن کا مزار ہے۔ میرے میاں کو فیض آباد میں یہ مورت مونی کہ اس جگہ جاو اور شاہ جشن کے مزار پر حاضر ہو۔ کئی سال ہوئے ہم یہاں آ گئے۔ میرے شوہر کا تو انتقال ہو چکا ہے۔ اب میں اس مزار کی دیکھ بھال کرتی ہوں۔ اسی سے گھر گھر ہو جاتی ہے۔ یہ سن کر مسعود صاحب میری طرف مخاطب ہوئے اور کہا، یہ میری میر کا مزار ہے۔ بچپن میں آج سے تقریباً چالیس سال قبل مجھے اس کا علم ہوا تھا، اور ہر رگوں نے باوثوق ذرائع سے مجھے بتایا تھا کہ یہی میر صاحب کا مزار ہے۔ (مضمون "پروفیسر سید مسعود حسن رضوی ادیب")

1927ء قریب میر انیس کے پوتے داتا صاحب عروج کے اپنی کتاب عروج اردو میں میر کی قبر کے متعلق لکھا تھا:

بیان مہ جاتا ہے کہ ان مرحوم کی قبر آغا میر کی دیوڑھی والے [لکھنوی] انجینئر کے پہلو میں رہا، عام [کلب] کی عمارت کے سامنے قبرستان میں بنور موجود ہے۔

اس بیان پر داتا صاحب نے یہ حاشیہ دیا ہے

میں نے میر مرحوم کی قبر کو اپنی آنکھوں سے دیکھا ہے، بلکہ جوان کی قبر بتائی جاتی ہے اس پر ٹیٹھہ بوجھ رہا روشن ہوتا ہے اور پھول چڑھائے جاتے ہیں، اور یہ واقعہ بھی میر ادیب لکھا ہوا ہے۔ اکثر ٹیٹھہ کو میر اس راہ سے گزرنے کا اتفاق ہوا ہے اور میں نے ان کی قبر پر

روشنی دیکھی۔ بعض یہ بھی کہتے ہیں کہ اس قبر پر جا رو ب کشتی کرے سے ہماری مراد نہ آتی ہے۔ حقیقت میں یہ میر کی قبر ہے یا نہیں، اس کے حلق سوائے شنیدہ ہونے کے کوئی ثبوت نہیں [پیش] کر سکتا، نہ یہ بتا سکتا ہوں کہ روشنی کرنے والے کون ہیں۔“ (عروج اردو، مخطوطہ ذخیرہ ادیب)

عروج اردو سے بیس بائیس سال پہلے سید مہدی حسن احسن لکھنوی نے اپنی کتاب واقعات امیس (تصنیف 1905-1908) میں لکھا:

ایک مرتبہ دل میں خیال آیا کہ میر تقی میر مرحوم کی قبر دریافت کرنا چاہیے۔ پرانے بزرگوں سے معلوم ہوا کہ میر صاحب کی قبر بھیم کے اکھاڑے میں ہے۔۔۔ وہاں تک پہنچا، مگر مجبور تھا کہ [میر کی قبر کو] کس سے دریافت کروں۔ اول تو شہر کا غیر آباد حصہ جہاں انسان کا گذر بھی اتفاق سے ہو جاتا تھا، اور اگر کوئی شخص ملا بھی تو میرے سوال کا جواب نہ دے سکا۔ بے تمل مقصود واپس ہوا۔ کئی سال بعد اتفاقہ اس طرف گذر ہوا۔ شام کا جھٹ پٹا وقت تھا، تاریکی پھیلی ہوئی تھی۔ میں گاڑی پر سوار تھا۔ داہنے بائیں دونوں جانب بیڑ میدان اور چند کھیتوں کے سوا کچھ نہ معلوم ہوتا تھا۔ دہنی جانب کی بلندی پر جہاں اس قبرستان کا ایک حصہ باقی ہے، کسی انسان کی پرچھائیں ہی معلوم ہوئی۔ مجھ شوریدہ مزاج کو ایسے مقاموں سے دلچسپی ہے۔ گاڑی روک لی۔ اتر پڑا اور ایک ناہموار بلندی کا راستہ طے کر کے ایک قبر کے سر جانے پہنچے تو ایک نیک بخت ضعیف کو اس قبر پر جھکے ہوئے اور حصول مدعا کے لیے دعاؤں میں مصروف پایا۔ سنانے کے عالم میں ایک ہیر زال کا قبرستان میں گذر حیرتناک واقعہ خیال کر کے بدن کے روئیں کھڑے ہو گئے مگر ساتھ ہی یہ بھی یقین ہو گیا کہ آج وہ راز سر بستہ کھلا جاتا ہے۔ دل کڑا کر کے اس ضعیف سے سوال کیا کہ اس سنانے کے وقت تم اس قبرستان میں کیا کر رہی ہو اور یہ قبر کس کی ہے جس پر تم جھکی ہوئی ہو۔ وہ بے چاری بہم گئی اور کچھ جواب نہ دیا، مگر خدا میرے اس گناہ کو بخشے کہ میں نے بے ضابطہ دھمکیاں دے کر حال دریافت کیا۔ اس بے چاری غریب عورت نے جواب دیا کہ یہ قبر میرے ایک مورتی اعلیٰ کی ہے اور وہ ایک درویش صفت سید تھے۔ میرا

باپ جب کسی مصیبت میں گرفتار ہوتا تھا تو اس صاحب قبر سے استدعا کرتا تھا۔ اسی طریق کے موافق میں بھی اپنی مشکلوں میں اکثر اس صاحب قبر سے امداد طلب کرتی ہوں۔ میں نے پوچھا: ”اسم کیا ہے۔“ اس نے کہا: ”میں نہیں جانتی مگر اتنا جانتی ہوں کہ اگلے زمانے میں ایک مشہور شاعر تھے... کیا خوشی کی بات تھی۔ مجھ پر ایک عالم وجد طاری تھا اور اس بے خوری میں بہ کمال عقیدت سر قبر پر فاتحہ کو جھکا۔ عورت نے اپنا راستہ پکڑا۔ گاڑی والا چلا چلا کر پکار رہا تھا۔ اس کر یہاں واز سے ہشیار ہوا تو موقع نکل گیا تھا۔ میں نے تو اپنے دل سے اس مزار کو میر مرحوم کا مزار مقدس طے کر لیا۔ واللہ اعلم بالصواب۔ (ص 6 بعد، حاشیہ)

ان بیانوں سے دو باتیں معلوم ہوتی ہیں۔ ایک یہ کہ لکھنؤ کے پرانے لوگ جانتے تھے کہ میر کی قبر بھیم کے اکھاڑے میں ہے، اور دوسری یہ کہ اس علاقے کی ایک قبر کے متعلق کہا جاتا تھا کہ یہ میر کی قبر ہے۔

لکھنؤ میں میر کی وفات کے ایک ہفتے بعد 27 شعبان 1225ھ (28 ستمبر 1810ء) کو میر محمد حسن الخطاب بہ زین الدین احمد نے دیوان میر کے ایک منخط طے پر میر کے آخری مسکن، وفات، تدفین اور مدفن کے متعلق یہ یادداشت تحریر کی تھی

”ہر روز جمعہ پانچم ماہ شعبان المکرم وقت شام سنہ 1225 یک ہزار و صد و بیس ہجری بود، میر محمد تقی صاحب میر تخلص، صاحب اس دیوان چہارم، در شہر لکھنؤ در محلہ سبٹی بعد طے نئے عشرہ عمر بہ جوار رحمت ایزدی پیوستند و بہ روز شنبہ بیست و یکم ماہ مذکور سنہ الیہ وقت دوپہر در اکھاڑہ بھیم کہ قبرستان مشہور است، نزدیک قبور اقربا سے خویش مدون شدند۔ (تخلص تحریر مشہورہ دیوان میر مرحومہ ڈاکٹر اکبر حیدری)

(ترجمہ بہ روز جمعہ بیسویں شعبان المکرم سنہ 1225 بارہ سو پچیس ہجری (21 ستمبر 1810ء) تھی، اس دیوان چہارم کے مصنف میر محمد تقی صاحب میر تخلص عمر کی نو دہائیاں طے کرنے کے بعد شہر لکھنؤ محلہ سبٹی میں رحمت ایزدی سے جا ملے۔ اور بہ روز شنبہ اکیسویں ماہ مذکور سنہ الیہ کو، دوپہر کے وقت بھیم کے اکھاڑے میں، جو مشہور قبرستان ہے، اپنے عزیزوں کی قبروں کے نزدیک

مدفون ہوئے۔)

گزشتہ بیانوں اور میر محمد محسن کی اس یادداشت کی روشنی میں یہ تین جگہیں ہماری توجہ کی مستحق ٹھہرتی ہیں۔

1۔ محلہ سلٹی

2۔ بحیم کا اکھاڑا

3۔ قبرستان اکھاڑا بحیم

ان جگہوں کے متعلق مختلف ماخذوں سے حاصل ہونے والی معلومات حسب ذیل ہے:

سلٹی:

یہ نام غالباً ”سوت ہٹی“ (یہ معنی سوت کا بازار یا منڈی) کی بگڑی ہوئی شکل ہے۔ اس کا تلفظ ”سوٹی“، ”سلٹی“ بھی تھا۔ یہ لکھنؤ کے شمال مشرقی علاقے کا بہت پرانا اور بڑے رقبے کا محلہ تھا۔ اس کا پرانا نام ”سید واڑہ“ بھی ملتا ہے۔ کتاب نصوص الاقطار فی مامضیٰ من الآثار میں ایک بزرگ سید محی الدین کے بارے میں بتایا گیا ہے کہ وہ ”سید واڑہ لکھنؤ میں، کہ جس کو اب سلٹی کہتے ہیں، اقامت گزیر ہوئے“، اور یہ کہ سید محی الدین عہد شاہی کے ایک بزرگ (مولانا تراب علی) کے استاد (سید محمد مخدوم) کے پردادا تھے۔ (ص 4) اتنے پرانے وقت کے بزرگ کے زمانے میں یہ محلہ پہلے سے موجود تھا۔ اس سے اس کی قدامت ظاہر ہے۔

میر انیس بھی فیض آباد سے لکھنؤ آ کر سلٹی میں مقیم ہوئے تھے۔ ان کے نواسے میر سید علی مانوس کا بیان ہے کہ یہ محلہ دریائے گومتی کے کنارے تھا۔ (مضمون ”میر انیس، کچھ چشم دید حالات“) زبدۃ العلما سید آغا مہدی لکھنوی کا بیان ہے کہ ”سوٹی“ پکے پل اور لوہے والے پل کے درمیانی علاقے میں واقع تھا۔ وہ سید ظفر حسن عرف بابو صاحب فائق لکھنوی (فرزند میر علی محمد عارف) کے حوالے سے یہ بھی بتاتے ہیں کہ یہ محلہ گومتی کے جنوبی کنارے کی جانب تھا اور ”نیلی گارد [ریڈنسی] سے نزدیک جو پرانا ٹکیہ مسلمانوں کی قبروں کا تھا اس سے محلے کے حدود اور بجہ میں ایک حد ملحق ہوتی تھی۔“ (تاریخ لکھنؤ، ص 47-46)

اداجہ کی شاہی کے آخر زمانے تک سہٹی کی رونق اور آمادی بہت تھی۔ اس سرسبز علاقے میں کانوں کی کثرت تھی جن میں رئیسوں اور شاہی خاندان والوں کی عالی شان کوٹھیاں اور حویلیاں بھی تھیں۔ (تاریخ لکھنؤ ص 47-346)

1857 کی جنگ میں فتح کے بعد انگریزوں نے دہلی کی طرح لکھنؤ میں بھی بڑے پیمانے پر اہمدی کارروائیاں کیں۔ بے شمار مکان اور پورے پورے محلے کھود دیے گئے۔ سہٹی بھی ان کارروائیوں کی زد میں آ گیا، بلکہ ان کارروائیوں کے باقاعدہ منصوبہ بند آغاز سے پہلے جنگ کے اوائل ہی میں یہ علاقہ اجڑنا شروع ہو گیا تھا جس کا سبب انگریزوں کے مرکز ریزیڈنسی سے اس کا قرب تھا۔ سید جمال الدین حیدر بتاتے ہیں کہ میٹھ اور دہلی سے جنگ کی تشویشناک خبریں پانے اور لکھنؤ میں بھی ٹرائی کے آغاز دیکھنے پر انگریزوں نے اپنے فوجی دستوں اور گاڑیوں وغیرہ کی آراء نقل و حرکت کے سید ریزیڈنسی کے آس پاس جتنی کوٹھیاں تھیں سب کے گرد دھس باندھ کر مثل قلعہ مستحکم کیا اور ہر طرف توپیں نصب کیں اور دور تک جتنے مکانات سامنے کے تھے سب [کو] مسمار کر دیا اور درخت سامنے کے سب کٹوا دیے۔ (قیصر التواریخ ص 194)۔ یہ حالت دیکھ کر اس علاقے کے زیادہ تر رہنے والے شہر کے نسبتاً محفوظ علاقوں کی طرف کوچ کر گئے۔ اس کے بعد سہٹی کو پہنچنا نصیب نہ ہوا۔ باقاعدہ جنگ شروع ہوئی تو انگریزوں نے یہاں کی اور بہت سی عمارتیں گرا کر سہٹی کو مزید اجڑا دیا۔ جنگ میں یہاں انگریزوں اور ہندوستانیوں میں سخت تصادم ہوئے۔ جنگ کے خاتمے اور لکھنؤ پر اپنا تسلط قائم کر لینے کے بعد فتح یاب انگریز حاکموں نے عمارتیں گرنے کے ماہروں کی فوج بلائی اور شہر کا بڑا حصہ کھود ڈالا۔ اس ابتلا کا حال لکھنؤ اور اطراف کے بہت سے شاعروں، مسودوں اور دوسرے مصنفوں نے لکھا ہے۔ عظمت علی کا کوردی بتاتے ہیں

پھر شہر کھدنے میں لگا تو زائد آدھے سے کھد گیا۔ امن آباد کے قریب سے نجف تک اور نیلی گارد سے لے کر روئی دروڑے تک ایک کف دست میدان ہو گیا۔ (موقع خسروی ص 53 بعد)

سہٹی ننگ گارد اور روئی دروڑے کے درمیان ہی آباد تھا۔ اسی بیان میں عظمت علی بتاتے

ہیں:

سارے کے سارے مکانات نشیب والے مسلم توپ دیے گئے۔ ذی الحجہ 1274ھ (اگست 1858ء) تک اس طرف کا نصف شہر کھد کر خاک برابر ہو گیا۔

حکیم محمد کاظم لکھتے ہیں:

(ترجمہ) شہر کے مشرق اور شمال کی جانب کم کوئی مکان ہو گا کہ باقی بچا ہو... [کئی محلوں کے نام] سٹہٹی... وغیرہ منہدم کر کے مٹی میں ملا دیے گئے۔ (سوانح عمری،

ص 50-51)

اس طرح سٹہٹی اور اس کے گرد و نواح کا علاقہ یہ قول عظمت علی "ایک کف دست میدان ہو گیا" اور یہ قول احسن "ایک بیڑ میدان کی حیثیت سے مدت تک پڑا رہا۔" (واقعات انیس، ص 26) اسی میدان میں کہیں پر کبھی وہ مکان بھی تھا جس میں ان واقعات سے کوئی نصف صدی پیشتر میر نے دم توڑ تھا۔ اگر یہ مکان نشیب میں تھا اور اس کو مسلم توپ دیا گیا تھا تو یہ اب بھی زمین کے نیچے موجود ہو سکتا ہے۔

بھیم کا اکھاڑ اور قبرستان:

یہ علاقہ بھی سٹہٹی سے متصل تھا اور اس کا انجام بھی وہی ہوا جو سٹہٹی کا ہوا تھا۔ بھیم کے اکھاڑے سے دراصل دو مقام مراد ہوتے تھے۔ بھیم کا اکھاڑا بہت بڑا محلہ تھا اور میر کے مرقن والا قبرستان، جیسا کہ محمد حسن کے بیان سے ظاہر ہے، اسی محلے میں پڑتا تھا۔ اسی محلے کے اندر وہ اصل بھیم کا اکھاڑا تھا جس کے نام سے پورا محلہ موسوم ہوا (جس طرح شیش محل، بکھنؤ کی عمارت کے نام سے پورا محلہ شیش محل موسوم ہوا)۔ قبرستان اسی محلے بھیم کے اکھاڑے میں اصل بھیم کے اکھاڑے سے متصل تھا، اسی لیے اس قبرستان کو بھیم کے اکھاڑے اور بھیم کے بکھے سے بھی موسوم کیا جاتا تھا۔ عظمت علی کا کوردی کا بیان ہے کہ 1857 کی جنگ میں ہندوستانیوں نے "بھیم کے اکھاڑے کے نیلے پڑ" توپیں لگائی تھیں۔ (مرفع خسروی، ص 503) اور کمال الدین حیدر بتاتے ہیں کہ اس جنگ میں ہندوستانیوں نے رزیدنسی پر حملے کے لیے جو مورچے لگائے تھے، ان میں ایک مورچہ "بھیم کے بکھے" پر بھی لگا تھا۔ (قیصر الحوائج، ص 218)

مہدی حسن احسن میر کی قبر کی تلاش کے سلسلے میں بھیم کے اکھاڑے اور قبرستان کے محل وقوع کا پتا اس طرح دیتے ہیں:

یہ محلہ عہد شاہی میں بہت مشہور تھا اور اب وہاں سوائے کھنڈروں کے اور کچھ نہیں ہے۔ آغا میر کی دیوڑھی سے بنی گارو کے نیچے نیچے تک اسی محلے کا سلسلہ کیا ہے۔ راستے میں ایک بہت پرانا ٹکیہ ہے جس کو سیٹاپور کی جدید ریوے لائن نے کاٹ کر قبروں کو متفرق و پاشاں کر دیا ہے۔ بیچ میں ایک سڑک گھوڑے گاڑی کے لیے ہے۔ اس کے اوپر چھتا ہے جس پر سے ریل گذرتی ہے۔ ٹکیے کے کئی حصے ہو گئے ہیں۔ ایک ریلوے لائن کے بغل میں ہے، اور دوسرا اس کے مقابل، اور تیسرا مشرق کی جانب کسی قدر فاصلے پر واقع ہے۔ مگر قرینے سے معلوم ہوتا ہے کہ کسی وقت میں یہ ایک ہی ٹکیہ ہو گا جس کو نئے جغرافیہ نے متفرق کر دیا۔ (واقعات انیس، ص 7)

عبدالعلیم شرر کے ناول طاہرہ میں بھی جو بہ قول شرر سچے واقعات پر مبنی ہے، اس قبرستان کا حوالہ ملتا ہے۔ طاہرہ اپنے چچا مولوی عزیز اللہ کے بارے میں بتاتی ہے کہ وہ لوہے کے پل کو جاتے ہوئے تالاب کے قریب جو ٹکیہ ہے، اس کے پاس رہتے تھے۔ (ص 17)

اور آگے بڑھ کر بتاتی ہے کہ مولوی عزیز اللہ کی بیوی کو

رزینڈی کے احاطے اور تالاب کے درمیان جو ٹکیہ ہے اس میں دفن کیا گیا۔ (ص 60)

بابو صاحب فائق کے بیان (سلسلہ سٹہٹی) میں رزینڈی کے قریب والے اس پرانے ٹکیے کا والد آچکا ہے۔ یہیں میر مستحسن خلیق کی بھی قبر ہے۔ اپنے ایک اور بیان میں فائق ان کے دفن کا پتا اس طرح دیتے ہیں:

لکھنؤ میں لوہے کے پل اور ریل کے درمیان میں ایک قدیم قبرستان ہے، [خلیق] وہاں دفن ہوئے۔ (احوال مودبہ گویاں، قلمی)

مولوی آغا مہدی کا بیان ہے:

لوہے کے پل کی واپسی میں جو ریل کا پہلا پل پڑتا ہے، پتل، اس پل کے جانے میں کم و

بیش پچاس قدم جب رہ جائیں تو بائیں جانب وہ قبرستان ہے جس میں لکھنؤ کے چنیدہ لوگ، شرفاء، ادا دفن ہیں۔ میر خلیق اور... میر تقی میر یہاں دفن ہیں... اس جگہ بحیم کا اکھاڑ اکبھی تھا، اور میر خلیق کی قبر کا پتہ دینے میں بعض علمی بیاضوں میں اس کا ذکر ہے۔

(تاریخ لکھنؤ، ص 351)

قبرستان کے مزید ذکر میں مولوی آغا تہدی بتاتے ہیں:

1225ھ میں یہ قبرستان مجدد اور پھانگ سے گذر کر داخلہ ہوتا تھا... اس علاقے میں

ایک اوسط درجے کی مسجد بھی تھی جس کا اب نام و نشان نہیں ہے۔ (ص 52-351)

1225ھ میر کی وفات کا سال ہے۔ اس وجہ سے اس سنہ میں قبرستان کی کیفیت کا یہ بیان زیادہ اہم ہو جاتا ہے۔



اد پر جو بیانات دیے گئے ہیں وہ اُس زمانے کے ہیں جب انگریزی راج میں انہدامی کارروائیوں، پھرتی تعمیرات نے سہٹی، بحیم کے اکھاڑے اور اس قبرستان کے نقشے بدل دیے تھے اور ان کی بیشتر تعمیرات کو فنا کر دیا تھا، البتہ میر محمد حسن کا بیان (1810) انگریزی دور کا نہیں بلکہ عہد شاہی سے بھی پہلے اودھ کے نوابی دور کا ہے۔ ہمیں ایک اور بیان ملتا ہے جو میر کی وفات اور محمد حسن کی تحریر سے بھی تیس برس پہلے کا ہے۔ اس بیان سے قبرستان کا نہ صرف محل وقوع بلکہ نام بھی ہمارے علم میں آ جاتا ہے۔ اس کی تفصیل یوں ہے۔

سید حسین شاہ حقیقت کے بڑے بھائی (اور میر حسن علی حسن مصنف تذکرہ سروایا مسخن کے چچا) سید حسن شاہ نے کہانی کے روپ میں اپنی خود نوشت مسانہ رنگیں 1205ھ (1790-91ء عہد آصف الدولہ) میں لکھی۔ وہ بتاتے ہیں کہ ان کی محبوبہ خانم جان کی موت لکھنؤ میں ہوئی اور ایک عورت مرزائی نے انھیں بتایا:

بعد نماز جمعہ عبدالنبی شاہ کے ٹکے میں نماز جنازہ پڑھی گئی اور وہیں ٹکے میں، جو بحیم کے اکھاڑے کے پاس ہے، اس گورگراں مایہ، آفتاب شرم و حیا کو قبر میں چھپا دیا۔

(مشتر، ص 210)



ان ساری معلومات کا خلاصہ یہ ہے کہ وفات کے وقت میر کا مسکن لکھنؤ کے محلے سلٹی میں تھا۔ سلٹی سے متصل محلہ بھیم کا اکھاڑا تھا۔ اسی محلے کے اندر وہ اصل بھیم کا اکھاڑا تھا جس کے پاس عبدالنبی شاہ کا تکیہ تھا۔ یہ تکیہ محلہ بھیم کا اکھاڑا میں پڑتا تھا اور تکیہ اکھاڑا بھیم، بھیم کا تکیہ، قبرستان اکھاڑا، بھیم بہلانے لگا اور بھیم کے اکھاڑے کی نسبت سے مشہور ہو گیا تھا۔ اسی قبرستان میں میر اور ان کے اہل خاندان کی قبریں تھیں۔

اسی محلہ سلٹی میں 1857ء کے آٹھ سب سے پہلے تک میر انیس کا بھی مکان تھا جہاں ان کے والد میر حسن عتیق کی وفات ہوئی (8 جمادی الاول 1260ھ، 26 مئی 1844ء) اور اسی اکھاڑا بھیم کے قبرستان میں عتیق کی بھی تدفین ہوئی۔ سعادت خان ناصر کی روایت کے مطابق عتیق کے لڑکپن میں ان کے والد میر حسن اصلاح کلام کے لیے "اول ان کو میر تقی میر کی خدمت میں لے گئے تھے۔ میر نے کہا، اپنی ہی اولاد کی تربیت نہیں ہوتی، غیر کی اصلاح کا کسے دماغ ہے۔" (خوش معرکہ رعبا، ص 302) اس طرح عتیق شاعری کے میدان میں رہتے کے اس استاد کا قرب حاصل کرنے سے محروم ہو گئے تھے جس کی تلافی شاید اسی طرح ہوتا تھی کہ پرنسپل ان کو میر کی ہم جواری نصیب ہو اور بالآخر زمین ان کی آنکھ بھی اسی محلے میں بند ہو جس میں میر کی آنکھ بند ہوئی تھی۔ اور یہ دونوں استاد اس لحاظ سے ہم قسمت بھی تھے کہ ان نے مسکن بھی اور دفن بھی بے نشان ہو گئے۔

مآخذ

- 1۔ احوال مرثیہ گوہار، نوشتہ سید ظفر حسن عرف بابو صاحب فائق لکھنوی، مخطوطہ ذخیرہ ادیب لکھنؤ۔
- 2۔ انیسویں سید مسعود حسن رضوی ادیب۔ اتر پردیش اردو اکادمی، لکھنؤ 1976ء، (مضمون "میر انیس" کچھ چشم دید حالات")
- 3۔ تاریخ لکھنؤ، ربدۃ العلماء مولوی سید آغا مہدی لکھنوی۔ ناشر جمعیت خدام عزاء، کراچی 1976ء۔
- 4۔ ذمات الانظار فی مامضی من الآثار۔ چوہدری محمد شوکت علی سندیلوی، مطبع علوی، لکھنؤ 1892ء، 1309ھ۔

- 5- خوش معرکہ زیبا سادات خان ناصر، مرتبہ سید محمد شمیم انہودوی، نسیم بک ڈپو، لکھنؤ 1981۔
- 6- دیوان میر (نسخہ محمود آباد، مکتوبہ 1203ھ) ترتیب و تدوین ڈاکٹر اکبر حیدری، جموں اینڈ کشمیر اکیڈمی آف آرٹ کلچر اینڈ لینگویج، سری نگر 1973۔
- 7- سوانح عمری محمد کاظم، مطبع گنگا پرشاد دورما، لکھنؤ 1308۔
- 8- سید مسعود حسن رصوی ادیب حیات اور کارنامے مرتبہ پروفیسر نذیر احمد، غالب انشٹی ٹیوٹ، نئی دہلی 1993ء، (مضمون "پروفیسر سید مسعود حسن رصوی ادیب" از ڈاکٹر عبادت بریلوی)
- 9- طاہرہ، محمد عبدالحلیم شرر، طبع سوم، دل گداز پریس، لکھنؤ 1934۔
- 10- عروج اردو سید خورشید حسن عرف دولہا صاحب عروج، مخطوطہ ذخیرۃ ادیب، لکھنؤ۔
- 11- قیصر القواریع (جلد دوم تواریخ اودھ) سید کمال الدین حیدر، طبع سوم، مطبع نول کشور، لکھنؤ 1907۔
- 12- مرقع خسروی۔ شیخ محمد عظمت علی کاکوروی، مرتبہ ڈاکٹر ذکی کاکوروی، مرکز ادب اردو، لکھنؤ 1986۔
- 13- بشتر (ترجمہ مسانہ رنگیں تصنیف سید حسن شاہ) مترجم جاد حسین کسمیڑوی، کتابی دنیا، لکھنؤ۔
- 14- واقعات انیس سید مہدی حسن احسن لکھنوی، اصح المطابع، لکھنؤ 1908۔

ذکر میر کا بین السطور

[ذکر میر کتابی صورت میں 1928 میں شائع ہوئی اور اس کی مدد سے میر پر تحقیق کو بہت آگے بڑھا دیا گیا، لیکن نامانوس فارسی محاوروں اور دہلی کی انجمنی ہوئی سیاسی تاریخ کے بیانیوں نے اس کتاب کو عام ادب دوستوں کی فہم سے کچھ دور دور رکھا۔ مطبوعہ متن کی سرسری تدوین اور طبعی غلطیوں کی وجہ سے یہ محققوں کے بھی بہت کام کی نہیں تھی۔ 1957 میں ڈاکٹر ثناء احمد فاروقی نے اس کا بہت سلیس اردو ترجمہ شائع کیا۔ یہ اردو کی ایک بڑی خدمت تھی، لیکن اصل فارسی متن کا مسئلہ اب بھی باقی رہا۔ 1996 میں ڈاکٹر ثناء فاروقی نے اپنا ترجمہ مع فارسی متن کے شائع کیا۔ اس ترجمے کی زبان کو انھوں نے میر کی فارسی سے قریب تر کر دینے کے باوجود پہلے کی طرح سلیس اور رواں رکھا۔ مقدمہ کتاب اور ترجمے کے حواشی میں ضروری معلومات بہم پہنچائی۔ اصل فارسی متن کو اختلافات نسخ کی نشان دہی کے ساتھ شامل کیا اور اس کی فرہنگ بھی تیار کر دی۔ اس طرح 1957 کی ادبی خدمت اب احسان بن گئی ہے جس کی وجہ سے ذکر میر کے متن کو سمجھنا اور اس کے مضمرات پر غور کرنا آسان ہو گیا ہے۔

شکاگو یونیورسٹی کے پروفیسر چودھری محمد نعیم نے ذکر میر کا انگریزی میں ترجمہ کیا ہے اور اس کے مقدمے اور دیگر متعلقات کی تیاری میں غیر معمولی محنت کی ہے۔ یہ انگریزی ایڈیشن (جوزر طبع ہے) پروفیسر نعیم کی عنایت سے مجھے دیکھنے کو ملا۔ یہ دونوں مترجم ہمارے شکر بے کے مستحق ہیں۔ (نیر مسعود)

ذکر میر کی دستیابی کے بعد امید تھی کہ میر کی اس خودنوشت سے ان کی زندگی کے بہت سے حالات روشن ہو جائیں گے اور ان کے بارے میں بہت سی ایسی باتیں صحیح صحیح معلوم ہو جائیں گی جو کسی دوسری جگہ مذکور نہیں ہیں۔ یہ امید ایک حد تک پوری بھی ہوئی لیکن اس کتاب کے کئی بیان ایسے بھی ہیں جو واضح نہیں ہیں اور ذہن میں کچھ سوالات پیدا کرتے ہیں جن کے جواب کتاب کے بین السطور میں تلاش کرنا پڑتے ہیں۔ یہ بین السطور کبھی کبھی وہ نہیں کہتا جو میر کہتے ہیں، اور کبھی وہ کہتا ہے جو میر نہیں کہتے۔ ذکر میر کے متن کی بنیاد پر میر کے حالات کے بارے میں کوئی حتمی فیصلہ کرنے سے پہلے ہمیں اس متن کے بین السطور پر بھی غور کر لینا چاہیے۔ یہ تحریر ایسی ہی ایک کوشش ہے۔

1 محمد علی اور حافظ محمد حسن کا رشتہ

میر بتاتے ہیں کہ حافظ محمد حسن جوان سے بڑے تھے، ان کے سوتیلے بھائی ("برادر اندر") تھے جن کی والدہ سراج الدین علی خان آرزو کی بہن تھیں۔ اس سے یہ نتیجہ نکالا گیا ہے کہ میر کے والد محمد علی نے دو شادیاں کی تھیں۔ حافظ محمد حسن پہلی بیوی سے، میر دوسری بیوی سے تھے اور محمد حسن کی والدہ کی وفات کے بعد محمد علی نے میر کی والدہ سے شادی کی تھی۔ لیکن ذکر میر سے یہ نہیں معلوم ہوتا کہ محمد علی نے صرف دو شادیاں کی تھیں، دو سے زیادہ نہیں۔ یہ بھی نہیں معلوم ہوتا کہ محمد علی نے پہلے محمد حسن کی والدہ سے اور ان کی وفات کے بعد میر کی والدہ سے شادی کی تھی۔ ایسی مثالیں بہت ملتی ہیں کہ کسی شخص کی بعد والی بیوی کے یہاں پہلے اور پہلے والی بیوی کے یہاں بعد میں اولاد ہوئی۔ یہاں بھی اس امکان کو مسترد نہیں کیا جاسکتا۔ ذکر میر میں اس امکان کے تائیدی یا تردیدی اشارے موجود نہیں ہیں۔

لیکن ذکر میر کا بین السطور محمد حسن کے بارے میں یہ بتاتا معلوم ہوتا ہے کہ وہ محمد علی کے ضلعی فرزند نہیں تھے۔ اس امکان کو نظر انداز نہیں کرنا چاہیے کہ وہ اپنی والدہ کے کسی اور شوہر کی ولاد ہوں اور جب محمد علی نے ان کی والدہ سے شادی کی ہو تو ماں کے ساتھ اپنے نئے باپ کی کفالت میں آ گئے ہوں (جس کی مثالیں مسلم گھرانوں میں مل جاتی ہیں)۔ اس صورت میں محمد حسن اور میر کی ماں ہی نہیں باپ بھی محتہ ہو جاتے ہیں اور دونوں کا سوتیلہ رشتہ ڈھرا ہو جاتا ہے۔ اسی کے ساتھ محمد حسن

اور محمد علی کا رشتہ سوتیلے باپ بیٹے کا ہو جاتا ہے۔

میر اپنے والد اور چھوٹے بھائی کے اور خود اپنے ناموں کے ساتھ ”میر“ کا لفظ لگا کر اپنے خاندان کی سیادت ظاہر کرتے ہیں، لیکن حافظ محمد حسن کا نام ”میر“ کے سابقے کے بغیر لکھتے ہیں۔ کیا اس طرح وہ یہ جتنا چاہتے ہیں کہ محمد حسن غیر سید تھے اور میر کے سید باپ کے سگے بیٹے نہیں تھے؟

محمد حسن کے بیٹے محسن کو بعض محقق سید تسلیم نہیں کرتے۔ اگر محسن، یعنی ان کے باپ محمد حسن، غیر سید اور محمد علی سید تھے تو یہ یقینی ہو جاتا ہے کہ محمد حسن محمد علی کے سگے بیٹے نہیں تھے۔ لیکن محسن اور محمد حسن کے سید ہونے نہ ہونے کا ہنوز فیصلہ نہیں ہوا ہے، اس لیے اس رخ سے ہماری کوئی رہنمائی نہیں ہوتی، البتہ ذکور حیدر کے کچھ اور بیان غور کا تقاضا کرتے ہیں۔ مثلاً محمد علی آخروقت میں محمد حسن کو بلا کر کہتے ہیں کہ میں فقیر آدمی ہوں، تین سو کتابوں کے سوا کچھ نہیں رکھتا۔ انھیں میرے سامنے ”حصہ برادرانہ“ کر کے لے لو۔ محمد حسن ”التماس“ کرتے ہیں کہ میں طالب علم ہوں، کتابوں کی زیادہ مہارت اور واقفیت رکھتا ہوں۔ یہ چھوٹے بھائی کتابوں سے مربوط نہیں ہیں، انھیں برہاد کر دیں گے۔ اگر کتابیں میرے پاس امانت رکھوادیں تو اچھا ہے، ورنہ آپ مختار ہیں۔ محمد علی کو غصہ آ جاتا ہے، حسن کو برا بھلا کہنے لگتے ہیں اور شبہ ظاہر کرتے ہیں کہ محمد حسن بھائیوں کا حق مار کر خود ساری کتابیں اٹھیا لینا چاہتے ہیں۔ تاہم وہ محمد حسن کو کتابیں لے جانے اور ان کی نگہداشت کرنے کی اجازت دے دیتے ہیں۔

لیکن اس طرح اپنا اثاثہ البیت محمد حسن کی تحویل میں دے دینے کے بعد وہ محمد حسن سے نہیں، کم سن میر سے کہتے ہیں کہ میں تین سو روپے کا مقروض ہوں، امید ہے کہ تم جب تک یہ قرض ادا نہ کر دو گے میرا جنازہ نہیں اٹھاؤ گے۔ میر کہتے ہیں کہ گھر میں کتابوں کے سوا کچھ مال نہیں، وہ تو آپ نے بڑے بھائی کو دے دیں، میں قرض کیونکر ادا کروں گا؟ محمد علی آبدیدہ ہو کر کہتے ہیں کہ خدا کریم ہے، روپے کا کاغذ راستے میں ہے، میں چاہتا تھا اس کے پہنچنے تک زندہ رہوں، لیکن اب اتنا وقت نہیں ہے۔ اس کے کچھ دیر بعد وہ ختم ہو جاتے ہیں۔

اب گھر کا اثاثہ کتابوں کی صورت میں حافظ محمد حسن کے پاس ہے اور اس کے سوا محمد علی کا کچھ ترکہ باقی نہیں ہے۔ لیکن میر بتاتے ہیں کہ محمد حسن نے جب دیکھا کہ باپ مفلس مرے ہیں اور قرض خواہ میرے دامن گیر ہوں گے تو یہ کہہ کر الگ ہو گئے کہ جو [چھوٹے بھائی باپ کے] ”ہمکیر ناز و نعم“

تھے وہ جانیں اور ان کا کام جانے، میں باپ کے زندگی میں کسی کام میں دخل نہیں رہا، وقفِ اولادی سے بھی درگزر۔ ان کے سجادہ نشین سلامت رہیں (جو) اپنے بال اور منہ نوچ رہے ہیں۔ وہ جو مصلحت ہوگی کریں گے۔ چنانچہ محمد علی کی وفات کے بعد پانچ سو روپے کی جو رقم پہنچی وہ محمد حسن نے نہیں، میر نے وصول کی اور اس سے قرض اور باپ کی آخری رسوم ادا کیے۔

سوال یہ ہے کہ کیا مرنے والے کا بڑا بیٹا اس کے قرضوں کی ادائی اور چھینز و تکفین کا مکلف نہیں ہوتا؟ اور کیا محمد حسن کا یہ عذر شرعاً اور قانوناً مسموع ہو سکتا تھا کہ چونکہ وہ باپ کی زندگی میں الگ الگ رہے اور چونکہ میر باپ کے لاڈلے تھے اور ان کے غم میں بے حال ہیں اس لیے یہ ذمہ داریاں ان کی ہیں، نہ کہ محمد حسن کی؟ محمد حسن کا یہ کہنا بھی بہت معنی خیز ہے کہ وہ باپ کی زندگی میں بھی کسی کام میں دخل نہیں تھے، باپ کے وقفِ اولادی میں بھی ان کی شراکت نہیں تھی اور یہ کہ محمد علی کے سجادہ نشین وہ نہیں، ان کے سوتیلے بھائی ہیں۔ یہ بھی قابلِ غور بات ہے کہ بسترِ مرگ پر محمد علی خود کہتے ہیں کہ محمد حسن ”ترک لباس“ کر چکے ہیں، اور محمد علی کی فضیلت بھی میر یہی ”ترک لباس“ بتاتے ہیں۔ یہ ہم سلوکی محمد حسن کو محمد علی کی جائے گیری اور سجادہ نشینی کا زیادہ اہل اور مستحق بناتی ہے۔ محمد حسن بھائیوں میں بڑے ہونے کے باوجود اولادِ اکبر کے فرائض سے بری الذمہ کیوں تھے؟ وہ محمد علی کی زندگی میں بھی ان کے معاملات سے الگ تھلگ کیوں تھے؟ وقفِ اولادی میں ان کا حصہ کیوں نہیں تھا؟ وہ محمد علی کے سجادہ نشین کیوں نہیں ہوئے؟ اور محمد علی کی موت کا وہ اتنا غم کیوں نہیں کر رہے تھے؟ یہ سب سوال اس طرف اشارہ کر رہے ہیں کہ وہ محمد علی کے ضلعی فرزند نہیں تھے بلکہ سوتیلے بیٹے کی حیثیت سے ان کے زیرِ کفالت تھے اور اسی طرف یہ سوال بھی اشارہ کر رہا ہے کہ محمد علی کی موت کے بعد پہنچنے والی رقم جس سے ان کی تدفین وغیرہ بھی ہونا تھی، وہ حسن کے بجائے میر کو کیوں دی گئی درحالیہ کہ میر باپ کے صدے سے پاگل ہو رہے تھے، اور اس سوال کے ساتھ یہ سوال سر اٹھاتا ہے کہ کیا محمد علی کی موت نے میر اور ان کے چھوٹے بھائی کی طرح محمد حسن کو تپسی کا درغ نہیں دیا تھا؟

ذکرِ صبر کے ایک مخطوطے کے مطابق محمد حسن میر کے ”برادر بے مات“ تھے، لیکن جن لغات تک ہماری رسائی ہوئی ان میں ”بے مات“ نہیں ملا۔

2 میر کی سجادہ نشینی

حافظ محمد حسن نے اپنی گفتگو میں میر اور ان کے بھائی کو محمد علی کا سجادہ نشین کہا تھا۔ ذکر مہر کا متن براہ راست یہ نہیں بتاتا کہ باپ کی وفات کے بعد میر باضابطہ ان کے سجادہ نشین مقرر ہو گئے تھے، لیکن کتاب کے بین السطور سے لگتا ہے کہ یہی ہوا تھا۔ میر بتاتے ہیں کہ باپ کی موت کے بعد میں نے کسی کے آگے ہاتھ نہیں پھیلا یا بلکہ ”دم خود را بہ برادر خود سپردم“ اور خود رزگار کی تلاش میں اکبر آباد کے آس پاس دوڑ دھوپ کرنے لگا۔ ”دم خود بہ کسے سپردنا“ کے معنی ”وقت مردن راز خود با دو گھنٹس وقائم مقام خود کردن“ بتائی گئی ہیں (بہار معجم)۔ یعنی تلاش معاش کی مہم پر نکلنے کے وقت میر باپ کے سجادہ نشین تھے۔ اب انہوں نے چھوٹے بھائی کو ضروری ہدایتیں کر کے انھیں سجادہ سونپا اور خواہنکل کھڑے ہوئے۔ اطراف اکبر آباد میں کار بر آری نہ ہونے پر دہلی گئے اور مصمصام الدولہ سے اپنا وظیفہ مقرر کرا کے واپس آئے اور مصمصام الدولہ کی وفات کے ساتھ وظیفہ ختم ہونے تک اکبر آباد میں رہے، یا کم از کم دہلی میں نہیں رہے۔ وظیفے کی سقوقی کے بعد میر خان آرزو کے پاس دہلی چلے گئے اور اکبر آباد میں ان کی سکونت ہمیشہ کے لیے قریب قریب ختم ہو گئی۔ اس طرح ان کی وظیفہ یالی اور سجادہ نشینی کا زمانہ ایک ہی قرار پاتا ہے۔ وظیفہ ختم ہونے کے بعد میر کا پھر تلاش معاش میں سرگرداں ہو جانا بتاتا ہے کہ سجادہ نشینی سے ان کی کفالت نہیں ہوتی تھی۔

3 کتابوں کا کاروبار

ذکر مہر میں کتابوں اور ”وقف اولادی“ کے ذکر سے خیال ہو سکتا ہے کہ یہی کتابیں وقف کا مال تھیں۔ لیکن کسی شے کو وقف کر دینے کے بعد وقف کرنے والے کا اس پر مالکانہ قبضہ ختم ہو جاتا ہے۔ موقوف مال کو ترکہ پداری کی طرح تقسیم نہیں کیا جاسکتا، اور ذاتی ضروریات کے لیے فروخت تو بالکل ہی نہیں کیا جاسکتا۔ ”وقف اولادی“ یا ”وقف علی الاولاد“ وہ وقف ہوتا ہے جس کے منتظم یا متولی کا وقف کی اولاد میں ہونا ضروری ہو، یعنی اس اولاد کو بھی اس وقف کے مال کی تقسیم یا فروخت کا حق نہیں ہوتا ہے۔ محمد علی کی کتابوں کے معاملے میں یہ خلاف باتیں موجود ہیں۔ وہ انھیں اپنا ذاتی مال بتا

کر ان کی تقسیم کی بات کرتے ہیں اور جب وہ میر سے تین سو روپے قرض کی ادائی کے متوقع ہوتے ہیں تو میر کے جواب سے ظاہر ہو جاتا ہے کہ یہ قرض محمد علی کی کتابیں بیچ کر ادا کیا جاسکتا تھا۔ مزید برآں حافظ محمد حسن، جن کی یہ درخواست کہ سب کتابیں ان کی تحویل میں دے دی جائیں محمد علی نے منظور کر لی تھی، محمد علی کی موت کے بعد کی گفتگو میں، کو وقفِ اولاد سے بے تعلق بتاتے ہیں۔ اس طرح اس بات میں شک کی گنجائش نہیں رہتی کہ وقفِ اولاد کی کتابوں سے الگ کچھ اور شے تھی، اور یہ تین سو کتابیں سو قرض نہیں بلکہ فروختی مال تھیں۔

ذکرِ حیدر سے واضح طور پر یہ نہیں معلوم ہوتا کہ محمد علی کی بسر اوقات صرف عقیدت مندوں کے نذرانوں وغیرہ پر تھی یا ان کا کوئی اپنا ذریعہ معاش بھی تھا، لیکن ذکرِ حیدر میں کتابوں کا حوالہ جس طرح آیا ہے اس سے خیال ہوتا ہے کہ محمد علی کا کچھ تعلق کتابوں کے کاروبار سے ضرور تھا اور یہ تین سو کتابیں دراصل مال تجارت تھیں۔ ان کے بسترِ مرگ پر ہونے والے مکالموں سے ظاہر ہوتا ہے کہ یہ کتابیں محمد علی کے شوقیہ کتاب خانے کی نہیں بلکہ ان کے گھر کے ”وم و پوست“ یعنی ”سرمائے اور پونجی“ (نثر فاروقی) کی حیثیت رکھتی تھیں، اسی لیے انھوں نے مرنے سے پہلے ان کو بیٹوں میں تقسیم کرنا چاہا تھا۔ اگر یہ محض مطالعے اور علمی استفادے یعنی گھر میں مستقر رکھنے کے لیے ہوتیں تو اس حصہ بانٹ کی کوئی خاص ضرورت نہیں تھی۔ حافظ محمد حسن یہ کہہ کر کتابوں کی تقسیم سے اختلاف کرتے ہیں کہ چھوٹے بھائی اس سرمائے کی قدر و قیمت سے واقف نہیں، اسے کھیل کا سامان بنا کر برباد کر دیں گے۔ وہ یہ بھی کہتے ہیں کہ میں پڑھنے والا آدمی ہوں اور اس کام میں میری مہارت اور واقفیت زیادہ ہے (کرم ایس کارمرایشتر است)۔ اس سے اشارہ ملتا ہے کہ اس گھر میں کتابوں کا کاروبار ہوتا تھا اور اس میں حافظ محمد حسن بھی کسی حیثیت سے لگے ہوئے تھے۔ تقسیم کتب کی مخالفت میں محمد حسن یہ نہیں کہتے کہ بھائیوں کے لیے کتابیں بے کار ہیں اس لیے یہ سب جلدیں مجھ کو دے دیجیے، میں ان سے استفادہ کروں گا۔ وہ کہتے ہیں کہ انھیں میرے پاس بطور امانت رکھوادے دیجیے تو بہتر ہے۔ کسی چیز کو امانت کے طور پر رکھنے کا مطلب یہ ہوتا ہے کہ وقت آنے پر وہ چیز اس کے حق دار کے حوالے کر دی جائے گی۔ محمد حسن کی تجویز میں بھی یہ وعدہ پنہاں ہے کہ وہ کتابوں کو سنبھال کر رکھیں گے اور بالآخر چھوٹے بھائیوں کو ان کے حصے کی کتابیں دے دیں گے۔ محمد علی اس اندیشے کا اظہار کرتے ہیں کہ محمد حسن امانت داری کا حق ادا نہیں

کریں گے۔ وہ عجیب بات کہتے ہیں کہ محمد تقی تیرا دست مگر نہیں ہوگا، اور اگر تو اپنی سی کر گذرا تو وہ ایک جلد کتاب کے لیے تیری کھال کھینچ لے گا۔ ظاہر ہے کہ یہ کتابیں اگر گھر میں رکھی رہنے کے لیے ہوتیں تو انہیں ایسی بات کہنے کی ضرورت نہیں تھی۔ محمد تقی بڑے ہو کر خود ہی کتابیں لے سکتے تھے۔ محمد علی دراصل یہ شب ظاہر کر رہے ہیں کہ محمد حسن ان کتابوں کو فروخت کر دیں گے اور ان کے پیسے محمد تقی کو نہیں دیں گے۔ بہر حال محمد حسن کی تجویز معقول تھی اور محمد علی نے سخت برہمی کے ظہار کے باوجود اسے منظور کر لیا اور کہا کہ خیر، ان کتابوں کو لے جا، اور ”نگاہ دار“ یعنی ان کی حفاظت (بہ طور امانت) کر، نہ یہ کہ یہ سب کتابیں تو ہی لے لے۔

اس میں السطوری استخراج میں ایک تضاد نظر آ رہا ہے۔ صورت حال یہ ہے کہ اس وقت ادائے قرض کے لیے روپے کی شدید ضرورت ہے۔ گھر میں تین سو کتابیں موجود ہیں جو تجارت کا مال ہیں، لیکن محمد علی انہیں فروخت کرنے کی وصیت نہیں کرتے۔ اس سے کتابوں کا مال تجارت ہونا مشکوک معلوم ہونے لگتا ہے لیکن اس تضاد کا حل بھی ایک تضاد ہے (Paradox) کی صورت میں ملتا ہے۔ محمد علی چاہتے تھے کہ ان کی میت اٹھنے سے پہلے قرض کی ادائی ہو جائے۔ کتابوں کی فروخت کے ذریعے یہ رقم سہیا کرنے کی صورت میں کتابوں کو ادا کرنے والوں پہنچنے کی نوبت آ جاتی کیونکہ اس غفلت اور ایسی ہنگامی حالت میں انہیں مال تجارت کی طرح اطمینان کے ساتھ سوچ سمجھ کر بیچنا ممکن نہ ہوتا۔ محمد علی پہ اس کا شے اور ذریعہ آمدنی کو اس طرح تلف نہیں کرنا چاہتے تھے۔ یعنی کتابیں اس لیے نہیں فروخت کی گئیں کہ وہ تجارت کا مال تھیں۔ اس طرح یہ ایک دلچسپ تضاد یہ بنتا ہے۔

حافظ محمد حسن نے میرا اور ان کے بھائی کے حصے کی کتابیں انہیں دے دی تھیں یا نہیں؟ اگر دے دی تھیں تو میر نے ان کا کیا کیا؟ کیا دہلی کے دوسرے سفر میں وہ کتابیں بھی ساتھ لے گئے تھے؟ خان آرزو کے پاس پہنچنے کے بعد وہ خود بھی کہتے تھے یا سوتیلے ماموں کے دست مگر تھے؟ ذکرِ حیدر ان سوالوں کا براہ راست جواب نہیں دیتی، لیکن ایک دن ہم کتاب، میر، اور دہلی کے بازار سے بیک وقت دو چار ہوتے ہیں۔

اس موقعے کا بیان میر نے کچھ بند بند انداز میں اور کچھ باتیں چھوڑ چھوڑ کر کیا ہے۔ بتاتے

ہیں کہ ایک دن میں بازار میں ایک کتاب کا جز ہاتھ میں لیے بیٹھا تھا۔ میر جعفر نامی ایک جوان ادھر سے گزرے اور مجھے دیکھ کر آ بیٹھے۔ ایک ساعت بعد کہنے لگے، معلوم ہوتا ہے تم کو مطالعے کا ذوق ہے۔ میں بھی ”کشتہ کتاب“ ہوں لیکن کوئی مخاطب نہیں ملتا۔ اگر تمہیں شوقِ کامل ہو تو میں چندے آ جایا کروں۔ میں نے کہا، میں اتنی قدرت نہیں رکھتا کہ کوئی خدمت کر سکوں۔ اگر آپ فی سبیل اللہ یہ زحمت گوارا کریں تو عین بندہ نوازی۔ وہ بولے، بس یہ ہے کہ جب تک کچھ نہ ملے (تھوڑا سا ناشتہ نہ مل جائے شارفِ روتی) میں باہر قدم نہیں رکھتا۔ میں نے کہا، خدائے تم یہ مشکل آسان کر دے گا، حالانکہ میرے پاس بھی کچھ نہیں ہے۔ انھوں نے اس ”نسخہ درہم“ کے ”پادرق“ ”مطابق سرصفحہ ہائے آئندہ“ کر کے مجھے دیے اور چلے گئے۔ اس دن سے اکثر اس ”ملک سیرت و آدم صورت“ سے ملاقات ہوا کرتی تھی اور وہ بڑی مہربانی کے ساتھ دماغ سوزی کرتے اور مجھے کچھ نہ کچھ سکھاتے رہتے تھے۔ میں بھی مقدور بھران کی خدمت کرتا۔۔۔ اچانک ان کے وطن سے خط آ گیا اور وہ مجبوراً وہاں چلے گئے۔

یہ کچھ عجیب بیان ہے۔ اس کے شروع میں میر جعفر غرض مند معلوم ہوتے ہیں اور بازار میں میر کے پاس کتاب دیکھ کر اپنے ”کشتہ کتاب“ ہونے کا ذکر کرتے ہیں۔ پھر کبھی کبھی میر کے پاس چلے آئے کو کہتے ہیں۔ یہ کوئی ایسی بات نہیں جس کے لیے وہ معاوضے کے طالب ہوں۔ لیکن میر اس گفتگو کو کاروباری رنگ دے کر ان کے معاوضے کی بات چھیڑ دیتے ہیں۔ یہ بات ٹٹے ہو جاتی ہے اور میر جعفر کو اس بات کا سعادۂ ملنے لگتا ہے کہ وہ اکثر میر سے ملے اور انھیں کچھ سکھاتے رہتے تھے۔ کیا سکھاتے تھے؟ اس کی صراحت میر نہیں کرتے۔ اس کا امکان کم ہے کہ وہ مدرّس کی حیثیت سے میر کو گویا ٹیوشن پڑھاتے ہوں اور میر تنگ دست ہونے کے باوجود فیس دے کر ان سے پڑھتے ہوں۔

یہ پورا واقعہ میر کی کتابِ فروشی سے متعلق معلوم ہوتا ہے۔ مندرجہ ذیل اسواری طرف اشارہ

کرتے ہیں:

(1) خان آرزو سے بد مزگیوں کے بیان میں میر بتاتے ہیں کہ میں صد ہزار احتیاج کے

باوجود ان سے ایک روپیہ بھی نہیں مانگتا تھا۔ اس کا مطلب یہ ہے کہ میر کا اپنا کوئی ذریعہ آمدنی تھا لیکن وہ زیادہ مقصدت نہیں رکھتے تھے اور کبھی کبھی ضروری ہو جاتا تھا کہ وہ کسی اور سے پیسے مانگیں۔

(2) اسی بد مرز - زمانے میں میر پاگل ہو گئے۔ بتاتے ہیں کہ کئی مہینے کے بعد میں نے مکمل صحت پائی اور ”ترسل“ پڑھنا شروع کیا۔ یہ ترسل خوانی بہت قابل غور ہے۔ ذکر میر کی فرہنگ میں ڈاکٹر ثار احمد فاروقی نے ”ترسل“ کی حسب ذیل وضاحت کر دی ہے:

”نظم و نثر کی کچھ عبارتیں مختلف خطوں میں لکھ کر بچوں سے پڑھوائی جاتی ہیں تاکہ انھیں ہر طرح کے خط کی شناخت ہو جائے۔“ ظاہر ہے کہ اب میر بچوں کی طرح ابتدائی درسیات کے ایک شعبے کے طور پر نہیں بلکہ باقاعدہ خط شناسی اور مخطوطہ خوانی میں مہارت حاصل کرنے کے لیے ترسل خوانی کر رہے تھے۔ یہ مہارت کتاب شناسوں کے لیے جتنی کارآمد ہوتی ہے اتنی ہی، بلکہ زیادہ، کارآمد ان لوگوں کے لیے ہوتی ہے جو قلمی کتابوں کا کاروبار کرتے ہوں۔ میر کی ترسل خوانی اسی کاروبار کے سلسلے میں ہو سکتی ہے۔

(3) میر نے صاف صاف نہیں لکھا کہ سر بازار کتابوں کی دکان لگائے بیٹھے تھے۔ وہ کتاب کے ایک ”جز“ اور ”نسخہ درہم“ کا ذکر کرتے ہیں اور بتاتے ہیں کہ انھیں دیکھ کر میر جعفر وہاں آ گئے اور ”بعد سامعے“ انھوں نے میر سے گفتگو شروع کی۔ ساعت سے بالعموم ایک گھنٹہ یا کچھ دیر مراد لیتے ہیں۔ انہیں اس مدت میں میر جعفر دوسری کتابیں دیکھتے رہے، پھر میر کی طرف متوجہ ہوئے جو کسی کتاب کے ”نسخہ درہم“ کا ایک جز لیے اس کے منتشر اوراق کو صفحہ وار مرتب کرنے کی کوشش کر رہے تھے۔ پرانے مخطوطوں میں ورق یا صفحے پر نمبر ڈالنے کا دستور تقریباً نہیں تھا۔ اس کے بجائے ہر ورق کے دوسرے (کتاب کے داہنے) صفحے پر آخری غلط کے نیچے وہ لفظ لکھ دیا جاتا تھا جس سے اگلے ورق کا پہلا (کتاب کا بائیں) صفحہ شروع ہوتا تھا۔ یہ لفظ ”ترک“ کہلاتا ہے اور اسی سے کتاب کے وراق کی ترتیب معین ہوتی تھی۔ اسی سے محاورہ ”ترک بگڑ جانا“ (کام کا بے ترتیب اور غیر منظم ہو جانا) بتایا گیا۔ میر کسی کتاب کی ترک درست کر رہے تھے۔ یہ منظر کسی دیکھنے والے کو یہ تاثر دے سکتا تھا کہ وہ کتاب کے مطالعے میں منہمک ہیں اور ”ذوق خواندن“ رکھتے ہیں۔ میر جعفر خود بھی کتابوں کے دیوانے تھے لیکن ان کی پریشانی یہ تھی کہ انھیں کوئی مخاطب نہیں ملتا تھا۔ اس وقت تک میر خان آرزو کی بدولت مخاطب ہی نہیں ”مخاطب صحیح“ ہونے کی لیاقت پیدا کر چکے تھے۔ میر جعفر نے اجازت مانگی کہ وہ میر کے پاس آ جایا کریں، بشرطیکہ میر کو ”شوق کامل“ ہو۔ یہ شرط بظاہر اس لیے تھی کہ میر جعفر میر کی

کتابیں دیکھنے کے علاوہ ہم مذاقی کی وجہ سے ان کے ساتھ علمی گفتگو میں بھی چاہتے تھے۔ شوقِ کامل نہ ہونے کی صورت میں میر کو میر جعفر کا بار بار آنا کچھ ناگوار ہو سکتا تھا۔ بہر حال یہاں تک تو میر جعفر میر سے ایک طرح کی رعایت اور اجازت کے طالب ہیں جو میر کی طرف سے میر جعفر کی خدمت ہوتی نہ کہ برعکس، اور اس کا صلہ میر کو ملنا چاہیے تھا نہ کہ میر جعفر کو جو اپنے علمی ذوق کی تسکین کے لیے میر کے پاس آتے رہنا چاہتے ہیں اور میر پر بار بھی نہیں ہونا چاہتے۔ لیکن میر ان سے جو کچھ کہتے ہیں وہ معاملے کو الجھا دیتا ہے۔ میر نہیں بتاتے کہ اس کے بعد گفتگو کس نہج پر آگے بڑھی، لیکن اب ہم دیکھتے ہیں کہ میر ایک کاروباری، وہ بھی سیانے کاروباری، کی طرح عظیم آبادی نووارد سے قہمی دستی کا عذر کر کے بلا معاوضہ کچھ کام لینا چاہتے ہیں۔ جواب میں میر جعفر بھی کاروباری ہو جاتے ہیں اور کچھ نہ کچھ صلے کے بغیر زحمت کشی سے انکار کر دیتے ہیں۔ میر اپنی قہمی دستی کا مکر ذکر کرتے ہیں لیکن معاملہ طے بھی کر لیتے ہیں۔ یہ اب بھی نہیں بتاتے کہ میر جعفر کو کس خدمت کا صلہ دینے کی بات چھڑ گئی ہے۔

(4) لیکن اس کے بعد معاملہ حل ہونے لگتا ہے۔ میر کی پہلی خدمت اسی دن اور وہیں کے وہیں میر جعفر یہ کرتے ہیں کہ ان کے ”نسخہ ورہم“ کی ترک درست کرنے کا مشکل، دیر طلب اور تنگی کام انجام دے کر نسخہ میر کے حوالے کرتے ہیں اور چلے جاتے ہیں۔ اس طرح میر کا یہ مخطوطہ، جو ابھی تک منشر اوراق کا ایک بے ترتیب پلندہ تھا، اب ایک مرتب کتاب کی صورت اختیار کر کے زیادہ قیمتی ہو جاتا ہے۔

(5) اس دن کے بعد سے میر جعفر دماغ سوزی کر کے میر کو کچھ نہ کچھ سکھاتے اور میر ان کو کچھ نہ کچھ معاوضہ دیتے رہتے ہیں۔ اس سکھانے کا تعلق اصلاً علمی تدریس سے نہیں بلکہ کتاب شناسی کے اُن رموز سے تھا جن سے کسی ”کشفِ کتاب“ کا واقف ہونا متوقع ہوتا ہے، مثلاً کون سی چیزیں مخطوطوں کی اہمیت اور قیمت بڑھاتی ہیں، کاغذ، روشنی اور خط سے کسی نسخے کے بارے میں کیا کیا معلوم کیا جاسکتا ہے، وغیرہ، یعنی وہ باتیں جن کا جاننا قلمی کتابوں کا کاروبار کرنے والوں کے لیے ضروری ہوتا ہے۔ باپ کی وفات کے وقت میر کتابوں کے معاملے میں ناواقف تھے۔ بعد میں بھی جب وہ مصاصم الدولہ کے یہاں سے بلا خدمت عمدہ وظیفہ پارہے تھے، انہوں نے کتاب شناسی اور کتاب فروشی کی باقاعدہ تربیت حاصل کرنے کی غالباً ضرورت نہیں سمجھی یا اس کا موقع نہیں پایا۔

میر جعفر ان کی اسی خالی کو دور کر رہے تھے۔ لیکن بے ترسل پڑھنے میں بھی میر نے میر جعفر ہی سے استفادہ کیا ہو، اس لیے کہ ترسل کے ذکر کے معابد وہ میر جعفر کا قلعہ شروع کر دیتے ہیں (روزے بر سر بازار... نشست بودم... اسح) جس کو ہم اس بات کی وضاحت بھی سمجھ سکتے ہیں کہ انھوں نے ترسل خوانی کس طرح شروع کی۔

میر کا کھیر میں راجا ناگرمل کے یہاں کتب خانے سے متعلق ہونا، خان آرزو کے تذکرے مجمع المہاشس کے اس نسخے میں حوتاگرمل کے لیے تیار کیا گیا تھا، کسی اور کے قلم سے میر کے حالات کا داخل کیا جانا اور اس کا ردوائی کا امکانی ذمہ و رخو میر کو سمجھا جاتا بھی اسی بحث سے مربوط ہے لیکن ہم نے اپنی گفتگو کو ذکر میر تک محدود رکھا ہے۔

4 حافظ محمد حسن کا کردار

ذکر میر کے متن کی روشنی میں ہم نے حافظ محمد حسن کو میر کی داستان حیات کے ولین کا سر درجہ دے دیا ہے جو روایتی سوتیلے بھائی کی طرح میر کے درپے آزار تھے اور ان کی کارکنی میں سرگرم رہتے تھے۔ لیکن کتاب کا مین السطور ان کے اس نقش کی توثیق نہیں کرتا بلکہ انھیں ہم میر سے کچھ بڑھ کے کم عیب پاتے ہیں۔ محمد علی کا رویہ ان کے ساتھ ویسا مشفقانہ نہیں تھا جیسا میر کے ساتھ تھا، بلکہ انھوں نے مرتے مرتے محمد حسن کو بہت سخت سست کہا۔ اس نازک وقت میں محمد حسن نے تین سو کتابوں کو بہ طور امانت اپنے پاس رکھنے کی پیشکش کی تو محمد علی نے اس پیشکش کو منظور کرینے کے باوجود پہلے ہی سے ان کو خائن قرار دے دیا۔ گھر کے معاملات میں وہ کسی کام میں دخل نہیں تھے، وقف اولاد کی سے ان کو حصہ نہیں ملا تھا، محمد علی کی سجادہ نشینی ان کو نہیں، میر کو ملی تھی، درحالیہ کہ وہ ”ترک لباس“ کر چکے تھے، یعنی مال دنیا سے درویشوں کی طرح بے نیاز، یا محروم، تھے اور درویش کا قرض اور اس کے خری رسوم ادا کرنے کی استطاعت غالباً نہیں رکھتے تھے۔ پھر اس ادائیگی کی وصیت ان کو نہیں میر کو کی گئی تھی، اسی لیے انھوں نے معقول بات کہی کہ یہ ’ن کا قرض ہے جو مرنے والے کے وارث اور جانشین مقرر ہوئے ہیں، اور ان کے غم میں بال اور منہ نوج رہے ہیں۔ (یہ آخری بات طعنہ کے طور پر کہی گئی ہے

اور اس سے محمد حسن یہ شبہ ظاہر کرتے معلوم ہوتے ہیں کہ میر غم سے بے آپ ہو جانے کی اداکاری کر رہے ہیں اور یہ اپنی ذمہ داریوں سے گریز کا بہانہ ہے تاکہ باپ کے قرض خواہ میر کو ان کے حال پر چھوڑ کر محمد حسن کے ”دامن گیر“ ہوں۔) یہ خود محمد حسن کی زیادتی معلوم ہوتی ہے کہ انہوں نے اس سانچے میں بڑے کی حیثیت سے میر کی دل جوئی کرنے کے بجائے جلی کٹی شروع کر دی اور ایک بیگانے کی طرح پورے معاملے سے کنارہ کش ہو گئے۔ اسی لیے میر نے اس بیان پر ”بے مروتی برادر“ کا عنوان ڈالا۔ لیکن میری کے بیان کے مطابق محمد علی دم توڑنے سے پہلے محمد حسن کو چھوٹے بھائیوں کا دشمن ”کج پلاس“، کم ظرف، ذلیل، بخیل، حاسد کہہ چکے تھے اور میر کی طرف سے ان کو یہ کہہ کر لٹکا رہی تھی کہ محمد تقی تیرا دست نگر نہیں ہوگا بلکہ تیری درگت بنا کے رکھ دے گا۔ یہ محمد حسن کے حق میں مرتے ہوئے آدمی کے آخری الفاظ تھے اور ان کا جو رد عمل محمد حسن پر ہوا وہ ناگزیر تھا۔

اس کے بعد میر نے محمد حسن کے آگے ہاتھ نہیں پھیلایا، گویا اپنے باپ کی امید کا پاس کیا، لیکن معاش کے لیے تنگ و دو کرتے ہوئے آخر محمد حسن ہی کے ماموں کے سائے میں آ گئے۔ آرزو کے ساتھ رہ کر میر نے خاصی لیاقت پیدا کر لی۔ اور اب ایک بار پھر حافظ محمد حسن ذکرِ میر کے صفحات پر نمودار ہوتے ہیں۔ میر بتاتے ہیں کہ خان آرزو کے پاس ”اخوانِ پناہ“ کا خط پہنچا کہ میر محمد تقی ”فتنہ روزگار“ ہے، اس کی تربیت میں ہرگز نہ پڑیے بلکہ دوستی کے پردے میں اسے بھگتا دیجیے (ظاہر ہے کہ میر کو اس خط کے مضمون کی اطلاع نہیں ہو سکتی تھی لیکن اس امکان کو نظر میں رکھنا چاہیے کہ خان آرزو والوں میں سے کسی نے، یا خود خان آرزو نے، میر کو اس سے مطلع کر دیا ہو)۔ اس خط کے پہنچنے کے بعد میر کے ساتھ خان آرزو کا رویہ بدل گیا۔ یہاں پہنچ کر حافظ محمد حسن ذکرِ میر کے صفحات سے غائب ہو جاتے ہیں اور نہیں کہا جاسکتا کہ انہوں نے اپنے ماموں پر میر کے فتنہ روزگار ہونے کا جو انکشاف کیا تھا وہ محض اتہام تھا، لیکن یہ کہا جاسکتا ہے کہ خان آرزو پر اپنے اس بھانجے کا خاص اثر تھا، اور اس لیے یہ بھی کہا جاسکتا ہے کہ اول اول محمد حسن نے اس بات کی مخالفت نہیں کی تھی کہ ماموں میر کی سرپرستی اور تربیت کریں۔

5 خان آرزو کا کردار

ذکر میر نے خان آرزو کو میر کی زندگی کا دوسرا ولین بنا دیا اور بالعموم یہ سمجھا جانے لگا کہ انھوں نے میر کو کچھ پڑھایا نہ سکھایا بلکہ اپنی بدسلوکیوں سے اپنے مرحوم بہنوئی کے اس بے یار و مددگار غم زدہ بیٹے کو پاگل کر دیا۔ یہ بات بلا اختلاف مان لی گئی کہ میر نے مکات الشعرا میں ان کو اپنا استاد لکھنے کے باوجود ذکر میر میں ان سے تلمذ کا انکار کیا ہے۔ یہ خیال درست نہیں ہے۔ میر نے لکھا ہے کہ انھوں نے خان آرزو کے پاس رہ کر ”کتابے چند از یاران شہر“ پڑھیں۔ اس فقرے سے میر کا مطلب یہ سمجھا گیا کہ وہ رہے تو خان آرزو کی خدمت میں، لیکن کتابیں انھوں نے آرزو سے نہیں بلکہ شہر کے دوسرے لوگوں سے پڑھیں۔ یہ غلط فہمی میر کے فقرے میں ”از“ کا فارسی مفہوم نظر انداز کر دینے سے پیدا ہو گئی۔ ”کتابے از فلاں“ کا مطلب ”فلاں کی کتاب“ ہوتا ہے۔ ”کتابے چند از یاران شہر خواندم“ کا مطلب ہے یاران شہر کی کچھ کتابیں پڑھیں، نہ کہ یاران شہر سے کچھ کتابیں پڑھیں۔ ”کچھ“ فارسی لفظ ”چند“ کے دو متضاد معنوں میں سے ایک کا ترجمہ ہے۔ ”چند“ تھوڑی تعداد کے لیے بھی آتا ہے اور بڑی تعداد کے لیے بھی۔ میر کا پورا جملہ ہے ”چند سے پیش او ماندم و کتابے چند از یاران شہر خواندم“ جس کا مطلب یہ لکھا ہے کہ میں نے ان کے حضور میں رہ کر ان سے اہل شہر کی کچھ یا بہت سی کتابیں پڑھیں۔¹

میر نے خان آرزو کے سلسلے میں جو کچھ لکھا ہے اس کا بین السطور محمد حسن کی طرح آرزو کو بھی تقریباً بے تفصیل ٹھہراتا ہے۔

خان آرزو کے پاس دہلی آنے سے پہلے میر اکبر آباد میں مصمام الدولہ کی سرکار سے تیس روپے ماہوار وظیفہ پارہے تھے اور باپ کے سجادہ نشین بھی تھے۔ اس طرح انھیں دین اور دنیا دونوں کی آسودگی میسر تھی۔ اس کے بعد دو انقلاب ہو گئے۔ ایک تو مصمام الدولہ کی وفات کے نتیجے میں میر کی تیس روپے مہینے کی یافت بند ہو گئی، دوسرے کسی وجہ سے ان کی مقدس درویشی حیثیت باقی نہیں رہی۔

¹ تفصیلی بحث کے لیے دیکھیے مضمون ”میر اور خان آرزو“ تضاد بیان اور انکار تلمذ کا قضیہ“ از نیر مسعود۔ مشمولہ حنفیہ السمرود، مرتبہ مجلس الرحمن فاروقی، مکتبہ جامعہ لیسٹڈ، نئی دہلی 1980۔

میر بتاتے ہیں کہ جو لوگ باپ کی زندگی میں میرے پاؤں کی دھول کو سرمہ بناتے تھے انہوں نے یکبارگی مجھ کو نظروں سے گرا دیا۔ یہ کیوں ہوا؟ میر کا یہ نظروں سے گرنا ظاہر ہے اس سبب سے نہیں تھا کہ وہ تہی دست ہو گئے تھے۔ درویشوں کے مریدان کی دولت کی وجہ سے نہیں بلکہ ان کے فقر اور روحانیت کی وجہ سے عقیدت کے ساتھ ان کی تعظیم کرتے ہیں، اور یہ عقیدت نسل بہ نسل ان کے جانشینوں اور خلفاء کو منتقل ہوتی رہتی ہے۔ دکن حیدر ہمس کوئی اشارہ نہیں دیتی کہ درویش محمد علی کے معتقدوں نے ان کے بعد ان کے جانشین اور لاڈلے بیٹے سے کیا دیکھا جو ان کی نظروں سے گر گیا، مگر اس میں شک نہیں کہ یہ میر کا کوئی ایسا رنگ تھا جس نے محمد علی کے حلقے والوں کو میر کی گویا بیعت توڑ دینے پر مجبور کر دیا، اور میر کو بھی مجبور کر دیا کہ وہ اکبر آباد کی سکونت ترک کر کے کہیں اور نکل جائیں۔ ان حالات میں دہلی شہر اور خان آرزو کی ڈیوڑھی نے ان کو پناہ دی۔

سراج الدین علی خان آرزو اس وقت ہندوستان میں قاری کی سب سے بڑی ادبی شخصیت تھے۔ ان کی محبت میر آنا خوش نصیبی کی بات تھی۔ میران کی بہن کی اولاد نہیں تھی اور اس لحاظ سے میر کی ذمہ داری ان پر عائد نہیں ہوتی تھی۔ آرزو کے بھانجے حافظ محمد حسن سے میر کے تعلقات خوشگوار نہیں تھے۔ پھر بھی میران کے ماموں کے پاس دہلی کس طرح پہنچ گئے؟ وہ آرزو کو میر کی سرپرستی سے روک سکتے تھے، اور بعد میں انہوں نے یہ کیا بھی، لیکن اس وقت میر کا خان آرزو کے پاس پہنچنا بتانا ہے کہ اس اقدام کو خان اور حافظ دونوں کی رضامندی حاصل تھی، بلکہ ممکن ہے یہ انہیں دونوں کی تجویز پر عمل میں آیا ہو۔

دہلی پہنچ کر میر خان آرزو کے زیر تربیت رہے یہاں تک کہ بقول خود ”قابل اس شدم کہ مخاطب صحیح کسے می تو انم شد“ (میں اس قابل ہو گیا کہ کسی کا ”مخاطب صحیح“ بن سکوں)۔ اس فقرے کی اہمیت کو نظر میں رکھنا چاہیے۔ میر جعفر عظیم آبادی میر سے دہلی کے سے شہر میں کوئی مخاطب نہ ملنے کی شکایت کرتے ہیں اور میر کو مخاطب ہونے کے لائق پاتے ہیں۔ خود میر ذکر حیدر میں فریادی ہوئے ہیں کہ انھیں کوئی ”مخاطب صحیح“ نہیں ملا۔ ان کے ذہن میں مخاطب صحیح کا ایک معیار تھا۔ خان آرزو نے ان کو اس معیار پر پہنچا دیا۔ میر نے ان کے اس احسان کا اعتراف بھی کیا، لیکن اس کے فوراً بعد وہ خان کی شکایتوں کا دفتر کھول دیتے ہیں اور ان کی بدسلوکیوں کا سبب محمد حسن کے اس خط کو بتاتے ہیں

جس کا ذکر آچکا ہے۔ اس خط کے پہنچنے کے بعد کا بیان بہت قابل غور ہو جاتا ہے۔ میر بتاتے ہیں: وہ عزیز [آرزو] بچے دنیا دار تھے۔ اپنے بھانجے کی خصوصیت دیکھ کر میری بداندیشی پر اتر آئے۔ میں ان کے سامنے آ جاتا تو زرا بھلا کہنے لگتے، ان سے کتراتا تو طعنے دیتے۔ ہر روز میری تاک میں رہتے۔ اکثر بدسلوکی کرتے۔ کیا بتاؤں انھیں کیسا پایا۔ کیا کہوں میری کیا حالت ہو گئی۔ ہر چند خاموشی اختیار کرتا لیکن وہ مجھے کوٹھنے سے باز نہ آتے۔ لاکھ ضرورت پڑنے پر بھی ان سے ایک روپیہ تک نہ مانگتا لیکن وہ میری کھال کھینچتا نہ چھوڑتے۔

میر کا بیان یہ تاثر دے رہا ہے کہ ماموں بھانجے نے ملے کیا کہ محمد تقی کی سرپرستی نہ کی جائے لیکن کل کر اس سے دشمنی بھی ظاہر نہ کی جائے بلکہ دنیا داری برتتے ہوئے دوستی کے پردے میں اس سے نہٹ لیا جائے۔ چنانچہ خان آرزو نے میر کی گویا اصلاحی اور بزرگانہ سرزنش شروع کر دی، اور ان کے پیچھے پڑ گئے۔ میر ان کے سامنے آنے سے گریز کرتے، ان کی ڈانٹ ڈھپ کے جواب میں چپکے رہتے، مگر آرزو کی سخت گیری میں فرق نہیں آیا۔ مقصد یہ تھا کہ بزرگانہ عتاب کے حیلے سے میر کو اتنا عاجز کیا جائے کہ میر کی زندگی دو بھر ہو جائے، اور ان سے پیچھا چھوٹ جائے۔

میر یہ سب تاثر تو دیتے ہیں لیکن یہ نہیں بتاتے کہ محمد حسن نے اپنے نوشتے میں میر کے متعلق کیا کیا لکھا تھا جس کو پڑھ کر آرزو کے سے پختہ کار نے بھی ان کو فتنہ روزگار سمجھ لیا اور ان سے پیچھا چھڑانا ضروری سمجھا۔ خود میر نے اس ساری کشمکش کے بنیادی سبب پر بھاری پردہ ڈال دیا ہے اور بالکل نہیں بتاتے کہ آرزو ان کو کس بات کا قصور وار ٹھہرا کر ان کی سرزنش کرتے تھے۔ ظاہر ہے وہ کسی بھی جا بے جا فتاکت کے بغیر یوں ہی تو میر کے پیچھے ہاتھ دھو کر نہیں پڑ گئے تھے۔ میر ان پر اس زیادتی کا الزام لگاتے بھی نہیں، اور خود کو بے قصیر بھی نہیں بتاتے۔ وہ اس باب میں بالکل خاموش ہیں، جس طرح اس باب میں کہ محمد علی کے بعد ان کے عقیدت مندوں نے ان کو نظروں سے کیوں گرا دیا۔ اس خاموشی کا ایک سبب سمجھ میں آتا ہے۔ مذکور میر کی پہلی تسوید کے وقت میر بہ قول خود پچاس سال کے تھے۔ اس وقت میر کی طرح اکبر آباد کے بہت سے لوگ دہلی میں موجود تھے اور یقین کے ساتھ کہا جاسکتا ہے کہ ان میں میر سے بڑی عمر کے ایسے لوگ بھی تھے جنہوں نے میر کا بچپن تک دیکھ رکھا تھا۔ ایسے لوگ بھی

بہت تھے جو میر کی دہلی آمد کے بعد کے حالات سے واقف تھے۔ یہ لوگ اکبر آباد میں محمد علی کے معتقدوں اور دہلی میں خان آرزو کے رویوں کی تبدیلی کے اسباب سے بے خبر نہیں تھے، اس لیے میر نے یہی مناسب سمجھا کہ ان اسباب کے وجود کا انکار کریں نہ اقرار، بلکہ ان کا ذکر ہی چھوڑ جائیں۔

میر نے بتایا ہے کہ خان آرزو روزانہ 'ن' کی تاک لگاتے تھے (ہر روز ان کی آنکھیں میرا پیچھا کرتی تھیں) یعنی انھیں شبہ تھا کہ میر ان سے چپ کر کسی غلط کارروائی میں لگے ہوئے ہیں۔ میر کا ان کے سامنے آنے سے گریز کرنا اور ان کی تند گفتاریوں کے جواب میں چپ سا دھڑے رہنا ان کو سراسر مظلوم اور مصالحت پسند ثابت نہیں کرتا۔ ان کے اسی بیان کا بین السطور یہ بھی بتاتا ہے کہ انھوں نے آرزو سے ملنا ترک سا کر کے ان کے ساتھ بے پروائی کا انداز اختیار کر لیا تھا، اور اگر کبھی سامنے ہو جانے پر آرزو کچھ سرزنش کرتے تو میر سنی ان سنی کر دیتے اور وہ گستاخانہ خاموشی اختیار کرتے جو پلٹ کر جواب دینے سے زیادہ اشتعال دلاتی ہے، خصوصاً بزرگوں کو۔ اور اس سلسلے کا جاری رہنا بتاتا ہے کہ خان آرزو میر کی جس روش سے برہم تھے وہ میر نے ترک نہیں کی تھی، اور یہ بھی کہ اگر خان کا مقصد میر کے پیچھے پڑ کر ان سے پیچھا چھڑانا تھا تو یہ مقصد فی الوقت پورا نہیں ہو رہا تھا۔

خان کے رویے کی یہ برحق یا ناحق تبدیلی بہر حال میر کے حق میں زہر ثابت ہوئی۔ یہ احساس کہ ان کی مستقل نگرانی کی جارہی ہے اور تیز نگاہیں ان کا پیچھا نہیں چھوڑتیں، سخت خلجان میں مبتلا کرنے والا تھا، اور اب میر ایک اور معنی خیز جملہ لکھتے ہیں کہ "خاطر گرفتہ من گرفتہ تر شد"۔ گرفتہ خاطری کا مطلب گھٹن کے احساس میں مبتلا ہونا ہے۔ ایسا شخص جو پہلے ہی سے اندر اندر گھٹ رہا ہو، اوپر سے کسی بڑے کا عتاب سہتا ہو اور کچھ نہ کہتا ہو اور مستقل زیر نگرانی ہونے کے احساس سے مستقل جھجک اور رکاوٹ میں مبتلا ہو، اس کے پاگل ہو جانے میں زیادہ کسر نہیں رہتی، خصوصاً اس صورت میں کہ اس کے خاندان میں جنون کا سلسلہ موجود ہو۔ میر کے دادا کا مزاج "اعتدال سے منحرف" ہو گیا تھا۔ "تمرید" یعنی سودائیت کم کرنے والی ٹھنڈی دواؤں سے وہ ابھی صحت یاب نہیں ہوئے تھے کہ وفات پا گئے۔ ان کے دونوں بیٹوں میں ایک، یعنی میر کے بڑے چچا، "خالی از خلل دماغ" نہیں تھے، جوان مر گئے۔ دوسرے بیٹے کا بھی مزاج اعتدال سے منحرف تھا، گھر کی ماما کی ایک بات کا بُرا مان گئے۔ "اما کو نکالنے کے بجائے خود گھر سے نکل گئے، اور کسی سامان سفر کے بغیر اکبر آباد سے لاہور چل

دیے۔ بقول میر شراب عشق نے ان کے ہوش زائل کر دیے تھے اور وہ "مستانہ و بخودانہ" گفتگو کرتے تھے۔ یہ میر کے باپ محمد علی تھے۔

6 جنون

خاطر گرفتہ کے گرفتہ تر ہونے کا ذکر کرتے ہی میر بتاتے ہیں، "میں پاگل ہو گیا"۔ اور یہ کہ میں اس عالم میں اپنے حجرے کا دروازہ بند کر لیتا اور اپنے غم کو لیے تنہا بیٹھا رہتا۔ چاند نکلتا تو مجھ پر قیامت ٹوٹ پڑتی۔ یوں تو میں بچپن ہی سے چاند کو ٹکا کرتا تھا مگر ایسا بھی نہیں تھا کہ جنون تک نوبت پہنچے اور وحشت اتنی بڑھ جائے کہ لوگ میرے حجرے کا دروازہ ڈرتے ڈرتے کھولیں اور میری صحبت سے احتراز کرنے لگیں۔

میر کے جنون کا حال بہت دلچسپ اور بہت غور طلب ہے، لیکن ہمارے موضوع سے اس کا زیادہ تعلق نہیں ہے، اس لیے کہ یہاں ہم کو دیکھ ہیرو کے متن اور بین السطور میں کوئی خاص اختلاف نظر نہیں آتا۔ البتہ ان کا فقرہ "خاطر گرفتہ من گرفتہ تر شد" بتاتا ہے کہ ان کے جنون کا سبب جو گھٹن تھی وہ خان آرزو کے رویے نے پیدا نہیں کی تھی بلکہ پہلے سے موجود تھی۔ میر نہیں بتاتے کہ یہ گھٹن کس بات سے تھی، لیکن یہی گھٹن تھی جسے آرزو کی تہدید نے بڑھا کر جنون میں بدل دیا تھا۔

کچھ غور کا مطالبہ وہ حسین پیکر بھی کرتا ہے جو شب مہتاب میں کرۂ ماہ سے اتر کر میر کے پاس آ جاتا تھا، جس کے ساتھ رات کو میر کی صحبت رہتی تھی اور صبح کو اس کے واپس چلے جانے کے بعد ان پر جارحانہ وحشت سوار ہوتی تھی۔ وہ میر کے سوا کسی کو نظر نہ آتا تھا اسی لیے میر اسے وہم کا باندھا ہوا نقش کہتے ہیں اور اس کے ساتھ کسی قسم کے جسمانی اتصال کا ذکر نہیں کرتے، یعنی وہ لامسے کی گرفت سے باہر تھا۔ میر غالباً اس جنون کی کیفیت میں بھی اس کو غیر مادی وجود سمجھتے تھے، اس کی کشش کے اثر میں ہونے کے باوجود اس سے کچھ خوفزدہ بھی تھے اور اس کی مستقل مفارقت پر اطمینان کی سانس لیتے معلوم ہوتے ہیں۔ میر یہ نہیں بتاتے کہ وہ کوئی بالکل اجنبی صورت تھی یا ان کی پہچان کے کسی ایسے حقیقی وجود کا دیوالی پیکر جو اب ہستی کی اقلیم سے معدوم ہو چکا تھا، البتہ اسی موضوع پر اپنی مثنوی جواب و

خیال اس شعر سے شروع کرتے ہیں:

خوشحال اس کا جو معدوم ہے کہ احوال اپنا تو معلوم ہے

خواب و خیال میں میر نے اپنے جنوں کا حال شاعرانہ رنگ آمیزیوں کے ساتھ بیان کیا ہے، پھر بھی اس کے بین السطور میں کچھ مبہم اور بھید بھری حقیقتیں جھلک مارتی محسوس ہوتی ہیں۔ لیکن ہمارا موضوع صرف ذکر حیدر کا بین السطور ہے، اس لیے یہاں خواب و خیال کے جائزے کا محل نہیں ہے۔

7 بین السطور کا بین السطور

ایسی آپ بیتیاں کم دیکھنے میں آتی ہیں جنہیں ان کے لکھنے والوں نے اپنی شخصیت کا جھوٹا یا سچا سکہ جمانے کے لیے استعمال نہ کیا ہو۔ بے سلیقہ لکھنے والے کی تحریر اس کوشش میں بے اثر اور پڑھنے والے کو بد مزہ کر دینے کی حد تک سطحی ہو جاتی ہے، لیکن ہوشیار اور سلیقہ مند لکھنے والا اس معاملے میں بالواسطہ پیرایہ اختیار کرتا ہے اور یہ ظاہر کچھ نہ کہتے ہوئے بھی بین السطور میں بہت کچھ کہہ جاتا ہے اور توجہ سے پڑھنے والا اس بین السطور کو بہت کچھ پڑھ لیتا ہے۔ لیکن اس حیثیت سے ذکر حیدر کے بین السطور کو ہم حیرت خیز، ناقابل یقین حد تک خالی پاتے ہیں۔ میر کی شاہانہ فقیری اور عجوبہ شخصیت کا جو نقش اور ان کا جوفی رد بہ ان کی زندگی میں قائم ہو چکا تھا اس کا تصور کرتے ہوئے ہم ذکر حیدر پڑھتے ہیں تو ایسا معلوم ہوتا ہے کہ یہ کتاب میر نے نہیں، میر کے کسی در پردہ حریف نے لکھی ہے جو ان کی شخصیت کو دبانا چاہتا ہے۔ کتاب میں میر سے متعلق جن بنیادی اور اہم باتوں کو نظر انداز، یا بالکل رد و روی میں ان کی طرف اشارہ کیا گیا ہے، ہم ان کی فہرست بناتے ہیں اور حیران ہوتے ہیں۔ میر اپنی ادبی تخلیقی سرگرمیوں کے بیان میں بھی دلچسپی نہیں رکھتے ور شکار ناموں کے ذکر کو مقدم سمجھتے معلوم ہوتے ہیں، وہ بھی صرف اس لیے کہ ان کا تعلق میر کے مربی نواب آصف الدولہ سے ہے۔

میر کا شخصی نقش ایک فلک زدہ، غم دیدہ انسان کا سا بن گیا ہے۔ ذکر حیدر میں خود میر بھی اپنا کچھ ایسا ہی نقش اٹاتے ہیں، لیکن یہ نقش کتاب کے بین السطور میں نہیں بلکہ براہ راست لفظوں سے

میر اور خان آرزو

تضاد بیان اور انکارِ تلمذ کا قضیہ

خان آرزو کا تذکرہ میر نے اپنی دو کتابوں نکات الشعرا اور ذکرِ میر میں کیا ہے۔ دونوں کتابوں کے متعلق اقتباس حسب ذیل ہیں:

نکات الشعرا

1۔ آب و رنگِ باغِ نکتہ دانی، چمن آراے گلزارِ معانی، متصرفِ ملکِ زورِ طلبِ بلاغت، پہلوانِ شاعرِ عرصہٴ فصاحت، چراغِ دو دمانِ صفاتِ گفتگو کہ چراغِ روشن باد، سراج الدین علی خان آرزو سلمہ اللہ تعالیٰ ابداء۔ شاعرِ زبردست، قادرِ سخن، عالمِ فاضل۔ تا حال پھوایشاں بہ ہندوستانِ جنت نشان بہم نہ رسیدہ بلکہ بحثِ در ایرانِ رود، شہرہٴ آفاق، درخشنہ فی طاق۔ صاحبِ تعنیفاتِ دہ پانزدہ کتب و رسالہ و دیوان و مثنویات۔ حالی کمال است او شاں از حیرتِ بیان بیرون است۔ ہمہ استادانِ مضبوطِ قلم و ریختہ ہم شاگردانِ آں بزرگوار اند۔ گاہے برائے تفسیرِ طبعِ دوسہ شعر ریختہ فرمودہ، ایں فن بے اعتبار را کہ ما اختیار کردہ ایم اعتبار دادہ اند۔

2۔ مرزا معز فطرت کے حال میں لکھتے ہیں۔

احوالِ اومن دمن در تذکرہٴ سراج الدین خاں صاحب کہ استاد و پیر و مرشدِ بندہ است، مسطور۔

دکرمیر

1۔ (مصمصام الدولہ کی وفات کے بعد اپنے بے سہارا ہو کر دہلی جانے کا ذکر کرتے ہیں)
 ناچار باہر دیکر بہ دہلی رسیدم و منت ہائے بے منجہائے خالوے برادر کلاں [حافظ محمد حسن]
 کہ سراج اندین علی خان آرزو باشد، کشیدم۔ یعنی چندے پیش او ماندم و کتابے چند از
 یار ابن شہر خواندم۔ چوں قابل ایس شدم کہ مخاطب صحیح کے می توانم شد، نوشتہ اخوان پناہ
 [محمد حسن] رسید کہ میر محمد تقی قندہ روزگار راست، ز نہار بہ تربیت او نہ باید پرداخت و در پردہ
 دوستی کارش باید ساخت، آں عزیز دنیا دار واقعی بود، نظر بر خصومت ہمیشہ زادہ خود بدمن
 اندشید۔ اگر دو چاری شدم چار چاری زد، دگر اعراض می کردم نواخوانی می کرد۔ ہر روز
 چشمش بہ دنبال من می بود۔ اکثر سلوک بدعیانہ می نمود۔ چہ بیان کنم کہ از او چہ دیدم۔ چہ
 گویم کہ چہ حالت کشیدم۔ ہر چند پندہائی اختیار می کردم او از حلاجی دست بر نمی داشت۔
 با صد ہزار احتیاج یک روپیہ نمی خواستم۔ اما خلافتی نمی گذاشت۔ خصمی او اگر بہ تفصیل بیان
 کردہ آید، دفترے جدا گانہ می باید۔ خاطر گرفتہ من گرفتہ تر شد، سودا کردم۔ دل تنگ
 تر گردید، دشتے پیدا کردم۔ در حجرہ اے کہ می بودم درش می بستم و با ایں کثرت غم تنہا می
 نشستم۔ (اس کے بعد اپنے جنون کی تفصیل۔)

2۔ (جنون سے افاقہ ہونے، میر جعفر سے پڑھنے، سعادت علی امر و ہوی کی تحریک سے اردو
 میں شاعری کرنے اور مست اور مشہور شاعر ہوجانے کے بعد)

یک روز خالوے کندئی بر طعام طلبید۔ تلخے از او شنیدم۔ بے مزہ شدم و دست در طعام
 ناکردہ برخاستم۔ چوں پائے چراغ نہ داشتہ شام از خانہ او برآمدہ راہ مسجد جامع پیش
 گرفتہ۔ (اس کے بعد علیم اللہ سے ملاقات اور رعایت خاں کی ملازمت کا بیان۔)

3۔ (رعایت خاں، نواب بہادر جاوید خاں، مہانرائن کی ملازمتوں کے بیان کے بعد)
 در ایں یام من ز نامساعدت بخت مسایگی خالو گذاشتہ نظر بر ایں کہ مرا بہ چشم کم خواہد دید
 در حویلی امیر خاں... انجام... سکونت اختیار کردم و بہ لطائف الحیل بسر بردم۔

4۔ در ایں حالت خبر رسید کہ صفدر جنگ بساط حیات در پیچید و ریاست صوبہ بہ شجاع الدولہ پسر او قرار یافت۔ خالوے من باد یہ پیائے طمع شد۔ یعنی لشکر شجاع الدولہ بہ ایں توقع رفت کہ برادران اسحاق خاں شہید آں جاہستند، نظر بر حقوق سابق رعایتے خواہند کرد۔ جز باد بہ دست نیامد۔ نکلد زمانہ خورد و ہماں جا مرد۔ مردہ اور آرزو دند و در حویلی اش بہ خاک سپردند۔



نکات الشعرا اور تذکرہ میر میں خان آرزو کے متعلق میر کے ان بیانوں میں جو فرق نظر آ رہا ہے اس پر متعدد محققوں کی نظر پڑی ہے اور انھوں نے اس کے بارے میں اظہار رائے کیا ہے، مثلاً:

مولوی عبدالحق:

”تمام تذکروں میں یہ لکھا ہے کہ انھوں (میر) نے باپ کے مرنے کے بعد... خان آرزو کی آغوش شفقت میں تربیت پائی اور انھیں کے فیض تربیت سے علمی استعداد اور شاعری کا ذوق حاصل کیا۔ جب میر صاحب کا تذکرہ نکات الشعرا چھپ کر شائع ہوا تو اس بیان پر تصدیق کی مہر لگ گئی۔ اس کتاب میں انھوں نے خان آرزو کا بڑے ادب سے ذکر کیا ہے اور ان کے کمال اور خن فہمی کی بے حد تعریف کی ہے اور مرزا معزز [فطرت] موسوی خاں کے حال میں انھیں ”استاد و پیر و مرشد بندہ“ لکھا ہے۔ ان شواہد کو دیکھتے ہوئے آزاد کا یہ قول نہایت ناگوار گزرتا ہے [کہ میر خان آرزو سے بگڑ کر الگ ہو گئے]... لیکن جب یہ کتاب [تذکرہ میر] ہماری نظر سے گزری تو معلوم ہوا کہ آزاد بڑے چتے کی بات لکھ گئے ہیں۔ میر صاحب خان آرزو کے دل آزار بدلتا اور بے مروتی کے نہایت شاکی ہیں... اب قابل غور یہ ہے کہ میر صاحب کے ان دو بیانات میں اس قدر تفاوت اور تضاد کیوں ہے... بات یہ معلوم ہوتی ہے کہ تذکرہ میر صاحب کے خیال میں ایک ایسی چیز تھی جو مقبول ہونے والی تھی... یقین تھا کہ لوگ اسے شوق سے پڑھیں گے اور ہر کس و نا کس کے ہاتھ میں جائے گا۔ انھوں نے اس ناگوار قفسے کو چھوڑنا مصیحت

نہ سمجھا... لیکن جب وہ آپ جتنی لکھنے بیٹھے تو رہا نہ گیا۔ ساری رات کہانی کہہ سنائی... اور یہ خیال بھی نہ تھا کہ یہ کتاب کبھی دوسرے ہاتھوں میں جائے گی یا مقبول ہوگی... اس کتاب سے یہ بھی معلوم ہوا کہ یہ جو مشہور چلا آتا ہے کہ خان آرزو میر صاحب کے استاد تھے صحیح نہیں ہے۔ ہاں وہ اتنی بات کے قصور وار ضرور ہیں کہ دوبارہ جب دلی آئے تو ماموں ہی کے ہاں آ کے ٹھہرے، چنانچہ فرماتے ہیں کہ "چندے پیش ادا ماندم و کتابے چند از یاران شہر خواندم"۔ اس کے بعد انھوں نے اپنی تعلیم کا حال لکھا ہے کہ کیونکر اتفاق سے راستے ہی میں میر جعفر سے ملے بھٹڑ ہوئی اور ان سے واری پڑھنی شروع کی۔¹

مرشد محمد سلیمان،

مکات الشعرا میں میر نے خان آرزو کو اپنا استاد [و] پیر و مرشد تسلیم کیا ہے لیکن ذکر میر میں خان آرزو سے کسی قسم کی تحصیل علم کا اعتراف نہیں کیا ہے۔²

خواجہ احمد فاروقی:

میر نے مکات الشعرا میں سراج الدین علی خان آرزو کا ذکر ان الفاظ میں کیا ہے [مکات الشعرا سے احوال آرزو کا اقتباس]۔... اس کے علاوہ میر نے موسوی خاں فطرت کے حال میں خان آرزو کو پیر و مرشد بندہ لکھا ہے۔

لیکن میر نے ذکر میر میں جو بعد کی تصنیف ہے اس کے خلاف واقعات بیان کیے ہیں۔ اس میں نہ خان آرزو کے کمالات کا اعتراف ہے اور نہ ان کے پیر و مرشد ہونے کا... میر نے ذکر میر میں خان آرزو کو اپنا استاد بھی نہیں مانا ہے۔ حالانکہ "یاران شہر" (ص 63) اور میر جعفر عظیم آبادی (ص 66) سے فیض اٹھانے اور سعادت

¹ مقدمہ ذکر میر، طبع اول، انجمن اردو پریس، اورنگ آباد، دکن، 1928۔

² مقدمہ انتخاب مثنویات میر، نظامی پریس، بدایوں، 1930۔ ص 12۔

امروہوی کی تحریک و ترغیب (ص 67) تک کا ذکر کیا ہے۔ خان آرزو کی استادی کا ذکر انھوں نے مروثا یا مصلحتان کی زندگی تک روا رکھا اور اس کے بعد غیر ضروری سمجھ کر اس سے انحراف کیا۔۔۔ میر نے دیدہ و دانستہ خان آرزو کے مرنے کے بعد ان کی شاگردی سے انکار کیا ہے۔³

مالک رام:

”آزاد نے آپ حیات میں غالباً خود میر کے ایک بیان (نکات الشعراء، ص 4) سے مجروح سا کر کے انھیں خان آرزو کا شاگرد لکھا ہے جو اس کے سوتیلے ماموں بھی ہوتے تھے۔ اس کتاب [ذکر میر] سے معلوم ہوا کہ نہ صرف یہ کہ وہ ان کے استاد نہیں تھے بلکہ انھوں نے ان کی تعلیم و تربیت میں کسی طرح کی دلچسپی ہی نہیں لی۔“⁴

صفدر آہ:

”میر نے ایک طرف نکات الشعراء میں خان آرزو کی علیست کا مبالغہ آمیز اعتراف کیا ہے اور انھیں بے فخر اپنا استاد مانتا ہے لیکن دوسری طرف ذکر میر میں انھیں خان آرزو کو اپنا بدترین دشمن، دنیا دار اور انتہائی خود غرض آدمی قرار دیا ہے۔ اتنے بڑے شاعر کے بیان میں یہ بدیہی تضاد دیکھ کر قاری کے لیے ایک الجھن پیدا ہو جاتی ہے۔ اپنی ایک کتاب میں جسے ”پیر و مرشد و استاد بندہ“ کہا جائے اس کو دوسری کتاب میں شیطنیت مجسم قرار دیا جائے، یہ کچھ عجیب سی بات معلوم ہوتی ہے۔۔۔ سب سے پہلے ہمیں اس بات پر غور کرنا ہے کہ خان آرزو کے لیے میر کا بیان نکات الشعراء میں درست تھا یا ذکر میر میں؟

³ میر تقی میر حیات اور شاعری، انجمن ترقی اردو (ہند)، علی گڑھ، 1954۔ ص 90، 91، 92۔

99، 98۔

⁴ مقدمہ میر کی آپ بیتی (ترجمہ ذکر میر از ثار احمد فاروقی)، مکتبہ برہان، دہلی، 1957۔

اس کا جواب۔ کا واضح ہے۔ نکات الشعرا میں خان آرزو پر اظہار خیال کرتے وقت میر کا مزاج سوں پر تھا۔ لیکن ذکر میر کا بیان غم سے اور اشتعال کا نتیجہ ہے۔ ظاہر ہے کہ غم سے باتیں قابل قبول نہیں ہوتیں۔ لہذا ذکر میر میں خان آرزو کے لیے میر کا بیان ناقابل قبول ہے اور حقیقت وہی ہے جو نکات الشعرا میں تحریر کی گئی ہے۔⁵

قاضی عبدالودود

”میر نے ذکر میر میں تلمذ آرزو سے صراحتاً انکار نہیں کیا، یہ بات کہ انھوں نے اس کا ذکر نہیں کیا اور دوسروں سے استفادے کا اعتراف کیا ہے انکار پر مشعر بھی جائے تو اور بات ہے۔“⁶

”تذکرہ نگاروں کا بیان ہے کہ محمد تقی نے خان آرزو سے استفادہ کیا تھا۔ نکات الشعرا میں محمد تقی انھیں استاد و پیر و مرشد بندہ بھی کہتے ہیں اور محسن پسر حافظ محمد حسن و شاگرد میر انھیں ملائم آرزو میں شمار کرتا ہے لیکن ذکر میر میں مطلقاً کسی نوع کے علمی و ادبی استفادے کا ذکر نہیں اور یہ لکھتے ہیں کہ ”چندے پیش اور اندام و کتابے چند از یہ راہن شہر خواندم۔“⁷

محققوں کی ان تحریروں سے مندرجہ ذیل نتیجہ برآ ہوتا ہے:

1۔ نکات الشعرا اور ذکر میر ”خان آرزو سے متعلق میر کے بیوں متفاد ہیں اور ذکر میر میں جو واقعات بیان کیے گئے ہیں وہ نکات الشعرا کے واقعات کی تردید کرتے ہیں۔“

⁵ میر اور میریات، علوی مک ڈیو، بمبئی، 1976ء، ص 42-3۔

⁶ عباس ستائیں، ادارہ تحقیقات اردو، پٹنہ، 1957ء۔ (تبرہ بر میر نقی میر حیات اور شاعری۔)

⁷ (میر کے) ”مختصر حالات زندگی“، مشمولہ کلیات میر، حصہ اول، مرتبہ علی عباس عباسی، علمی مجلس، دہلی، 1968ء، ص 10-11۔

2- نکات الشعرا کی اشاعت سے تمام تذکروں کے اس بیان کی تصدیق ہو گئی کہ باپ کے مرنے کے بعد میر: "خان آرزو کی آغوش شفقت میں پرورش پائی اور انھیں کی تربیت کے فیض سے" علمی استعداد اور شاعری کا ذوق حاصل کیا، لیکن ذکرِ میر سے معلوم ہوتا ہے کہ خان آرزو نہ تو میر کے استاد تھے نہ انھوں نے میر کی تعلیم و تربیت کی۔

3- میر نے خان آرزو کی وفات کے بعد عہد ان سے تلمذ کا انکار کیا۔

4- ذکرِ میر میں آرزو سے تلمذ کا صراحتاً انکار تو نہیں ہے لیکن دوسروں سے استفادے کا ذکر ہے اور خان آرزو سے "مطلقاً کسی نوع کے علمی و ادبی استفادے" کا ذکر نہیں۔

ضروری معلوم ہوتا ہے کہ میر کے بیانوں اور محققوں کی آرا کا مختصر تجزیہ کیا جائے۔

اس سلسلے میں سب سے پہلے یہ بات ذہن میں رکھنا چاہیے کہ نکات الشعرا اور ذکرِ میر میں خان آرزو سے متعلق میر کے بیانات مختلف النوع کہے جاسکتے ہیں، متضاد نہیں۔ اس لیے کہ دونوں میں سے کسی کتاب کے کسی بیان کی تردید دوسری کتاب کے کسی بیان سے نہیں ہوتی۔ نکات الشعرا میں خان آرزو کی علیست اور مہارتِ فن کے بارے میں جو تعریفی فقرے استعمال ہوئے ہیں ان میں سے کسی بھی فقرے کے برخلاف کوئی فقرہ ذکرِ میر میں استعمال نہیں ہوا ہے، یعنی ذکرِ میر سے قطعاً یہ ظاہر نہیں ہوتا کہ خان آرزو بڑے عالم یا شاعر نہیں تھے۔ اسی طرح ذکرِ میر میں خان آرزو کی جن (واقعی یا غیر واقعی) بدسلوکیوں کا ذکر اور اخلاقی کمزوریوں، دنیا داری و رطلح کی طرف اشارہ کیا گیا ہے نکات الشعرا میں ان کے برعکس کسی واقعے یا صفت کا ذکر نہیں ہوا ہے، یعنی اس تذکرے میں میر نے یہ نہیں کہا ہے کہ خان آرزو مجھ پر بہت مہربان اور بڑے تارک دنیا اور متوکل انسان ہیں۔ میر کے بیانوں میں سے یہ تاثر قائم ہوتا ہے کہ عالم، شاعر اور مصنف کی حیثیت سے خان آرزو قابلِ تعریف تھے (نکات الشعرا) لیکن بشری حیثیت سے ان میں کچھ خامیاں بھی تھیں (ذکرِ میر) اور میر ان کی علیست اور شاعری کے معترف (نکات الشعرا) لیکن برتاؤ کے شاکی تھے (ذکرِ میر)۔ ظاہر ہے اسے تضاد بیانی نہیں کہا جاسکتا۔

یہ خیال بھی صحیح نہیں کہ ذکرِ میر سے معلوم ہوتا ہے کہ خان آرزو نے میر کی "تعلیم و تربیت میں کسی طرح کی دلچسپی ہی نہیں لی"۔ میر بتاتے ہیں کہ جب میں اس قابل ہو گیا کہ کسی کا مخاطب صحیح ہو

سکوں تو "انوں پناہ" (سوتیلے بھائی محمد حسن) کا خط پہنچا کہ میر محمد تقی فتنہ روزگار ہے، اس کی تربیت برگزینہ کرتا چاہیے بلکہ دوستی کے پردے میں اس کا کام تمام کر دینا چاہیے، اور اسی خط کے نتیجے میں میر کے ساتھ خان آرزو کا رویہ بدل گیا۔ محمد حسن کا خان آرزو کو میر کی تربیت سے منع کرنا خود بتا رہا ہے کہ ابھی تک آرزو میر کی تربیت کر رہے تھے اور میر کے ساتھ ان کا برتاؤ بھی ٹھیک تھا۔ اور محمد حسن کے خط کے بعد خان آرزو کے رویے میں جو تبدیلی میر نے بیان کی ہے وہ بھی تربیت کے انداز سے خالی نہیں ہے۔ یعنی اب خان آرزو میر کو ڈانٹنے ڈپٹنے اور ہر وقت ان کی نگرانی کرنے لگے جس کا سبب یہ ہو سکتا ہے کہ وہ میر کو کسی قسم کی (حقیقی یا غیر حقیقی) بے راہ روی سے روکن چاہتے تھے۔

جواب میں میر نے بہ قول خود خاموشی اختیار کی اور خان آرزو سے سرد کار اس حد تک کم کر دیا کہ لاکھ احتیاج کے باوجود ان سے ایک روپیہ بھی نہیں مانگتے تھے۔ اس بیابان میں اس بات کا اشارہ موجود ہے کہ تعلقات ان اس کشیدگی سے پہلے میر خان آرزو سے مالی امداد حاصل کرتے رہتے تھے۔ ذکر میر میں خان آرزو سے پڑھنے لے انکار، یا تم ارکم عدم اقرار، کا مسئلہ خاص طور پر اچسپ اور توجہ کا طالب ہے۔ بعض محققوں نے میر کی تردید کے طور پر دوسرے تذکرہ نگاروں کے قہاس دے کر یہ ثابت کرنے کی کوشش کی ہے کہ وہ خان آرزو کے شاگرد تھے۔ یہ تحصیل حاصل کے سوا کچھ نہیں۔ میر تو خود ہی اپنے تذکرے میں خان آرزو کو اپنا استاد کہہ چکے ہیں، پھر دوسرے تذکرہ نگاروں سے رجوع کی ضرورت نہیں رہ جاتی۔

حقیقت یہ ہے کہ ذکر میر میں بھی میر نے خان آرزو سے کلمہ کا اعتراف کیا ہے، لیکن ان کے اسی اعتراف کو عدم اعتراف بلکہ انکار تک سمجھ لیا گیا۔ اس متفقہ اور متواتر غلط فہمی کی بنیاد دراصل میر کی متفقہ عبارت میں ایک چھوٹے سے لفظ کا صحیح محل استعمال نظر انداز ہو جانے سے پڑی ہے۔ وہ عبارت یہ ہے:

پہلی رسید و منت ہائے بے ملتہائے خالوے برادر کلاں، کہ سراج الدین علی خان آرزو
باشد، کشیدم۔ یعنی چندے پیش او ماندم و کتا بے چند از یاران شہر خواندم۔

اس عبارت کے فقرے "کتا بے چند از یاران شہر خواندم" میں "از" کو بمعنی "سے" سمجھ کر اس کا مطلب یہ نکالا گیا ہے کہ میں نے یاران شہر سے کچھ کتابیں پڑھیں۔ درحالے کہ فارسی میں ایسے محل پر "از" بمعنی

’سے‘ نہیں بلکہ بمعنی ’کا‘ کی، کے آتا ہے۔ مثلاً ”ذکر میر“ ہی میں مصحاح الدولہ خواجہ یاسط سے میر کے بارے میں پوچھتے ہیں ”ایں پسر از کیست“ (یہ لڑکا کس کا ہے) اور خواجہ یاسط جواب دیتے ہیں ”از میر محمد علی است“ (میر محمد علی کا ہے)۔ میر نے ذکر میر میں اپنا یہ شعر نقل کیا ہے:

از ہر کہ سخن کردم، گفتند کہ ایں جا نیست

از ہر کہ نشان جست، گفتند کہ پیدا نیست

(میں نے جس کی بات کی کہا گیا کہ وہ یہاں نہیں ہے، میں نے جس کا چا پوچھا بتایا گیا کہ غائب ہے) خود نکات الشعرا اور فارسی میں لکھے ہوئے دوسرے تذکروں میں کسی شاعر کے کلام کے اندراج سے پہلے ”از دوست“ کا فقرہ بہ کثرت ملتا ہے، جس کا مطلب ہوتا ہے کہ یہ اس شاعر کا کلام ہے۔ میر کی زیر بحث عبارت میں بھی ”کتا بے چند از یاران شہر خواندم“ کا مطلب ہے ”میں نے یاران شہر کی“ کچھ کتابیں پڑھیں“ نہ کہ یاران شہر سے۔⁸

کسی سے پڑھنے کے لیے ”از فلاں خواندم“ فارسی محاورے کے مطابق نہیں ہے۔ اس محل پر فارسی میں ”پیش از فلاں خواندم“ یا بہ خدمت / در خدمت فلاں خواندم“ کہتے ہیں۔ ذکر میر میں امان اللہ سے قرآن پڑھنے کا ذکر میر نے ان لفظوں میں کیا ہے:

”روز و شب با او ماندم و قرآن شریف بہ خدمت او می خواندم“

میر کے جملے ”پیش او ماندم و کتابے چند از یاران شہر خواندم“ میں فعل ”ماندم“ کی طرح ”خواندم“ بھی ”پیش او“ کا تابع ہے، یعنی ”پیش او (ماندم و) کتابے چند از یاران شہر خواندم“ اور اس کا صاف مطلب یہ ہے کہ میں خان آرزو کے پاس رہا اور میں نے ان سے یاران شہر کی کچھ کتابیں پڑھیں۔

”یاران شہر“ سے یہ ظاہر مقامی مصنفین مراد ہیں اور اس تخصیص سے میر شاید یہ جتنا چاہتے

⁸ ردو میں بھی ’سے‘ بہ معنی ’کا‘ کی، کے کی مثالیں ملتی ہیں۔ نکات الشعرا میں معین کے جس شعر سے میر نے اپنے شعر کو بہتر بتایا ہے اس کا پہلا مصرع ہے:

مجھے یہ بات خوش آئی ہے اک مجنون عرباں سے

(یعنی مجھے ایک مجنون عرباں کی یہ بات پسند آئی ہے۔)

ہیں کہ انہوں نے خان آرزو سے کوئی خاص اہم کتا میں نہیں پڑھی تھیں۔ نکات الشعرا میں انہوں نے برہیل تذکرہ خان آرزو کو اپنا استاد تو لکھا ہے لیکن اس سے یہ معلوم نہیں ہو پاتا کہ وہ شاعری میں میر کے استاد تھے یا درسیات میں۔ اس تذکرے میں خان آرزو کے اور خود اپنے احوال کے تحت میر نے استادی اور شاگردی کے رشتے کا ذکر نہیں کیا ہے۔ ذکر صید میں ان کے بیانات نے ایسا معلوم ہوتا ہے کہ خان آرزو سے کچھ کتا میں پڑھنے کے بعد جب حافظ محمد حسن کے خط کے زیر اثر آرزو کا رویہ بدلتا تو تحقیقات کی کشیدگی کے ساتھ تدریس کا یہ سلسلہ ختم ہو گیا۔ جس کے بعد میر نے ایک اور شخص (میر جعفر عظیم آبادی) سے پڑھنا شروع کیا۔ ان مرحلوں کے بعد اب وہ سعادت علی امرہ ہوی کی تحریک سے اردو میں شاعری شروع کرتے ہیں۔ ان حالات میں اس کا اہکان کم رہ جاتا ہے کہ وہ شاعری میں خان آرزو کے شاگرد ہوئے ہوں۔

بہرحال خان آرزو نے میر کو جو کچھ اور پڑھنا کچھ بھی پڑھا یا اس کے نتیجے میں وہ بہ قول خود اس قابل ہوئے۔ ان کے نئے طلب صحیح ہو سکیں۔ اسی لیے میر نے شروع ہی میں لکھ دیا تھا کہ ”منت ہاے بے منتہا ہے... سراج الدین علی خان آرزو... کشیدم“۔ اب خواہ ان منت ہاے بے منتہا کا اعتراف بادل نخواستہ ہو، خواہ آرزو کے احسان انہما نا انھیں بہت کھلا ہو، لیکن ذکر صید میں میر کے بیانات یہی بتاتے ہیں کہ اگرچہ بعد میں ان کو خان آرزو سے شکایتیں پیدا ہو گئی تھیں لیکن شروع میں یہی خان آرزو ان کے مربی بھی تھے، محسن بھی تھے، اور استاد بھی۔



رجب علی بیگ سرور کے نثری اسالیب

مرزا رجب علی بیگ سرور کی باضابطہ نثر نویسی کا آغاز 1825 کے قریب فسانہ عجائب کی تصنیف سے ہوتا ہے۔ یہ داستان اولاً انھوں نے ایک صحبت میں زبانی سنائی تھی۔ ان سے فرمائش کی گئی کہ اس داستان کو تحریر کر دیں۔ اس مجوزہ تصنیف کے اسلوب اور زبان کے بارے میں انھیں ہدایت ہوئی کہ یہ ”لغت سے صاف ہو“ اور ”جو روزمرہ اور گفتگو ہماری تمھاری ہے، یہی ہو۔ ایسا نہ ہو کہ آپ رنگینی عبارت کے واسطے دقت طلبی اور نکتہ چینی کریں، ہم ہر فقرے کے معنی فرنگی محل کی گلیوں میں پوچھتے پھریں۔“ سرور کا دعویٰ ہے کہ کتاب لکھتے وقت انھوں نے اس ہدایت کا لحاظ رکھا، ”بلکہ نظر ثانی میں جو لفظ دقت طلب، غیر مستعمل، عربی فارسی کا مشکل تھا، اپنے نزدیک اسے دور کیا اور جو کلمہ اہل، محاورے کا تھا، رہنے دیا۔“

سرور کا یہ دعویٰ سو فیصد تو نہیں لیکن بڑی حد تک صحیح ہے اور فسانہ عجائب کی نثر جا یہ جا اس دعوے کی تائید کرتی ہے، مثلاً:

”یہ سن کر وہ شرمندہ ہوئی۔ پھر لڑکا گھوڑے سے لپٹا۔ یہ بے چارہ نادان ان باتوں کا سودو زیاں کچھ نہ سمجھا۔ جو کچھ باپ نے سکھایا تھا کہنے لگا۔ جب کہہ چکا، شہزادی نے تینچہ قبور سے کھینچ لڑکے پر جھونک دیا، دھم سے گر پڑا۔“

”اس وقت تو تارنجیدہ دل، کبیدہ خاطر، مضطرب بیٹھا تھا، چپ ہو رہا۔ شہزادی نے پھر پوچھا۔ تو نے بے اعتنائی سے کہا، ”ایسا ہی ہو۔“ یہ بڑی، معشوق مزاج، طرہ یہ کہ شہزادے کی جو رو، شوہر مالک تخت و تاج، برہم ہو کے بولی، ”میاں منھو، جینے سے خفا ہو جو ہمارے رو برو چبا چبا کر گفتگو کرتے ہو؟“ تو نے کہا، ”سوال و جواب اور یہ دھمکانا

اور حکومت سے ڈرانا، غصے کی آنکھ دکھانا اور ہے۔ کیوں ابھرتی ہو، شاید تمہیں بھی ہو۔“
 ”انجمن آرا نے جادو کرنی کے قصے پر تاسف کیا، ملک کے مذکور پر بناوٹ سے
 انس دیا، پھر روکی صورت بنائی، ناک بھوں سیٹی، تیوری چڑھائی، مگر چلے آنے کے
 سہارے پر مسکرائی۔“

لیکن فسانہ عجائب میں پر تکلف رنگین، انشا پر دازانہ نثر کے نمونے بھی مل جاتے ہیں، خصوصاً
 داستان کے مختلف اجزا کی تمہید میں وہ ”رہیمی عبارت کے واسطے وقت طلبی“ کرتے نظر آتے ہیں۔
 سرور نے داستان نویسی بھی کی، تاریخ نگاری بھی، ترجمے بھی کیے، خطوط بھی لکھے۔ موضوعات
 کی طرح ان کی نثر میں بھی تنوع ہے اور اسے مختلف اسالیب میں تقسیم کیا جاسکتا ہے۔ لیکن سرور کے
 بارے میں ایک عمومی رائے یہ قائم ہوگئی ہے کہ وہ بہت پر تکلف، رنگین اور مصنوعی نثر لکھتے ہیں اور یہ ان
 کا واحد اسلوب ہے۔ پروفیسر کلیم الدین احمد فسانہ عجائب کے یہ تمہیدی فقرے نقل کرتے ہیں:
 ”گرہ کشایان سلسلہ سخن و تازہ کنندگان فسانہ کہن، یعنی محرران رنگیں تحریر و موز خان
 جادو تقریر نے اشہب جہد و قلم کو میدان وسیع بیان میں باکرشمہ سحر ساز و لطیف ہائے حیرت
 پرداز گرم عنان و جولان یوں کیا ہے۔۔۔“

پھر لکھتے ہیں: ”جس اشہاک کے ساتھ اس مصنوعی طرز کو فسانہ عجائب میں شروع سے آخر تک
 برتا گیا ہے اس کی مثال اردو میں بہت کم ملے گی۔“ (فن داستان گوئی)



نثر کا وہ اسلوب جسے دقیق رنگین کا نام دیا گیا ہے، سرور کے یہاں کم کم نظر آتا ہے۔ ملا رسی کی
 فارسی داستان حدائق العشاق، دقیق رنگین نثر میں ہے۔ سرور نے گلزار سرور کے نام سے اس
 کا اردو ترجمہ کیا تو دقیق رنگیں کو سلیس رنگین سے بدل دیا۔ دیباچہ حدائق العشاق کا انھوں نے جو
 ’فصلی ترجمہ‘ کیا ہے اسے البتہ دقیق رنگین کہا جاسکتا ہے، اور اس کا انداز یہ ہے:

”نقش کرنے والا قلم شکستہ زمان سے، جاگنے والا اندھیری رات ناکامی کا دلالتِ خامہ کی
 نشت کمر نے والی اسان — — — پر داز جلسہ بے سرانجامی کا، رضی پسر محمد شفیع، نقش اس

مطلب کا لوح خاطرِ عاطر نقش بندوں پر کھینچ کے دکھاتا ہے، اور معشوق و غریب مدعا کو زیورِ تقریر سے آراستہ کر کے نظر بازوں کے پیشِ چشم لاتا ہے۔ جس رات اس پانچواں رنج و الم اور تخیلِ مشقِ درد و غم کے وجود ہے بود کا ستارہ مشرقِ عمر سے چمکا اور نیرِ حیات بے ثبات اس رہ نور و بادِ یہ حسرت و الم کا مطلع ایہاد پر نبضِ علیل کی طرح دھمکا، گردون گرداں گردش سے معذور، سپہرِ نیلی سائیاں حرکت سے ساکت، مجبور تھا۔“ (ص 2)

واقعات کی تمہید، صبح اور رات کے بیان میں سرور نسبتاً زیادہ رنگین عبارت لکھتے ہیں، لیکن یہ عبارت بھی سلیس رنگینی کی طرف مائل رہتی ہے۔ سرور کا عمومی اسلوب اگرچہ انشا پر دازانہ ہے لیکن یہ انشا پر دازی زیادہ تر ہم قافیہ جملوں اور کچھ لفظی رعایتوں، خصوصاً ایہام، کے استعمال تک محدود رہتی ہے۔ طولِ کلام، جو عبارت میں قافیوں کے التزام کی وجہ سے اکثر پیدا ہو جاتا ہے، اس سے سرور دامن بچاتے ہیں اور کوشش کرتے ہیں کہ ان کی عبارت کے فقرے ہم قافیہ تو ہوں لیکن ہم معنی نہ ہوں اور ان کا مفہوم آگے بڑھتا رہے۔ مثلاً ایک کتاب کے فقروں میں انھوں نے یہ قافیہ استعمال کیے ہیں۔

”کیا ہے“ / ”آیا ہے“ / ”دیا“ / ”تھا“ / ”کہا“ / ”دیکھا“ / ”کیا“ / ”چاؤ“ / ”دو“

اسنے قافیوں کے التزام کے ساتھ لکھی جانے والی وہ مختصر عبارت یہ ہے:

”ایک روز ملکہ زمانی کے محل میں حضرت تشریف فرما ہوئے۔ ایک رقعہ ہاتھ میں تھی، انھوں نے پوچھا، مرزا ہاتھ میں یہ کیا ہے۔ فرمایا، بچا سی لاکھ روپیہ فیض آباد سے آیا ہے۔ انھوں نے کہا، مجھے دو۔ یہ سنتے ہی رقعہ ہاتھ سے پھینک دیا، گویا بڑا بوجھ تھا۔ قدسیہ محل نے کہا، اشرافیوں کا ڈھیر نہیں دیکھا۔ فوراً محل میں انبار ہو گیا۔ ارشاد کیا، لطف اگر دیکھا چاہو تو لٹا دو۔“ (فسانۂ عبرت، ص 13)

ایک اور معنی عبارت دیکھیے:

”اب صبح کو جب ہم گردن مارے جائیں گے تب سو روپے تمہارے ہاتھ آئیں گے۔ خونِ بے گناہ کی جزا حشر کو پاؤ گی۔ بیکٹھ چھوڑ کرک میں جاؤ گی۔ پیسہ روپیہ ہاتھ کا میل ہے، اس پر جو میل کرتی ہو، کتنے دن کھاؤ گی؟ کلنک کا ٹیکہ ہے، دھبا اس کا چیتے جی نہ چھوٹے گا، دھوٹے دھوٹے گھر بہاؤ گی۔ اگر ہمارے حال پر رحم کرو، خدا اور کوئی صورت

کرے گا۔ سو روپے کے بدلے تمہارا گھر اشریوں سے بھرے گا۔“ (فسانہ عجائب، ص 207)



شہنشاہ سرور میں سرور نے الف لیلہ کی داستانوں کو اپنے طور پر لکھا ہے۔ صبح اور رات کے ذکر میں وادعائی رنگیں بیانی اور قصے کے حسب حال حسن تعیل سے کام لیتے ہیں، لیکن اصل قصے کے بیان میں سادگی اور اختصار کو ملحوظ رکھتے ہیں۔ دو مثالیں دیکھیے

”میرا باپ تاجروں میں بہت گرامی، بڑا نامی تھا۔ بغداد وطن ہے، وہیں آج تک مسکن ہے۔ میری ولادت ہارون رشید کی خلافت میں ہوئی۔ باپ میرا پیشہ تجارت میں مسرف فضول تھا، صرف بے جا، نامعقول تھا۔ جب دنیا سے کوچ کیا، تر کے میں قرض ہاتھ آیا۔ بہت گھبرایا۔ لیکن بڑی دقت سے رفتہ رفتہ قرض خواہوں سے نجات پائی۔ بہ فضل خدا تھوڑے کام میں بڑی برکت ہوئی کہ بہ خوبی روٹی کھائی۔“ (ص 129)

”دفتا دو چڑیاں لڑتی ہوئی ایک ٹہنی پر آ جھنسیں۔ ایک تو گر کر زمین پر مر گئی، دوسری اڑ کے خدا جانے کدھر گئی۔ تھوڑی دیر میں دو اور آئیں۔ قد و قامت میں ان سے بڑی تھیں۔ جس جگہ وہ چڑیا مردہ پڑی تھی وہاں کی زمین چونچ سے کھود کر اس کو تہہ خاک کیا، پھر اڑ گئیں۔ یہ حیرت سے دیکھ رہا تھا کہ وہ پھر آئیں اور پہلی چڑیا جو قاتل تھی اس کو پکڑ لائیں۔ دونوں نے اس کے پر نوچے، پھر جسم کے ٹکڑے ٹکڑے کر کے پھینک دیے۔ شہزادہ قمرالزمان اس بے جان چڑیا کے پاس آیا، پر تو سب ٹپے تھے، معدے میں کچھ سرخ سرخ نظر آیا۔ اس نے پوچھا چیر کے دیکھ تو وہی مخفی تھی جس کو جانور اس کے ہاتھ سے لے گیا تھا۔“ (ص 191)

اودھ کے بادشاہ محمد علی شاہ کے عہد میں وزارت کا کام کرنے والے پانچ افراد کا بیان سرور نے فسانہ عبرت میں اس طرح کر دیا ہے:

”محمد علی شاہ کے زمانے میں پہلے نواب روشن الدولہ بہادر کچھ دن وزیر رہے، پھر یہ اندھیر

ہوا کہ نواب مختتم الدولہ حکیم مہدی علی خان بہادر کے زیر دست ہوئے، جو رہے۔ کئی مہینے نواب مختتم الدولہ بہادر نے زور شور سے وزارت کی، مگر حسرت نہ کھلنے پائی کہ قضا آئی۔ پھر نواب ظہیر الدولہ غلام یحییٰ خان بہادر کی باری ہوئی۔ یہ عہدہ پیام مرگ تھا۔ چندے قیام نہ ہوا۔ کوچ کی تیاری ہوئی۔ بعد نواب منور الدولہ احمد علی خان بہادر اس خدمت پر مامور ہوئے، مگر اس عہدے سے عہدہ بد آ نہ ہوئے، رخنے پڑے، فتور ہوئے۔ جس دم استعفیٰ دے کر حج و زیارت کو وہ راہی ہوئے، نواب شرف الدولہ بہادر پیش دست ہو کے محل اعتبار بادشاہی ہوئے۔“



انشائیہ نثر بالعموم تاثراتی ہوتی ہے۔ سرور کی نثر کے جو اقتباس اوپر پیش کیے گئے ہیں اگرچہ ان میں سے کچھ تاثراتی انداز سے خالی ہیں، لیکن زیادہ تر سرور بیان میں اپنے تاثرات اور جذباتی رد عمل کا اظہار کرتے چلتے ہیں۔ تاریخ نویسی میں بھی وہ اس روش کو برقرار رکھتے ہیں۔ مثال کے طور پر فسمانہ عبرت کے وہ مقامات پیش کیے جاتے ہیں جہاں سرور ایک بادشاہ کی موت اور دوسرے کی تخت نشینی کا ذکر کرتے ہیں:

1۔ [نصیر الدین حیدر / محمد علی شاہ] ”تیسری ربیع الثانی 1253ھ مطابق 1837ء جسے کو چار گھنٹی رات رہے یہ حادثہ غم انجام ظہور میں آیا۔ فلک بنے روز سیاہ دکھایا۔ سبحان اللہ، دن کو سلطنت، جہان کی حکومت تھی، شب کو گور میسر نہ ہوئی، تنہا نعش پڑی رہی۔ پھر ابوالفتح نصیر الدولہ محمد علی شاہ اورنگ نشین کا مرانی، اریکہ آرا سے بزم سلطانی ہوئے۔ جو روتے تھے، مصروف شادمانی ہوئے۔ وزیر، امیر، رئیس، سپہ سالار، اہل دربار حاضر ہوئے۔ مراتب بہ مراتب نذریں دیں۔ کچھ خلعت ضروری اسی وقت عنایت ہوئے، باقی حوالہ فردا کیے۔۔۔“

وقت نصف شبہا جنازہ اس مقتول فرقہ جہول کا تیار ہوا۔ بہ صد جمل و شان تابوت نعش ارایا گیا۔۔۔ آخر اس کشتہ دغا، غلام بادشاہ سید الشہد اکورہ نہ، اما عدا اللہ

احسین کی غلام گردش میں دفن کیا۔ سب نے اپنے اپنے گھر کا رستہ لیا۔“

2۔ (محمد علی شاہ/ امجد علی شاہ) 4^{ویں} ربیع الثانی، دو شنبہ، 1258ھ کچھ رات باقی

تھی کہ داعی اجل کو لبیک کہہ کے فردوس بریں کی راہ لی۔ دل کی دل میں رہی... 5 ربیع الثانی سے شنبہ کو بعد نماز صبح شریا جاہ محمد امجد علی شاہ دلی عہد بہادر تخت نشین ہوئے، جلوس کیا۔ خالق نے صاحب نقارہ و کوس کیا۔ منادی نے ندا دی۔ وہائی امجد علی شاہ بادشاہ کی۔ گز سکے پر نام ہوا۔ در دولت پر ملازموں کا ازدحام ہوا... سبحان اللہ، کہیں کافور و کفن، غسال و گورکن، کہیں خلعت پہنے کوئی خندہ زن، یہاں تخت، وہاں تخت... ادھر غزریں گزریں، تاج ہونے لگا، ادھر ٹھیک دو پہر کو جنازہ اٹھا۔“

3۔ (امجد علی شاہ/ واجد علی شاہ) 1^{ویں} جمادی الاول، 1263ھ، شنبہ کو دنیا سے

سفر ہوا۔ اڑتالیس سال، پانچ مہینے، بارہ دن عمر کے گزرے تھے۔ وقت عصر سرائے ہستی سے کوچ کا نقارہ ہوا... پہر رات گئے مرزا دلی عہد بہادر واجد علی شاہ مالک تخت و تاج ہوئے، وہ ز پر خاک فاتحے کو محتاج ہوئے، ستائیسویں صفر... دو پہر دن ڈھلے جنازہ اٹھایا... کسی کو فرح بخش¹ دل کشا² ملی، تخت اور خزانہ پایا، خود بدولت نے مہینہ و خاں کی لین میں اسطبل پسند کر کے مقبرہ ہرایا۔“



شکلی اور چلبلا پن سرور کی نثر کی سب سے نمایاں خصوصیت ہے اور جب وہ طنز و مزاح یا جھونکاری پر آتے ہیں تو ان کے قلم میں شوخی کے ساتھ عجب کاٹ پیدا ہو جاتی ہے۔ نثر کا یہ اسلوب سرور سے پہلے اردو میں بہت کم نظر آتا ہے۔ خصوصاً فسانہ عبرت میں سرور کا یہ رنگ بہت تیز ہے۔ عہد امجد علی شاہ کی بدعنوانیوں اور بد انتظامیوں کا جو بیان انھوں نے کیا ہے وہ مزاحیہ ادب کے عمدہ نمونوں میں رکھا جاسکتا ہے۔ اس عہد میں سرور کی ملازمت جاتی رہی تھی اس لیے ان کو غصہ زیادہ تھا اور انھوں نے مبالغے سے بھی خوب کام لیا ہے، لیکن سیاسی، سماجی، انتظامی خفشار اور اہتلاے عام کا

1، 2 فرح بخش، دل کشا لکھنؤ کی شاعی کوٹھیاں۔

ایسا مرقع کم از کم سرور کے وقت تک اردو نثر میں اور کہیں نظر نہیں آتا۔ انشائی تکلفات اور نثر رنگین کے لوازم کے باوجود اس نثری شہر آشوب میں عجب بے ساختگی اور آمد کی کیفیت ہے۔ یہ بیان خاصا طویل ہے۔ چند کٹڑے دیکھیے۔

”حکومت غلطی، نیا طور ہوا۔ اس دورے میں رنڈیوں کا دور ہوا۔ ایسی ہوا بگڑی، قوت بہترہ شہر سے لٹ گئی۔ کسی کی ماں نے رسالہ نہ چھوڑا، بیٹا رسالہ دار ہوا۔ کسی کی بہن نے پلٹن سے منہ نہ موڑا، سالہ سالہ ہوا۔“

”یہ رسم قدیم تھی، جس کا جو عہدہ ہوتا وہی پاتا تھا۔ لیتی، کار آرمودہ ڈھونڈھا جاتا تھا۔ عالی خاندان، والا دودمان جو لوگ ہیں ان کو تلاش کر کے بلا لیتے تھے۔۔۔ اب تو یہ خلیط بحث ہوا، خیاط کو نیزہ بازوں کا سالار کیا، جمع دیکھ کر بہ صد پریشانی جمعہ دار کیا۔ جو چھچھوندہ چھوڑنے میں جی چھوڑتے تھے، چنگاری سمجھ کے جگنو سے منہ موڑتے تھے، اب جو ایک آدھ پھلجھڑی سی پٹا خاتیار کر کے محل میں چھوڑی، آتش خانے کے داروغہ ہوئے۔“

”گیدڑوں نے دیہاس شیر گھیر لیا۔ غیرت نے منہ پھیر لیا۔ ایک کو دوسرے سے کینہ ہوا، کنجشک کے پنچے سے باز کا زخمی سینہ ہوا۔ شاہین کو تر کے جور سے حامل رنج و مکن ہوا۔ لٹورا سیرغ پر طعنہ زن ہوا۔ زاغ شب گرد کے مقابلے میں بد دماغ ہوا، آنکھ دکھانے لگا۔ پد ابلبل ہوتاں کو آواز سے سنانے لگا۔“

”اس سرکار کی کیا توقیر ہو جس کا لندنی سفیر ہو۔ جب منہ کھولا انگریزی ہانک بولا۔ نہ جرات تو تقریر نہ لیاقت تحریر، مرد و پیر، دام حرم میں اسیر۔ منہ میں دانت نہ پیٹ میں آنت۔ کھڑے کی قطع کیا کہوں، جیسے اڑھسی کی چوں چوں۔“

”عجب سرکار لا اُبابی ہے۔ ہر بریستاں فرط ضعف سے شیر قالی ہے۔ ایسا نا طاقنی نے گھیرا ہے کہ جب بکری سے مٹھ بھیڑ ہوئی ہے، بز دلی سے منہ پھیرا ہے۔ دبی لٹی کی طرح کنہروں سے جھانکتے ہیں۔ اللہ اللہ، شیروں کی اس عمر میں یہ معاش ہے کہ جوار پھاٹکتے ہیں۔“

”اصطبل کا یہ حال ہے، گھوڑوں کو زندگی و بال ہے۔ رات دن ٹاپتے ہیں، خاک

اڑاتے ہیں۔ مٹی کے گھوڑے نظر آتے ہیں۔ ٹوٹا خرخرہ، پھٹی پرانی ہنسی ہے۔ ہاتھ لگانے میں دو دو سے دو ٹپتی ہے۔ چاندنی ہے یا اندھیرا ہے، ہر دم گنجو دل کا پھیرا ہے۔ سائیں ہاں ہاں کر کے غل بچاتے ہیں، وہ کھینچے لیے جاتے ہیں۔ زندے مردے کا فیصلہ تب ہوتا ہے جب سالوٹری سرکار سے طلب ہوتا ہے۔“

”جب سوار پراجھاتے ہیں تو دیکھنے والے پھبتیاں سناتے ہیں کہ وہ انگریزی گھنگارو ہے کے پنجرے میں نظر آتے ہیں۔ اگر بازار میں نکلتے ہیں تو لڑکے اچھلتے ہیں، گود میں لینے کو ہاتھ بڑھاتے ہیں، مٹی کا کھلونا سمجھ کے بچل جاتے ہیں۔“

”عدالت میں رو بہ بازی ہے، سب سے زیادہ اندھیرا ہے، دربان جو کتا مشہور ہے، وہ بھی شیر ہے۔ وارنڈہ خود متاثر ہے کہ کون سے مقدمے دارا راشی ہے۔“

”جائزہ نویس کے ہاتھ سے سوار پیادے پر جو دستم ہے، سب کا ناک میں دم ہے۔ جب تک اس کے واسطے کچھ مقرر نہ کر دو، سامنے کھڑے ہیں مگر کہتا ہے غیر حاضر ہو۔“



اسلوب نثر کے لحاظ سے (اور معلومات کے لحاظ سے بھی) فسانہ عبوت کو سرور کی اہم ترین تصنیف کہا جاسکتا ہے۔ اس کتاب میں سرور کی بیانیہ نثر کے جوہر کھلتے ہیں اور ان کے عہد کے لکھنؤ کی بہت سی متحرک تصویریں ہماری نگاہوں کے سامنے آ جاتی ہیں۔ حسین آباد کے گذری بازار کا بیان منظر آفرینی میں فسانہ عجائب کے مشہور بیان لکھنؤ سے زیادہ جان دار ہے۔ اس بیان کا ایک حصہ دیکھیے۔

”کسی جا سن رسیدہ عورتیں برق پوش کرتی ازار بند، گڑیاں، پتچکیں لیے موجود... ایک طرف میوہ فروشوں کی صدا، کہیں ستوں کے کنوروں کا کھٹکنا، گرمی کی فصل میں فاوہ والے غل مچتے ہیں۔ بے قرے برف کی قفٹیاں کھاتے کھاتے ہیں۔ کسی جگہ کوپ کے کھڑوں میں فرید کی گھنٹ، گرد اس کے مفسوں کی ٹھنڈی سانس، بانس گڑا، انٹ سر پر

گھڑا لے کے چڑھا، کوئی سانپ اور نیولا لڑانے کو بڑھا۔ ایک جاتعد خوان، جہزہ و عمرو کی داستان۔ نقال جدانیفہ کھونٹے مسخراپن کرتے ہیں۔ ہر ایک ہیٹ کی خاطر ظاہر اپنا اپنا فن کرتے ہیں۔ کہیں لوٹک چڑے والے؛ دال موٹھ کے خوانچوں پر جو بن نرالے، ایک طرف پھلی کے پھڑ پھڑاتے کباب، ان کی، ہیٹ کے جملے بے حساب... بزازوں کی دکانیں جہاں بنارس، ڈھاکا، جھین، گجرات کا ریزہ۔ کم مایہ اپنا بچہ گھری لے کے گزی، گاڑھا، سوی، دھوتر کا بیو پار کرتے ہیں، دلال اکوائی، جھپے، کٹوارے کی تکرار کرتے ہیں۔“



سرور کے اسلوب نثر کے سلسلے میں ان کے خطوں کا جائزہ علیحدہ مضمون کا طالب ہے۔ یہاں صرف چند باتوں کی طرف اشارہ کیا جاتا ہے:

سرور خطوں میں بہت زیادہ رنگینی اور انشا پردازی کے قائل نہیں تھے۔ مہاراجا بنارس کے ایک خط کے جواب میں انھوں نے اولاً اس خط کے لکھنے والے انشا پردازی کو ”تحریر غشیانہ“ کی مدح نہ بھجو لکھی، پھر لکھا، ”بہ یک نگاہ مضمون کا حاصل ذہن میں نہ آیا، سبحان اللہ! یہ غور خواہی کر کے مدعا نکال لایا۔ مطلب سمجھا۔“ خود سرور کے خطوں میں ادبی چاشنی کے ساتھ کچھ بول چال کا سا انداز ضرور جھلکتا ہے، خواہ ان کا مکتوب ایہ کوئی عالی مرتبت شخص ہی کیوں نہ ہو۔ واجد علی شاہ کے کلکتے چلے جانے کے بعد سرور نے ان کو ایک خط میں لکھنؤ کی خرابی کا حال لکھا۔ اس خط کے چند فقرے جن میں بادشاہ کی کوٹھی قرح بخش کی حالت لکھی ہے، درج ذیل ہیں:

”خدا کسی کو بے وارث و والی نہ کرے، مالک سے مکان کو خالی نہ کرے، فرح بخش سخت

دل تنگ ہے، بے کمین مکان کا عجب رنگ ہے... طالع اس کا شوم ہوا، ہمارے منہ پھیرا،

نحوست نے گھیرا، مسکن زارغ دیوم ہوا، طاقوں میں توتے، کانسوں پر کوسے، منڈیروں پر

مینا، برجوں میں ابابیل، چھت پر چیلیں ہیں۔ ویرانے پن کی دلیلیں ہیں۔“

انشائے سرور کے کچھ خطوں میں سرور نے ایسا بے تکلف اور رواں اسلوب اختیار کیا ہے

کہ غالب کی طرح مرا سنے کو مکالمہ بنا دیا ہے، مثلاً۔

”قبلہ بندہ، تسلیم بجالاتا ہوں۔ جو کام نیا کرتا ہوں اس کی داد پاتا ہوں۔ آپ کی پوسٹ ماسٹر تک رسائی ہے، میں نے ہر کاروں سے رسم چل سائی ہے۔ گوہم پلہ نہیں، کم ہوں، مگر قدم بہ قدم ہوں۔“

یا: ”کیوں حضرت، ہم کہا پوچھتے ہیں، آپ کیا فرماتے ہیں۔ مزاج کا حال چھپاتے ہیں، منہج کا حال، سہل کا مآل، پھنسی پھوڑوں کا، بہت متھوڑوں کا احوال تو نہ لکھا، ہندو مسلمان کا بکھیرا پھیرا۔“

ان خطوں پر بیک نظر غالب کے خطوں کا دھوکا ہوتا ہے، اور یہ بات بڑی معنی خیز ہے کہ سرور کے یہ خط غالب ہی کے نام کے ہیں۔⁴ غالب نے سرور کو جو خط لکھے تھے ان کا سراغ ابھی تک نہیں ملا ہے لیکن یقین کیا جاسکتا ہے کہ وہ غالب کے مخصوص مکالماتی اسلوب کے خط ہوں گے۔ ظاہر ہے کہ سرور کے خطوں پر غالب کے اس اسلوب کا بڑا اثر پڑا ہے اور ان خطوں میں وہی لطف ہے جو ان دونوں ادبی اکابر کی رو بہ رو گفتگو میں ہوتا ہوگا۔ سرور کی گردن کی رگ تن گئی تھی، غالب نے اس کا حال پوچھا اور نکیہ دھوپ میں گرم کر کے اس سے سنکائی کرنے کا مشورہ دیا تو سرور نے ”گردن“ کی رعایت سے ”بسر“ اور ”گلوگیر“ اور ”نکیہ“ کی رعایت سے خود کو ”فقیر“ لکھتے ہوئے جواب دیا:

”... گردن کے درد کا آپ حال پوچھتے ہیں، اس کا بسر کھلتا نہیں کیا ہے، عجب گلوگیر عارضہ ہو گیا ہے۔ آپ کے فرمانے سے نکیہ فقیر نے دھوپ میں رکھا۔ نکیہ تو اہوا، غلاف جلا، فائدہ متصور نہ ہوا، غلاف جلا... گردن ہے اور ہر دم نیا تیل ہے۔ فائدہ بخیر، مگر مکمل ہے۔ گردن ناپی تو نہیں مگر ہر روز ملی جاتی ہے، اتنی پھیڑ چلی جاتی ہے۔“

سرور کے دریافت کرنے پر غالب نے انہیں اپنی پھنسیوں اور منہج مسہل کا احوال لکھا تو سرور

⁴ اس انکشاف کا سہرا ڈاکٹر کاظم علی خاں کے سر ہے جنہوں نے اندرونی شواہد اور دوسرے قرائن کی مدد سے بہت اطمینان بخش طور پر ثابت کر دیا ہے کہ سرور کے یہ خط غالب کے نام ہیں۔ (دیکھیے مضمون ”غالب اور مرزا رجب علی بیگ سرور“ مشمولہ کتاب خطوط غالب کا تحقیقی مطالعہ ار کاظم علی خاں، ناشر کتاب نگر لکھنؤ، 1981ء)

نے دلچسپ انداز میں اسے ان کی جوانی کی رنگینیوں کا شاخسانہ ٹھہرایا۔ لکھتے ہیں:

”نصیبِ اعدا حراج کی بد مزگی کا حال، پھنسیوں کی ایذا کا ملال، تیرہ منج کا ہوتا، مسہل کی خبر سن کر طبیعت پریشان ہوئی۔ مسہل سے زیادہ مصیبت دنیا میں اور نہیں۔ اس کا بھگوتا۔ ہٹانا، چٹنا، کیا ستم و جور نہیں۔ جوانی کا قصہ بڑھا پے میں فیصلہ ہوتا ہے۔ سچ تو یہ ہے کہ ان دنوں اور کیا ہوتا ہے۔“



اس گفتگو سے (جس میں عہدِ اقتباسات زیادہ رکھے گئے ہیں) رجب علی بیگ سرور کی نثر کے تنوع کا کچھ اندازہ ہو سکتا ہے۔ ہماری بیشتر تنقید نے سرور کے ساتھ کچھ ایک طرفہ سارو یہ اختیار کر رکھا ہے اور ان کی نثر کو بے لطف، پر تکلف اور از کار رفتہ قرار دے کر قریب قریب مسترد کر دیا ہے۔ اپنے کلاسیکی سرمائے کے ساتھ یہ سلوک مناسب نہیں ہے اور ہماری ادبی اور تخلیقی نثر کی تاریخ میں سرور زیادہ توجہ اور ہمدردانہ مطالعے کا تقاضا کرتے ہیں۔



توبۃ النصوح منظوم

اردو کے نثری متون کو منظوم کرنا ہماری ادبی روایت میں شامل رہا ہے۔ گاہ گاہ شعری متون کو نثر بھی کیا گیا ہے، مثلاً بہادر علی حسینی نے مثنوی میر حسن کو نثر میں نظیر کے نام سے نثر میں لکھا، لیکن نثری متون کو نظم کرنے کی مثالیں بہت ہیں۔ فسمانہ عجائب کو شاید اردو میں سب سے زیادہ نظم کیا گیا۔ ہمارے علم میں اس کے مندرجہ ذیل منظوم ایڈیشن آچکے ہیں

- 1- ترانہ غرائب (شفاعت اللہ بدایونی) 2- ترانہ عجائب (کریم الدین کریم بریلوی) 3- فسمانہ عجائب منظوم (بھولا ناتھ قارٹ) 4- باغ فردوس (ولایت علی فردوس جاسی) 5- فسمانہ عجائب منظوم (ماتا پرشاد نیساں لکھنوی) 6- فسمانہ عجائب منظوم (مرزا حامد حسین حامد لکھنوی) 7- فسمانہ عجائب خاٹک معروف بہ جان عالم و اسحق آرا (مرزا نظیر بیگ اکبر آبادی) 8- فسمانہ عجائب منظوم (سید باقر حسین جیل) 9- مثنوی فسمانہ عجائب فارسی (شاہ عزیز اللہ عزیز صفی پوری)

الف لیلہ، باغ و بہار وغیرہ کے بھی منظوم ترجمے ہوئے، لیکن بیسویں صدی میں یہ روایت ختم ہونے لگی، البتہ ایک اہم نثری تصنیف کو بیسویں صدی میں بھی منظوم کیا گیا۔

سید امیر حسن فروغ لکھنوی مرزا محمد جعفر ادج (فرزند مرزا دبیر) اور میر بادشاہ علی بقا (فرزند میر وزیر علی صبا) کے شاگرد اور حیدر آباد میں ہائی کورٹ کے وکیل تھے۔ انھوں نے 1326-27ھ (1908-09ء) میں نذیر احمد کے ناول توبۃ النصوح کو مثنوی کی ہیئت میں نظم کیا اور اس کا تاریخی نام مطاب آخرت رکھا۔ یہ 1918ء میں یا اس سے قبل مولوی غلام عباس، مہتمم امامیہ جنرل بک ایجنسی، لاہور، کے زیر نگرانی جارج اسٹیمپریس میں ایشر داس فبجر کے اہتمام سے چھپی۔

یہ مثنوی فروغ کو ہا کمال نظم بجا ثابت کرتی ہے۔ انھوں نے نظم میں بھی بڑی حد تک نذیر احمد کی زبان اور اسلوب کو قائم رکھا ہے۔ اس لحاظ سے، اور اس سے زیادہ اس حیثیت سے کہ یہ کسی اردو ناول کا پہلا اور شاید واحد منظوم روپ ہے، اس کی اہمیت بڑھ جاتی ہے۔

فروغ نے کہیں کہیں اصل سے انحراف بھی کیا ہے۔ بعض مقامات کو مختصر طور پر نظم کیا ہے۔ شروع میں مثنویوں کی روایت کی پیروی میں حمد و نعت و منقبت کا اضافہ کر دیا ہے اور سب سے بڑا انحراف یہ ہے کہ نصوح کے بچے بیٹے علیہم کے قصے میں عیسائی پادری کے اہم کردار کو ایک ثقہ مسلمان کے کردار سے بدل دیا ہے جو بچوں کو مذہبی تعلیم دیتا ہے۔

توبۃ النصوح کے کچھ مقام اور ان کی منظوم شکل حسب ذیل ہے:

۱

فصل چہارم نصوح کا چھوٹا بیٹا سلیم اسے حضرت بی اور اس کے نواسوں کے ذکر میں بتاتا

ہے:

نذیر احمد ”جناب، حضرت بی نے ایک مرتبہ مجھ کو یہ تاکید کہا تھا کہ تم اپنے سر کے بال منڈوا ڈالو۔ اگرچہ مجھ کو بال بہت عزیز تھے اور میں ان کی خدمت بھی بہت کرتا تھا لیکن چونکہ مجھ کو یقین تھا کہ حضرت بی جو بات کہتی ہیں ضرور میری منفعت کے واسطے کہتی ہیں، میں نے کہا، بہت خوب۔ حضرت بی نے اور تو کچھ سبب نہیں بیان کیا مگر اتنا کہا کہ بالوں کی بزرگداشت میں تمھارا بہت سا وقت صرف ہوتا ہے اور وقت اسی چیز نہیں ہے کہ اس کو ایسی فضول باتوں میں صرف کیا جائے، اور تم کو بڑے بال رکھنے کی کچھ ضرورت بھی نہیں ہے۔ اگلے دن جو حجام بڑے بھائی کا خط بتانے آیا میں نے اس سے کہا کہ ضیفہ میرے بال بھی مونڈ دینا۔ بالوں کا مونڈنا سن کر بڑے بھائی اس قدر خفا ہوئے کہ میں عرض نہیں کر سکتا۔ مجھ کو جو چاہتے کہہ لیتے، حضرت بی اور ان کے نواسوں کو بہت ہی برا بھلا کہا۔“ یہ کہہ کر سلیم کی آنکھوں میں آنسو بھر آئے۔

باپ: تمھارے بڑے بھائی سے اور حضرت بی سے کیا واسطہ، اور ان کو تمھارے افعال میں

میرے ہوتے کیا دخل؟

بیٹا: جناب، میں معلوم ان کو کس طرح معلوم ہو گیا تھا کہ میں ان کے گھر آتا جاتا ہوں۔ دو ایک مرتبہ مجھ سے پہلے بھی کہا تھا کہ تو ان مردہ شوقلاؤں کے ساتھ اکثر رہتا ہے، کیا تو بھی ملنا اور مسجد کا کلزگدا بنے گا؟ اس دن بالوں پر کہنے لگے کہ دیکھا، آخر ان نابکاروں کی صحبت کا یہ اثر ہوا کہ آپ اچھے خاصے سر کو چھلا ہوا کسیر دہانے چلے ہیں کہ دیکھتے ہی ہتھیلی کھجلائے، چائنا مارنے کو جی چاہے۔ ابا کیلے سر منڈانے سے کیا ہوتا ہے، گھٹنوں تک کا کرہ پہن لجنوں تک کا پانجامہ بنا۔

مردوع

بولی اک دن وہ مجھ سے نیک خصال ہے جو ان کی نگاہ داشت زیاد تھے مجھے گو عزیز بال بہت مجھ سے کہتی ہیں جو وہ نیک صفات دوسرے روز آیا جب نائی میں یہ بولا ذرا خیفہ جی بھائی صاحب نے جو یہ سن پایا مجھ کو جو کچھ کہا غم اس کا نہیں کچھ نہ ان کے فواسوں کی تھی خطا کہہ کے یہ اشک بھر ہوئے جاری باپ: یہ بتاؤ بھلا کلیم کو کیا غصہ کرنے کا بے محل تم پر بیٹا وہ کسی طرح پا گئے تھے خبر مجھ سے پہلے بھی وہ یہ کہتے تھے دوستی سے ہے ان کی فائدہ کیا بولے اس روز پھر تو بالوں پر اچھا خاصا ہے سر بنانے چلے

کیوں بڑھائے ہیں تم نے سر کے بال وقت ہوتا ہے مفت میں بر باد تھا مگر ان کا بھی خیال بہت ہوتی ہے میرے فائدے کی بات خط جو بنوا چکے بڑے بھائی موٹتے جاؤ بال میرے بھی کیا کہوں غیظ کس قدر آیا کالیاں ان معظّمہ کو بھی دیں پر بُرا ور بھدا انھیں بھی کہا ہوئی رقت سلیم پر طاری واسطہ ان معظّمہ سے تھا؟ میرے ہوتے انھیں تھاق کیونکر؟ آتا جاتا ہے میرا ان کے گھر نہ ملا کر تو قل اعودیوں سے کیا بنے گا کلزگدا ملا؟ ہوا صحبت کا آخر اُن کی اثر ہو کسیر د چھلا بھنا جیسے

تا کوئی چائکا مارنے آئے دیکھتے ہی ہتھیلی کھجلائے
ہو گا اک سر منڈانے میں اب کیا ڈھیلا کرتا تو پہلے کوئی بنا

2

فصل ہشتم: نصوح کی بیٹی نعیرہ گھر والوں سے خفا ہو گئی ہے۔ اس کی خالہ زاد بہن صالحہ اسے منانے کے لیے آئی ہے اور دونوں میں باتیں ہوتی ہیں۔

نذیر احمد۔

نعیرہ: آگ لگے اس نماز کو۔ یہ اب گھر میں کسی کو تھوڑا ہی رہنے دے گی۔ یہ تو حمیدہ کے سوائے سبھی کو نکلوائے گی۔

صالحہ: تو کیا آپا تم بڑے بھائی ہی کے واسطے پڑی رو رہی تھیں؟
نعیرہ: مجھ کو تو بے چارے بڑے بھائی کی خبر بھی نہیں۔ ان سے پہلے میں آپ نکلنے کو بیٹھی ہوں۔

صالحہ: توبہ آپا، توبہ۔ کیسی بد حال منہ سے نکالتی ہو کہ خدا پناہ میں رکھے۔ اللہ نہ کرے کہ کسی بھلے مانس اشراف کی بہو بیٹی گھر سے نکلے۔

نعیرہ: جب سے اس نماز روزے کا چرچا ہمارے گھر میں ہوا ہے بھل مناسبت اور شرافت سب گئی گذری ہوئی۔ اب آئی ہو تو دو چار دن رہ کر ہر ایک کا رنگ ڈھنگ دیکھنا۔ نہ وہ زمین رہی نہ وہ آسمان۔ گھر کا باوا آدم ہی کچھ بدل سا گیا ہے۔ نہ وہ ہنسی ہے، نہ وہ دل لگی ہے، نہ وہ چہرے ہیں، نہ وہ مذاق ہے، نہ چہچہے ہیں۔ گھر میں ایک اداسی چھائی رہتی ہے، ورنہ ابھی ایک مہینے کا تذکور ہے کہ محلے کی عورتیں تمام تمام دن بھری رہتی تھیں۔ کوئی گیت گارہی ہے، کوئی کہانی کہہ رہی ہے۔ یہ ہمسائی عجوبہ کچھ اس طرح کی زندہ دل ہیں کہ ہر روز نئی نئی نقلیں کر کے سب کو ہنساتے ہنساتے لٹالٹا دیتی تھیں۔ اب کوئی گھر میں آ کر تھوکتا بھی نہیں۔ گھر ہے کہ کم بخت اکیلا پڑا بھائیں بھائیں کیا کرتا ہے۔

صالحہ: آخر اس کا سبب کیا؟

نعیرہ: سبب تمھاری خالہ جان اور حمیدہ کے ابا جان کی بد مزاجی۔ کسی کو کیا غرض، کیا مطلب کہ

اپنے کام کاج کا حرج کرے اور پرانے گھر آ کر بیٹھے۔ کیا لوگوں کے گھروں میں بیٹھنے کی جگہ نہیں؟
 لوگوں کی خاطر داری ہوتی تھی، محبت سے ان کے ساتھ پیش آتی تھیں، لوگ دوڑے آتے تھے۔ اب
 یہ حال ہے کہ ہر وقت منہ کپنے کی طرح پھولا رہتا ہے۔ غیر آدمی کیوں برداشت کرنے لگے، سب کے
 سب چلتے پھرتے نظر آئے۔ ابا جان کے اچھے ہونے پر ڈومنیوں نے سیکڑوں ہی پھیرے کیے۔ کبھی
 نے کہا۔ ہمسائی عجوبہ نے منتیں کیں، ہاتھ جوڑے۔ ایک نہ مانی۔ آخر وہ رات جگا تو خاک بھی نہ ہوا،
 نگوڑے مسجد کے مٹانوں کو بلا کر کھلا دیا۔ اب تو بوا دن رات نماز کا وظیفہ ہے۔ وہ دیکھو تخت پر ہر وقت
 نماز کا پچھتہ اچھا رہتا ہے۔ وضو کا کھنڈر کیا بھل کہ کسی وقت پاس سے الگ ہو جائے۔ کام کاج سے
 فارغ ہوئیں تو یا نماز پڑھنے کھڑی ہو گئیں یا کتاب پڑھنے بیٹھ گئیں۔ ایک حمیدہ کتنی ان کو ایسی مل گئی
 ہے کہ اور ان کو اکسایا کرتی ہے۔ میرا بس چلے تو کتیا کو ایسا ماروں، ایسا ماروں کہ یاد کرے۔

فردوغ

نعیمہ: واہ ایسی نماز بھاڑ میں جائے
 یہ سبھی کو بجز حمیدہ کے
 صالحہ: کیا بڑے بھائی کا ہے غم تم کو؟
 نعیمہ: مجھ کو ان کی خبر نہیں ہے مگر
 صالحہ: ہاں، تو پہ کر وہ خدا کی پناہ
 کسی اشراق کی بہو جی
 نعیمہ: ہے یہ چرچا نماز کا جب سے
 تم بھی وہ چار روزہ کے ذرا
 وہ زمیں اور وہ آسمان نہ رہا
 چپکے وہ نہ دل لگی ہی رہی
 خاشی ایسی سب کو بھائی ہے
 اک مہینہ ادھر تھا یہ عالم
 عورتیں اس محلے بھر کی تمام
 جس سے گھر میں کوئی نہ رہنے پائے
 بس لکھوائے گی اب اس گھر سے
 کیا انھیں کا ہے یہ الم تم کو؟
 ان سے پہلے میں چھوڑنے کو ہوں مگر
 فال بد کیا نکالتی ہو واہ
 گھر سے نکلے خدا کرے نہ کبھی
 سب شرافت بھی مٹ گئی تب سے
 دیکھ لو رنگ ڈھنگ اب اس گھر کا
 اب تو وہ لوگ وہ مکاں نہ رہا
 وہ مذاق اور نہ وہ ہنسی ہی رہی
 سارے گھر میں اداسی چھائی ہے
 رہتی تھی کیا چہل چہل ہر دم
 جمع رہتی تھیں صبح سے تا شام

کوئی تو ڈھول لے کے گاتی تھی
 چھوٹی خانم یہ ہیں جو ہمسائی
 روز نقلیں سنا کے جاتی تھیں
 اب بھی اگلی سی ہے وہ بات کہیں؟
 صالہ میں نے ڈکڑا تمہارا سب یہ سنا
 نیمہ: میز حاپن اک تمہاری خالہ کا
 اپنا گھر ہے کسی کو کیا دو بھر
 وہ محبت سے پیش آتی تھیں جب
 اب تو ہر وقت ہے یہ حال ان کا
 کیا غرض پھر کوئی ادھر آئے
 اچھے ہوتے ہی ابا جان کے، نیاں
 سب نے سمجھایا فتنیں بھی کہیں
 رات جگا تو جو ہوتا تھا نہ ہوا
 شہر بھر کے گھوڑے سب ملا
 رات دن اب تو ہے یہی دھندا
 ہوئی جب کام کاج سے فرصت
 اور پھر یہ حمیدہ کتنی بھی
 ہیں ابھی سے نرالے اس کے طور
 اگر اس کتیا پر ہو بس میرا
 اور کوئی تہقہہ لگاتی تھی
 کیا طبیعت انہوں نے ہے پائی
 کیا کہوں کس قدر ہنساتی تھیں
 کوئی اس گھر میں تھوکتا بھی نہیں
 پر کہو تو سبب ہے کیا اس کا؟
 اک حمیدہ کے باپ کا غصہ
 کوئی کیوں آئے یوں کسی کے گھر
 دوڑے آتے تھے لوگ بھی پھر سب
 منہ ہے پتے کی طرح سے پھولا
 چلتے بھرتے سبھی نظر آئے
 کر گئیں کتنے پھیرے ڈونیاں
 واں تھا سب کا جواب ایک نہیں
 مگر اس کے عوض میں گل یہ کھلا
 مفت میں آ کے کھا گئے کھانا
 ہے وظیفہ نماز روزے کا
 بندھ گئی بس نماز کی نیت
 ہے کچھ ایسی غضب کی ان کو ملی
 ان کو اکسایا کرتی ہے یہ اور
 ایسا بچوں کرے تو یاد ذرا

3

مرزا ظاہر دار بیگ سے نصوح کے بڑے بیٹے کلیم کی ملاقات کا حال دوبہ النصوح کے
 دلچسپ ترین حصوں میں ہے۔ فروغ نے اس کو نظم بھی خوب کیا ہے۔ اس کے کچھ حصے درج ذیل ہیں

نذیر احمد، کلیم نے وہاں جا آواز دی تو کچھ دیر بعد مرزا صاحب تک و عزیمت جا لکھیا پہنچے ہوئے ہاہر تشریف لائے اور کلیم کو دیکھ کر شرمائے اور بولے آہا آپ ہیں۔ معاف کیجئے گا، میں نے سمجھا کوئی اور صاحب ہیں۔ بندے کو کپڑا پہن کر سونے کی عادت نہیں۔ میں ذرا کپڑے پہن آؤں تو آپ کے ہم رکاب چلوں۔

کلیم چلیے گا کہاں۔ میں آپ کے پاس آیا تھا۔

مرزا: پھر اگر کچھ دیر تک تشریف رکھنا منظور ہو تو میں اندر پردہ کرادوں۔

کلیم: میں آج شب کو آپ ہی کے یہاں رہنے کی نیت سے آیا ہوں۔

مرزا: بسم اللہ، تو چلیے اسی مسجد میں تشریف رکھیے۔ بڑی فضا کی جگہ ہے۔ میں ابھی آیا۔

کلیم نے جو مسجد میں آ کر دیکھا تو معلوم ہوا کہ ایک نہایت پرانی چھوٹی سی مسجد ہے۔ وہ بھی مسجد ضرارہ کی طرح ویران، وحشتناک۔ نہ کوئی حافظ ہے، نہ علماء، نہ طالب العلم، نہ مسافر۔ ہزار ہا چمکادڑیں اس میں رہتی ہیں کہ ان کی تسبیح بے ہنگام سے کان کے پردے پھٹے جاتے ہیں۔ فرش پر اس قدر بیٹ پڑی ہے کہ بجائے خود کمر نچے کا فرش بن گیا ہے۔ مرزا کے انتظار میں کلیم کو چارونا چارسی مسجد میں ٹھہرنا پڑا۔ مرزا آئے بھی تو اتنی دیر کے بعد کہ کلیم مایوس ہو چکا تھا۔ قبل اس کے کہ کلیم شکایت کرے، مرزا صاحب بطور دفع دخل فرمانے لگے کہ بندے کے گھر میں کئی دن سے طبیعت علیل ہے۔ خفقان کا عارضہ، اختلاج قلب کا روگ ہے۔ اب جو میں آپ کے پاس سے گیا تو ان کو غشی میں پایا۔ اس وجہ سے دیر ہوئی۔ پہلے تو یہ فرمایئے کہ اس وقت بندہ نوازی فرمانے کی کیا وجہ ہے۔ کلیم نے باپ کی طلب، اپنا انکار، بھائی کی التجا، ماں کا اصرار، تمام ماجرا کہہ سنایا۔

مرزا: پھر اب ارادہ کیا ہے؟

کلیم سوائے اس کے کہ اب گھر لوٹ کر جانے کا ارادہ تو نہیں ہے۔ اور جو آپ کی صلاح ہو۔

مرزا: خیر نیت شب حرام، صبح تو ہو، آپ بے تکلف استراحت فرمائیے۔ میں جا کر بچھونا وغیرہ

بھیجے دیتا ہوں، اور مجھ کو مریضہ کی تنہا داری کے لیے اجازت دیجیے کہ آج اس کی علالت میں اشد ار

ہے۔

فروغ

دی صدا شیخ جی کو جلا کر
 جاتگیا پہنے اور نک دھڑنگ
 اور اسی دم سخن رباں پہ یہ لائے
 نیند کپڑے مہن کے آتی نہیں
 آپ کے ہم رکاب پھر میں چلوں
 پاس میں آپ ہی کے آیا تھا
 جا کے پردہ کرا دوں میں اندر
 رات بھر رہنے آیا ہوں میں یہاں
 ہے یہ مسجد بڑی فضا کی جگہ
 گھر میں کچھ کام کرنے جاتا ہوں
 ایک مسجد ہے پھوٹی سی دیراں
 جمع ہے جس میں سیکڑوں من خاک
 گھر میں اللہ کے ہے سناٹا
 اور رہا مختصر کلیم یہاں
 لائے آخر کو شیخ جی تشریف
 دفع دس اس طرح سے ہوتے لگا
 کہ شکایت کچھ اختلاج کی ہے
 تو انھیں غش کے حال میں دیکھا
 ہوئی اس وجہ سے مجھے تاخیر
 سبب اس کا بتائیں بندہ نواز
 سرگذشت اپنی ساری کی ظاہر
 ماں کا سمجھانا بھائی کا اصرار
 شب کی نیت بہ خیر صبح تو ہو

اس پتے سے کلیم نے جا کر
 لائے تشریف وہ بغیر درنگ
 دیکھ کر وہ کلیم کو شرمائے
 سوتا ہوں رات کو ہمیشہ یوہیں
 کپڑے جا کر ذرا مہن آؤں
 کہیں جانے کا قصد کب ہے مرا
 کلیم: ظاہر دار: پھر ٹھہرنا ہو تھوڑی دیر اگر
 کلیم: اب بھلا جاؤں گا میں آج کہاں
 ظاہر دار: یہ ارادہ ہے مگر تو بسم اللہ
 آپ چلیے ابھی میں آتا ہوں
 جا کے دیکھا کلیم نے جو وہاں
 لوٹی پھوٹی اجاڑ وحشت ناک
 نہ سوزن ہے کوئی نے ملا
 شیخ جی دیر تک نہ آئے وہاں
 سخت تھی انتظار کی تکلیف
 کرنے پایا نہ تھا کلیم گلہ
 ظاہر دار: گھر میں حالت جب مزاج کی ہے
 آپ کے پاس سے جواب میں گیا
 کیجیے گا معاف یہ تقصیر
 ہوا بندہ جو آج سرافراز
 شیخ جی پر کلیم نے آخر
 باپ کے وہ بلائے پر انکار
 ظاہر دار: خیر آرام کیجیے اب تو

سب ضرورت کی چیزیں اور بستر بھیجے دیتا ہوں میں ابھی جا کر
ہے مرید کا حال آج راتوں گھر میں رہنے کا اذن چاہتا ہوں

4

نذیر احمد مرزا نے گھر جا کر ایک مٹلی دری اور ایک کٹیف سا کبہ بھیج دیا۔ دوسری گھڑی میں کلیم کی حالت کا اس قدر متغیر ہو جانا عبرت کا مقام ہے۔ یا تو خلوت خانے اور عشرت منزل میں تھا یا اب ایک مسجد میں آکر پڑا اور مسجد بھی ایسی جس کا حال تھوڑا سا ہم نے اوپر بیان کیا۔ گھر کے الوان نعمت کو لات مار کے نکلا تھا تو پہلے ہی وقت پہنچے چبانے پڑے۔ نہ چراغ نہ چار پائی، نہ بہن نہ بھائی، نہ مونس نہ منخواہ، نہ نوکر نہ خدمتگار، مسجد میں اکیلا ایسا بیٹھا تھا جیسے قید خانے میں حاکم کا کنہکار یا قفس میں قید مرغ نوکر قمار۔ اور کوئی ہوتا تو اس حالت پر نظر کر کے تنبیہ پکڑتا، اپنی حرکت سے توبہ اور اپنے اعمال سے استغفار کرتا اور اسی وقت نہیں تو سویرے مجروح باپ کے ساتھ نماز صبح میں جا شریک ہوتا، لیکن کلیم کو اور بہت سے مضمون سوچنے کو تھے۔ رات بھر میں ایک قصیدہ تو مسجد کی جھو میں تیار کیا اور ایک مثنوی مرزا کی شان میں۔ بج ہو تے آنکھ لگ گئی تو نہیں، حلوں مرزا یا محلے کا کوئی اور عیار ٹوپی، جوتی، رومال، چھتری، ہکیہ، دری، یعنی جو چیز کلیم کے بدن سے منفک اور اس کے جسم سے جدا تھی، لے کر چھپت ہوا۔ یوں بھی کلیم بہت دیر کو سو کے اٹھا تھا، آج تو ایک وجہ خاص تھی۔ کوئی پہرہ سوا پہرہ دن چڑھے جاگا تو دیکھتا کیا ہے فرش مسجد پر پڑا ہے اور نیند کی حالت میں جو کروٹیں لی ہیں تو سیروں گرد کا بھسکوت اور چمکاڑوں کی بیٹ کا ضداد بدن پر تھا ہوا ہے۔ حیران ہوا کہ قلب، بیت ہو کر میں کہیں بھٹتا تو نہیں ہو گیا۔ مرزا کو دھردیکھا ادھر، کھاکہیں پنا نہیں۔ مسجد تھی دیراں، اس میں پانی کہاں۔ صبر کر کے بیٹھ رہا کہ کوئی اللہ کا بندہ ادھر کو آنکھ لگے تو اس کے ہاتھ مررا کو بلواؤں اور یا منہ ہاتھ دھو کے خود مرزا تک جاؤں۔ اس میں دو پہر ہونے کو آئی۔ بارے ایک لڑکا کھیلتا ہوا آیا۔ جونہی زینے پر چڑھا کہ کلیم اس سے عرض مطلب کرنے کے لیے لپکا۔ وہ لڑکا اس کی ہیئت کدائی دیکھ ڈر کر بھاگا۔ خدا جانے اس نے اس کو بھوت سمجھا یا سڑی خیال کیا۔ کلیم نے بہتیرا پکارا، اس لڑکے نے پیٹھ پھیر کر تہہ دیکھا۔

نکیہ اک میلا اک کثیف دری
 کیسی جلدی بدل گئی حالت
 ٹوٹی مسجد میں یا وہ اب ہے پڑا
 شکر کر کے چنے چبانے پڑے
 نہ بھونٹا نہ چارپائی ہے
 کوئی ماما ہے اور نہ خدمتگار
 متنبہ وہ کچھ مگر ہوتا
 ہوتا وہ اپنے فعل سے تادم
 رکھتا قدموں پہ اپنے باپ کے سر
 کہ سائی تھی اس کے دل میں اور
 خوب ہی لمبی تان کر سویا
 یہ مثل ٹھیک ہے جو سوئے وہ کھوئے
 دری رومال ٹوپی نکیہ بھی
 شیخ جی تھے کہ اور کوئی تھا
 جسم بھر میں منوں تھی گرد بھری
 پیٹھ میں اس کی ہو گیا تھا مناد
 دھنکا بول اٹھا وہ گھبرا کر
 آدمی ہوں کہ بھوت، ہے حیرت
 مگر ان کا کہیں پتا نہ ملا
 نہ جہاں پانی کا تھا نام و نشان
 ہو کے چپ اس امید میں بیٹھا
 شیخ جی کو وہ اسی سے بلوائے
 ہاتھ منہ دھو کے خود ہی ان تک جائے

بھیجی پھر شیخ جی نے جاتے ہی
 ہو نہ کیونکر کلیم کو عبرت
 عیش منزل میں جو کہ رہتا تھا
 بدلے نعمت کے رنج کھانے پڑے
 نہ چراغ اور نہ شمع پائی ہے
 کوئی مولس ہے نہ کوئی غم خوار
 اور جو اس مقام پر ہوتا
 عقل ہوتی تو اس پہ تھا لازم
 پھر کے جاتا ابھی وہ اپنے گھر
 نہ کیا پر ادھر کلیم نے غور
 یہ مگر ہو کے بے خبر سویا
 اٹھتے ہی سر پہ ہاتھ رکھ کر روئے
 بے خبر پا کے لے گیا کوئی
 حال معلوم چور کا نہ ہوا
 تھی جو کروٹ ادھر ادھر کی لی
 تھی جو چمکاڑوں کی بیٹ زیاد
 رکھ کے سر زانوے تجیر پر
 ہوئی کیسی یہ قلبِ مابیت
 شیخ جی کو ادھر ادھر دیکھا
 تھی وہ مسجد بھی اس قدر دیراں
 صبر کر کے غرض وہ مردِ خدا
 مرتا بیٹا جو کوئی آ جائے
 تھوڑا پانی کسی سے یا منگوائے

گئی اس طرح دوپہر بھی گذر بارے اک لڑکا آیا اس کو نظر
جیسے ہی لوٹنے کو نکلتا سخن مسجد میں وہ غریب آیا
شاد ہو کر بڑھا کلیم ادھر پڑی اس بچے کی جو اس پر نظر
برزخ ایسی تھی کچھ عجیب و غریب ڈر گیا بھوت جان کر وہ غریب
گو کہ چٹا کلیم ہجرا اس نے پھر کر نہ پر ادھر دیکھا

مثنوی آسان زبان میں ہے، پھر بھی اس میں کہیں کہیں جو مشکل لفظ آگئے ہیں ان کے معنی حاشیے میں لکھ دیے گئے ہیں۔ مثلاً اسی صفحہ 207 پر ضاد، قلب، ماہیت اور برزخ کے معنی علی الترتیب لیپ، اصلیت کا بدل جانا اور شکل نکسے ہیں۔

کتاب میں سطرِ سطر کے دو سو سینتالیس صفحے میں آئی ہے۔ آزاد حیثیت میں بھی یہ اردو کی دلچسپ مثنوی ہے، نذیر احمد کے قصے نے اس کی دلچسپی کو بہت بڑھا دیا ہے۔
جیسا کہ عرض کیا گیا، یہ اردو میں کسی ناول کا غالباً پہلا منظوم روپ ہے اور اب زمانے کا رنگ بدلنے کے بعد کہا جاسکتا ہے کہ یہ آخری روپ بھی ہے۔
آخر میں توبۃ النصوح منظوم کے کچھ اور اقتباس دیکھیے۔

5

(نصوح خراب دیکھنے کے بعد)

باپ کی اپنے دیکھ کر حالت چھائی دل پر نصوح کے ہیبت
کھل گئی آنکھ خواب غفلت سے دل دھڑکتا تھا اس کی دہشت سے
دیکھتا کیا ہے پھر وہی ہے مکاں وہی ستاردار یوں کا سماں
پاس بی بی بھی اس کی بیٹھی تھی اور آہستہ چٹکھا جھلٹی تھی
جب یہ دیکھا مہاں کی آنکھ لگی جان میں جان اک ذرا آئی
یہ ہوا تھا جو جھلاے بلا دل میں وہم اس کے آتے تھے کیا کیا

دو بجے جاگا خواب غفلت سے
 سب کو تسکین تھی ذرا تب سے
 یہ سمجھنا کہ بچ گیا پیار
 شک ہوا عورتوں کو دامن گیر
 تھی موئے ڈاکٹر کی کیسی دوا
 دوپہر ہو گئی نہ لی کروٹ
 دیکھیے ہوش کیونکر آتا ہے
 شکر خالق کیا سمجھوں نے ادا
 جلد بتلاؤ جی تو اچھا ہے
 روتا اور بیٹھا رہا گھر بھر
 کیسے بتا سب ہیں چھوٹے بڑے
 روتے روتے ہیں آنکھیں سوچ گئیں
 پر نہ بولا نصوح کچھ زہار
 واقعہ خواب کا تھا پیش نظر

سو گیا تھا نصوح آٹھ بجے
 ڈاکٹر کہہ گیا تھا یہ جب سے
 سو رہے تو نہ ڈرنا تم زہار
 پر ہوئی جاگنے میں جب تاخیر
 ایک نے پھر تو ایک سے یہ کہا
 کوئی تدبیر اب کر دھمٹ پٹ
 سو طرف اب خیال جاتا ہے
 اتنے میں جو نصوح جاگ اٹھا
 بولی بی بی مزاج کیا ہے
 اچھے سوئے ہوئی نہ تم کو خبر
 تم جو یولو تو دل کو چین پڑے
 لڑکیوں کے دلوں کو دو تسکین
 گو کہ اس نے بہت کیا اصرار
 ہمہ تن تھا خیال اس کا ادھر

اب نہیں وہ نصوح پہلے جو تھا
 دوستوں میں بھی بیٹھنا چھوڑا
 انکسار و تواضع و شفقت
 ایک ہی بد مزاج تھا مشہور
 اس کو بچے سمجھتے تھے ہوا
 سمجھ جاتے تھے ذر کے چھوٹے بڑے
 تیز یا کم نمک ہوا جو کبھی
 بس چھنا چھن ہوئے پیالے شہید

خصلتیں بھی مزاج بھی بدلا
 سیر و تفریح سے بھی منہ موڑا
 ہو گئے اب تو داخل طینت
 پہلے سب لوگ اس سے رہتے تھے دور
 حال غصے کا ہے یہ ادنیٰ سا
 تیر اس کے ذرا ہوئے جو کڑے
 کھانے کے وقت ایک آفت تھی
 اس گھڑی کی تھی سیر قابل دید

سارا کھانا زمین پر پٹکا
 ہوئی اس دن محلے بھر کو خبر
 بی بی سے منہ تھمتھا ہوا غلگی
 ہے وہی اب نصوص نیک سیر
 بلکہ بچوں سے ہو کے رنجیدہ
 باپ کا ہے نہ کچھ خیال نہ ڈر
 پا کے صحت نصوص جب اٹھا
 غصہ ہر بات پر سوا ہو گا
 یہ جو چپ ہے تو لوگ کہتے ہیں
 لب کسی وقت کھولتے بھی نہیں
 دیکھیے کس کی شامت آتی ہے
 برخلاف اس کے تھی یہ کیفیت
 سامنے جو نما بھلا آیا
 جب سے بدلی تھی اس کی ہر عادت
 اک الگ کمرے میں یہ کوشے پر
 کوئی سمجھا یہ دیکھ کر حالت
 اور کسی نے کیا یہ دل میں خیال
 جانے آنے کا اتفاق مگر
 دیکھتی تھی ہمیشہ وہ ہراز
 آخر اک روز اس نے یہ پوچھا
 اتر آیا کرو کبھی بیٹھے
 نصوص: آج پوچھا ہے تم نے شکر خدا
 دیکھے بدلے ہوئے مرے اطوار
 بال بچوں کو ہو گیا فائدہ
 کھانا پٹکا بُرا نصوص کے مگر
 بچوں کو بات بات پر گھر کی
 اذحول سر پر بیچے تو ہو نہ خبر
 چینی چینی تھی فہیدہ
 شور کرتے ہیں کان میں جا کر
 اور مگر والوں کو ہوا کھٹکا
 اب مزاج اور چڑچڑا ہو گا
 اب اسی سے نموش رہتے ہیں
 ہیں خفا ہنستے بولتے بھی نہیں
 دیکھیے کس پہ آفت آتی ہے
 اور سے اور ہو گئی حالت
 کھا لیا شکر حق بجا لایا
 آگنی تھی پسند اسے خلوت
 بیٹھا رہتا اکیلا دن دن بھر
 نہیں چڑھنے اترنے کی طاقت
 آج کل نیند بڑھ گئی ہے کمال
 ہوتا تھا اس کی پیوی کو اکثر
 کبھی چپ ہے کبھی ہے مومنار
 کیا کیا کرتے ہو یہاں تھا؟
 دل ذرا بال بچوں میں بھلے
 جب سے پیار ہو کے میں اٹھا
 سب اس کا کیا نہ استفار

مگر اس کا نہ پوچھو مجھ سے حال
نہ ہوئی پوچھنے کی پر جرأت
تھا تمہارا حراج تیز یوہیں
جیسے کڑوا کر یلا نیم چڑھا
چھا گیا اور خوف ہم سب پر
پھر یہ جرأت تھی پوچھتے کچھ ہم
متنب نہ تم نے مجھ کو کیا
بات کرنے کی کس کو تھی جرأت
ان دنوں میں خفا ہوا کس پر؟
لوگ کیا اس کا کرتے تھے چہ چا؟
اک تعجب ہے اس کا گھر بھر کو
سبھی کہتے ہیں اپنے اپنے حضور
چڑھ گئی ہے دماغ پر گری
ٹھیک اب تک نہیں ہوا ہے حراج

نہیدہ: سچ کہا تم نے ٹھیک ہے یہ خیال
گو کئی بار دل میں کی میت
کچھ بُرا ماننے کی بات نہیں
ایک تو تھا بُرا اب اور ہوا
ملتفت بھی نہ پایا تم کو ادھر
سب یہ سمجھے حراج ہے براہم
نصوح: تھا جو میں بدحراج حد سے سوا
نہیدہ: کس کو منہ کھولنے کی تھی طاقت
نصوح: خیر اچھا یوہیں سبھی بہتر
اب جو حصہ مجھے نہیں آتا
نہیدہ: پوچھتے ہو جو یہ تو مجھ سے سنو
جتنے منہ اتنی باتیں ہیں مشہور
ڈاکٹر نے دوا جو قبض کی دی
راے ہے سب کی ہو تمہارا علاج

(کلیم، سلیم، سلیم)

کیا ہوے وہ تمہارے ہم مکتب؟
مگر کے تھے عناصرِ اربع
کہ وہ چاروں تھے ثانی شیطاں
دی تو ابا جان نے بھی کہا
کبھی تھی پہلے بھی یہ بات کبھی؟
تم کرو ان کی بات پر نہ عمل
ڈاکٹر نے جو دی تھی ان کو دوا

کلیم: ٹھیک کہتے ہو یاد آیا اب
تھے وہ چاروں فریب کے مرجع
خوب بہکایا تھا تمہیں مری جاں
سلیم: آپ کہتے ہیں ناحق ان کو بُرا
کلیم: ہو کے بیمار وہ اٹھے ہیں ابھی
بس سمجھ لو دماغ کا ہے غل
تم سے پہلے بھی تھا یہ میں نے کہا

عظیم: جس کے زور حد سے تھے جو بڑھے
 حفظ آداب آپ کو نہ رہا
 آتا ہوں ان کے پاس سے میں ابھی
 میرے نزدیک ان کے اب اکثر
 عظیم: سنتا ہوں آج کل میں یہ انداز
 عظیم: ہاں تو پھر آپ اے بلند وقار
 عظیم: تم تو کرتے نہیں ہو غور ذرا
 دور کی تھی خدا نے بیماری
 کرتے تعریف ان کی خاص و عام
 یہ گھرانے کے ہیں سے انداز
 لیجئے اب خدا کی ہے قدرت
 گو ذلیل اس قدر ہیں یہ مٹا
 اس پہ انسانیت سے بھی ہیں دور
 ملتے ہیں راہ میں جو یہ خود کام
 پر کسی کا ادب ہے نے تعظیم
 حد آداب سے گزرتے ہیں
 (پھوٹے بھائی کی طرف مخاطب ہو کر)

سلیم: حکم تھا سر منڈانے ہی کا سلیم
 سخت تاکید اس کی ہے بھیا
 ماورا اس کے یہ بھی ہے اصرار
 تاش صخرج اور گلی ڈنڈا
 شیر بکری بھی سولہ گئے بھی
 تخت و نرد گنجفہ چوسر
 یا عبادت کی بھی ہوئی تنہیم؟
 کہ خیردار ہو کبھی نہ قضا
 لے چکے ہیں ابھی وہ یہ اقرار
 مرغ تیر - شیر کنگوا
 دس کھڑا کا چتین بچھی (۲)
 ہیں یہ لہو دلب سبھی بدتر

شہدوں میں بیٹھنا قسم کھانا
کبھی ان باتوں کو نہ تم کرنا
کلیم: یہ نہ کیوں کہہ دیا کہ مر جاؤ
گالیوں کا زبان پر لانا
اپنے اللہ پاک سے ڈرنا
اس زمانے ہی سے گذر جاؤ

(کلیم اور فہیدہ)

فہیدہ: واہ اچھی کہی یہ میری جاں
کلیم: خوب چھیڑیں نئی نکالی ہیں
اس سے انکار ہے مجھے بھی کہاں
ہم پہ لیکن کچھ اختیار نہیں
مجھ کو ہے ٹیک و بد کا اپنے دھیان
مگر یہ منظور تھا کہ ہو کے بڑا
تو خبر پہلے ہی سے لی ہوتی
کر بلا بھی یہ چشم تر جاتا
درد تلقین کرتا صبح و شام
پھر کوئی شہر میں جہاں مرتا
کیسے کیسے مرے اڑاتا میں
مفت کے خوب ہاتھ آتے مال
ہوتے پھر مستحق زکوٰۃ کے ہم
جس قدر ہیں رئیس اور خوش حال
ہیں کھلاڑی جو شاہ رخ مرزا
اور سے مات میں اگر کھاؤں
گنجے کی اگرچہ مشق ہے کم
جو کوئی ہم سے اس قدر بڑھ جائے

وہ ہیں باپ اور میں تمھاری ماں
یہ زبردستیاں نرالی ہیں
کہ وہ ہیں باپ اور آپ ہیں ماں
کیا میں بچہ ہوں ہوشیار نہیں؟
میں سمجھتا ہوں نفع اور نقصان
کسی مسجد کا میں جوں ملا
ایسی تعلیم مجھ کو دی ہوتی
جا کے دو چار حج بھی کر آتا
سیکتا بیچ سورہ بارہ امام
چار پیسوں کی فکر میں کرتا
جوڑے چالیسویں کے پاتا میں
مجھ کو قربانیوں کی ملتی کھال
ملتی روزے نماز کی بھی رقم
نہیں ان سے بڑے مرے احوال
وہ تو شطرنج میں ہیں مجھ سے سوا
ٹانگ کی راہ سے نکل جاؤں
لیکن ایسے نہیں ہیں اس میں بھی ہم
کبھی صلہ پہ نادری چڑھ جائے

تاش چہر کا بھی یہی ہے حال
 آج جیسے رے کیوتر ہیں
 گھر سے صدی ہیں لے چلے آتے
 ہاتھ کنکڑے میں بھی ہے تیار
 جیسے ڈہرا ہے آج میرا مضاف
 یہ میں کہتا نہیں کہ یکتا ہوں
 وہ امیروں کا کون سا ہے ہنر
 ابھی کل کی ہے اماں جان یہ بات
 دفعتاً انقلاب یہ کیسا؟
 مجھ کو تعلیم کی ضرورت ہے
 میرے افعال سے خدا ہے گواہ
 نہ کبھی آپ نے مجھے روکا
 ہے نیا امتحان نئے استاد
 اب جو باتیں نئی نکالی ہیں
 تم سے سچ کہتی ہوں میں اے بیٹا
 سب یہ باتیں ہیں ان کے پیش نظر
 ہاں وہ اس بات کے بھی ہیں قائل
 بس یہی تو انہیں ہے رنج عظیم
 خود وہ کہتے ہیں رو کے یہ اکثر
 ہے ہماری ہی تربیت کا فتور
 تھی کہاں عقل کیا سڑی پن تھا
 ہائے یہ تکمیل میں ہوئے غارت
 اس عداوت سے کاش مر جاؤں

کبھی چلتے نہیں کسی کی چال
 دیے اس شہر ہر میں کتر ہیں
 نہیں بھولے سے بھی پھڑک کھاتے
 کم نہیں ہوں کسی سے میں دنہار
 بچ ایسا نہیں کسی کا صاف
 لکھ بھی لیتا ہوں پڑھ بھی لیتا ہوں
 جس سے واقف نہیں ہے یہ کتر
 کہ بیاں ہوتے تھے ہمارے صفات
 ہو گیا اب میں بے ہنر ایسا
 اب مجھے تربیت کی حاجت ہے
 آپ سب پہلے ہی سے تھے آگاہ
 نہ کبھی باپ نے مجھے ٹوکا
 کہ سکھائیں تو کچھ، رہے کچھ یاد
 یہ کوئی مجھ سے ہونے والی ہیں
 تم سمجھتے ہو جس کو دیوانہ
 تم نے اس دم بیاں جو کیں زفر
 کہ سنبھلا تمہارا ہے مشکل
 پہلے ہی سے بُری ہوئی تعلیم
 سب یہ الزام ہیں مرے سر پر
 نہیں اولاد کا ہے کوئی قصور
 ان کا میں باپ تھا کہ دشمن تھا
 میں نے ان کو دلائی خود رغبت
 اب میں کس منہ سے ان کو سمجھاؤں

رہا غافل میں آج تک کیا نہ کیا اب تلک جو فرض ادا
اب نہیں مانتا ہے میرا دل کہ میں اس فرض سے رہوں غافل
کلیم۔ ایسا ہی فرض ہے جو سر پہ چڑھا دوسرے بچوں پر کریں وہ ادا

(نصوح کا کلیم کے جانے کے بعد اس کے کمرے دیکھنا)

غرض آکر نصوح نے باہر کہا یہ نوکروں کو ہوا کر
ساتھ چل کر کلیم کا اسباب کس جگہ رہتا ہے بتاؤ شتاب
نوکر: نئے کمرے شمال رخ ہیں جو خاص انہی کے ہیں رہنے کے دونوں
ہیں بڑے شوق سے حضور سجے نام بھی رکھ دیے ہیں دونوں کے
ہیں جہاں کھیل کود میں رہتے عیش منزل وہ اس کو ہیں کہتے
لکھنے پڑھنے کی ہیں کتابیں جہاں اس کا خلوت کدہ ہے نام رکھا (؟)
نام سننے ہی ہو کے چوکا عیش منزل کے دیکھنے کو بڑھا
اسی منزل کو پہلے کھلوا کر دیکھا کیا ہے جب گیا اندر
عیش منزل غلط کہا کیا ہے وہ مقام اسم باسکی ہے
تخت چٹھے ہیں کمرے کے اندر اور دری چاندنی بھی ہے اس پر
اس سلیقے سے فرش بچھا ہے نہ شکن ہے کہیں نہ دھبا ہے
ہے عجم کا نفیس اک قالین گاؤنگیہ ہے اس پر باتزئین
لب قالین اگال دان ہے ایک متصل اس کے بیچوان ہے ایک
کریاں گرد تختوں کے ہیں چھٹی آئینے کی طرح چمکتی ہوئی
چھت میں لٹکا ہوا ہے اک چٹکا سرخ جھار میں ہے ٹکا لچکا
ہے لگی اک سفید چھت گیری لٹکے ہیں جھاڑ اور ہانڈیاں بھی
جب یہ ساماں نصوح نے دیکھا بولا افسوس سے وہ مرد خدا
ہوئی برباد کس قدر دولت ایسے بیہودہ شوق پر لعنت

کاٹ یہ مال جو ہوا برباد
 ابھی اس فکر میں تھا یہ ناگاہ
 دیکھتا کیا ہے ایک پہلو میں
 اک چہ ہے تاش گنجد چہر
 پڑھ کے اس بندہ خدا نے شتاب
 کھول کر دیکھا جب کلا اس دم
 اور بیہودہ پتا یہ ہے اس میں
 اب تو غصے کی کوئی حد نہ رہی
 جس قدر یہ تمام ہے اسباب
 جمع جب ہو چکا وہ سب کھٹ راگ
 فرصت اس سے ہوئی جوں ہی حاصل
 ایک الماری واں پر آئی نظر
 جلدوں کی عمدگی غضب کی تھی
 خوش ہوا تھا وہ مرد حق آگاہ
 جھوٹے قصے ہیں واپیات مذاق
 نہ تامل دیا کیا اس نے
 ہوئی چھوٹوں بڑوں کو جب یہ خبر
 کام اس دم علیم نے یہ کیا
 یہی بیہودہ پتا تھا ان میں بھی
 عرض کی آ کے باپ سے اس نے
 ان کو دیکھا نصوص نے پڑھ کر
 کیا اس دم علیم سے یہ خطاب
 یہ یہ فضل خداے ذوالاحسان

اس سے ہوتی غریبوں کی امداد
 جا پڑی اک طرف کو اس کی نگاہ
 آنے سانسے ہیں دو میزیں
 باجا اور اک کتاب دوسری پر
 فوراً اس میز سے اٹھائی کتاب
 کہ وہ تصویروں کی ہے اک اہلیم
 رٹریوں کی ہیں ساری تصویریں
 لوکروں سے یہ بات اس نے کہی
 رکھو لے جا کے باہر اس کو شتاب
 فعلہ غیظ اٹھا لگا دی آگ
 ہوا غلوت کدے میں وہ داخل
 جو کتابوں سے مڈ تھی سر تا سر
 رنگ اور وضع ایک سب کی تھی
 کی مضامین پہ کھول کر جو نگاہ
 ساری باتیں بید از اخلاق
 سب کو آخر جلا دیا اس نے
 خوف سے جھلکے میں تھا گھر بھر
 دوڑ کر دو کتابیں لے آیا
 دہر عشق اک بہار عشق اک تھی
 آگ میں آپ انھیں بھی رکھ دیجے
 اور مطالب پہ کی پہ خور نظر
 گو مضامین ان کے بھی ہیں خراب
 ہے تمھاری طرف سے اطمینان

ان کتابوں کو چاہے رہے دو
خالی از معصیت نہیں بیٹا
جو نہ ہوں دیکھنے کے بھی قابل
یہی مرضی ہے مگر تو بسم اللہ
ان کتابوں کو آگ میں جھونکا
کی یہ تیزی میاں سلیم نے بھی
کہیں واسوخت اک امانت کا
تاکہ پیار ان پہ باپ کو آئے
اس میں واسوخت کو بھی ڈال دیا
ہو چکا جبکہ جل کے خاکستر
آیا بیوی کے پاس با دل شاد
کہو پرچہ وہ ہاتھ آیا بھی؟
مدعا پر مرا نکل آیا
یہ لگا دی تھی تم نے آگ کہاں؟
میں نے ان کو جلا دیا بیگم
کہ جلا دیں کتابیں تم نے واہ
پھر بھلا ذکر ہے کتاب کا کیا
لوگ اسے آنکھوں سے لگاتے ہیں
لگتی ہے بھولے سے کہیں ٹھوکر
سب سر آنکھوں پاس کودھرتے ہیں
لوگوں کی یہ زیادتی ہے مگر
کیونکہ کاغذ ہے ایک بے جاں شے
جن میں مضمون عمدہ ہوں تحریر

نہیں تم سے خیال کچھ مجھ کو
ہے اگرچہ مطالعہ ان کا
دیکھنے سے ان کتابوں کے حاصل
علیم: اے مرے دل کے چین نور نگاہ
نصوح: لایا فوراً علیم حکم بجا
دیکھا دیکھی علیم بھائی کی
آپ کو بھی کلیم نے تھا دیا
دوڑ کر یہ اسے اٹھا لائے
آگ کا شعلہ جو بھڑکتا تھا
خرمن عشرت کلیم ادھر
پا کے فرمت نصوح نیک نہاد
بیوی: تم کو جس کی تلاش تھی اتنی
نصوح: گو کہ کاغذ نہ میں نے وہ پایا
بیوی: ہاں ابھی کوئی کہہ رہا تھا یہاں
نصوح: کچھ کتابیں کلیم کی تھیں بہم
بیوی: ایسے غصے سے بھی خدا کی پناہ
ہے جلاتا گناہ کاغذ کا
کوئی پرزہ پڑا جو پاتے ہیں
قاعدہ ہے کسی کتاب کو مگر
چوم کر توپہ توپہ کرتے ہیں
نصوح: کہتی ہو سچ تم اسے بختہ سیر
اس کی بے کار اتنی عزت ہے
وہ کتابیں ہیں قابل توقیر

نعت یا سحر خالق ہاری
 جو کتابیں جلائیں میں نے ابھی
 بے حیائی میں رکھتی تھیں نہ جواب
 لکھی ہوتی ہیں کیا کتابوں میں
 کیا فرشتے ملک سے لاتے ہیں؟
 پھر یہ سمجھو کہ حضرت انساں
 ہے کتابوں میں شرک و کفر بھرا
 واقفیت نہیں ہے کیا تم کو؟
 اس قدر حال ہے مجھے معلوم
 پر ٹہی بات ان میں کوئی بھی
 سنتی ہوں میں کلیم کو تھا یہ ذوق
 اور ہے یہ بات قابل تعریف
 ہو جسے فن شاعری حاصل
 شاعری اک مذاق ملی ہے
 واقعی اس لحاظ سے یہ فن
 قابلیت کو اپنی لوگ مگر
 حسن کو حسب یہ بتاتے ہیں
 کیوں نہ ہو ایسی شاعری مذموم
 مدح ہے جا ہے باعث ذلت
 شاعروں کو نہیں خدا کی پناہ
 ہیں یہ مضمون خلاف شرع نبی
 ہے اچھلتا غلامہ زاہدوں کا
 ہوتی ہے دین و شرع کی توہین

بیوی

نصوح

بیوی

نصوح

حق پرستی خیال دیں داری
 تھیں نہ از شرک و کفر و بے دینی
 نقش سے تھی بھری ہر ایک کتاب
 سچ کہو یہ ٹہی ٹہی ہاتھیں؟
 آدمی ان کو بھی بتاتے ہیں
 کیسے سرکش ہیں اور نافرماں
 ہوں دکھایا ہے دور طبع رسا
 جانتی شعر و شاعری کو تو ہو
 دیکھی اکثر کتابیں ہیں منکوم
 دیکھنے میں مرے نہیں آئی
 شعر اور شاعری کا تھا کچھ شوق
 اس کی ہر ایک کرتا ہے توصیف
 ہے وہ انسان قدر کے قابل
 واقفیت رہاں کی ہوتی ہے
 قابل قدر ہے یہ وجہ حسن
 صرف کرتے ہیں بے عمل اکثر
 کہ ٹہے راستہ پہ جاتے ہیں
 جس میں ہو کذب و افترا منکوم
 ہجو مومن ہے داخل نصیحت
 ادب عیسیٰ و کلیم اللہ
 نہیں اس معصیت کی حد کوئی
 کرتے ہیں الہ دیں سے استہزا
 خوف کچھ کفر و معصیت سے نہیں

تو پھر اس شاعری کو میرا سلام
 پڑھتی تھیں مجھ سے تم گلستاں جب
 تھا اسی دن اسے شروع کیا
 پھیرتا تھا قلم میں سطروں پر؟
 سادہ کاغذ سے جو چھپائے تھے
 یوں وہ چوتھائی سے کئی تھی زیاد
 جن کو یوں تم سے میں چھپاتا تھا
 کہ ہو مشکل سمجھ کے چھڑاتے
 پند میں جس کی ہے بڑی شہرت
 جس کی ہر ایک کرتا ہے تعریف
 نام کی جس کے کرتے ہیں عزت
 رخصة الله علیہ کہتے ہیں
 اولیا میں شمار ہے ان کا
 ہیں خرافات سب وہ اس سے سوا
 بک بکا جاتیں کچھ تو قیمت سے
 کس لیے پھر پڑی نہ رہنے دیں؟
 سانپ نکلا تھا اسے فحشہ خصال
 جس طرح ہو سکے اسے مارو
 مارتے کیوں ہو رہنے بھی دو پڑا
 رہنے بھی دو خرید لے گا کوئی
 وہ کتابیں تھیں موڈی اس سے سوا
 بڑھ کے چوری کے مال سے تھے حرام
 زہر اسی سانپ کا ہے اس پہ سوار

بیوی: ہے اگر شاعری اسی کا نام
 نصوح: کیا نہیں یاد واقعہ وہ اب
 بیوی: دودھ جس دن حمیدہ کا تھا چھٹا
 نصوح: یاد ہے یہ بھی جا بہ جا اکثر
 بلکہ تھے بعض صنمے بھی ایسے
 بیوی: رتی رتی مجھے ہے سب کچھ یاد
 نصوح: باتیں ایسی لکھی تھیں بیہودہ
 بیوی: سچ کہو ہم تو یہ سمجھتے تھے
 نصوح: پھر یہ ہے اُس کتاب کی حالت
 اور ہے اُس بزرگ کی تصنیف
 جو ہے دنیا میں باعث برکت
 کب مسلمان خوش رہتے ہیں
 بس یہ عز و وقار ہے ان کا
 جو کتابیں کہ دی ہیں میں نے جلا
 بیوی: کیوں جلائیں کتابیں وہ تم نے؟
 تھیں وہ دامنوں کی چیز یا کہ نہیں؟
 نصوح: یاد ہے کوٹھری میں اگلے سال
 کہتے تھے سب خیال ہے تم کو
 تم نے اس سانپ کے لیے نہ کہا
 اس کی خاطر یہ بات بھی نہ کہی
 ٹھیک کہنا ہوں تم سے میں بہ خدا
 بک کے جو ہاتھ آتے ان کے دام
 اور کیا ہے کلیم کو پھنکار

بیوی: کچھ ہے اس زہر کی دوا آخر؟
 نصوح: کون سے درد کا علاج نہیں
 ہے مگر کون دیکھنے والا
 کوئی منتر بھی ہے بھلا آخر؟
 دین و اخلاق کی کتابیں نہیں
 اترے پھر کس طرح سے زہر بھلا

(خاتمہ)

مر چکا جب کلیم نیک انجام
 کیونکہ جتنے تھے اور چھوٹے بڑے
 مطمئن تھا نصوح نیک اساس
 آئے تھے مگر بہ اشتیاق تمام
 پاہتا تھا جو نفع قوم علیم
 سنو حال سلیم نیک سیر
 گذرے دہلی میں جس قدر بھی علیم
 اب حمیدہ کا حال باقی ہے
 علم کے ساتھ اس کی عمر بڑھی
 نہیں کچھ بھوٹاس میں ہے یہ بات
 علم کا ان میں کچھ جو چرچا ہے
 ہوئی کوشش نصوح کی بھی تمام
 وہ تو سب تھے درست ہو ہی چکے
 کر چکا تھا علیم بی اسے پاس
 متعدد ملازمت کے پیام
 اس کو بھاتا تھا صیغہ تعلیم
 ہوا حاذق طیب وہ بڑھ کر
 کرتے ہیں اس کے نام کی تعلیم
 اک وہی خوش خصال باقی ہے
 حفظ قرآن کیا حدیث پڑھی
 شہر میں جس قدر ہیں مستورات
 بی حمیدہ کا سب وہ صدقہ ہے

اکبر کی علامت سازی

ہندوستان پر انگریزوں کے تسلط کا اثر اکبر کی طرز و مزاجیہ شاعری کا بنیادی موضوع ہے۔ قدیم و جدید کا تصادم، مغربیت کا بڑھتا ہوا غلبہ، شرقیت کی پسپائی، نئی قدروں کے مقابل پرانی قدروں کی پامالی، ہندوستانوں کی تہذیبی کشش، اور ایک سماجی انقلاب کے مختلف مظاہر وغیرہ۔ اسی بنیادی موضوع کے ضمنی موضوعات ہیں جو اکبر کی شاعری میں بار بار اور طرح طرح سے ابھر کر سامنے آتے ہیں۔ اکبر سے پہلے ان موضوعات کو اس التزام اور اہتمام کے ساتھ نہیں برتا گیا تھا۔ اقبال کی شاعری کی طرح یہ بھی ایک نئی قسم کی شاعری تھی اور اقبال ہی کی طرح اکبر کو بھی اپنی شاعری کے لیے نئی علامتیں درکار ہوئیں۔ اقبال ہی کی طرح اکبر نے بھی کچھ پرانی علامتوں مثلاً شمع، چراغ، شیخ وغیرہ کو نئے معانی میں استعمال کیا لیکن بہت سی ایسی علامتیں وضع بھی کیں جو مجرد الفاظ تک کے طور پر ہماری روایتی شعری زبان میں شامل نہیں تھیں۔ اس کا خاص سبب یہ ہے کہ اکبر نے اپنی بیشتر علامتیں انگریزی لفظوں سے بنائی ہیں، اور جب ہم دیکھتے ہیں کہ ان علامتوں کی تعداد سو اسو سے متجاوز ہے تو یہ ماننا پڑتا ہے کہ اکبر ہمارے سب سے بڑے علامت ساز شاعر ہیں اور ان کے یہاں ایک بالکل نیا اور مکمل علامتی نظام کارفرما ہے۔

۱۔ ا کی علامتوں پر غفلت کرنے سے پہلے مناسب معلوم ہوتا ہے کہ ان کی ایک فہرست (جو مکمل میں ہے) الفبائی ترتیب کے ساتھ پیش کر دی جائے۔ یہ فہرست کچھ اس طرح ہے:

آئر آئس کریم، اخبار، اذان، اسپتال، اسپر، اسٹیج، استانی، اسٹیج، اسکول، امتحان، انجن، انگریز، انگریزی، انگلش، اونٹ، ایرو پلین، یا یو، بال، بجلی، بدحو، بسکٹ، بگل، تل، بلب، بندر، بنگلہ، بوڑھ، پارک، پاکٹ، پالسی، پالش، پانی، پانیئر، پاسپ، پتلون، پٹرولیم، پریڈ،

پلیٹ، پٹشن، پھاگن، پیانو، پیرس، پیرو، تار، تھیمز، ٹاسپ، ٹو، ٹم، ٹم، نیچر، جاکٹ، جن، چائے، چراغ، چوٹ، چندہ، حسو، حقہ، خضر، دربار، دمیر، ڈارون، ڈکٹر، ڈبل روٹی، ڈنر، ڈولی، رجسٹر، ریل، سائنس، سایہ، سٹیکٹ، سرجن، سڑک، شمع، شیخ، شیکسپیر، صاحب، صلوا، فٹن، فریج، فرنگن، فونوگراف، فیشن، قرآن، کالج، کل، کلرک، کلو، کمپ، کمیٹی، کنٹوپ، کوٹ، کورس، کونسل، کیروسین، کیک، گریجویٹ، گزٹ، گیلے، لائسنس، لیکچر، یسپ، لمبڈ، لنگور، لونڈر، لیڈر، ماسٹر، منن، مس، مسٹر، مسواک، مشین، مل (اسٹوارٹ)، مل (کارخانہ)، مشن، موز، ناول، نصیبن، غل، نیو، نیچری، وارنش، ووت، ہونل، ہیٹ، یورپ۔

اکبر کے کلام سے۔ بلکہ بڑی حد تک اس فہرست سے ہی، اندازہ ہو جاتا ہے کہ یہ علامتیں کن عناصر کی نمائندگی کر رہی ہیں۔ اس طرح یہ علامتیں آپ اپنی وضاحت کر دیتی ہیں، لیکن کہیں کہیں اکبر خود بھی کسی علامت کی وضاحت کر دیتے ہیں، مثلاً

بدھو سے صرف ہند کا مسلم مراد ہے مقصود عاجزی ہے غرور اک فساد ہے
چنانچہ اکبر کے یہاں بدھو اور اس قبیل کی مسلم عرقیتیں جن، حسو، پیرو، کلو، صلوا، نصیبن وغیرہ اور کچھ ہندو نام بھی پس ماندہ ہندوؤں اور مسلمانوں کی علامتیں ہیں۔ کچھ شعر دیکھیے۔

اسلام کی رونق کا کیا حال کہیں تم سے	کونسل میں بہت سید، مسجد میں فقط جن
خلل نہ خلل میں بدھو کے ہے نہ حسو کے	کہ شیخ سدو بھی ہیں اور قدم رسول بھی ہے
فقط مذہب سے تم میں عزت و قوت کی ہے یہ بو	وگر نہ اور کیا نسبت، کجا ولیم کجا کلو
یہ بولے رو کے پیرو اور گیا دین	دھرم دنیا سے اغوا اور گیا دین
پوچھتے کیا ہو کہ تو پیرو ہے یا ہرمنا ہے	بندہ جو کچھ ہے بہ ہر حالت بلا لائسنس ہے
علم انگلش کا ملک ہندو کا	اب خدا ہی ہے بھائی صلوا کا
رہیں ہر پھر کے آیا بی نصیبن	وہ گوا اسکول میں برسوں پڑھا کیں

اسی طرح کئی کئی علامت ہیں۔۔۔ یہاں کثرت سے استعمال ہوئی ہے، اس طرح واضح

ہوتی ہے:

بنایا تو نے چندوں کی فراوانی سے کالج کو نئی تعلیم نے کھویا بزرگانہ مدارج کو
اکبر نے کالج کو نئی تعلیم کی علامت بنا کر اس کے بہت سے نقائص ظاہر کیے ہیں۔ مثلاً کالج کی
تعمیر مذہبی عقائد کو مجرد کر رہی ہے۔

نظر ان کی رہی کالج میں بس علمی زوائد پر مگر اکیں چپکے چپکے بجلیاں دینی عقائد پر

طفل دل محو طلسم رنگ کالج ہو گیا ذہن کو تپ آگئی مذہب کو فاج ہو گیا

کالج میں مذہبی تعلیم اور نماز کا رسمی بندوبست بھی اکبر کے طنز کا نشانہ بنتا ہے:

کالج ہے دنیوی فوائد کے لیے قائم ہے یہ ایسے ہی مقاصد کے لیے

مسجد میں یہاں جو مولوی صاحب ہیں کپتان ہیں مذہبی قواعد کے لیے

اس صورت حال کا نتیجہ یہ ہوا ہے کہ کالج والوں کی نظر میں مذہب سے وابستگی تاریک خیالی اور کم عقلی
کے مترادف ہو گئی۔ یہ قطعہ دیکھیے:

میں نے اکبر سے کہا آئیے حجرے میں سرے اس چٹائی پہ نمازیں پڑھیں حسب دستور

چھوڑیے آپ یہ ہنگامہ تعلیم جدید کاٹ ہی دے گا کسی طرح خداوند غفور

بولا جھنجھلا کے کہ ہے سہل جہنم مجھ پر اس کی نسبت کہ میں کالج میں ہوں احمق مشہور

تصوف بھی اس نئی تعلیم کا شکار ہوتا ہے:

لیڈر کو دیکھتا ہوں تصوف پہ معترض کالج کے کیزے پڑ گئے دلق فقیر میں

کالج کی تعلیم میں ایک بڑا عیب اکبر کے نزدیک یہ ہے کہ یہ طالب علم کی دماغ شوئی کر کے اس کے ذہن

مذہب کو مسخ اور ذہنی پس منظر کو غائب کر دیتی ہے۔ ذیل کی رباعی اور شعر میں انھوں نے اس مضمون

کو بہت عمدگی کے ساتھ ادا کیا ہے:

کالج میں کسی نے کل یہ نغمہ گایا قومی خصلت کا سر سے اٹھا سایہ

کہتے تھے ولد کو لوگ بسر لایہ بسر للہاسر کا وقت اب آیا

رنگ چہرے کا تو کالج نے بھی رکھا قائم رنگ باطن میں مگر باپ سے بیٹا نہ ملا

نئی تعلیم حاصل کر لینے کے بعد بھی ہندوستانیوں کو اچھی ملازمتیں نہیں ملتی ہیں اور قوم کو حقیقتاً اس سے کوئی

فائدہ نہیں پہنچ رہا ہے

کالج میں دھوم مچ رہی ہے پاس پاس کی عہدوں سے آرہی ہے صد ادور دور کی
(قطعہ)

بانگوں میں تو بہار درختوں کی دیکھ لی کالج میں آ کے کانودکیشن کو دیکھیے
بموسے کاغذی تو بہت دیکھے آپ نے اب کاغذی ترقی نیشن کو دیکھیے

کالج کے متوازی اسکول ہے۔ اسکول کو اکبر نے زیادہ تر لڑکیوں کی نئی تعلیم کی علامت بنایا
نبہ جو انہیں کوئی دنیوی فائدہ پہنچانے کے بجائے حیا سے عاری اور خانگی فرائض سے غافل کر رہی
ہے۔ بی ٹسین، ادا شعر اور گنڈر چکا، کچھ اور شعروں میں اس علامت کی کارفرمائی دیکھیے۔

اپنی اسٹولی بہو پر ناز ہے اُن کو بہت کمپ میں تاپے کسی دن اُن کی پوتی تو سہی
داخل اسکول ہو دختر تو کچھ حاصل کرے کیا نتیجہ صرف گر بے باک ہو کر رہ گئی
شوہر افسردہ پڑے ہیں اور مرید آوارہ میں یہاں اسکول میں ہیں شیخ جی دربار میں
اُن۔ بی بی نے نقطہ اسکوں ہی کی بات کی یہ نہ بتلایا کہاں رکھی ہے روٹی رات کی
اور ذیل کا شعر، جو ایک پوری روایت کے خاتمے کا نوحہ ہے، کچھ تمہید چاہتا ہے۔ واجد علی شاہ کی بیگم
نواب بادشاہ محل عالم کا بنایا ہوا ایک گیت اودھ کے مسلم گھرانوں میں بہت شوق سے گایا جاتا تھا۔ اس
گیت کا نام ”بل مل“ رکھا گیا تھا اس لیے کہ اس کا کھنڈا یہ ہے

”بل مل کے پٹیا کو جائے ری ٹھڈیا“

اکبر کہتے ہیں:

اب نہ بل مل ہے نہ اب پٹیا کا وہ معمول ہے اک ٹھڈیا تھی سو وہ بھی داخل اسکول ہے

نئی تعلیم ہی کے سلسلے میں اکبر نے مغرب اور مشرق کی علمی ادبی شخصیتوں کو بھی علامت بنایا
ہے۔ مغربی علوم و ادب فیشن میں داخل ہو رہے ہیں اور مشرقی افکار مسترد کیے جا رہے ہیں اور اس
سیدان میں مغرب مشرق پر غالب آتا جا رہا ہے۔ اکبر خود اس غلبے کو قبول کرنے پر تیار نہیں لیکن اسے

ایک حقیقت تسلیم کرنے پر مجبور ہیں اور اس پر کڑھتے ہیں۔

کتابِ دل مجھے کافی ہے اکبر درسِ حکمت کو
میں اپنرے مستغنی ہوں مجھ سے مل نہیں سکتا
غزالی و رومی کی بھلا کون سنے گا
محفل میں چہرۂ انورِ اپنرہ مل ہے
ہماری محفلیں اب بھی لطیف اجزائے مملو ہیں
بڑا بخش تھے قبل اس کے اب اپنرے کے ٹو ہیں
مل سے کہہ دو کہ تجھ میں خامی ہے
زندگی خود ہی اک غلامی ہے
بات بالکل صاف ہے وحیدگی کچھ بھی نہیں
میں ہوں سعدی کا بھتیجا، وہ ہیں ملتن کے غلام
دلوں پہ مارتے جاتے ہیں چھپا شیکسپیر
پڑھو گے حضرت سعدی کی بوستاں کب تک
ڈارون کو اس کے نظریۂ ارتقا کی وجہ سے اکبر نے مغرب کی پست خیالی کی علامت بنایا ہے۔ ان کا یہ
قطعہ طنزیہ شاعری کے شاہکاروں میں شمار ہو سکتا ہے۔

کہا منصور نے خدا ہوں میں
ڈارون بولے بوزنہ ہوں میں
ان کے کہنے لگے مرے اک دوست
’فکر ہر کس پہ قدر ہست اوست‘
اس علامت کے کچھ اور نمونے دیکھیے:

ڈارون صاحب یہ اچھا مسئلہ سمجھا گئے
دعویٰ محمد و میت میں مست ہر لنگور ہے
نیت کس معصوف کا بخود بہ قلب مطمئن
یک ثانی فلا زراست و یک ثانی الذارون
(قطعہ)

جو رفلک کا ماجرا آپ سے کیا بیاں کریں
تفرقہ دیکھیے زرا ہم پہ یہ ہیں عجیب دن
عقل سپردِ ماسٹر، مال سپردِ آغجاب
جاں سپردِ ڈاکٹر، روح سپردِ ڈارون

اور ڈارون ہی کے ذیل میں اکبر نے بندر، بوزنہ، لنگور کی بھی علامتیں بنائی ہیں:

تمہارے کھیت سے لے جاتے ہیں بندہ چنے کی بکر
یہ بحث اچھی ہے اس سے حضرت آدم بنے کی بکر
سرافرازی ہوا دنوں کی تو گردن کا مے ان کی
اگر بندر کی بن آئے تو فیض ارتقا کیسے
گلہ میں نے کیا مجھ کو ترقی دی نہیں تو نے
تو بول ارتقا چپ رہے بس، کیا آپ بندر ہیں؟
ان شعروں میں ڈارون اور بندر کے علاوہ کچھ مزید علامتیں ذرا آئی ہیں یعنی آنر، ماسٹر، ڈاکٹر،
اونٹ، ارتقا، اور ان شعروں کی پوری معنویت کو سمجھنے کے لیے ان مزید علامتوں سے واقفیت ضروری

ہے۔ اکبر کے بہت سے شعروں نے کئی کئی علامتوں سے ترکیب پائی ہے، اور اکبر کی شاعری کا صحیح لطف اسی وقت حاصل ہو سکتا ہے جب ہم اُن کی بنائی ہوئی علامتوں کے پورے اہام سے واقف ہوں۔ ان علامتوں کی جو العبائی فہرست ہم نے پیش کی ہے اس لودہ بڑے خانوں، انگریزی اور ہندوستانی، یا مغربی اور مشرقی، یا جدید اور قدیم میں تقسیم کیا جاسکتا ہے۔ پھر ان خانوں کے اندر مزید خانے بنائے جاسکتے ہیں اور ان میں بھی بعض کو ایک دوسرے کے مقابل رکھا جاسکتا ہے۔ مثلاً انگریزی کے مقابل اردو، فارسی، عربی ہیں، صاحب کے مقابل نیو ہے، انجمن ریل، مونر کے مقابل اونٹ، میانہ اور نیو ہیں، اور اونٹ کے مقابل گا۔ ہے، یعنی اونٹ ایک طرف مشرقی وسائل سفر کی علامت ہے، دوسری طرف اسلام کی بھی علامت ہے۔ اکبر کے یہاں ان علامتوں کا استعمال دیکھیے (انگریزی، عربی)

اکبر مجھے شک نہیں تری تیزی میں اور تیرے کام کی دل آویزی میں
شیطان عربی سے ہند میں سے خوف لادول کا ترجمہ کر انگریزی میں
حامدہ چنگی نہ تھی انگلش سے جب بیگانہ تھی اب سے شمع انجمن پہلے چراغ خانہ تھی
(صاحب، نیو)

مرزا غریب چپ ہیں، ان کی کتاب رذی بدحو اکڑ رہے ہیں صاحب نے یہ کہا ہے
میری نفیحتوں کو سن کر وہ شوش ہوا نیو کی کیا سند ہے، صاحب کہیں تو، انوں
اکبر اس اندیشے میں رہتا ہے غرق کافر و نیو میں ہے تھوڑا ہی فرق
کافری کا ہے علاج ایمان سے نیویت تو ہے لپٹی جان سے
نیو کے حق میں کج ادائی نہ کرو اللہ کے ساتھ بے وفائی نہ کرو
نیو بھی رہو گے اور مرد گے بھی ضرور کہتا ہوں کہ دھوئے خدائی نہ کرو
نیویت پر کیا میں نے جو اظہار خیال سن کے صاحب نے کہا ج ہے مگر ہم کیا کرے
صاحب کے سلسلے میں یہ بات ذہن میں رہنا چاہیے کہ اکبر کے یہاں یہ علامت خالص انگریزوں کے
علاوہ اُن مغرب زدہ ہندوستانیوں کی بھی تمسیدگی کرتی ہے جنہوں نے انگریزوں کے طور طریقے
اختیار کر لیے ہیں، مثلاً:

رہ گئے تا آشا، احباب غائب ہو گئے
(اونٹ، ریل، انجن)

اے شیخ جب تکیل نہیں دستِ قوم میں
یا الٹی ہم غریبوں کا کہاں ہو گا نباہ
(اونٹ، گاے)

گاے کا تو کچھ ٹھکانا بھائی گاندھی نے کیا
اونٹ نے گایوں کی ضد پر شیر کو سا بھی کیا
سینگ غائب ہے تو پھر گردن ٹھکانا ہے فضول
ہند میں شیخ رہ گیا افسوس
مغربی ذوق ہے اور وضع کی پابندی بھی
شیخ صاحب چل بسے کالج کے لوگ بھرے ہیں دب
(ٹٹو، موٹر)

کیا طعن شیخ جی کا ٹٹو جو آڑ گیا ہے
حضرت کا بھی تو موٹر آخر بکڑ گیا ہے

اوپر کے شعروں میں پانچ جگہ شیخ کی علامت بھی استعمال ہوئی ہے۔ یہ اکبر کی بنائی ہوئی سب سے اہم اور ان کے کلام میں سب سے زیادہ استعمال ہونے والی علامت ہے، اور یہ اکبر کی سب سے زیادہ کثیر المعنوی علامت بھی ہے۔ اس کے بعد کثرتِ استعمال کے لحاظ سے انجن اور پھر مس اور کالج کی علامتیں ہیں جو اکبر نے طرح طرح سے استعمال کی ہیں۔ کالج کی مثالیں پیش کی جا چکی ہیں۔ اب انجن، مس اور شیخ کی علامتوں کا جائزہ لینا مناسب معلوم ہوتا ہے۔ ان علامتوں کے ذیل میں اکبر کی دوسری علامتیں بھی آگئی ہیں۔ پہلے انجن اور اس کے متعلقات کو دیکھیے۔

اکبر کے یہاں انجن محض ایک ترقی یافتہ وسیلہ سفر کی نہیں بلکہ اس پورے صنعتی، مشینی اور مادی دور کی علامت ہے جو ہندوستان بلکہ مشرق پر مغرب کے تسلط کو مستحکم کر رہا ہے اور مشرق کو مغرب کا محتاج بناتا رہا ہے:

اس کا سببنا ہے اور اس کے جس بھپارے یورپ نے ایشیا کو انجن پہ رکھ لیا ہے
یہ مادی دور ذہنوں پر حاوی آ رہا ہے اور مذہب کی روحانیت کو اس انجنی دور کی مادیت سب سے زیادہ
نقصان پہنچا رہی ہے۔

آگے انجن کے دین ہے کیا چیز بھینس کے آگے مین ہے کیا چیز
اذانوں سے سوا بیدار کن انجن کی سیٹی ہے اسی پر شیخ بے پارے نے چھاتی اپنی مٹی ہے
تبیخ وہ اب کہاں وہ جہیل کہاں قرآن مجید کی وہ ترتیل کہاں
کل کے آگے خیال فردا کس کو جب ریل ہے سامنے تو جبریل کہاں
مال گاڑی پہ بھروسا ہے جنھیں اسے اکبر ان کو کیا غم ہے گناہوں کی گراں باری کا
انجن کی سوجد قوم کو خطاب کر کے کہتے ہیں

بھینس نے دل روشن کو لیا اور تم نے فقط انجن کو لیا
کہتے ہو کہ وہ تھے باپ سے خوش اور تم ہو خالی بھاپ سے خوش
اس ایجد نے سفر کے مہماتی ظلم، منزل کی جستجو، راستے کی تلاش، بھٹک جانے کے اندیشوں کے
ساتھ صراطِ مستقیم پا جانے کی لذت کو قصہ پارینہ بنا دیا ہے اس لیے کہ یہ مشین نا آشناے راہ مسافر کو بھی
اپنے آپ مقررہ راستے پر چلاتی ہوئی منزل تک گھسیٹ لے جاتی ہے، اور اب مسافر کو کسی رہنمائی کی
ضرورت نہیں پڑتی۔ اکبر نے انجن اور ریل کی خود تراشیدہ علامتوں کے ساتھ رہنما کی روایتی علامت
خطر کو ملا کر اس موضوع کو خوب خوب برتا ہے، مثلاً

کہتے ہیں راہ ترقی میں ہمارے نوجوان خطر کی ہم کو نہیں حاجت جہاں تک ریل ہے
ہو مبارک جستجوے خطر انھیں ہم تو اب انجن کے پیچھے ہو لیے
پیچھے انجن کے بس اب ہو لیں مسلمان بھائی اب انھیں خطر کی اور راہ کی حاجت کیا ہے
بلکہ اکبر اپنے وقت سے آگے بڑھ کر انجن کو مشینوں کی پیدا کردہ اس ماحولیاتی آلودگی کی علامت بنا
دیتے ہیں جو ان کے بعد آنے والے زمانے میں ساری دنیا کے لیے خطرہ بن گئی

ابھی انجن گیا ہے اس طرف سے کہے دیتی ہے تاریکی ہوا کی
اور مشین فطرت کو کس طرح مسخ کر رہی ہے اسے بھی اکبر نے اسی علامت کے ذریعے بڑے پرسوز

انداز میں بیان کیا ہے:

تنبائی و طاعت کا یہ دور ہے اب دشمن بیڑوں پہ نہ وہ طائر، صحرا پہ نہ وہ جو بن
جنگل کے جوتے سائیں وہ ریل کے ہیں پائیں اہلی کی جگہ سنگل، قمری کی جگہ انجن
لیکن اکبر اس پر بھی اصرار کرتے ہیں کہ قضا و قدر کے بہت سے مسئلے اور سطر حیات کے بہت سے
مرحلے ہیں جہاں مشینی وسائل بے اثر ہو جاتے ہیں۔ اس مفہوم کو بھی کبر نے اسی علامت کے ذریعے
ادا کیا ہے، مثلاً:

اے انجنوں کا خیال کیا جو ہو محو تاروں کی چال کا

وہ نظر زمین پہ کیوں جھکے کہ جو آسماں سے قریب ہے

برق و بخارات کا زور اے حکیم کب ہے پئے روح خط مستقیم
تار پہ جاتے نہیں اہل نظر ریل سے کھنچتا نہیں قلب سلیم
دنیا سے میل کی ضرورت ہی نہیں مجھ کو اس کھیل کی ضرورت ہی نہیں
درمیش ہے منزل عدم اے اکبر اس راہ میں ریل کی ضرورت ہی نہیں
دل کا ٹکڑا تو رہا باقی پئے نذر خدا ریل میں کیا غم جو اکبر کھیت میرے تپ گئے
اس کو چکر ہی رہا اور یہ خدا تک پہنچا دل پڑ سوز جو ہاتھ آئے تو انجن کیسا
انجن کی علامت کے کچھ اور رخ دیکھیے

کمر بندی نظر آتی ہے آب و آتش کی ادھر سے اُدھر انجن کی آمد آمد ہے
شیخ سے چھوٹے، اچھے انجن میں اُس میں بک بک تھی اس میں بھک بھک ہے
میں تو انجن کی گلے بازی کا قائل ہو گیا وہ گئے نغمے حدی خوانوں کے ایسی تان لی
انجن کو یہ آگ ہو مبارک انگریز کو بھاگ ہو مبارک
پڑے سنگلاتے تھے لالہ ترنجن نہ آنکھوں میں انجن نہ دانتوں میں منجن
چمٹے ہم سے بالکل وہ اگلے طریقے کہاں کھینچ لے جائے گا ہم کو انجن
نغمہ مرغ سحر سے نہیں انجن کو غرض ہیٹ انگاروں سے بھرو بیجے بھک بھک میں رہیں
زیر پا ہے ریلوے اور سر پہ ہے انجن کی بھاپ اب یہ کہنا چاہیے نیچے بھی آپ اوپر بھی آپ

ہے مذاقِ صمدی واعظِ صحیح
ان کی خدمت میں بس اتنی عرض ہے
اونٹ پر چڑھنا سوت ہے ضرور
ریل پر چڑھنا مگر اب فرض ہے
ریلوے کو فائدہ جن سے ہے وہ لیڈر تو ہیں
رعب میدانوں میں تھا جن سے وہ غازی اب کہاں
مشینوں نے کیا نیکوں کو رخصت
کیوٹر اڑ گئے انجمن کی ہیں سے

مس کی ملامت انگریز عورتوں کی نمائندگی کرتی ہے۔ ان بے حجاب اور بے ہاک عورتوں نے
حسن و عشق کے مشرقی معیار بدل دیے ہیں اور اٹل ہند کی آنکھیں ان گوری چٹی بی بیوں کو دیکھ کر
چکا چوند ہوئی جا رہی ہیں۔ اکبر کے یہاں اس ملامت کے مختلف رخ نمایاں ہوتے ہیں۔ مثلاً یہ مسیں
حسین ہونے کے باوجود مخصوص نسوانی کشش سے عاری اور خود فروش ہونے کے باوجود عشق کے
لیے بے فیض ہیں۔

اس مس کا شوخ سے راحت نہ ملے گی مجھ کو
عمر بھر خیر وہ اک شب تو بھلا خوش رکھے
کچھ نہ ہاتھ آئے مگر عزت تو ہے
ہاتھ اس مس سے ملانا چاہیے
مری تقریر کا اس مس پہ کچھ قابو نہیں چلتا
جہاں بندوق چلتی ہے وہاں جادو نہیں چلتا
بوے و فانی نہیں ہے مسوں کے صبول میں
بس رنگ دیکھ لیجے گیلے کے پھول میں
ان اصنامِ جدید کی دوستی زر و مال بھی چاہتی ہے اور بے چارے عاشق کو یہ دوستی نبانے کے لیے طرح
طرح کی مددوں میں خرچ کرنا اور قسم قسم کے بلوں سے دوچار ہونا پڑتا ہے

افعی زلفِ مس کا تو سودا بُرا نہیں
بیچیدگی جو کچھ ہے فقط اس کے بل میں ہے
مسابین خود فروش آخر فرستادند ایں بل ہا
طلب کروند چنداں زر کہ خون افتاد در دلہا
نشاطِ طبع برہم شد خلست آں رنگِ محفل ہا
الای ایہا الساقی اور کاسا ونا دلہا
کہ عشق آساں نمودا دل و لے افتاد مشکل ہا

اور اس نے طرزِ عاشقی کی تان بلا آخراں پر ٹوٹی ہے کہ عاشق اپنا روایتی کردار چھوڑ کر دنیاوی علاقہ کا
اسیر ہو جاتا ہے۔

بر یوں کے عاشقوں کو سودا ہوا مسوں کا جو پھوڑتے تھے جامہ اب کوٹ سی رہے ہیں
 جو حکم بت کی جگہ حکم مس ہوا قائم تو عشق چھوڑ کے ہم نے بھی ٹوکری کر لی
 اکبر کی دو بہت مشہور نظموں "رات اس مس سے کلیسا میں ہوا میں دو چار" اور "اک مس سیمیں بدن سے
 کر لیا لندن میں عقد" کے علاوہ بھی متعدد شعروں میں مس کی علامت کی مختلف معنویتیں سامنے آتی
 ہیں، مثلاً۔

سرکش کو فکرِ حفظِ جاں اکبر کا شورِ الاماں
 حسن مس پر کر نظر، مذہب اگر جاتا ہے جائے
 حور مس کو مئے گلگوں کو پری کہتے ہیں
 چننی اس مس کی ہے کہ یہ جادو ہے
 ایسی پری اور مجھ کو پیارا لکھے
 محبت اپنی ہی پریوں سے رکھیں حضرت اندر
 آگنی زلفِ مساں زلفِ بتاں پر غالب
 نظارۂ مساں سے تروتازہ رکھے آنکھ
 مس کو دیکھا عاشق زلفِ چلیپا ہو گیا
 قصہ منصور من کر بول انھی وہ شوخ مس
 ہیں لبِ مزیز، شمعِ بیگانہ ہے
 سب کی ہے مسوں کے دوسے روشن پہ نگاہ
 جتا ہے چراغ سے جو فرزانہ ہے
 جو ہے نئی روشنی کا پروانہ ہے

کیا ذوقِ عبادت اس کو ہو جو من کے لیوں کے شیدا ہیں

حلوائے بہشتی ایک طرف، ہوٹل کی مٹھائی ایک طرف

مری فغاں پہ مس نا شناس بول انھی کہ بابوؤں میں تو عادت ہے غل بچانے کی

کبویہ رندان ایشیا سے کہ بزمِ عشرت کی ٹھاٹھ بدلیں

اڑن کھولا ہے اب مسوں کا گنی پری جان کی وہ ڈولی

وہ مس بولی میں کرتی آپ کا ذکر اپنے فادر سے مگر آپ اللہ اللہ کرتا ہے، پاگل کا مالک ہے

ہر چند کہ ہے کس کا لونڈر بھی بہت خوب بیگم کا مگر عطر حنا اور ہی کچھ ہے
شیخ صاحب دیکھ کر اس کس کو ساکت ہو گئے ماسٹر صاحب بہت کمزور تھے، چت ہو گئے

شیخ، جیسا کہ عرض کیا گیا، اکبر کی سب سے اہم، سب سے زیادہ مستعمل اور کثیر المفہوم علامت ہے۔ اکبر کی سب سے زیادہ متحرک علامت بھی یہی ہے اس لیے کہ شیخ طبقہ اپنا کردار بدلتا بھی رہتا ہے۔ بنیادی طور پر اکبر کا شیخ ہندوستان کے اس قدیم الخیال اور مذہب سے وابستہ مسلمان کی نمائندگی کرتا ہے جو اپنے فکری جمود اور بے عملی کی وجہ سے وقت کی دوڑ میں پھنسا ہوا ہے۔ یہ اپنی ذات میں ایک ادارہ ضرور ہے لیکن تجدید کے سیلاب میں یہ ادارہ اپنی وقعت اور اثر کھو کر فنا اور بقا کی کشمکش سے دوچار ہے اور اس صورت حال کی ذمہ داری بڑی حد تک خود اس پر بھی ہے۔ پہلے اس علامت کا بنیادی روپ دیکھ لیجیے

سیدانٹھے جو گزٹ لے کے تو لاکھوں لائے شیخ قرآن دکھاتے پھرے پیسا نہ ملا
ابھرے ہیں عیب ان کے اور خوبیاں دہلی ہیں بے دین اگر نہیں میں تو شیخ جی غبی ہیں
حال دنیا سے بے خبر ہیں آپ گو تقدس مآب بے شک ہیں
شیخ جی پر یہ قول صادق ہے چاہہ زمزم کے آپ مینڈک ہیں
شیخ کی اسی صفت کو اکبر نے تثلیث اور تین کے ضلع کے ساتھ یوں ادا کیا ہے

شیخ تثلیث کی تردید تو کرتے نہیں کچھ گھر میں بیٹھے ہوئے والتیں پڑھا کرتے ہیں
دل ان کے ساتھ باقی ہے نہ حاضر کا نہ غائب کا خدا ہی ہے جو بیڑا پار ہو اب شیخ صاحب کا
پیارا ہے ہم کو شیخ ہمارا بڑا سکی چاقو دلاتی نہیں دہلی چھرا سکی

مریدان کے تو شہروں میں، زے پھرتے ہیں حوٹر پر

نظر آتے ہیں لیکن شیخ جی اب تک میاں میں

شیخ پر گو کہ رشک آتا ہے اونٹ کے ۳ لغات جانتے ہیں

ہیں مگر اونٹ پر ہمیں قابض کام کی ہم یہ بات جانتے ہیں

ساتھ ان کے مرا شیخ تو چل ہی نہیں سکتا بندر کی طرٹ اونٹ اچھل ہی نہیں سکتا

نکالا شیخ کو مجلس سے اس نے یہ کہہ کر
چندے کی مجلس میں پڑھیے رو کے قرآن مجید
شیخ صاحب ہے یہی قومی ترقی کی شاعرت
شیخ صاحب کو نہیں شاعروں کی بات سے کام
یہ بے وقوف ہے مرنے کا ذکر کرتا ہے
مذہبی محفل میں لیکن مثل دشمن جائے
روشنی سے کچھ نہیں ہے فائدہ من جائے
حسن کی تپ نہیں، بس ہے مسنات سے کام
اور وہ مشہور شعر:

شیخ جی گھر نہ نکلے اور یہ کہلا دیا
آپ بی اے پاس ہیں تو بندہ بی بی پاس ہے
انجن اور شیخ کی علامتوں کا تصادم اکبر کے یہاں اس طرح ملتا ہے۔

سننے نہیں ہیں شیخ نئی روشنی کی بات
دہنوں کے سرطیس یہ قریباً محال ہے
شیخ کی اسی حیثیت، بلکہ بے حیثیتی، کا اثر ان کی آئندہ نسلوں پر کیا پڑ رہا ہے، اس کا اظہار اکبر نے شیخ
کے بیٹوں کی ذیلی علامت کے ذریعہ اس طرح کیا ہے:

کچھریوں میں ہے بدش گریبجیوں کی
سڑک پہ مانگ ہے قلیوں کی اور میٹوں کی
نہیں ہے قدر تو بس علم دین و تقویٰ کی
خرابی ہے تو فقط شیخ جی کے بیٹوں کی
شیخ جی کے دونوں بیٹے باہر پیدا ہوئے
ایک ہیں خفیہ پولیس میں، ایک پھانسی پگئے
لیکن بلا خر شیخ کے طبقے تک کو نیا انقلاب اپنی لپیٹ میں لینے لگتا ہے اور اس کے بھی بعض افراد میں
تبدیلی رونما ہوتی ہے، اسی کے ساتھ اس علامت کا تحریک اچانک بڑھ جاتا ہے۔ پہلے یہ تبدیلی خفیف
سی نظر آتی ہے:

شیخ کی وہ دھج نہیں، وہ شیخ کی داڑھی نہیں
محلے میں نہ کی جب شیخ کی وقعت عزیزوں نے
ذریعہ جنتے ہیں اب، کعبے میں برسوں رو لیے
مذہب چھڑایا عشوہ دنیا نے شیخ سے
دوستی تو سب سے ہے پر اس قدر گاڑھی نہیں
تو بے چارہ کمیٹی ہی میں جا کر کود اچھل آیا
شیخ جی کرتے ہی کیا، بابو کے پیچھے ہو لیے
دیکھی جو ریل انٹ سے آخر اتر پڑے
پھر یہ حالت ہوتی ہے:

تہذیب مغربی کی بھی ہے وارنش غضب
ہم کیا جناب شیخ بھی چکنے گھڑے ہوئے

شیخ دم ساز پیانو ہو کے بھولے اپنی نے کو نر لے ہو گئے لیکن نری گت ہو گئی
اور آخر نوبت یہاں تک پہنچ جاتی ہے

نہیں اب شیخ صاحب کی دو عادت دھوکے کی اور مناجات سحر کی
مگر ہاں چائے پی کر حسب دستور تلاوت کرتے ہیں وہ پانیر کی
اور اب شیخ اپنے اندر تبدیلی کا خود بھی اعتراف کرنے لگتا ہے

شیطان نے دیا ہے شیخ جی کو نوٹس بالکل ہی گیا ہے زور اب آپ کا نوٹ
آئندہ پڑھیں گے آپ لا حول اگر فوراً دانگوں کا اک ڈیفینیشن سوٹ
شیطان کا تا جو شیخ صاحب نے قوں بولے رضول تجھ کو آتا ہے یہ بول
میں خود ہوں بدل گیا زمانے کے ساتھ پڑھتی ہے بھی ہے اب یہ دنیا لا حول
شیخ کی اس تبدیلی کے مضمون کو سعدی کے قطعے ”گلے خوش بوئے در حمام روزے / رسید از دست محبوبے
بدستم“ کے انداز میں باندھ کر اکبر نے پیروڈی کا یوں کمال دکھایا ہے

بکے ذی علم در اسکول روزے قادیان جانب پبلک بدستم
بدو گفتیم کہ کفری یا بلانی کہ پیش اعتقادات تو بدستم
بلکتا مسلم مقبول بودم دے یک عمر باطلہ بدستم
جمال نیچری درمن اثر کرد وگرنہ من ہاں شتم کہ بدستم

اور اب شیخ مس کے بھی سیر ہو جاتے ہیں

بولی دمس کہ شیخ جی پہلے مرے حریف تھے اب سمجھ اں کو آگئی دوست بھی ہیں غلام بھی
اور خلاصہ کلام یہ کہ

دنیا ہی اب درست ہے قائم نہ دین ہے ذری طلب میں شیخ بھی کوڑی کا تین ہے
شیخ کی علامت اکبر کے یہاں ان مذہبی ظاہر داروں کی بھی نمائندگی کرتی ہے جو خرید و سرکار ہو چکے
ہیں۔ ان کو اکبر نے ”شیخ کمپ“ کا نام دیا ہے اور ان کے ذکر میں طنز و طعنت کے ساتھ تلخ نرائی کی
بھی آمیزش کر دی ہے:

اب شاہ شہر رہ گئے مردوں کے واسطے زندوں کو لے مرے گے ہمارے شیوخ کمپ

اسیچ مذہبی میں بھی یکتا ہیں شیخ کمپ لیکن یہ سب زبان پہ ہے، دل میں کچھ نہیں
 ان کی کل کوششیں تھیں پولیٹیکل اس کو خالق کی جستجو نہ کہو
 کمپ کے شیخ کو کہو مرحوم قدس اللہ سرہ نہ کہو
 ہماری فہرست میں ابھی بہت سی علامتیں باقی ہیں مگر ان کے بعد بھی اکبر کا خزانہ علامت خالی
 نہیں ہوتا۔ معمولی سی تلاش سے ان کے یہاں مزید متعدد علامتیں دستیاب ہو جائیں گی، لیکن اس
 تلاش کے بغیر بھی یہ بات بہ تکرار کہی جاسکتی ہے کہ اکبر الہ آبادی ہمارے سب سے بڑے علامت ساز
 شاعر ہیں۔



خوفناک دنیا

(سیاحت نامہ محمد علی شاہ)

1950 کے آس پاس لکھنؤ میں ایک ڈاکٹر محمود شاہ مشہور معالج دنداں تھے۔ ان کی اہلیہ رضیہ صاحبہ میرے بڑے بھائی ڈاکٹر اختر مسعود رضوی کے ساتھ لکھنؤ یونیورسٹی سے فارسی میں ایم اے کر رہی تھیں، اسی سلسلے سے بھائی صاحب کا ڈاکٹر صاحب کے یہاں آنا جانا تھا۔

ایک بار وہ گئے تو ڈاکٹر صاحب اور ان کی بیگم گھر پر موجود نہیں تھے، البتہ ایک بزرگ آدمی آدھے میں آرام کرسی پر بیٹھے ہوئے تھے۔ ان سے ادھر ادھر کی باتیں ہونے لگیں۔ معلوم ہوا وہ ڈاکٹر صاحب کے بڑے بھائی ہیں۔ بھائی صاحب کو شکار کا بہت شوق تھا، اس کا ذکر آیا تو بزرگ نے فرمایا کہ وہ بھی شکار بہت کھیل چکے ہیں۔ سیر و سیاحت بھی بہت کر چکے ہیں اور اپنے شکاروں اور سیاحتوں کے بارے میں کتابیں بھی لکھ چکے ہیں۔ پھر وہ اٹھ کر مکان کے اندر گئے اور ایک کتاب لاکر ان کو دی۔ یہ ان کے سیاحت نامے کا دوسرا حصہ تھا۔ نام خوفناک دنیا، ذیلی عنوان ”جزیرہ یورپیہ میں سفر اور جنگوں میں شکار“، مصنف ڈاکٹر سید محمد علی شاہ سبزواری، ڈیٹل کالج، چوک آردہ (بہار)۔“

مجھے اس کتاب نے موہ لیا۔ بار بار پڑھتا اور ہر بار نیا لطف ملتا تھا۔ بہت دن تک یہ کتاب واشنگٹن اردنک کی الحمر کے بعد میری سب سے پسندیدہ کتاب رہی۔ پھر یہ ہمارے یہاں سے غائب ہو گئی۔

پندرہ سولہ برس کے بعد لکھنؤ یونیورسٹی کی نیگور لائبریری میں اس کی ایک جلد ملی۔ یہ بھی کتاب کا وہی دوسرا حصہ تھا۔ اتنی مدت کے بعد پڑھنے پر بھی کتاب اتنی ہی بلکہ اس سے بھی بہتر معلوم ہوئی۔

مجھے اس کے پہلے حصے کی فکر ہوئی اور اس دوسرے حصے کے آخر میں خاتمے پر مصنف کی یہ عبارت نظر آئی:

اس کے بعد کے حالات، واقعات اور حادثات اور بھی زیادہ دلچسپ ہیں۔ وہ انشاء اللہ عنقریب اس کے تیسرے حصے میں آپ کے ملاحظے سے گذریں گے۔

اس تیسرے حصے کے بارے میں یہ بھی بتا نہیں چل سکا کہ چھپا بھی تھا یا نہیں۔ ایک دو جگہ کتاب ملی مگر اس کا وہی دوسرا حصہ۔ 1995 کے قریب بہار کے مشہور شاعر جناب صابر آروی سے میری خط کتابت شروع ہوئی۔ وہ بٹنہ میں مقیم تھے لیکن ان کے نام کے ساتھ آروی کا لاحقہ دیکھ کر مجھے محمد علی شاہ یاد آ گئے جن کا ڈینٹل کالج آرہ میں تھا۔ میں نے ان سے محمد علی شاہ اور کتاب خوفناک دنیا کے بارے میں دریافت کیا۔ انھوں نے جواب میں لکھا:

آپ کا نام غلوں مورخہ 20 جولائی 1996 کل وصول ہوا۔ اتفاق سے میرے بڑے بھائی سید ذاکر حسین صاحب آرہ سے تشریف لائے ہوئے تھے۔ ڈاکٹر سید محمد علی شاہ صاحب کا تذکرہ آیا۔ موصوف کو میں نے بھی اپنے اسکول کے تعلیمی دور کے زمانے میں دیکھا تھا۔ وہ میرے محلے مہارویا میں رہتے تھے اور آرہ مارکیٹ کے اوپر کے حصے میں ان کا ڈینٹل کلینک تھا۔ ہیڈ سٹوٹ اور ٹائی میں رہا کیے اور بہت ہلکی ڈانگی ٹھوڑی پر اور گہری مونچھ رکھتے تھے۔ نہایت پروقار اور پر نور شکل و شبابت کے انسان تھے۔ آرہ میں جب تک رہے ان کا پیٹھے اور ذوق و شوق کے اعتبار سے شہر میں ایک اچھا خاصا اثر تھا۔ ان کے صاحبزادے جعفر صاحب میرے بڑے بھائی ذاکر صاحب کے آرہ ٹاؤن اسکول میں ہم جماعت تھے۔ ہم لوگ انھیں جعفر بھائی جعفر بھائی کہتے تھے۔ بعد میں جعفر بھائی کلکتے چلے گئے۔ ڈاکٹر محمد علی شاہ صاحب آرہ چھوڑ چکے تھے۔ 1949 میں آئی اے کا امتحان دینے اور رزلٹ آؤٹ ہونے کے درمیان دو ماہ کے لیے میں اپنے ایک دوست جو اسلامپور کالج میں تھے اور بیکر ہوسٹل میں رہتے تھے، سے ملنے [کلکتے] چلا گیا۔ شام کو ٹہلتے وقت چورنگی میں جعفر بھائی سے ملاقات ہو گئی۔ پھر انھوں نے مجھے اپنا کارڈ دیا۔ وہ کولونوٹولاسٹریٹ میں چمڑے کے کاروبار سے منسلک ہو گئے تھے۔ اکثر میں ان کے

یہاں چلا جاتا تھا۔ پھر میں پنڈ واپس آ گیا اور پھر جعفر بھائی سے کوئی رابطہ نہیں ہو سکا۔
 بڑے بھائی صاحب نے ان کی کتاب، یکسی ہے۔ میں نے بھی وہ کتاب دچپی
 سے پڑھی تھی اور اس کتاب کی سب سے بڑی خوبی یہ تھی کہ پڑھنے والے کو اپنے میں
 منہمک رکھتی تھی۔ اب وہ کتاب دستیاب نہیں ہے۔ آ رہ میں بھیا کے ذریعے تلاش و جستجو
 ہوئی۔ یہاں بھی گورنمنٹ اردو لائبریری اور خدا بخش لائبریری میں دریافت کروں گا۔
 پھر جیسا ہو گا لکھوں گا۔ (از پنڈ، سوری 31 جولائی 1996)

میرے ادبی کاموں میں بہار کے حضرات نے ہمیشہ میرے ساتھ بہت تعاون کیا ہے۔
 جناب صابر آرومی کے ساتھ بھی میرا یہی تجربہ رہا۔ لیکن انھوں نے اسی پر بس نہ کرتے ہوئے اپنی
 تلاش جاری رکھی۔ آخر ایک دن مجھے ان کا بھیجا ہوا ایک پارسل ملا جس میں جو فصاں دیا حصہ
 اول، حصہ دوم اور سوم کی عکسی نقلیں تھیں جو انھوں نے بڑی محنت و دود کے بعد گورنمنٹ اردو لائبریری پنڈ
 سے حاصل کی تھیں۔ کم کتابوں کی دستیابی سے مجھے اتنی خوشی حاصل ہوئی تھی جتنی خوفناک دنیا کے
 ان تینوں حصوں کے ملنے سے ہوئی۔

ڈاکٹر محمد علی شاہ کے کچھ اور سرسری حالات جو خوفناک دنیا سے معلوم ہوتے ہیں، یہ ہیں کہ
 وہ پنجاب کے رہنے والے تھے اور ان کے اجداد سبزوار (ایران) کے باشندے تھے۔ بچپن میں جب
 وہ پرائمری اسکول میں پڑھتے تھے تو بہت شریہ اور اپنی پارٹی کے سردار تھے۔ کرکٹ، کبڈی اور کشتی میں
 سب سے آگے رہتے تھے۔ درختوں پر چڑھنے کے ماہر تھے اور اسکول کے تالاب میں پیرا کی کے
 مقابلوں میں اول آتے تھے۔ اس کے علاوہ گدھوں کی پیٹھ پر سواری خوب کرتے تھے۔ موخر الذکر تینوں
 تفریحات ان کی جنگلوں کی زندگی میں خوب کام آئیں۔ ان کو بار بار جان بچانے یا خطرناک جنگلوں
 میں رات بسر کرنے کے لیے درختوں پر چڑھنا اور سونا پڑا، راستے میں پڑنے والے دریاؤں کو تیر کر پار
 کرنا پڑا اور وحشی ریڈ انڈینوں سے بچنے کے لیے انھیں کے گھوڑے کی تنگی پیٹھ پر بیٹھ کر بھاگنا پڑا۔

اپنے پہلے سفر 1899 سے پہلے وہ کچھ ڈاکٹری پڑھ چکے تھے اور چھوٹی موٹی تجارتیں کرتے
 رہتے تھے۔ اس سفر کا اصل مقصد بھی یہی تھا کہ مشرقی افریقہ میں رہ کر یہاں کی جنگلی قوموں میں گھومیں
 اور ہاتھ دانت، گینڈے کے سینک اور کھال تقریباً مفت حاصل کریں۔ یہ چیزیں انھوں نے بہت جمع

کیس اور بازاروں میں انھیں اچھی قیمت پر فروخت کیا۔ اس کے علاوہ وہ دریائی گھوڑوں کا بھی شکار کرتے تھے اور ان کے غائبانہ بھی فروخت کرتے تھے۔ کولیو کے نقلی ٹکینوں سے بھی ان سیاحتوں میں انھوں نے نفع کمایا۔ ان کے علاوہ وہ اور تانبے کی چھڑیں بھی پاس رکھتے تھے جن سے جنگلی لوگ کڑے وغیرہ بنا کر پسندتے تھے۔ اس کے علاوہ وہ گھڑیاں اور کچھ فینسی سامان، کمبل وغیرہ بھی فروخت کرتے تھے۔

انھیں شکار کا جنون تھا۔ ہر سفر میں شکار کھیلنا بھی ان کا ایک اہم مقصد ہوتا تھا۔ یہاں تک کہ جب ڈینٹل کالج میں پڑھنے کے لیے سان فرانسسکو گئے تو وہاں کے کالج میں داخلے سے پہلے کے پانچ مہینے انھوں نے برازیل میں خوب شکار کھیلا اور کئی بار مرتے مرتے بچے۔ وہ جس شہر میں جاتے وہاں کے باشندوں اور مختصر تاریخ کا بغور مطالعہ کرتے تھے اور ان کے بارے میں بھی لکھتے تھے۔

پہلے سفر سے واپسی کے بعد وہ بیمار پڑ گئے تھے اور 1908 میں شملے سے کوئٹے چلے گئے جہاں چھ ماہ کے قریب رہ کر صحت یاب ہو گئے۔ یہاں کے زمانے میں ان کے ماں باپ زندہ تھے۔ دوسرے سفر سے پہلے وہ دو بچیوں کے باپ ہو چکے تھے۔ ان کے ایک بیٹے جعفر بھی تھے جن کا ذکر صابر آروی صاحب نے کیا ہے۔ وہ بعد میں کلکتے میں چمڑے کا کاروبار کرنے لگے تھے۔

ڈاکٹر محمد علی شاہ کے مراسم حکیم اجل خاں، ڈاکٹر مختار احمد انصاری، سر سلطان احمد وغیرہ سے تھے۔ جب وہ امریکا میں تعلیم ختم کر کے واپس آئے تو ان کے خیر خواہوں نے مشورہ دیا کہ دہلی میں ڈینٹل پریکٹس کریں لیکن وہاں وہ اپنا شکار کا شوق پورا نہیں کر سکتے تھے اس لیے انھوں نے مسوری اور پنڈ کا انتخاب کیا اور بعد میں آ رہ میں ڈینٹل کالج قائم کر لیا۔ وہ غالباً پاکستان چلے گئے تھے۔ یہ نہیں معلوم کہ ان کی وفات کب اور کہاں ہوئی۔

✱

580 صفحوں پر مشتمل اس سفر نامے کی کیفیت یہ ہے

حصہ اول افریقہ 1899 تا 1901، برکات اکبر پریس¹، الہ آباد، 1935، صفحات:

¹ برکات اکبر پریس، سبزی منڈی الہ آباد کی ایک کچی میں ڈاکٹر سید الزماں کے مکان کے سامنے میرا کبر علی کا مہتابی پریس تھا۔ اس کی چھپائی اچھی ہوتی تھی۔

-168-

حصہ دوم، یونیورسٹی بورڈ، 1909 تا 1910ء، برکات اکبر پریس، الہ آباد، سنہ ندارد²، صفحات:

-252-

حصہ سوم امریکا 1910 تا 1913ء، ناشر اردو اکیڈمی لاہور، پاکستان ٹائمز پریس، لاہور، سنہ ندارد³، صفحات 160۔

کتاب باتصویر ہے۔ پہلے حصے کی کوئی تصویر عکس نقل میں موجود نہیں ہے۔ دوسرے اور تیسرے حصوں کی تصویریں حسب ذیل ہیں:

جلد دوم 1۔ بحری ڈاکوؤں کی موت، 2۔ جنگلی تیل کا شکار، 3۔ ورنگ اوٹن (بن مانس)، 4۔ جنگلی بھوت، 5۔ زخمی شیر۔

جلد سوم 1۔ الپا کا، 2۔ جیمز اور جیکو، 3۔ ویکو، 4۔ عورت نما مچھلی، 5۔ آدم خور کڑے، 6۔ مسلح جنگلی ریڈ انڈین۔

2، 3 عکس نقلوں میں حصہ اول و دوم کے سناشاعت کا پتا نہیں چلتا لیکن حصہ سوم کی اشاعت پاکستان میں یعنی اگست 1948ء کے بعد ہوئی۔ کتاب کے حصہ اول پر مصنف کا نام پتا "سید محمد علی شاہ سبزواری، ڈیٹل کالج (چوک، آروہ) صوبہ بہار" درج ہے لیکن دیباچہ سہرام میں 15 اگست 1935ء کو لکھا گیا۔

حصہ دوم میں سرورق پر اور آخر میں بھی وہی ڈیٹل کالج، آروہ کا پتا ہے، تاریخ درج نہیں ہے۔ یہ دوسرا سفر پہلے سفر کے کوئی آٹھ سال بعد شروع ہوا۔ اس میں دیباچہ نہیں ہے، لیکن اس کی طباعت کے انداز سے معلوم ہوتا ہے کہ یہ حصہ بھی پہلے حصے کے کچھ ہی بعد چھپا۔

حصہ سوم: سرورق اور فہرست مضامین نہیں ہے۔ کتاب کے آخر میں مصنف کا پتا "15 پہاڑ پور روڈ، گارڈن ریج، بھکٹ" درج ہے۔ یہ پاکستان ٹائمز پریس لاہور میں مایونوازش علی ورکس فیکر کے اہتمام سے چھپا اور مایونوازش حنیف نے اردو اکیڈمی، لاہوری گیٹ، لاہور سے شائع کیا۔ غالباً اسی وقت محمد علی شاہ پاکستان مہاجر ت کر گئے تھے۔

سن 1950ء کے قریب وہ لکھنؤ آئے ہوئے تھے جہاں میرے بھائی صاحب ڈاکٹر اختر مسعود سے ان کی ملاقات ہوئی اور انھوں نے اپنی کتاب کا دوسرا حصہ ان کو پیش کیا۔

پہلے ان حصوں کی فہرست مضامین دیکھیے۔

حصہ اول: عرض حال مصنف۔ باب 1۔ خونناک دنیا، 2۔ شہر ممبایا اور اس کے مختصر حالات، 3۔ سفر نیروبی، 4۔ نیروبی میں قیام اور مشاغل، 5۔ بادشاہ دشت اور اس کے خصائل، 6۔ مہیب مردم خور، 7۔ نئے انتظامات اور حادثات، 8۔ آدم خوروں کی ناکامی، 9۔ گڈس وینگن کا حادثہ، 10۔ پھر وہی حملہ، 11۔ دیگر حادثات اور بغاوت، 12۔ مسٹر واہٹ کی آمد اور ان کا مردم خوروں سے بچنا، 13۔ آدم خور کی گرفتاری اور رہائی، 14۔ کامیابی، پہلے مردم خور کی موت، 15۔ مردم خور کے حملے، 16۔ دوسرے مردم خور کی موت، 17۔ ایک چیتے کی دست درازی، 18۔ ایک خاتون کی مصیبت، 19۔ ایک اور آدم خور، 20۔ شرقی افریقہ کے اصلی باشندے، 21۔ ایک جنگلی ہاتھی کا اچانک حملہ، 22۔ افریقہ کے جنگلات میں میرا سفر، 23۔ لینمبو کے گاؤں میں قیام اور شکار، 24۔ ایک خونناک غار، 25۔ دل فریب مناظر، 26۔ منزل مقصود اور کامیابی، 27۔ گینڈوں کا شکار، 28۔ ہاتھیوں کا حملہ، ہماری واپسی، 29۔ زنجبار اور وہاں کا قیام، 30۔ واپسی وطن۔

حصہ دوم۔ باب 1۔ میرا دوسرا سفر، راول، 2۔ جزیرہ بورنیو، 3۔ بحری چینی ڈاکو، شیاگ ڈاکو، 4۔ ڈاکوؤں کی موت، 5۔ ریاست ساراواک، 6۔ ریاست برونی کے جنگلوں میں شکار، 7۔ شیر کا شکار، 8۔ جنگلی بیل کا حملہ، 9۔ کیلی جنگلیوں کا کیمپ پر حملہ، 10۔ قید تنہائی، 11۔ عبوی سرگذشت، 12۔ فرار، 13۔ جنگلوں میں سفر، 14۔ حیرت انگیز انکشافات، 15۔ کیلی جنگلیوں کا قتل عام، 16۔ جزیرہ منڈاناؤ (فلپائن)، پراسرار مکان، 17۔ اصلی باشندے، 18۔ خان کی تلاش۔

حصہ سوم (اس کا سرورق اور فہرست مضامین نہیں ہے) باب 1۔ سفر امریکا، 2۔ جزائر ہوائیان، 3۔ سان فرانسسکو، 4۔ ملک پناما، 5۔ برازیل، 5۔ شکار، 7۔ امریکا کی دو قدیم قومیں، 8۔ تاریک کھنڈے جنگل، 9۔ ایک بوڑھے کی ملاقات، 10۔ جنگل کی زندگی، 11۔ آدم خور کٹھڑے، 12۔ جنگلیوں کا حملہ، 13۔ بچپن کی شرارتیں، 14۔ جاسوسی کے شہجے میں میری گرفتاری، 15۔ ڈینٹل کالج میں داخلہ، 16۔ واپسی وطن، 17۔ ڈینٹل پریکٹس، 18۔ ایک آدم خور چیتا، 19۔ شکاریوں کے لیے چند مفید مشورے۔

ڈاکٹر شاہ کے اس سفر نامے کی طرف کوئی خاص توجہ نہیں کی گئی، نہ مصنف کے حالات کی

طرف۔ اردو کے سفرناموں پر جو مضامین اور کتابیں میری نظر سے گذریں ان میں ان کا ذکر نہیں ملا۔ میں نے خصوصاً بہار کے حضرات سے بھی اس سلسلے میں مدد مانگی، لیکن صابر آرومی صاحب کے سوا کسی اور سے کچھ معلوم نہ ہو سکا۔ البتہ آصف فرخی، جن کو میں نے سفرنامے کی نقل بھیجی تھی انہوں نے کتاب پر ایک مختصر نوٹ لکھا تھا جس میں سو برس پہلے کے اس سفرنامے کی اہمیت پر روشنی ڈالی تھی، مگر یہ نوٹ کہیں چھپا تھا یا نہیں، اس کا علم مجھے نہیں ہو سکا۔

خوفناک دنیا کے تیسرے حصے کی اشاعت پاکستان سے ہوئی۔ اس سے خیال ہوتا ہے کہ محمد علی شاہ پاکستان چلے گئے تھے لیکن وہاں کے رسائل وغیرہ میں بھی ان کا ذکر میری نظر سے نہیں گذرا۔ یہ مضمون اس امید کے ساتھ شائع کیا جا رہا ہے کہ اسے پڑھ کر کچھ لوگوں کو شاید محمد علی شاہ یاد آ جائیں اور وہ ان کے بارے میں لکھیں۔

محمد علی شاہ کی سیاحتوں کی مختصر روداد درج ذیل ہے:



1 حصہ اول: افریقہ

1899-1901

اپنے پہلے سفر پر میں پانی کے جہاز سے 22 دن میں 7 جولائی 1899 کو ممبایا پہنچا۔ بندرگاہ سے نئی آبادی کلڈنی میں داخل ہوا جہاں اس وقت تک کوئی ہوٹل نہیں تھا۔ شام ہو گئی تھی لہذا ایک غیر آباد دکان میں لیٹ رہا۔ رات کو ایک زخمی آدمی آ کر برآمدے میں لیٹ گیا لیکن کچھ دیر بعد اسے کوئی آدم خور درندہ اٹھالے گیا۔ اس زمانے میں کلڈنی سے یوگنڈا تک ریلوے مائن بچھائی جا رہی تھی اور اس غرض سے جنگل کاٹے جا رہے تھے۔ مزدور جہازوں میں بھر کر لائے جا رہے تھے۔ ان میں بہت سے مزدور، جن میں ہندوستانی بھی تھے، جنگلی درندوں کے ہاتھوں مارے بھی جا رہے تھے۔

کلڈنی میں قریب ایک ماہ قیام کرنے کے بعد میں نیردبی چلا گیا تاکہ آس پاس کی جنگلی قوموں سے ہاتھی دانت اور گینڈے کے سینک حاصل کروں جو ان جنگلیوں سے بہت سستے میں مل سکتے تھے لیکن بازار میں ان کی قیمت بہت تھی۔ میں نے ممبایا میں بڑی تعداد میں نقلی موتی، لوہے اور

تانے کے تاروں کے بنڈل اور کپڑے وغیرہ ان جنگلیوں کے لیے خرید لیے تھے۔ نیروبی پہنچ کر میں نے ڈاکٹری پریکٹس شروع کر دی اور یہ کام اتنا چلا کہ کچھ دن تک میں اپنا مقصد بھولے رہا۔ نیروبی میں پہنچ بیوں وغیرہ کی کثرت کی وجہ سے وہ ہندوستان ہی کا شہر معلوم ہونے لگا تھا۔ کئی جسم فروش عورتیں بھی وہاں پہنچ گئیں اور ان کا کاروبار خوب چمکا۔

دریاے ساؤ (Tsavo) کے بل کی تعمیر کے زمانے میں وہاں آدم خور شیروں نے قیامت مچا رکھی تھی۔ بل کی تعمیر کے مہتمم لیفٹیننٹ کرنل جے ایچ پیٹرین تھے۔ انھوں نے ان آدم خوروں کے خاتمے کا بیڑا اٹھایا اور کامیاب ہوئے۔ یہ واقعات میرے پہنچنے سے پہلے پیش آچکے تھے لیکن اب بھی ہر طرف ان کا چرچا تھا۔ پیٹرین صاحب بھی ابھی افریقہ میں موجود اور نیروبی ہی میں مقیم تھے۔ میں ان سے ملا اور انھوں نے بہت تفصیل سے ان آدم خوروں کے واقعات بتائے اور کچھ لکھ کر بھی دیے۔⁴ ساؤ کے شیروں کے علاوہ بھی کچھ درندے مردم خور ہو گئے تھے اور انھوں نے کئی لوگوں کو مار ڈالا۔

مشرقی افریقہ کے اصلی باشندوں میں نیروبی کے اطراف کے جنگلی قبائل، وایکونیو، وائیکا، وائانتا، واکمبا اور خوش خوار قبیلہ میسائی وغیرہ ہیں اور عیسائی مشنری ان کو مہذب بنانے میں سرگرم ہیں۔ وایکونیو قبیلے کا ایک جنگلی لیئمو جس کا گھر نیروبی سے 35 میل کے فاصلے پر تھا، مجھ سے مانوس ہو گیا تھا۔ وہ کئی بار مجھے اپنے علاقے میں بلا چکا تھا۔ وہاں جانے سے پہلے میں نیروبی کے آس پاس کئی جانوروں کو مار لیا کرتا تھا۔ ایک دن مجھ پر ایک جنگلی ہاتھی نے حملہ کر دیا لیکن میں ایک گہرے گڑھے میں گر جانے کی وجہ سے بچ گیا۔

کرنل پیٹرین دسمبر 1899 میں واپس انگلستان چلے گئے۔

⁴ خود پیٹرین نے *The Man-Eaters of Tsavo* کے نام سے یہ سرگزشت 1907 میں شائع کی (تیسری چھاپ، نوٹنا بکس، برطانیہ)۔ محمد علی شاہ نے چون بچپن مغموں میں ان آدم خوروں کے دہشت ناک واقعات لکھے ہیں۔ ان کا بیان معمولی اختلافات کے ساتھ پیٹرین کی کتاب کے ساتھ مطابقت رکھتا ہے لیکن انھوں نے غائبانہ کتاب دیکھی نہیں تھی۔

اس کے بعد میں نے جنگل کے سفر کی تیاری کی اور ضروری سامان، دوائیں، جنگلیوں کے مطلب کی چیزیں لے کر جنوری کے آخری ہفتے میں نیروبی روانہ ہو گیا۔

راستے میں رات بسر کرنے کے لیے درختوں پر انتظام کیا گیا۔ ہم دریاے اتھی کے کنارے پر تھے۔ سیکڑوں کی تعداد میں مگر مجھ دریا میں اچھل رہے تھے اور ان کے منہ سے کرج کرج کی آواز آ رہی تھی۔ صبح ہم لے دیکھا کہ بہت سے دریائی گھوڑے کچھ کنارے پر اور کچھ دریا کے اندر موجود ہیں۔ میں نے ایک بڑے زبردست کیا۔ وہاں سے تھوڑے فاصلے پر جنگلیوں کی جھونپڑیاں تھیں۔ وہ فار کی آواز سن کر گوشت کے لالچ میں آ پڑے۔ میں نے زبردستی دوسرا فار لیا اور میرے ساتھیوں نے اسے پھینک کر اسے کنارے پر کھینچا اور برچھوں سے اس کا کام تمام کر دیا۔ اس کے بدن سے خون کے فوارے پھوٹ رہے تھے۔ جنگلیوں کے لیے یہ بڑی نعمت تھی۔ انھوں نے زخموں سے منہ لگا لگا کر اور چلوؤں میں بھر بھر کر خوب خون پیا۔ پھر شکار کے گوشت کے بڑے بڑے ٹکڑے کاٹ کر آپس میں بانٹ لیے۔ ہم نے اس کے دانت اکھاڑ کر رکھ لیے۔ راستے میں دس بارہ جنگلی کتوں نے ہم پر حملہ کر دیا۔ ہم نے پانچ کتوں کو مار دیا، باقی بھاگ گئے۔

چھ بجے شام کو ہم لینمبو کے گاؤں میں پہنچ گئے۔ وہاں ہمارے لیے گھاس بچھا کر اس پر بستر لگا دیے گئے تھے۔ جنگلیوں نے ہم کو، ہمارے لباس کو، ہمارے پکا کر کھانے کو حیرت سے دیکھا۔ یہ لوگ صرف بھیڑ بکریوں کا دودھ، جانوروں کا گوشت اور جنگل میں کہیں کہیں مل جانے والا کیلا اور شکر قند استعمال کرتے ہیں۔ کاشتکاری سے ناواقف ہیں۔ کھانا پکانے کا بھی ان کے یہاں رواج نہیں ہے۔ جب میں نے اس کے بچوں کو بسکٹ دیے تو انھوں نے سو گھ کر پھینک دیے۔

جنگلیوں کے سردار نے ہماری بڑی آؤ بھگت کی۔ ہمارے لیے اپنے انداز میں موسیقی کی محفل جمائی اور رات کا نائک بھی دکھایا۔ انھیں ہماری بندوقیں چیتے دیکھ کر بڑی حیرت ہوئی۔ دو دن آرام کے بعد ہم شکار پر نکلے۔ جنگل کے وسط میں ایک پانی کا چشمہ نظر آیا۔ وہاں پر جنگل بہت گھنا اور تاریک تھا۔ چشمے کے کنارے پر بہت سی انسانی ہڈیاں، کھوپڑیاں، ہاتھ اور لوہے تانبے کے تار پڑے ہوئے تھے، چشمے کے اوپر پہاڑی میں ایک غار تھا۔ میں سمجھ گیا کہ یہ کسی آدم خور جانور کا مسکن ہے۔ میں نے غار کے، ہانے پر بہت سی آگ جلوائی تو غار کے اندر سے ایک شیر باہر نکلا۔ بڑی مشکل سے

وہ پانچ گولیاں کھا کر گرا۔ لینمو اور اس کے ساتھی میرے منع کرنے کے باوجود اس کے قریب چلے گئے اور وہ اچانک ان پر چھٹ پڑا۔ لینمو خفیف سازشی بھی ہو، لیکن شیر کو ان لوگوں نے ختم کر دیا۔

ایک ہفتہ لینمو کے گاؤں میں ٹھہر کر ہم آگے روانہ ہوئے۔ پانچ چھ میل بعد پہاڑی راستہ آ گیا۔ گہرے کھڈوں اور غاؤں سے بچتے بچاتے بہت سنبھل سنبھل کر ست رفتار سے چھا پڑا۔ یہاں سائپ اور اژدھے بہ کثرت تھے۔ کئی میل چلنے کے بعد ایک بلند پہاڑی سامنے آ گئی۔ اس کو طے کرنے کا ہم میں دم نہیں تھا۔ پہاڑی میں ایک سرنگ نظر آئی۔ جنگلیوں نے کہا کہ اس سرنگ کے ذریعے ہم آسانی سے پہاڑی کے پار پہنچ جائیں گے۔ ہم اندر داخل ہوئے، عجب وحشت ناک راستہ تھا۔ اندر مری بھی بہت تھی۔ اچانک ایک دھماکا ہوا اور ہم نے دیکھا کہ آگے والے جنگلی کو ایک بہت بڑے اژدھے نے پتی ذم میں جکڑ لیا ہے۔ میں نے اس پر دو فائر کیے۔ اس کی گرفت ڈھیلی پڑنے لگی اور اس نے جنگلی کو چھوڑنا شروع کیا۔ دس منٹ بعد دور کے پتھروں کے ڈھیر سے اس کا سر برآمد ہوا، میں نے دو فائر اور کیے اور جنگلیوں نے اسے اپنے نیزوں سے چھید چھید کر ختم کر دیا۔ یہ قریب بیس گز لمبا اور بیس من وزنی ہو گا۔ اس کی گردن پر گھوڑے کی یال کی طرح بال تھے اور غار کی فضا اس کی پھنکاروں سے گرم و رز ہریلی ہو رہی تھی۔ آخر ہم سرنگ سے باہر نکل کر میدان میں پہنچ گئے۔ میں نے ایک ہرن شکار کیا اور درختوں پر سونے کا انتظام کیا گیا۔

اب ہم ایک ہڈ بہار راستے سے گزر رہے تھے۔ رنگ برنگے پھول، شفاف پانی کی نہریں اور آبشار دیکھ کر جی چاہتا تھا کہ ہمیں رہ جاؤں۔ کافی دیر تک یہ بہشت نما منظر سامنے رہا۔ ہم سب آگے بڑھے، کچھ دور کے بعد لینمو کے ہم قوم وانیکوئی جنگلیوں کے ایک گاؤں میڈوگو کے سامنے پہنچ گئے۔ یہاں پہنچ کر میں نے لینمو پر اپنا اصلی مقصد ظاہر کیا، یعنی ہاتھی کے دانت اور گینڈے کے سینٹ حاصل کرنا۔ لینمو نے بتایا کہ میڈوگو کے سردار کے جھونپڑے میں یہ بہت ہیں، دوسرے گھروں میں بھی ہوں گے۔ یہاں والوں کے لیے یہ چیزیں بے کار ہیں۔ پھر ہم سردار کے پاس پہنچے اس نے ہمارے خیر مقدم کے لیے بہت سے آدی بھیجے تھے اور بھڑیں اور دودھ وغیرہ بھی بھجوا رہا تھا۔ میں نے سردار سے ہاتھ ملایا اور ایک فینسی کمبل اسے اڑھا دیا۔ رکیں کی چادریں، تاروں کے بندل اور نقلی موتی بھی تحفے میں دیے۔ سردار کی بانجھیں کھل گئیں۔ پھر میں نے اسے ایک چیز دی۔ وہ اسے

آنکھیں پھاڑ پھاڑ کر دیکھتا رہا، پھر اس پر ہنسی کا دورہ پڑ گیا۔ پھر سب جنگلیوں نے اسے باری باری دیکھا اور ہنسی سے لوٹنے لگے۔ یہ دراصل ایک معمولی آئینہ تھا جو ان لوگوں نے کبھی نہیں دیکھا تھا۔ سردار میرے بھی تحفوں سے خوش تھا مگر آئینے کو بڑی قیمت سمجھ رہا تھا۔ میں نے دیکھا کہ برآمدے میں لکڑی کی بلیوں کی جگہ بڑے بڑے ہاتھی دانت لگائے گئے ہیں۔ اب لیننمو نے اسے میری آمد کا مقصد بتایا اور سردار نے ان کی فراہمی کا وعدہ کر لیا۔ پھر جو میں وہاں گیا تو دیکھا کہ سردار کے جھونپڑے کے سامنے ہاتھی دانت اور گینڈے کے سینکڑوں کا نال لگا ہوا ہے۔ یہ قیمتی مال مجھے مفت میں مل گیا۔ اب انگریزوں نے شکار پر پچاس پونڈ سے زیادہ ٹیکس لگا دیا ہے اور یہ چیزیں بہت گراں ہو گئی ہیں۔ سردار سے رخصت ہو کر ہم آگے بڑھے۔ ہم نے ہاتھیوں اور گینڈوں کا خوب شکار کیا جن کی وہاں کثرت تھی۔ ہم پر ہاتھیوں نے حملہ بھی کیا اور ایک جنگلی کومار بھی ڈالا۔ پھر ہم میڈاگو واپس پہنچے۔ سردار کے پاس جو ہاتھی دانت اور سینک جھوڑا تھا، وہ لیے، جنگلیوں کو موٹے تار، موتی اور مارکین کی چادر میں تقسیم کیں۔

اب میرا حلیہ بھی جنگلیوں کا سا ہو گیا تھا۔ لباس کی جگہ بدن پر چیتھرے تھے اور سر اور واڑھی کے بال بے تماشا بڑھے ہوئے تھے۔ تاریخوں کا حساب بھول چکا تھا۔ میں 27 جنوری 1900 کو نیروبی سے روانہ ہوا تھا۔ اس حساب سے یہ غائبانہ راج کا مہینہ تھا۔

میڈوگو سے رخصت ہو کر شکار کھیلتے ہوئے ہم نیروبی میں داخل ہوئے۔ معلوم ہوا آج 3 اپریل ہے۔ لیننمو کو میں نے اپنے پاس ایک مہینے کے لیے روک لیا۔ رفتہ رفتہ وہ کپڑے پہننے کا عادی ہو گیا اور روٹی بھی تھوڑی تھوڑی کھانے لگا۔ جلیبی بے حد پسند کرتا۔ بلاناغہ آدھا سیر جلیبی کھاتا تھا۔ مہینے بھر بعد میں نے اس کو رخصت کیا اور دوسرے بہت سے سامان کے ساتھ پانچ سیر جلیبی بھی دی۔ ہاتھی دانت اور گینڈے کے سینک میں نے مہاسا بھیج دیے۔ گینڈے کی کھالیں نیروبی ہی میں فروخت ہو گئیں۔

اگست 1900 تک میں نیروبی میں رہا۔ مال مہاسا میں تھا۔ اس کی بڑی منڈی زنجبار میں تھی، چنانچہ میں نے مہاسا سے مال اٹھایا اور جہاز کے ذریعے زنجبار پہنچا۔ زنجبار میں خوبے، بوہرے، مسکن اور گجراتی بہت ہیں۔ عرب سلطان کے زیر حکومت زنجبار مشرقی افریقہ کا سب سے بڑا

شہر اور بندرگاہ ہے۔ میں اپنا تھوڑا تھوڑا مال فروخت کرتا رہا اور شغل بے کاری کے طور پر تین پنجائیوں کو عطر، صابن، موٹنگ وغیرہ خرید کر دے دیا۔ وہ پھیری لگا کر مال بیچتے اور شام کو ہم منافع آدھا آدھا بانٹ لیتے تھے۔

ایک سال تک رنجبار میں رہنے کے بعد میں وہاں سے روانہ ہو گیا۔ مولوی سید تفضل حسین صاحب، جو پنجاب میں میرے ہم وطن اور والد صاحب کے دوست تھے اور اس زمانے میں مہنگائی میں خوجوں کے امام جماعت تھے، انھوں نے میری بڑی خاطر تواضع کی۔ قریب پندرہ روز تک میں ان کا مہمان رہا۔ میرا ارادہ تھا کہ مہنگائی سے جہاز پر ٹھانگا جاؤں گا، وہاں سے 6 ستمبر کو بمبئی جانے والا جہاز مل جائے گا۔ مگر 3 ستمبر 1901 کو ایک جرمن کا جہاز ٹھانگا جا رہا تھا۔ میں نے اپنے ملازم قاسم کو مع سامان جہاز پر بھیج دیا اور خود دوسرے دن جب بندرگاہ پر پہنچا تو جہاز چھوٹ چکا تھا اور میرا سارا سامان اسی میں تھا۔ ناچار ایک تیز رفتار گدھا کرائے پر لیا، اس پر خطرناک راستہ طے کرتا ہوا 4 ستمبر کو ٹھانگا پہنچ گیا۔ دوسرے دن ہمارا جہاز بھی ٹھانگا پہنچ گیا۔ قاسم مجھے وہاں موجود پا کر بہت حیران ہوا۔ ٹھانگا میں مولوی تفضل حسین صاحب کے ایک خوجے مرید کے مکان پر بہت آرام سے رہا۔ بمبئی کانٹکٹ میں نے لے لیا تھا۔ جہاز ٹھانگا سے چل کر ممبئی، عدن، گوا، ہوتا ہوا 21 ستمبر 1901 کو بمبئی پہنچ گیا اور میرا سفر ختم ہوا۔

2 حصہ دوم: یورپیو وغیرہ

دسمبر 1908 تا دسمبر 1909

سٹی 1908 میں جب میں بیمار تھا تو شملہ سے کوئٹے چلا گیا اور کچھ دن میں تندرست ہو گیا۔ مجھے ڈیٹلسٹری سیکھنے کا شوق بہت دن سے تھا۔ ایک امریکی ڈکٹر اسٹھ نے مجھے مشورہ دیا کہ امریکا جا کر وہاں کے کسی انجینئر کالج میں باقاعدہ تعلیم حاصل کروں۔ امریکا کے سفر کے لیے کم از کم پانچ ہزار روپے کی ضرورت تھی۔ گھر والے اس سفر کی مخالفت کر رہے تھے کیونکہ اب میں دو بچیوں کا باپ ہو چکا تھا۔ سب کی رائے تھی کہ میں ہندوستان ہی میں رہ کر کاروبار کروں، لیکن مجھ پر ڈیٹلسٹری کا بھوت

سور ہو چکا تھا۔ پاس سے فچار پانچ سو روپے تھے۔ میں نے سنگاپور کا پاسپورٹ لیا، اپنے گاؤں کے ایک مسلمان راجپوت بڑے عنایت کو ساتھ لیا اور بہ غرض تجارت کمزیاں، خوشے اور فینسی سامان خرید کر 24 دسمبر 1908 کو گھر سے نکل کھڑا ہوا۔

ہمارا جہاز تیسرا۔ اس رنگون پہنچا۔ ہم رنگون سے چٹاننگ اور پھر سنگاپور پہنچی گئے۔ سنگاپور میں میرے ہم وطن راجپوت لوگ مل گئے۔ یہ غالباً راجپوت سے مسلمان ہوئے ہیں اور مختلف پیشے کرتے ہیں۔ فریب دہی سے بھی روپیہ لاتے ہیں اور اسے عیب نہیں سمجھتے۔ انھوں نے اپنا ایک قصہ بیان کیا کہ کس طرح بھل سے ایک راجا جوان لوگوں نے ٹھکا۔

سنگاپور میں ایک ہفتہ رہنے کے بعد میں نے ملے یا کسی طرح بانک کے راستے فلپائن چلا جاؤں جو امریکی گورنمنٹ سے ماتحت ہے۔ فلپائن سے مراد جاکو کے یہ پاسپورٹ کی ضرورت نہیں پڑے گی اور وہاں تجارت سے ذریعے راجا کو بھی صیہ ہو سکتا ہے۔ میں امریکی قونصل سے ملا اور ان سے فلپائن میں تجارتی طلبہ کی ٹیلن بھوں نے صاف انکار کر دیا کہ اب ایٹیا میں کے لیے فلپائن ویرا میں داخلے سے قانون بہت سخت ہو گئے ہیں۔ میں نے انگریزی قونصل سے مدد لی اور حوا سن دی وہاں بھی ناگامی ہوئی۔ میری سمجھ میں نہیں آ رہا تھا کہ اب کیا کروں۔

میں عالم میں ایک دن اپنے ہوٹل میں بیٹھ دینا کا قصد دلیور ہا تھا۔ دیکھا کہ سنگاپور سے بورنیو قریب سے اور بورنیو سے فلپائن کا جہولہ حصہ ملا ہوا ہے۔ محامیرے اس میں خیاں آیا کہ بورنیو چلا جاؤں وہاں سے فلپائن میں داخلے کی کوشش کروں۔ سنگاپور سے میں نے پتہ اور مال تجارت خریدا۔ وہوٹ بنے انگوٹھیوں کے ٹکڑے، پکھر ان، نیلم، یا قوت وغیرہ مجھے بہت سستے مل گئے۔ یہ بالکل ہسلی ٹکوں سے مانند تھے وراثت نہیں تھے کہ میں نے دوسرے ملکوں میں ان کے ذریعے بہت روپیہ کمایا۔ خرچ کے لیے پتہ روپیہ رکھ کر باقی سب کا میں نے مال خریدا، اور عنایت کے ساتھ ایک جرمن کمپنی سے جہاز پر، جو برٹش تھا، بورنیو جا رہا تھا سوار ہو گیا۔ ہمارے ٹکٹ سنڈیلین تک کے تھے۔

میرا خیاں تھا کہ بورنیو کے سے تمام جزیرے میں ہندوستانی آتے ہوں گے لیکن اس کے پہلے ہی بندرگاہ لاہون میں سرحد کی پنجابیوں کی کثرت نظر آئی۔ لاہون سے چلے کے تیسرے روز ہمارا

جب رحیلستان پہنچا۔ یہ بڑی بندرگاہ ہے۔ چینیوں کی دکانیں یہاں بہت ہیں۔ یہاں سے کڈت ہوتا ہوا میں اپنی منزل مقصود سندھ تک پہنچ گیا۔ یہاں بھی بہت سے پنجابیوں اور ہندوستانیوں کو دیکھا۔ وہاں کوئی ہوٹل نہیں تھا لیکن چند پنجابیوں کی مدد سے ہم کو ایک اچھا مکان مل گیا۔

یورپی دنیا کا تیسرا بڑا جزیرہ ہے جس کی آبادی تین لاکھ کے قریب ہے۔ یہاں کے مٹی پاشندے، ڈیکر، مسلمان ہیں۔ ان کے مکان عجیب و غریب ہوتے ہیں۔ دریا اور سمندر میں لکڑیاں گاڑ کر ان پر بانس کا فرش، پھر گھاس کی چھت والا مکان بناتے ہیں۔ آمدورفت کے لیے چھوٹا سا پل بناتے ہیں یا کشتیاں استعمال کرتے ہیں۔ خشکی پر بھی اسی طریقے سے مکان بناتے ہیں۔ ڈیکر مہذب لوگ ہیں۔ ان کے علاوہ یہاں پہاڑوں اور جنگلوں میں وحشی قومیں بھی بستی ہیں جن کا کوئی مذہب نہیں۔

یورپی کے جنگلوں میں ایک قسم کا جانور گینڈے کی طرح کا لیکن اس سے چھوٹا ہوتا ہے۔ رنگ کارا لیکن کمر کا حصہ سفید، لمبی ناک، چھوٹے کان۔ اس کو پھر کہتے ہیں۔

سندھ تکین ابم شہر ہے لیکن اس کی آبادی صرف دس ہزار کے قریب ہے۔ سنگاپور، آسٹریلیا اور چین سے جہازوں کی آمدورفت نے اس کی رونق بڑھا رکھی ہے۔ میں نے یہاں اپنا کاروبار شروع کر دیا تھا جس میں خاص نفع ہوا۔ خصوصاً کولہو سے نقلی تھکنے بہت نفع پر فروخت ہوئے اور مجھے سنگاپور جا کر اور مال لانا پڑا۔ ایک روز میرا تعارف سیگاماں کے تبا کو فارم کے منیجر سے کرایا گیا۔ انھوں نے بتایا کہ سیگاماں میں اور بھی یورپین لوگوں کے فارم ہیں۔ وہاں آپ کو تجارت میں بھی کامیابی ہوگی اور شکار بھی خوب ملے گا۔ انھوں نے مجھ کو اپنے ہی ہنگلے میں منیجر کی دعوت دی۔

میں سیگاماں پہنچ گیا۔ منیجر صاحب کے ہنگلے پر آنے والے انگریزوں کے ہاتھ میں نے اپنا کافی مال فروخت کیا۔ لیکن مجھے شکار، خصوصاً میہر کے شکار کی دھن لگی ہوئی تھی چنانچہ عنایت اور دو قصبوں سے ساتھ میں شکار پر نکل کھڑا ہوا۔ راستے میں ایک ہاتھی نے مجھ پر حملہ کر دیا۔ میں ایک درخت پر چڑھ گیا۔ میری رائفل عنایت کے پاس تھی جو کسی اور درخت پر چڑھ گیا تھا۔ وہ ضدی ہاتھی میرے درخت سے نیچے جینے کر سوتا بن گیا۔ کئی گھنٹے یوں ہی گزر گئے۔ آخر مجھے نجات کی تدبیر سوچھی۔ میں نے ہتھوڑی لکڑیاں توڑ کر ان کا بندل بنایا اور رومال میں باندھ کر اس میں مایوس سے آگ لگا دی۔

پھر اس کو درخت سے نیچے لٹکا کر ہاتھی کی کمر پر چھوڑ دیا۔ وہ اٹھ کر بھاگا اور میں نیچے اتر کر منبر صاحب کے جگلے پر پہنچ گیا۔ انھوں نے بتایا کہ ہاتھی یہاں بہت پریشان کرتے ہیں اور ریلوے لائن پر آ کر بیٹھ جاتے ہیں اور ان کی وجہ سے ٹرین کئی کئی دن رکی رہتی ہے۔

شام کو ایک آسٹریلیین ڈاکٹر جونز شکار کے سامان کے ساتھ میرے میزبان کے یہاں اترے۔ انھوں نے دوسرے دن شکار کی دعوت دی اور ہم پورے ساز و سامان کے ساتھ جنگل کو روانہ ہوئے۔ شکار بھی ملا، سب سے زیادہ خوشی اس بات کی ہوئی کہ میں نے ایک میپر کا شکار کر لیا۔ ڈاکٹر جونز کے ساتھ واحد انٹو، وہاں سے ٹیولنا، وہاں سے کڈت گئے۔ پھر ایک بڑی کشتی پر سیناؤ تہا کو اسٹیٹ پہنچے۔ یہاں ٹکریزوں کی بڑی تعداد ہے۔ وہاں ایک ہفتے تک رہ کر میں نے اچھا خاصا مال فروخت کیا۔ شکار بھی ہوتا رہا۔ اس کے بعد ہم کڈت آ گئے اور اسنیر کے ذریعے جیسلان ہوتے ہوئے لاہور پہنچ گئے۔

میں نے لاہور سے عنایت کو تھوڑا مال تجارت دے کر سنڈیکہ واپس بھیج دیا تاکہ میری واپسی تک وہ بے کار نہ رہے۔ اپنا شکار کا سامان بھی اس کے ساتھ بھیج دیا۔ میرا ارادہ تھا کہ لاہور سے میسری جاؤں اور وہاں بقیہ مال فروخت کر کے لاہور ہوتا ہوا سنگاپور جاؤں اور نیامال لے کر سنڈیکہ واپس آؤں۔

میسری میں میرا کاروبار اچھا رہا اور میرے پاس پندرہ سو روپے ہو گئے۔ میں میسری سے جہاز پر روانہ ہوا۔ اس جہاز پر امریکی مسافر اور ملائی قلی تھے۔ سب اپنے اپنے وطن واپس جا رہے تھے اور سب کے پاس نقد روپیہ وغیرہ تھا۔ ان دنوں ان سمندروں میں ایک بحری ڈاکو شیٹنگ نے دہشت پھیلانے لگی تھی۔ ہمارا جہاز بھی اس کے نشانے پر آ گیا۔ خون خوار ڈاکوؤں کا گردہ شیٹنگ کے ساتھ ہمارے جہاز پر چڑھ آیا۔ انھوں نے بندوقوں کے کندوں سے ہم سب کو مارنا شروع کیا۔ میرے کندھے، سر اور ہاتھوں پر سخت چوٹیں آئیں۔ ہم سب نے ہاتھ اوپر اٹھادیے اور وہ ہمارا سامان لوٹنے لگے۔ میرے پندرہ سو روپے گئے اور دوسرا سامان بھی اس طرح چھینا گیا کہ میں صرف قمیص شلوار، وہ بھی خون میں لت پت، پہنے رہ گیا۔ اس لئے ہوئے قافلے کے ساتھ ہمارا جہاز لاہور پہنچا۔ وہاں پنجابی سپاہیوں نے میری دیکھ بھال کی۔

کچھ دن بعد معلوم ہوا کہ ریاست ساراواک اور ریاست برونی کی مشترکہ فوجوں نے شیانگ ڈاکو کو گرفتار کر لیا ہے۔ اس کی بڑی بڑی خبریں چھپیں۔ ہمارے جہاز پر ڈاکے کا بھی ذکر تھا اور لکھا تھا کہ زخمی ہونے والوں میں ایک ہندوستانی مسافر بھی تھا۔ وہ میں ہی تھا۔ میں ڈاکوؤں کا انجام دیکھنے برونی پہنچا۔ سلطان برونی نے میری بڑی آؤ بھگت کی اور میرا بہت سا مال خریدا اور مجھے اپنا مہمان کیا۔ ڈاکوؤں کے لیے سزائے موت تجویز ہوئی اور وہاں کے قاعدے کے مطابق ان کو دریا میں گھریالوں کے آگے پھینک دیا گیا اور گھریالوں نے دم کے دم میں ان کو چٹ کر لیا۔ اس بھیا تک انجام کا مجھ پر بہت دن تک اثر رہا۔

میں پھر میسری واپس آ گیا۔ وہاں میرا مال بہت جلد فروخت ہو گیا اور میں ریاست ساراواک پہنچا جہاں کانگریز حکمران راجا کہلاتا ہے۔ یہاں انگریز، چینی اور ڈچ لوگ بہت ہیں اور سارے کاروبار انھیں کے ہاتھ میں ہیں۔ ہندوستانی بد نصیبوں کی حالت یہاں بھی اچھی نہیں ہے۔ یہ لوگ زیادہ تر سپاہی یا چوکیدار ہیں۔ ساراواک کے صدر مقام کو چنگ میں کاٹھیاواڑ کے دو بھائیوں سلیمان اور عثمان سے ملاقات ہو گئی۔ وہ شکار کے شوقین تھے۔ ایک دن میں ان کے ساتھ شکار پر گیا۔ وہ معمولی شکار پر بھی اس اہتمام سے روانہ ہوئے جیسے کسی فوجی مہم پر جا رہے ہوں۔ سلیمان نے نیچے جنگلوں میں ہرن وغیرہ مار لیے لیکن اصلی بڑا جنگل جو خطرناک جانوروں سے بھرا ہوا تھا وہ مجھے کوئی رہبر ساتھ نہ ہونے کی وجہ سے دیکھنے کو نہیں ملا۔

میں نے سلطان برونی سے ریاست کے جنگلوں میں شکار کھیلنے کا وعدہ کر رکھا تھا، اس لیے پھر برونی پہنچا۔ سلطان نے میرے لیے ایک بڑی شکار پارٹی مہیا کر دی۔ اس میں برونی کے تین آزمودہ کار شکاری احمد، اسلام اور جالو تھے۔ انھوں نے بتایا کہ یہاں کا سب سے خطرناک جانور اورنگ اوٹن ہے جو بڑی قسم کا گوریلہ ہوتا ہے۔

کئی دن کے سفر کے بعد ہم گھنے جنگلوں میں پہنچ گئے۔ پانچ دن یہاں قیام کرنے کے بعد ہم کوہ مولو کے جنوبی پہاڑ کی بلندی پر پہنچ گئے۔ ڈچ علاقے کی سرحد یہاں سے قریب ہی ہے۔ ہم نے ایک شیر کا شکار کر لیا، پھر ایک جنگلی بیل پر گولی چلائی۔ وہ زخمی ہو گیا لیکن اس نے مجھے اپنے سینگوں پر اچھال دیا۔ مجھے سخت چوٹیں آئیں اور میں بے ہوش ہو گیا۔ کئی دن تک بے کار رہا۔ وہاں مجھ سے

کائن قبیلے کے لوگ ملنے آئے۔ یہ بھی براے نام کپڑے پہنے ہوئے تھے۔ انھوں نے بتایا کہ ہم امن پسند لوگ ہیں، لیکن اگر دوسرے ہم پر حملہ کرتے ہیں تو ہم بھی جواب دیتے ہیں۔ یہاں سے دس کوس کے فاصلے پر کیلی قوم کے جنگلی ایک رات ہمارے گاؤں میں گھس آئے اور دو لڑکیوں کو اغمالے گئے۔ تب ہم نے ان پر حملہ کیا اور سخت لڑائی کے بعد لڑکیوں کو چھڑا لائے۔ انھوں نے یہ بھی بتایا کہ کیلی لوگ سخت کینے اور بد معاش ہیں۔

اب میں سخت پریشان تھا۔ ابھی تک امریکا جانے کی سبیل نہیں نکلی تھی اور میں بورنیو ہی میں پڑا ہوا تھا۔ میں نے ارادہ کر لیا کہ جلد سے جلد سنڈیکن واپس چلا جاؤں۔ اسی فکر میں جاگ رہا تھا کہ میرے ساتھی جنگل سے واپس آ گئے۔ احمد اور جالو کے ساتھ سخت زخمی حالت میں اسلام تھا۔ احمد نے بتایا کہ ہم لوگوں نے تین شیر مارے تھے کہ دو کیلی جنگلی آ گئے اور بگڑنے لگے کہ تم نے ہمارے جنگل کے شیر کیوں مارے۔ ایک جنگلی ہماری راتفل لے کر بھاگا۔ میں نے اس پر فائر کر دیا اور وہ گر کر ٹھنڈا ہو گیا، لیکن دوسرا بچ کر بھاگ گیا۔ یہ مصیبت تو تھی ہی، اس پر سے ایک اور تک اونٹن نے ہم پر حملہ کر دیا اور اسلام کا سر، گردن اور کمر وغیرہ چبا ڈالے۔ دوسرے دن صبح کے قریب اسلام سر گیا۔ مجھے فکر ہوئی کہ سلطان برونی کو کیا جواب دوں گا۔ اس سے بڑی پریشانی یہ تھی کہ کہیں کیلی جنگلی اپنے ساتھی کا انتقام لینے کے لیے ہم پر حملہ نہ کر دیں، اور یہ پریشانی صحیح نکلی۔ پانچ بجے شام کے قریب چار پانچ سو کیلوں نے ہم پر حملہ کر دیا۔ کیمپ کے کئی لوگوں کو مار ڈالا اور مجھے پکڑ کر اپنے گاؤں لے گئے۔ مجھ کو ایک کوٹھری میں بند کر دیا گیا۔ صبح کوٹھری میں ایک گورے رنگ کا نوجوان داخل ہوا۔ وہ قاعدے کے کپڑے پہنے ہوئے تھا اور عربی بول رہا تھا۔ اس نے پوچھا، کیا تم ہندوستانی ہو؟ میں نے کہا، میں ہندوستانی شرفا میں ہوں۔ پھر وہ چلا گیا۔ اس کے بعد مجھے سردار کے پاس لے جایا گیا۔ وہاں مجھے ایک عمر رسیدہ عورت بھی نظر آئی جو عرب معلوم ہوتی تھی۔ لڑکا میری طرف سے ترجمانی کے فرائض انجام دے رہا تھا۔ سردار کی سمجھ میں نہیں آ رہا تھا کہ ہندوستان کون سا ملک ہے۔ اس نے پوچھا، ”اسب الاسب؟“ پھر ”زاوا، زاوا“ اسے عرب اور جاوا کے سوا کسی اور مقام کا علم نہیں تھا۔

آخر مجھے قید تنہائی کی سزا دی گئی۔ بستی سے کچھ فاصلے پر ایک بہت بڑی جھیل تھی، اس میں ایک ٹاپو تھا۔ جنگلیوں نے مجھے کشتی میں اس ٹاپو پر پہنچایا اور واپس چلے گئے۔ میں نے ٹاپو میں اپنے رہنے کا

سامان درست کیا۔ اس عرصے میں وہ لڑکا عبوبکھی کبھی موقع نکال کر میرے پاس آ جاتا تھا۔ وہ اور اس کی دادی کئی برس سے کیلیوں کی قید میں تھے۔ میں نے عبوبکھی کو مدد سے فرار کا منصوبہ بنایا اور دھیرے دھیرے فرار کا سامان بنا پورا کر دیا۔ آخر وہ دن آ گیا جب کیلی لوگ کائن قبیلے سے جنگ کے لیے نکل گئے اور پورا گاؤں خالی ہو گیا۔ عبوبکھی کشتی اور میری رائفل جو گاؤں سے عبوبکھی لے آیا تھا، میرا بڑا سہارا تھی۔ دشوار گزار جنگلوں سے ہوتے اور درندوں کا شکار کرتے ہوئے ہم میسیری پہنچے۔ وہاں سے عبوبکھی اور اس کی دادی کو ان کے وطن بنٹالو پہنچایا۔ بنٹالو پہنچ کر انکشاف ہوا کہ عبوبکھی اصل اس لڑکے کے بھیس میں لڑکی تھی جسے اس کے والد بچپن ہی سے لڑکوں کا لباس پہناتے تھے۔

ان لوگوں کو پہنچا کر میں جہاز سے برونی روانہ ہو گیا۔ طرح طرح کے خیالات پریشان کیے ہوئے تھے۔ عنایت کی کوئی خبر نہیں تھی۔ اس کے بغیر میں امریکا نہیں جاسکتا تھا۔ سلطان برونی کی طرف سے بھی خطرہ تھا کیونکہ میری وجہ سے ان کا بہت نقصان ہوا تھا لیکن سلطان بہت اچھی طرح پیش آئے اور مجھے زندہ دیکھ کر بہت خوش ہوئے۔ انھوں نے بتایا کہ کیلیوں کے حملے میں ہمارے آٹھ آدمی زخمی ہوئے اور چار جان سے مارے گئے۔ بچے ہوئے لوگوں کو کائن لوگ اپنے گاؤں لے گئے اور ان کی مرہم پٹی وغیرہ کی۔ لیکن ایک دن اچانک کیلیوں نے ان کے گاؤں پر حملہ کر دیا۔ کائن کو شکست کھانا پڑی۔ کیلیوں نے ان کے گاؤں میں داخل ہو کر خوب لوٹ مار کی، پھر احمد اور عنایت سمیت کئی لوگوں کو گرفتار کر کے اپنی بستی میں لے گئے۔

سب میرے دل میں انتقام کی آگ لگی ہوئی تھی۔ میں نے سلطان کی امداد سے کچھ سپاہیوں اور ایک مشین گن کا انتظام کیا، پھر کائنوں کی مدد سے ایسا نظا ہر کیا کہ وہ لوگ کیلیوں سے جنگ کرنے آ رہے ہیں۔ سارے کیلی مسلح ہو کر میدان میں آ گئے اور ہمارے سپاہیوں نے ان پر رائفلوں اور مشین گن سے گولیوں کی بارش کر دی۔ کیلیوں کا سردار اور اس کے بہت سے لوگ مارے گئے، باقی بھاگ کر اسی جزیرے میں چھپ گئے جہاں میں نے ایک مہینے کی قید کاٹی تھی۔ پھر ہم لوگ ان کی بستی میں داخل ہوئے جہاں ہمارے سب آدمی صحیح سلامت موجود تھے۔ عنایت وغیرہ کو لے کر میں سلطان برونی کی خدمت میں حاضر ہوا۔ تین دن ان کا مہمان رہا۔ چوتھے دن ایک چھوٹے جہاز پر عنایت کے ساتھ لایون اور وہاں سے اسٹیر پر سنڈیکن آ گیا۔

بور نیو میں مجھے دس مہینے ہو گئے تھے۔ اب میں نے پھر امریکا کا ارادہ کیا۔ فلپائن کا جنوبی جزیرہ منڈاناؤ سنڈیکین سے قریب تھا۔ میں امریکن قونصل سے ملا اور منڈاناؤ پہنچنے کی ساری وقتیں دور ہو گئیں۔ میں جہاز سے روانہ ہو کر فلپائن کے پہلے بندرگاہ زبونکا میں داخل ہو گیا۔ کسٹم کے مراحل طے کر کے ہم باہر نکلے۔ اب ہم فلپائن میں تھے۔ ایک یہودی نے رات بسر کرنے کے لیے ہمیں اپنے ایک مکان کا ہاتھ بتایا۔ عجیب دہشت ناک مکان تھا۔ یہاں میرا سابقہ جناتوں سے پڑا۔ عنایت توڈر کے مارے بے ہوش ہو گیا۔ میں نے جناتوں کے قہے بہت سن رکھے تھے لیکن ان پر یقین نہیں کرتا تھا۔ آج رات کو مجھے جناتوں کے دربار میں پہنچایا گیا۔ ان کے ہادشاہ سے بھی ملاقات ہوئی۔ دربار بالکل سادہ تھا۔ بہت سے جن کھلے میں پتھروں پر بیٹھے تھے۔ سب لمبے کرتے پہنے، ننگے سر اور عام انسانوں کی طرح تھے۔ صرف ان کی آنکھیں زرد اور بہت چمکیلی تھیں۔ ہادشاہ نے مجھ سے بہت مہربانی کے ساتھ بات کی، پھر مجھے واپس بھجوا دیا۔ عنایت ابھی تک بے ہوش تھا اور اسے تیز بخیر تھا۔ سویرے ہم ایک مسلمان قادر خان کے ہوٹل میں اٹھ گئے۔ قادر خان مسلمان راجپوت اور عنایت ہی کی برادری کا تھا۔

منڈاناؤ فلپائن کا بڑا جزیرہ ہے جس کا صدر مقام زبونکا ہے۔ باشندوں میں مسلمان بہت ہیں۔ پابند مذہب ہیں لیکن ہندوستانیوں کی طرح پس مندر۔ پان اور تمباکو بہت کھاتے ہیں جس کی وجہ سے مردوں عورتوں کے دانت سیاہ رہتے ہیں۔

میں فیلا جانے کا ارادہ کر رہا تھا کہ ایک دن عنایت نے بتایا کہ اس کا ایک خالہ زاد بھائی رحمت خان فلپائن آیا تھا، تین برس پہلے وہ کانٹوبانا کی تانبے کی کان میں ملازم تھا لیکن اب اس کا کوئی پتا نہیں چلتا۔ آپ اجازت دیں تو میں کانٹوبانا چلا جاؤں، دولت کو تلاش کروں۔ آپ فیلا چلے جائیں، میں وہیں آپ کے پاس آ جاؤں گا۔

میں ان واقعات سے بہت متاثر ہوا اور خود بھی رحمت خان کی تلاش میں جانے کا فیصلہ کر لیا۔ ہم ایک باڈو بانی جہاز پر کانٹوبانا پہنچے۔ وہاں سے چالیس پچاس میل کے فاصلے پر کوہ الیو کے قریب تانبے کی کانیں ہیں۔ راستے ہی میں ایک وحشی سا آدمی ملا، جو ابھی ابھی ایک آدمی کا آدھا کان چبا کر دریا میں کود پڑا اور تیرتا ہوا غائب ہو گیا۔ معلوم ہوا کہ وہ بہت سے لوگوں کے کان چبا چکا ہے اور سب

اسے جنگلی بھوت کہتے ہیں۔ ادھر رحمت خان کے بارے میں معلوم ہوا کہ وہ تانبے کی کان میں کام کرتا تھا کہ اس کے چپک نکل آئی جس کی گری اس کے دماغ پر چڑھ گئی اور وہ پاگل ہو گیا۔ اسی پاگل پن میں اس نے اپنے ایک ساتھی کا کان چبا لیا اور جنگلوں میں غائب ہو گیا۔ اب تین سال سے اس کی کوئی خبر نہیں۔ میں سارا معاملہ سمجھ گیا کہ جنگلی بھوت کوئی اور نہیں رحمت خان ہی ہے۔ میں نے بڑی ترکیبوں سے اسے پکڑ کر جیل ہسپتال میں بھرتی کرادیا۔ عنایت خان ابھی اس کے پاس رہنا چاہتا تھا۔ ناچار میں تنہا امریکا روانہ ہو گیا۔

3 حصہ سوم: امریکا

جنوری 1910 تا ستمبر 1913

اوائل جنوری 1910 میں فلپائن کے صدر مقام مانیلا سے امریکا روانہ ہوا۔ مانیلا میں بھی ہندوستانی بڑی تعداد میں ہیں لیکن زیادہ تر چھوٹے کاروبار یا معمولی ملازمت کرتے ہیں۔ فلپائن کے عام باشندے ان کو اچھی نظر سے نہیں دیکھتے اور یہ لوگ ”بیبئی“ کہلاتے ہیں۔

تیسرے دن ہمارا جہاز ہانگ کانگ پہنچا۔ یہاں بھی ہندوستانی بہت ہیں۔ کولہو کے بھی کچھ لوگ ہیں جو ہاتھی دانت، آبنوس اور نگینوں کی تجارت کرتے ہیں۔ میں نے ان سے ایک ہزار روپے کا مال خرید کر اسے امریکا بھیجنے کا آرڈر دے دیا۔ جاپانی بندرگاہ یوکوہاما میں رکھتے ہوئے ہم جزائر ہوائی کے صدر مقام ہونولولو پہنچے۔ یہ جزائر پہلے آزاد تھے اب 1898 سے یہاں امریکی حکومت ہو گئی ہے۔ آخر کار ہم سان فرانسسکو پہنچ گئے۔ یہ بالکل نئی دنیا تھی۔ میں نے چائنا ٹاؤن کے ایک سٹے چینی ہوٹل میں قیام کیا۔

میرے پاس امریکا کے کئی ڈینٹل کالجوں کے پتے تھے۔ میرا ارادہ شکاگو کے کالج میں داخلہ لینے کا تھا، لیکن معلوم ہوا کہ سان فرانسسکو کی کیلیفورنیا یونیورسٹی کا ڈینٹل کالج بہت اچھا ہے۔ میں نے وہیں داخلے کا فارم بھردیا۔ چونکہ وہاں نئے داخلے جولائی میں ہوتے ہیں اس لیے میرے پاس پانچ مہینے کا وقت فاضل رہا۔ ہانگ کانگ سے نگینوں کا پارسل میرے پاس پہنچ گیا تھا۔ کچھ نگینے بورنیو سے

میرے پاس بچے ہوئے تھے۔ یہ بہت آسانی سے اور اچھی قیمت پر فروخت ہو گئے۔ امریکی لوگ نگینوں کے بہت شوقین ہوتے ہیں۔ مجھے بتایا گیا کہ امریکا میں سال کے بارہ مہینوں کے الگ الگ نگہ ہوتے ہیں، جس کی جس مہینے کی پیدائش ہوتی ہے وہ اسی مہینے کا نگہ پہنتا ہے۔

جہاز میں دو فلپائیچوں مسٹرائٹونی اور مسٹر سلوڈور سے میری دوستی ہو گئی جو پناما میں رہتے تھے۔ میں نے فیصلہ کیا کہ ہانگ کانگ سے آیا ہوا مال لے کر جنوبی امریکا چلا جاؤں اور وہاں سیر و شکار میں اپنی پانچ مہینے کی چھٹی گزاروں۔ میں نے پناما اور برازیل کے پاسپورٹ بنوائے اور ان دونوں کو اپنے آنے کی اطلاع کر دی۔ جب میں پناما پہنچا تو دونوں نے میری بڑی خاطر مدارت کی لیکن پناما میں میرا دل نہیں لگا اور چار پانچ دن بعد وہاں سے روانہ ہو گیا۔

سفر میں ایک آسٹریلیین مسٹر بورڈو کے ساتھ میرا وقت بہت اچھا گذرا تھا۔ برازیل کے شہر باہیا میں ان کی سکونت تھی۔ انھیں شکار کا بہت شوق تھا۔ انھوں نے مجھ کو باہیا بلایا اور میں وہاں پہنچ گیا۔ اب میں برازیل میں تھا۔ یہاں شمالی امریکا کے شہروں کی طرح دولت کی فراوانی تو نہیں تھی پھر بھی بہت خوش حالی ہے۔ باشندے بہت مہنتی ہیں۔ مسٹر بورڈو مویشیوں کے علاوہ دودھ، مکھن، پنیر کی تجارت کرتے تھے۔ ان کے ماموں کا جواہرات اور کمڑیوں کا کاروبار تھا۔ انھوں نے میرے ٹکینے بہت پسند کیے اور اصل سے تین گنی قیمت پر خریدے۔

مسٹر بورڈو کے فارم میلوں تک پھیلے ہوئے تھے۔ ان کے آگے جنگل شروع ہو جاتا تھا۔ مسٹر بورڈو کا رو باری مصروفیات کے باوجود مہینے میں دس دن شکار کھیلتے تھے۔ ان کی اہلیہ بھی بہت عمدہ شکاری تھیں۔ مسٹر بورڈو نے شکار کا انتظام کیا، ہم نے ٹرین اور پھر گھوڑوں پر سفر کیا۔ راستے میں ایک گاؤں سے گذرتے ہوئے میری نظر کچھ سرحدی پنھانوں پر پڑی۔ ریکی گنگلو کے بعد انھوں نے ہمیں یہاں مدعو کیا۔ وہاں کئی اور پنھان موجود تھے۔ یہ خوش حال لوگ تھے اور انھوں نے امریکا میں بھی اپنی وضع قطع اور طرزِ بود و باش میں تبدیلی نہیں کی تھی۔ اپنے وطن کے حقے ساتھ رکھتے ہیں۔ روٹی کے لیے تندور ہیں اور نماز کے لیے مسجد بھی ہے۔ تھوڑی دیر میں دسترخوان بچھایا گیا، بڑی بڑی تندوری روٹیاں، مسلم مرغ اور بھنا ہوا گوشت وغیرہ۔ مسٹر اور مسز بورڈو نے بھی بڑے شوق سے کھایا۔ اس کے بعد ڈھول، نفیری وغیرہ کے ساتھ پشتو زبان میں گیت اور پنھانی رقص کی محفل ہوئی۔

وہاں سے ہم آگے بڑھے اور ایک خوشنما وادی میں داخل ہوئے۔ یہاں بھی مسٹر بورڈو کے فارم تھے۔ ایک عدد جنگلے میں ہم نے رات گزاری۔ دوسرے دن سویرے سویرے جنگل میں داخل ہوئے۔ یہاں ایک جیکوار نے مسٹر بورڈو پر حملہ کیا لیکن مسٹر بورڈو نے، جن کا نشانہ غضب کا تھا، رائفل سے اس کا خاتمہ کر دیا۔ آگے بڑھ کر ایک ٹیپر نظر آیا۔ میں نے پھر فائر کیا اور اس کا پیچھا کرتا ہوا دور نکل گیا۔ راستے میں ایک جیکوار مجھ پر بھی جھپٹا، میں نے اسے ختم کر دیا۔

میں بہت دور نکل آیا تھا اور میرے ساتھیوں کا کہیں پتا نہ تھا۔ جنگل کا اندھیرا گہرا ہو گیا تھا۔ مجھے سمجھ سکتوں کا بھی احساس نہیں رہا تھا اور اب ان کا سراغ لگانا ممکن نہیں تھا۔ ناچار میں نے آگ جلا کر جنگل ہی میں رات بسر کی۔ دوسرے دن صبح میں نے ایک ہوائی فائر کیا۔ قریب ہی سے جوابی فائر کی آواز آئی۔ میں اس طرف چل پڑا اور میرے ساتھی مجھے مل گئے۔ برازیل کے جنگلوں میں یہ میرا پہلا تجربہ تھا۔

امریکا میں دو قومیں قدیم سے آباد ہیں۔ ایک تو حبشی جو نیگرو کہلاتے ہیں، دوسرے ریڈ انڈین جن کے متعلق معلوم نہیں کہ یہ لوگ کب یہاں آ کر آباد ہوئے۔ شکل صورت سے یہ عرب معلوم ہوتے ہیں اور ان کی زبان بھی عربی سے ملتی جلتی ہے۔ جب کولمبس نے امریکا دریافت کیا ہے تو یہ لوگ پہلے سے یہاں موجود تھے۔ بستیوں کے نزدیک رہنے والے بہت کچھ مہذب ہو گئے ہیں لیکن جو جنگلوں میں رہتے ہیں وہ سخت وحشی اور خطرناک ہیں۔

جنگل سے پہلے سابقے کے بعد میری ہمت ٹوٹ چلی تھی لیکن پھر شکار کا دلولہ اٹھا اور ہم مسٹر بورڈو کے ساتھ شکار پر روانہ ہوئے۔ آج میں نے برازیل کے جانور الپا کا کودیکھا۔ یہ ہرن کی قسم کا خوبصورت جانور ہوتا ہے۔ میں نے ایک کا شکار بھی کیا۔ ہم نے ریڈ انڈینوں کی ایک بستی کے قریب اپنا کیمپ بنایا اور دوسرے دن پھر شکار پر نکلے۔ اب جنگل گھنا اور تاریک ہوتا جا رہا تھا۔ یہاں ایک پوتا شیر نے ہم پر حملہ کیا۔ مسٹر بورڈو کے حبشی ملازم نے اپنے خنجر سے اس کا کام تمام کیا اور خود بھی زخمی ہوا۔ دور پر دیکھنا گھاس چر رہے تھے۔ یہ نہایت خوبصورت جانور تھے۔ معمولی ہرن سے قد میں بڑے، جسم شتر مرغ کا سا، گردن، منہ اور کان اونٹ کے سے، رنگ کالا اور ناکھیں ہرن کی سی۔ میں نے ایک نر کو مارا اور ذبح کر لیا۔

یہاں میں اور جہیز راستہ بھول کر کھپ سے دور نکل آئے۔ اسی وقت ایک جیکو ارنے ہم پر حملہ کیا۔ مجھ پر اس کا تھپڑ پڑا اور میں بے ہوش ہو گیا۔ رائفل بھی میرے ہاتھ سے نکل گئی۔ ہوش میں آیا تو ایک سوکھے نالے میں اکیلا پڑا تھا۔ جنگل سیاہ تھا، رات ہو چکی تھی اور بجلی، مگرج اور ہوا کا طوفان غضب کا تھا۔ جیکو ار کا زخم بڑی تکلیف دے رہا تھا۔ بارش سے کپڑے بھیگ گئے تھے، رائفل بھی پاس نہیں تھی۔ کسی طرح جنگل کی وہ رات کئی۔ حسن اتفاق سے ایک درخت کے نیچے میری کھوئی ہوئی رائفل مل گئی۔ سمجھ میں نہیں آ رہا تھا کدھر جاؤں۔ میں نے ریو اور سے دو ہوائی فائر کیے لیکن کسی طرف سے کوئی جواب نہیں آیا۔ پھر آگے بڑھا۔ راستے میں ایک ندی ملی جس کو میں نے تیر کر عبور کیا۔ شام ہو رہی تھی، جنگل درندوں کا شور بڑھ گیا۔ میں نے ایک درخت پر چڑھ کر رات کاٹی۔ میرا رخ ایک پہاڑ کی طرف تھا۔ وہ آتش فشاں نکلا۔ گرمی شدت کی تھی۔ مجھے نیند بھی آ رہی تھی۔ کئی قسم کے جانور نظر آئے مگر میں نے کسی پر گولی نہیں چلائی اور وہیں پڑ کر سو گیا۔ قریب ایک بھٹے تک میں اسی جگہ رہا اور کڑے کیسے پھل کھا کر پیٹ بھرتا رہا۔

ایک صبح آٹھ بجے کھلی تو دور پر ایک بارہ سنگھانظر آیا۔ اس پر فائر کیا، وہ زخمی ہو کر بھاگا، میں خون کے نشان پر چلتا گیا اور اس بھاگ دوڑ میں بہت دور نکل آیا۔ اب میں ایک خوشنوا دادی میں تھا۔ دور ندی کے کنارے پر میں نے دیکھا کہ قریب ستر سال کی عمر کا ایک بوڑھا مچھلی کا شکار کر رہا ہے۔ یہ بن کار بننے والا جان آگسٹن تھا جو پانچ سال سے یہیں رہ رہا تھا۔ اس کے ساتھ بہت سے حادثے آئے۔ آخری حادثہ یہ تھا کہ اس کا جراثیم پیشہ مینا بھاگ گیا تھا۔ وہ اس کو جنگلوں میں تلاش کرتا پھرا۔ یہاں تک پہنچ کر اس کی ہمت ٹوٹ گئی اور وہ یہیں رہ پڑا۔ میں بھی اس کے ساتھ رہنے لگا۔ وہاں ایک عجیب قسم کی مچھلی دیکھی۔ جس کا سر عورت کا سا تھا۔

مجھے وہاں رہتے چار ہفتے ہو گئے تھے۔ ایک دن آتش فشاں نے آگ اگلتا شروع کر دی اور زلزلے کی کیفیت پیدا ہو گئی۔ میں بوزھے کا ہاتھ پکڑ کر بھاگا۔ جنگل میں بھی آگ لگ گئی تھی۔ ہم نے کسی طرح ایک ناول بتائی اور ندی میں سفر شروع کیا۔ راستے میں ہم کو آدم خور مکڑے ملے جو ہر انسان اور جانور کو کھا جاتے تھے۔ ان سے بچ کر نکلے اور مختلف درندوں سے بچتے بچاتے ایک بلند جگہ پر آرام کرنے کے لیے ٹھہر گئے۔ اب ایک جنگلی بھینسا ہمارے پیچھے پڑ گیا۔ کئی دن تک جہاں بھی ہم جاتے

اس کو موجود پاتے۔ بڑی مشکل سے کئی بار اسے زخمی کرنے کے بعد میں نے اسے مار کر نجات پائی۔ آگے بڑھے تو بہت سے ریڈ انڈین جنگلیوں کے زرخے میں آ گئے۔ انھوں نے رے سے پھینک کر ہم کو گرفتار کر لیا اور اپنے گاؤں میں لے جا کر ہمیں الگ الگ بند کر دیا۔ اتفاق سے ہوا کا طوفان آ گیا اور جنگلیوں کی جھونپڑیوں میں آگ لگ گئی۔ ہمارے پہریدار بھی اس طرف بھاگے اور مجھے بچ نکلنے کا موقع مل گیا۔ معلوم نہیں بوڑھے آکسٹن کا کیا شہر ہوا۔ میں بھاگتا ہوا ان کی حد سے دور نکل گیا لیکن جنگلی میرا تعاقب کر رہے تھے۔ میں ایک درخت پر چڑھ گیا۔ جنگلی آہنچے۔ میں نے ایک کو دیوالور سے ہلاک کر دیا اور اسی کے گودڑے کی تنگی پیٹھ پر بیٹھ کر بھاگا۔ ایک دریا آیا۔ اسے تیر کر پار کیا، راستے میں بہت مشکلیں پیش آئیں اور مجھے اندازہ نہیں رہ گیا کہ برازیل کے جنگلوں میں کس مقام پر ہوں۔ رات کو دیوالور سے فائر کر کے سوکھی پتیوں میں آگ لگا لیتا۔ اس طرح درندوں سے نجات رہتی تھی۔

آخر ایک پر نضا مقام پر پہنچ گیا۔ یہاں جنگل چھدرے تھے۔ مجھے درختوں پر نمبر پڑے ہوئے دکھائی دیے اور انسانی آبادی نظر آئی۔ اس بستی کے لوگ مبذب تھے لیکن ہم ایک دوسرے کی زبان نہیں سمجھتے تھے، البتہ اتنا معلوم ہو گیا کہ یہ گویا ز کے علاقے کا حصہ ہے۔ باہیا یہاں سے بہت دور نہیں تھا۔ ان لوگوں کی مدد میں گویا ز پہنچ گیا۔ میری ہیئت بگڑ گئی تھی۔ لیکن میری جیب میں کچھ نقدی تھی جو جنگل کی مصیبتوں میں بھی محفوظ رہی تھی۔ میں نے حجامت بنوائی، نئے کپڑے خریدے اور شہر کھونٹے نکلا۔ واپس اپنے ہوٹل میں آیا تو کچھ جرسن افسر میرا انتظار کر رہے تھے۔ انھوں نے میرا پاسپورٹ طلب کیا۔ انھیں مجھ پر جا سوس ہونے کا شبہ تھا۔ میں نے اپنا حال بتایا اور کہا کہ میرا پاسپورٹ وغیرہ باہیا میں مسٹر بورڈو کے یہاں ہے۔ ان لوگوں نے مجھے جیل میں بند کر دیا اور باہیا میں میرے متعلق دریافت کیا۔ وہاں سے میرا سامان آ گیا اور مجھے چھوڑ دیا گیا۔ میں جہاز میں بیٹھ کر باہیا پہنچا۔ مسٹر بورڈو وغیرہ کو یقین تھا کہ اس تین مہینے کی مدت میں مجھے کوئی حادثہ پیش آ گیا ہوگا۔ کچھ دن بعد میں پناہ ہوتا ہوا 10 جون 1910 کو سان فرانسسکو پہنچ گیا۔ ڈنٹل کالج میں میرا داخلہ ہو گیا اور یکم جولائی سے میں نے کالج میں پڑھنا شروع کر دیا۔ کچھ تجارتی سلسلہ بھی چلتا رہا جس کی وجہ سے مجھے پیسے کی تنگی نہیں ہوئی اور میں نے دھیرے دھیرے کر کے ڈسٹری کا سامان بھی جمع کر لیا۔

یہاں میری ملاقات عنایت خان سے ہوئی۔ وہ بھی سان فرانسسکو آ گیا تھا۔ میں تو تعلیم ختم کر کے واپس آ گیا تھا مگر عنایت وہیں رہا۔ واپسی کے راستے میں مجھے فاطمہ کا ایک رشتہ دار ملا جس نے بتایا کہ فاطمہ مر گئی۔

13 ستمبر 1913 کو میں کھلتے پہنچ گیا۔ س طرح تقریباً پانچ سال کے بعد میرے سفر ختم ہوا۔



خواہش زدہ تحقیق

(پیام رشید حسن خاں)

برادر م خاں صاحب، آداب

خدا کرے آپ کی صحت بہ حال ہو۔ یہ خط کچھ بادل نا خواستہ لکھ رہا ہوں۔ قصہ یہ ہے کہ ادھر آپ کے ایک مضمون ”مثنویات شوق، لکھنوی معاشرت کے آئینے“ (ایوان اردو، اپریل 1998) کے حوالے سے مجھ پر طعن پڑ رہے ہیں کہ ”آپ کے دوست“ اور ”آپ کے محقق اعظم“ نے یہ مضمون جو لکھا ہے اس کے بارے میں آپ کیا فرماتے ہیں۔ اساق سے ایوان اردو کا یہ شمار میرے پاس نہیں آیا، لیکن ایک صاحب نے مجھے اس کی نقل بھجوا دی، بھائی، آپ نے تو حد کر دی۔ میں آپ کو اب بھی اپنے عہد کے سب سے بڑے محققوں میں شمار کرتا ہوں، لیکن یہ مضمون ایسا معلوم ہوتا ہے کہ آپ نے تحقیقی، صولوں کی جملہ خلاف ورزیوں، غیر محققوں کی تحقیقی خرمستیوں اور ”نا تحقیقی“ ستم ظریفوں کی مثال میں نمونے کے طور پر لکھا ہے۔ اب میں طعنوں کا جواب تو کیا دے پاتا، مناسب یہی معلوم ہوا کہ اس مضمون کی سب نہیں، کچھ باتوں کو آپ کے گوش گزار کر کے دریافت کروں کہ یہ معاملہ کیا ہے اور آپ کے سے محقق کو بیٹھے بٹھائے یہ کیا ہو گیا۔

یہ مضمون اگر اپنے عنوان کی حدوں کے اندر رہتا تو میں اس کے دفاع میں یہ کہہ سکتا تھا کہ خان صاحب نے صرف یہ دکھایا ہے کہ شوق کی مثنویاں لکھنوی معاشرے کے کن پہلوؤں کا آئینہ نظر آتی ہیں، اور مضمون کی بنیادی خامی یہ ہے کہ مضمون نگار نے ان مثنویوں کو سوچ سمجھ کر نہیں پڑھا اور اس ناقص مطالعے کی وجہ سے ان آئینوں کی بعض مثالیں انھوں نے نہیں دیکھیں (مثلاً ذہر عشق کا دو تہا کی حصہ جو ہر دکن کی خود کشی سے تعلق رکھتا ہے، اور جو اس مثنوی کی مقبولیت کا اصل سبب رہا ہے،

مضمون نگار نے اس کو نظر انداز کر دیا اور اس بحث سے سروکار نہیں رکھا کہ وہ کون سے معاشرتی دباؤ تھے جن کی وجہ سے ایک بڑی رشتہ پرانی محبت کا راز کھل جانے پر اس شہر لکھنؤ میں خودکشی کرنا پڑ گئی جہاں مضمون نگار کی رائے میں عورتوں مردوں کے ناجائز جنسی تعلقات عام تھے۔ مگر آپ نے غصہ یہ کیا کہ لکھنؤی معاشرت کے موضوع پر اپنے برائے نام اور ایک بڑے مطالعے کو کافی جان کر خود طبع آزمائی شروع کر دی۔ بھائی، کی تہذیب اور معاشرے کے تجزیاتی اور تحقیقی مطالعے کے کیا آداب اور طریق کار ہوتے ہیں اس کی ابجد سے ناواقفیت کے باوجود اگر آپ کو قلم اٹھانا ضرور تھا تو کم از کم اس موضوع پر کچھ غیر مربوط سامان لکھ کر لیتے۔ آپ کا عالم یہ ہے کہ گند شمشہ لکھنؤ بھی آپ نے پوری طرح نہیں پڑھی، کمال الدین حیدر کی تاریخ تنک (باوجودے کہ وہ انگریزوں کے لیے ان کے ایک وقادار نے لکھی تھی) آپ کی رسائی نہیں، نول کشور کی دوا ربیع مادر العصر، جو ایک انگریز کی خدمت میں پیش کرنے کے لیے تحریر ہوئی تھی (اس کا نام ہی نصفہ کرمل ایبٹ ہے)، وہ بھی آپ کے لیے مجہول رہی۔ لکھنؤ کی گھریلو معاشرت کا آپ کو پتا نہیں اس لیے کہ عباس حسین ہوش کی مشنری مفسرہ عفت، افسانہ مادر جہاں، لکھنؤ کی عورتوں کے بارے میں خواجہ عبدالرؤف عشرت کے مجموعے (ہم جولی صرا دل و دوم) قسم کے ضروری مآخذوں سے آپ کی شناسائی نہیں۔ لکھنؤ میں طوائفوں کی حیثیت پر آپ فیصلہ کن گفتگو کرتے ہیں اور امر او جان ادا تنک کو اٹھا کر نہیں دیکھتے کہ وہ آپ کی تائید کر رہی ہے یا نہیں۔ قدیم ہندو ہند مندیاں اودھ، وضع داران لکھنؤ، عظیم آبادی سیاح نجات حسین خاں کے سفر نامے سموایچ لکھنؤ اور دوسرے سفر ناموں، لکھنؤ والوں کی سوانح عمریوں، خودنوشتوں، خطوں کے مجموعوں، روزناموں وغیرہ کا تو ذکر ہی کیا، خود اپنی مرتب کی ہوئی افسانہ عجائب کا مشہور و معروف "بیابان لکھنؤ" اور اپنے تحقیقی ایمان کے مرکز شرر کا ناول طاہرہ، حتیٰ کہ ہنامہ بیا دور کے دونوں حالیہ اودھ نمبر بھی آپ کو دکھائی نہیں دے رہے ہیں۔ پیشگی فیصلہ کر لینے کے بعد جذبات اور تاثرات کی تابع تحقیق کو غیر جانبداری کے انداز میں پیش کرنا اور اپنے پیشگی جذباتی فیصلے اور قلبی خواہش کے برخلاف شواہد کو دیکھنے سے کنھیا لال کپور کے "مسٹر ڈالر" کی طرح بال راہ معذور ہو جانا آپ کی تحقیق کی کمزوری رہی ہے۔ لیکن اس مضمون میں یہ کم زوری ناقابل یقین حد تک بڑھ کر "خواہش زدہ" تحقیق کی مکمل مثال بن جاتی ہے۔

لکھنؤ کی تہذیب اور معاشرے میں کچھ لکھنے کے لیے کس قسم کے اور کتنے ماخذوں سے استفادے کی ضرورت ہے، اس کا اندازہ آپ کو نہ سہی، پھر بھی ذرا اپنے مضمون کے ماخذوں کی فہرست پر ایک نظر ڈال لیجیے:

- 1۔ نجم الغنی تاریخ اودہ (صرف منفی شواہد)
- 2۔ شرر گذشتہ لکھنؤ (صرف منفی شواہد)
- 3۔ شوق مثنویاں (صرف منفی شواہد)
- 4۔ پروفیسر آل احمد سرور (لکھنؤ کی طوائفیں)
- 5۔ پروفیسر خورشید الاسلام (لکھنؤ کی طوائفوں کی سوز خوانی)

یہ لکھنؤ کی ہیچیدہ اور کثیرالبعاد تہذیب و معاشرت پر آپ کے ماخذوں کی کل بساط ہے۔ اس کا دوسروں کو تو کیا، خود آپ کو بھی یقین نہ آتا چاہیے۔ اور اس بساط پر جس تین اور خود اعتمادی کے ساتھ قول فیصل کے انداز میں آپ نے گفتگو کی ہے اور تحقیق کے معروضی، منطقی اور غیر جذباتی انداز کو جس طرح نظر انداز کیا ہے اس کو بے علمی کی جسارت کے سوا اور کیا کہا جائے۔

آپ کا یہ قول مجھے پسند ہے کہ تحقیق کی بنیاد شک پر ہوتی ہے، لیکن آپ کے اس مضمون میں تحقیق کی بنیاد شک پر نہیں، ایمان، بلکہ ایمان بالغیب پر، اور شواہد پر نہیں، مفروضوں، بلکہ افواہوں پر ہے۔ ایمان کا ایسا مظاہرہ بھی کم دیکھنے میں آتا ہے کہ لکھنؤی معاشرے کا محقق پروفیسر خورشید الاسلام اور میرے شیق محترم سرور صاحب سے استناد کرے، اور وہ محقق رشید حسن خان کے پاسے کا ہو۔ خورشید صاحب اور سرور صاحب بہر حال دیانتدار نقاد ہیں، وہ خود اس پر راضی نہ ہوں گے کہ انھیں اس موضوع پر سند بتا دیا جائے۔

مذکورہ بالا پانچ، اور سچ پوچھیے تو صرف تین، وہ بھی نامکمل، ماخذوں کے بل بوتے پر آپ نے جو کچھ لکھا ہے اور اس لکھے ہوئے سے جو منطقی نتیجہ برآمد ہوتا ہے اس کے تھوڑے سے نمونے دیکھ لیجیے

- 1۔ لکھنؤ کے علمائے فرنگی محل ہوں یا خاندان اجتماع دین، یا صوفیائے کرام کے حلقے، یا انیس و دہر اور محسن کا کورمی اور میر مینائی قسم کے شاعر، یا پابندی شرع میں حد سے بڑھ کر لطیفوں کا موضوع بن جانے والے نقات اور دوسرے اشرافیہ طبقات، عیش طلبی نے ان میں سے "کسی کو کسی اور

کام کار کھائی نہیں تھا۔ بیش، تفریح اور لذت اندوزی کو زندگی کا واحد مقصد بنا دیا تھا۔" (ص 6)
 "کسی کو کسی اور کام کار کھائی نہیں تھا" کا مطلب یہ ہو کہ لکھنؤ میں بلا استثنا ہر طبقے کا
 صرف "بیش، تفریح اور لذت اندوزی میں منہمک تھا اس لیے کہ یہی اس کی "زندگی کا واحد مقصد" رہ
 گیا تھا۔

2۔ لکھنؤ کے مختلف افراد کی جو تصویریں کثیر تعداد میں ملتی ہیں اور یہاں کے لوگوں کی وضع قطع
 اور لباس وغیرہ کے بارے میں جو چشم دید بیانات فردانی کے ساتھ دست یاب ہیں وہ آپ کی نظر میں
 معتبر نہیں ہیں اس لیے کہ:

"لکھنؤ میں یہ عام وضع ہو گئی [تھی] کہ سر پر مائیک، اس پر مسالے کی کام دار ٹوپی...

ماتھے پر دونوں طرف پنیاں... "وغیرہ وغیرہ۔" (ص 7) (آپ کا ملاحظہ ضرور)

مکمل تصویروں اور بیانیوں میں عام طور پر یہ "عام وضع" نظر نہیں آتی۔ مثلاً میراٹیس کے سر پر سفید
 سوئی وینچ گوشیہ ٹوپی، نواب والا جاہ کے سر پر عمامہ نظر آتا ہے اور چٹن کی دوپٹی ٹوپی تو لکھنؤ میں رواج
 ماہر، بھکتی تھی، لیکن آپ کا تاکید یافتہ بیان ان شواہد کو چھناتا ہے۔ اہت یہاں صرف ایک سوال کرتا ہے
 کہ کیا آپ کی نظر سے لکھنؤ والوں کی قلمی، عکسی، تحریری تصویریں نہیں گزریں؟ یا شرر کی زبان پر آپ
 اپنی "لکھنؤ" سے زیادہ ایمان رکھتے ہیں؟

3۔ لکھنؤ کی تہذیب کے بارے میں وہ سارے معاصر، چشم دید بیان اور وہ تمام راست ملاحظہ
 جو طوائفوں کے ذکر سے خالی ہیں، جمونے اور گمراہ کن ہیں۔ لکھنؤ کی تہذیب کا اصل مظہر طوائفیں تھیں
 اس لیے کہ آپ کے یہ قول "طوائف کو معاشرے میں تہذیبی مانندگی کا شرف مل گیا تھا۔" (ص 8)
 جتنی جو لوگ لکھنؤ میں کسی نہ کسی طوائف سے شرف ملاقات حاصل نہ کر سکے انھوں نے لکھنؤ کی تہذیب
 اور معاشرے کو دیکھا ہی نہیں۔

4۔ آپ لکھتے ہیں

"اس معاشرے میں طوائف کی اہمیت اور حیثیت کا اس سے بخوبی اندازہ کیا جاسکتا ہے

کہ عزاداری جیسی مذہبی چیز بھی ان کی دسترس سے باہر نہیں رہی تھی۔" (ص 8)

لکھنؤ کے شہدوں اور فقیروں کی عزاداری بھی مشہور تھی، بلکہ عزاداری کسی کی بھی "دسترس" سے باہر نہیں

رہی تھی۔ کیا آپ ”اس معاشرے میں“ شہدوں، فقیروں بلکہ عزاداری کی دست گاہ رکھنے والے ہر کس و نا کس کی ”اہمیت اور حیثیت کا اس سے بخوبی اندازہ“ کر سکتے ہیں؟

5۔ فرنگی محل، خاندانِ اجتہاد اور دوسرے دینی مراکز کا پھر ذکر کرنا پڑ رہا ہے، حالانکہ آپ کا مضمون اس ذکر سے خالی رکھا گیا ہے۔ کیا اس لیے کہ آپ کے حسبِ تحقیق لکھنؤ کے ”معاشرے میں تہذیبی نمائندگی کا شرف“ ان مرکوزوں کو نہیں، طوائفوں کو حاصل تھا، تہذیب کے میدان میں یہ مراکز کوئی حیثیت اور اہمیت نہیں رکھتے تھے؟ لیکن مذہب بھی تہذیب اور معاشرے کا ایک اہم جز ہوا کرتا ہے۔ آپ نے لکھنؤ میں ”مذہبیت کی طاقت و روایت“ اور تہذیب پر اس کے ”دیر پا اثرات“ کو تسلیم بھی کیا ہے (ص 6)۔ سوال یہ ہے کہ کیا مذہب کے میدان میں بھی یہ دینی مراکز بیچ اور بے حیثیت تھے؟ آپ کا مضمون اس سوال کا جواب اثبات میں دیتا ہے اور بتاتا ہے کہ عزاداری میں بھی:

”طوائفوں نے سوز خوانی کے کمال سے فائدہ اٹھا کر دخل حاصل کر لیا تھا اور اس طرح دنیا

ہی نہیں، آخر بھی اُن کے ہاتھ میں چلی گئی تھی۔“ (ص 8) (آپ کا ماخذ: خورشید

الاسلام)

اس بیان کی تائید میں اتنا ضرور کہا جاسکتا ہے کہ علمائے فرنگی محل میں کسی ایسے بزرگ کا سراغ مجھے نہیں ملا جنہوں نے سوز خوانی کے فن میں طوائفوں کے برابر کمال حاصل کیا ہو۔ اور خاندانِ اجتہاد کے علما تو سوز خوانی کے وقت (آخرت کو طوائفوں کے ہاتھ میں چھوڑ کر؟) مجلس سے اٹھ جاتے تھے۔ بھائی، یہ سب کیا ہے؟ ذہن کو زحمت دیے بغیر لکھنؤ اور لکھنے کے بعد ذہن کو زحمت نہ دینا آپ کو زیب نہیں دیتا۔ لکھنؤ میں با کمال سوز خوانوں کو آخرت پر قبضہ دے دیا جاتا تھا، مندرجہ بالا انشا پر دازانہ فقرے کا اگر اس کے سوا کچھ اور مطلب نکلا ہو تو براہ کرم مجھ کو (خود یا اپنے ماخذ سے پوچھ کر) بتائیں۔

6۔ آپ کا تائید یافتہ ایک اور انکشاف: لکھنؤ کی بیگموں میں کوئی ایسی نہیں تھی جو ”چھٹال“ نہ ہو۔ (ص 9) (آپ کا ماخذ: شوق کی ایک خیالی داستان کا ایک خیالی نسوانی کردار)۔ آپ سے یہ پوچھنے کی ہمت نہیں پڑ رہی ہے کہ خود آپ کا کیا خیال ہے؟

7۔ ہمارے آپ کے محترم بزرگ سرور صاحب طوائف شناسی میں وہ مرتبہ رکھتے ہیں کہ آپ کا سب اعلیٰ محقق طوائفوں کی اداؤں کی پہچان کے لیے ان کی سند پیش کرتا ہے اور شوق کی ہیروئنوں کے

ہارے میں سرور صاحب کے اس جملے کو ”نہایت بیغ بات“ کہہ کر نقل کرتا ہے

”مہ جبین میں کم اور مد لقائیں زیادہ ہمیں طوائف کی جھلک نظر آتی ہے۔“ (ص 8)

یہ عجیب بات ہے۔ ایک طرف آپ لکھنؤ میں ہر طرف طوائفوں کی تصویریں دکھا دکھا کر اپنی تحقیقی کمائی بڑھانے میں سرگرم ہیں، دوسری طرف طوائفوں کی گویا اتنی بھی پہچان نہیں رکھتے جتنی سرور صاحب کے سے تعلق بزرگ رکھتے ہیں۔ کیا خود آپ شریف عورتوں اور طوائفوں میں تمیز نہیں کر سکتے؟

عجیب تر بات یہ کہ ایک طرف تو آپ معلومات کی فراہمی اور ”تمتع زہر گوشہ اے“ کی سعی میں یہاں تک سرگرداں ہیں کہ طوائفوں کے معاملے میں بھی سرور صاحب کے سے غیر متوقع ماخذ تک پہنچ جاتے ہیں، اور دوسری طرف آپ کے ماخذوں کی تعداد پانچ سے آگے نہیں بڑھ پاتی اور ابتدا میں جن چند اہم اور آسانی کے ساتھ دکھائی دیے جانے والے ماخذوں کا بھی میں نے ذکر کیا ہے، وہ بھی آپ کو نظر نہیں آتے (یعنی ”مسٹر ڈالر“ والا کمال)۔

8۔ تاوک نے تیرے صید نہ چھوڑا رمانے میں۔ آپ کے اس مضمون کا موضوع دہلوی معاشرہ نہیں تھا لیکن آپ نے اسے بھی لپیٹ میں لے کر لکھنؤی معاشرے سے بھی گیا گذرا کر دکھایا۔ لکھنؤ میں جو ”لذت اندوزی اور عیش کوشی معاشرے کے نمائندہ طبقے پر چمائی ہوئی تھی“ (ص 9)، اس کا تذکرہ کرتے کرتے آپ بیان کے اجتہاد پر آتے ہیں اور شوق کی بیمارِ عشق کے کچھ شعروں کے بارے میں لکھتے ہیں:

”ان میں اجتہاد ہے، کھلا ہوا اجتہاد ہے۔ لیکن ایسے شعروں کی تعداد بہت سے بہت چوبیس یا پچیس ہوگی، اس سے زیادہ نہیں۔ ایسی دوسری مثنویوں کے ایسے ہی اشعار کو اگر نکجا کیا جائے، مثلاً اردو ہی میں میراثر اور مومن کی مثنویوں کے ایسے اشعار کو، تو پھر شوق کا نام اس سلسلے میں سرفہرست نہیں لکھا جاسکے گا، کئی سطر نیچے لکھا جائے گا۔“ (ص 10)

اور اس کے بعد یہ بھی لکھتے ہیں:

”اسی طرح [یعنی اثر اور مومن کی طرح] شوق کی مثنویوں کو بھی ادب کا حصہ اور شوق کو [اثر اور مومن کی طرح] اپنے معاشرے کا ترجمان مانا جائے گا۔ معاشرہ جیسا تھا ترجمانی بھی ویسی ہی ہوگی اور تصویر بھی ویسی ہی بنے گی۔“ (ص 10)

اور یہ معاشرتی تصویر ان مبتذل شعروں کے آئینے میں بنے گی جن کے مصنف شوق لکھنوی کا نام ابتذال یعنی اپنے معاشرے کی سچی تصویر کشی کرنے کے لحاظ سے اثر دہلوی اور مومن دہلوی کے ناموں سے "کئی سطر نیچے لکھا جائے گا"، اور اپنے مبتذل کلام کے ذریعے اپنے معاشرے کی تصویر دکھانے والوں میں اثر اور مومن کے نام شوق سے "کئی سطر اوپر" لکھے جائیں گے۔ میری سمجھ میں نہیں آیا کہ لکھنؤ کے معاشرے کو پست اور مبتذل ٹھہرا لینے کے بعد آپ نے دہلی کے معاشرے کو اس سے بھی بدتر ظاہر کرنا کیوں ضروری سمجھا اور اپنی تہذیبی روایات کی ان دو بڑی (اور دونوں مرحوم) علامتوں کے خلاف کون سی درپردہ نفسیاتی گتھی آپ کو ان کا دشمن بنائے ہوئے ہے۔ کیا ذاتی طور پر آپ کو دہلی اور لکھنؤ میں کچھ تلخ تجربے ہوئے ہیں؟ دہلی اور لکھنؤ کی پرانی آویزش میں طوٹ لکھنوی جماعت آپ کے اس فیصلے سے خوش ہو کر آپ کو دہلوی معاشرت کا نباض مان سکتی تھی، لیکن میں لکھنؤ کو دہلی کی مضنی پیداوار مانتا ہوں (یہ تو آپ کے بھی علم میں ہونا چاہیے کہ لکھنؤ کے بیشتر ممتاز گھرانے اصلاً دہلی کے تھے) اور دہلی کا زوال مجھ کو لکھنؤ کی تباہی سے بڑا الیہ معلوم ہوتا ہے۔ ممکن ہے اس احساس میں اپنی تہذیبی روایت سے میرے تعلق خاطر (آپ کی رائے میں قدامت پسندی) کو دخل ہو۔ بہر حال میں آپ کی اس نتیجہ گیری سے اتفاق نہیں کر سکتا کہ اثر، مومن اور شوق کی مثنویوں پر "معاشرہ جیسا، ترجمانی بھی ویسی ہی" اور "تصویر بھی ویسی ہی" کا اطلاق ہوتا ہے اور "ابتذال، کھلا ہوا ابتذال" لکھنؤ سے زیادہ دہلی کے معاشرے کی ترجمانی کرتا ہے۔ دہلی اور لکھنؤ کی بہت سی ادبی بضاعت میں سنجیدہ اخلاقی معاشرتی قدروں کی عکاسی ہوئی ہے، لیکن وہ تصویریں آپ کو نظر نہیں آتیں، انہی "مسٹر ڈالر" کی طرح۔

9۔ تضاد تحقیق کے لیے زہر قاتل ہے جو محقق کے حافظے اور قوتِ تخیل سے لے کر اس کی محنت اور دیانت تک کو مشکوک کر سکتا ہے۔ آپ کی تحقیقی تحریروں میں یہ تضاد گاہ گاہ نظر آتا ہے، لیکن اس مضمون میں آپ نے تضاد کو صنعت کی حد تک پہنچا دیا ہے۔ کچھ نمونے دیکھیے:

(الف) لکھنؤ کی تہذیب کے بارے میں آپ لکھتے ہیں:

"کم سے کم مدت میں اس کو فروغ حاصل ہو گیا۔" (ص 6)

"کم سے کم مدت" کا مطلب ہوا تقریباً چارک (میں آپ کی اس رائے سے متفق ہوں اور سرور ایرانی

کتاب میں لکھنوی تہذیب کے ”یک لخت عروج“ کا ذکر کر چکا ہوں۔ (ص 44) لیکن آپ اسی تقریباً اچانک فروغ پا جانے والی تہذیب کے تشکیلی عناصر کی بحث میں یہ بھی لکھ دیتے ہیں۔

”یہ ایسی بات نہیں تھی جو اچانک واقع ہوئی ہو۔“ (ص 9)

(ب) آپ لکھتے ہیں کہ لکھنؤ کی تہذیب اور معاشرے میں:

”ظاہر کب کچھ تھا، باطن خالی تھا۔“ (ص 6)

اپنے مادہ پرستانہ عقائد کے ساتھ آپ کو ظاہر اور باطن کی بحث نے دور رہنا چاہیے تھا۔ اس درخواست پر آپ کان نہیں دھریں گے کہ باطن کے خالی ہونے اور خالی نہ ہونے کی دو ایک مثالیں عنایت کیجیے۔ اس حقیقت پر بھی غور کرنے میں آپ کی طبیعت گھبرائے گی کہ باطن کا خالی ہونا انسان کی حد تک محالات سے ہے، اس لیے اس کی فکر چھوڑیے اور اپنے بیان کا تضاد دیکھیے کہ لکھنوی تہذیب میں باطن کو خالی کر دینے کے ڈیڑھ سطر بعد آپ لکھتے ہیں

”ہاں، ایک چیز ضرور ایسی ہے جس نے دیر پا اثرات پیدا کیے، اور وہ ہے مذہبیت کی

طاقت اور روایت، جس کا تعلق حقیقی طور پر باطن سے ہوتا ہے۔ مذہب کے اثرات افراد

کے احساس کا جز ہوتے ہیں اور پورے گروہ کی زندگی پر حاوی رہتے ہیں۔ عمل کتنا ہی کم

ہو، عقیدہ ذہن کی تہوں میں پیوست رہا کرتا ہے۔“ (ص 6)

”دیر پا اثرات“، ”مذہبیت کی طاقتور روایت“، ”حقیقی طور پر باطن“ سے تعلق، ”احساس کا جز“،

”عقیدہ“ جو ”ذہن کی تہوں میں پیوست رہا کرتا ہے“ وغیرہ کے معنی تو میری سمجھ میں آتے ہیں، لیکن یہ

سمجھ میں نہیں آتا کہ اس سب کے ہوتے ہوئے ”ظاہر سب کچھ تھا، باطن خالی تھا“ کا کیا مطلب ہوا۔

(ج) ”خواہش زدہ تحقیق“ کا پیدا کیا ہوا ایک اور تضاد۔ آپ لکھتے ہیں:

”یہ عجیب بات تھی کہ [لکھنؤ میں] ایک طرف تو عیشِ ظلی اور لذتِ کوشی اپنی انتہا کو پہنچ

چکی تھی، اور دوسری طرف عزاداری کا عروج تھا، اور اس سے بھی زیادہ دلچسپ بات یہ

ہے کہ اس سے معاشرے کا حسن کچھ اور بڑھ گیا تھا۔ ان عناصر نے بھی تضاد اور معریت،

یعنی ڈہرے پن، کو معاشرت کا نہایت حسین جز بنادینے میں بہت کامیابی حاصل کی۔“

(ص 7)

آپ کے مضمون کے سیاق و سباق میں جتنا جتنا غور کرتا ہوں اتنی اتنی ان جملوں اور مضمون کی محتاطیت باری باری بڑھتی جاتی ہے۔ آپ بھی غور کر کے دیکھیے۔ لیکن اس سے قطع نظر، یہاں گفتگو تضاد کی ہے۔ پڑھنے والوں کی سہولت کی خاطر آپ نے ”محویت“ کا ترجمہ بھی کر دیا ہے (”یعنی ڈہرے پن کو“)، لیکن اگلے صفحے پر یہ فیصلہ بھی سنایا ہے۔

”معاشرے میں نفاست اور صلابت کے عدم توازن نے ایک رُخا پن پیدا کر دیا تھا۔“
(ص 8)

کچھ سمجھ میں نہیں آیا کہ منشاء مصنف کیا ہے۔ کیا آپ نے ڈہرے پن اور یک رُخ پن سے ایک ہی معنی مراد لیے ہیں؟

(د) تضاد کو صنعت بنادینے کی بات میں نے یوں ہی نہیں کہہ دی تھی۔ آپ لکھتے ہیں ”حیدری بیگم نے واجد علی شاہ سے جب یہ کہا تھا کہ [کچھ دوسری عورتوں کے بھی مردوں سے ناجائز تعلقات ہیں] تو ایک ایسی حقیقت کا اظہار کیا تھا جس سے بہت سے لوگ باخبر تھے۔ اسی طرح جب نواب مرزا شوق اپنی مثنوی فریب عشق میں یہ کہتے ہیں [کہ بیگمیں میں کون ہے جو چصال نہیں] تو [انھوں نے] معاشرے کی ایک ایسی تلخ حقیقت کو بیان کیا تھا جس سے لوگ بے خبر نہیں تھے، لیکن اس کو بیان کرنے کی یا تو جرأت باقی نہیں رہی تھی یا پھر وہ معاشرے کا ایسا حصہ بن چکی تھی کہ اجنبیت اور اعتراض کی گنجائش گویا ختم ہو چکی تھیں۔“ (ص 8-9)

آپ کو بیان کا تضاد نظر آیا؟ آپ کا کہنا ہے کہ اس معاشرے میں عورتوں کا غیر مردوں سے تعلقات رکھنا:

- (i) اتنا بڑا عیب سمجھا جاتا تھا کہ لوگ اس کو زبان پر لانے کی جرأت نہیں رکھتے تھے۔ یا
 - (ii) کوئی عیب نہیں سمجھا جاتا تھا کہ اس کا ذکر یا اس پر اعتراض کیا جائے۔
- عام تضاد کے لیے ”یک بام و دو ہوا“ کی ضرب المثل استعمال ہوتی ہے لیکن آپ کا یہ بیان ”دو بام و یک ہوا“ کی عمدہ مثال ہے اور یہ تضاد کو صنعت بنادینے کی بھی عمدہ مثال ہے۔
- 10۔ مذہب کی گفتگو میں آپ نے کئی جگہ اپنے علم اور فکر کے دائرے سے باہر قدم رکھا ہے۔

مثلاً آپ لکھنؤ میں ایسی بہت سی رسمیں ”پیدا“ ہو جانے کا ذکر چھیڑتے ہیں جن کا حقیقتاً مذہب سے لازمی تعلق نہیں تھا، اور اس کو صرف لکھنؤ سے مخصوص قرار دیتے ہیں۔ مذہب کے حوالے سے ایسی رسموں کا رواج پا جانا جن کا ”حقیقتاً“ مذہب سے ”ماڑی“ تعلق نہ ہو مذہبیات، عمرانیات کا (اور شاید کچھ اور علوم کا بھی) ایسا موضوع ہے جس پر آپ کو ظہار خیال نہیں کرنا چاہیے تھا۔ اس عالم گیر مظہر کو لکھنؤ سے مخصوص کر دینا تو ایسی بات ہے کہ اس معاملے میں آپ اپنی بے علمی کا حلیفہ اعتراف کریں تو بھی اسے آپ کی کسر نفسی پر محمول کیا جائے گا۔ کیا آپ کو واقعی زیادہ نہ سہی، صرف ہندوستان کے مختلف خطوں، فرقوں اور مسلکوں کی ان رسموں کا پتا نہیں جن کا ”حقیقتاً“ مذہب سے ”لازمی“ تعلق نہیں ہے، یا یہ بھی وہی ”مسٹر ڈالر“ کی معجزہ دہی ہے؟

11۔ آپ لکھنؤ کی مذہبیت کے تمام مظاہر کو بلا استثنا ”خارجی زندگی سے قریب تر“ بتاتے ہیں۔ اس سے کیا مراد ہے؟ اور ان ”قریب تر“ مظاہر کے مقابل ”دور تر“ مظاہر کون سے ہوں گے اور اس کی اچھائی برائی کی پہچان اور معیار کیا ہوں گے؟ اس کی وضاحت کی درخواست پر بھی آپ ”باطن خالی“ کی وضاحت کی درخواست کی طرف اشارہ نہیں کریں گے، لیکن اس پر غور کیجیے کہ لکھنؤ میں مختلف مذہبی مسالک کی ”یعنی تصنیفوں، مذہبی سرگرمیوں، صوفیائے کرام کے افادوں کا صحیح شمار تک ممکن نہیں۔ صوفیوں کو تو خصوصیت کے ساتھ ”اہل باطن“ اور ”اہل عرفان“ کہا جاتا ہے۔ آپ نے ان سارے مظاہر کے بارے میں فیصلہ کر دیا کہ ”عرفان سے زیادہ اظہار ان کا اہم جز تھا“ (ص 7)، اور اس طرح ان مظاہر کو کھوکھلا، نمائشی اور گویا زبانی جمع خرچ ظہر ادا کیا۔

12۔ مخاصمانہ جذبات اور پیش علی کے تحت کی جانے والی خواہش زدہ تحقیق کیا کیا کرشمے دکھا سکتی ہے، اس کے کچھ نمونے آپ کے سامنے پیش ہوئے۔ لیکن ایک کرشمہ آپ کے مضمون میں یہاں ہے جو بہتوں کی، ورنہ اگر غور کیجیے تو خود آپ کی بھی، سخت دل آزاری کا باعث ہو سکتا ہے۔ پرانے زمانے کے ایک شہر کی عورتوں کو بدکار ثابت کرنے کی خواہش سے مغلوب ہو کر آپ نے اس زبان و مکان سے آگے قدم بڑھا دیا اور خود اپنے زمان و مکان تک چلے آئے، ”در شرر کا یہ قول فیصل کسی اختلافی نوٹ یا مستثنیات کے اسکان کو نظر انداز کرتے ہوئے نقل کر گزرے

”رہے عورتوں کے اخلاق و عادات، اس بارے میں ہمارا عام دعویٰ ہے کہ جن لوگوں کو

زنا کاری کا شوق ہو، اُن کی عورتیں پارسا نہیں ہو سکتیں۔“

اور یہ دعویٰ کسی مخصوص جگہ اور زمانے کے لیے نہیں، بلکہ ”عام“ ہے۔ آپ نے کمال بے قیدی کے ساتھ اس کو بھی اپنے مضمون کے استناد اور استشہاد میں استعمال کر لیا اور شرر کے ساتھ ”افتدیت بھندا الامم“ وال رو یہ یہاں بھی ترک نہیں کیا۔ کاش اس اقتباس کو اپنے مطلب کے لیے استعمال کرنے سے پہلے آپ اپنے ہم راز دوستوں میں بیٹھ کر اس کے غوامض اور اس کی دور رس رکاکت پر غور کر لیتے۔

آپ نے گزشتہ زمانے کے ایک شہر میں محدود، معاشرے سے تجاوز کر کے اور جغرافیائی حدود کو توڑ کر خود اپنے عہد کے معاشرے تک کو لے ڈالا۔ بھائی، خدا کے لیے مردوں کی بدکاریوں کی سزا (یا دقاع؟) میں خانہ دار عورتوں کے دامن کو اس طرح آلودہ نہ کیجیے۔

اب اس کے آگے آپ کے مضمون کی کرشمہ کاریوں کی نشاندہی کیا کروں۔ ازراہ کرم میرے معروضات کا جلد از جلد جواب دے کر میری تشفی کیجیے، اور یہ بھی بتائیے کہ کیا یہ مضمون آپ کی مرتبہ مثنویات شوق میں شامل ہوگا؟ اور اسی صورت میں؟

آخر میں یہ عرض کرنا ہے کہ آج کل امریکا اور دوسرے مغربی ملکوں میں اودھ اور لکھنؤ پر تحقیق کا بازار گرم ہے اور لکھنؤی معاشرے کے الگ الگ مظاہر (طوائفوں سے لے کر علمائے مذہب تک) پر انگریزی میں کتابوں کی خاصی تعداد چھپ چکی ہے۔ اس موضوع پر کام کرنے والے اہل تحقیق لکھنؤ بھی آتے رہتے ہیں اور ان میں بعض بعض سے میری بھی ملاقات ہو جاتی ہے اور میں اُن سے یہ ضرور پوچھتا ہوں کہ آپ لوگوں کو لکھنؤ کی تہذیب و ثقافت اور معاشرے سے اتنی دلچسپی کیوں پیدا ہو گئی ہے؟ قریب قریب سب کا جواب یہی ہوتا ہے کہ یہ دنیا کی آخری ”compact“ تہذیب تھی، اور قریب العہد ہونے کی وجہ سے اس کے آثار اور عناصر (جن کو آپ ریت پر بننے والے نقش بتاتے ہیں، ص 6) اب بھی کسی حد تک موجود ہیں، اور یہ بھی کہ انگریزوں کے ہندوستانی وقاداروں نے اپنے سفید آقاؤں کو خوش کرنے کی خواہش سے مغلوب ہو کر اپنی ہی تہذیبی، معاشرتی اور تاریخی تصویروں کو جی بھر کر مسخ کیا ہے، درحالیہ کہ خود انگریزوں نے ان موضوعات پر اپنی تصنیفوں میں قدرے محتاط، اور

بعض نے تو منصفانہ رویہ رکھا ہے۔ پھر معافی مانگ کر کبھی کبھی یہ بھی کہہ گزرتے ہیں کہ ایسے "wretch" (اس لفظ کے معنی نہ پوچھیے) آپ ہی لوگوں میں پائے جاتے ہیں جو انگریزوں کی غلامی سے آزاد ہونے کے بعد بھی اپنی تہذیبی روایت کی مفروضہ گھناؤنی تصویریں پیش کرتے ہیں، اس لیے ہم مجبور ہوئے کہ آپے طور پر لکھنؤ کی تہذیبی روایات کا مطالعہ کریں۔

اپنے موضوع سے متعلق مواد تک ان مغربیوں کی حیرت خیز رسائی کا آپ کو علم نہیں، مجھے کچھ اندازہ ہے، اس لیے کہ میری نظر سے کبھی کبھار ان کی انگریزی کتابیں گزر جاتی ہیں۔ لکھنؤی معاشرے پر آپ کے سے نامور محقق کا یہ مضمون وہ بڑی امیدوں کے ساتھ پڑھیں گے۔ آپ نے کچھ بھی سوچے سمجھے بغیر یہ سب کیا اور کیوں لکھ دیا، میری سمجھ میں نہیں آتا۔ سفید آقا رہے نہیں جن کی خوشنودی آپ کو مطلوب ہو۔ کچھ کالے آقا ضرور خوش ہوں گے، لیکن میں آپ کے مزاج سے واقف ہوں اور آپ کی طرف سے دعویٰ کر سکتا ہوں کہ ان کی خوشنودی حاصل کرنا آپ کا بنیادی مقصد نہیں، اگرچہ وہ آپ کو حاصل ہو جائے گی۔ لیکن اس سوال کا میرے پاس جواب نہیں ہے کہ اپنی تحقیق کے دامن کو اپنی غیر حقیقی جذباتیت اور خواہش زدگی کی سزا (یا دفاع؟) میں اس طرح آلودہ کرنے کے پیچھے آپ کا کیا مقصد تھا۔ ظاہر ہے یہ مقصد تو قطعی نہیں تھا کہ اپنے موضوع کا قدرے وسعت، گہرائی اور دیانت داری سے مطالعہ کیا جائے، جیسا کہ آپ کے کل ماخذوں کی اس فہرست سے ظاہر ہوتا ہے جو شروع میں درج کر چکا ہوں اور آپ کے حافطے پر بھروسہ کرتے ہوئے آخر میں پھر درج کرتا ہوں

- 1۔ نجم الغنی تاریخ اودہ
- 2۔ شرر گذشتہ لکھنؤ
- 3۔ شوق مشوایاں
- 4۔ پروفیسر آل احمد سرور
- 5۔ پروفیسر خورشید الاسلام

آپ کا
غیر مسود

(جمعہ یکم مئی 1998ء کو بذریعہ رجسٹری شاہجہاں پور بھیجا گیا۔)



ضمیمہ

[مندرجہ بالا مضمون خط کی صورت میں رسالہ ایوانِ اردو، دہلی (جولائی 1998) میں شائع ہوا تھا۔ اس کا عنوان ”بہ نام رشید حسن خاں“ (بہ حوالہ مضمون ”مثنویاتِ شوق، لکھنؤی معاشرت کے آئینے“) تھا۔

اب اس کو بدل کر ”خواہش زدہ تحقیق“ (بہ نام رشید حسن خاں) کر دیا گیا ہے۔ رشید حسن خاں کا مندرجہ ذیل خط میرے مضمون کے چھپنے سے پہلے لکھا گیا تھا (میں نے انہیں اپنے مضمون کی نقل بھیج دی تھی)۔ اگرچہ انہوں نے اپنے خط کی عام اشاعت کی اجازت نہیں دی تھی، لیکن ذہرِ عشق پر ان کا مضمون خلاف وعدہ ان کی کتاب میں من و عن شامل ہوا ہے، اس لیے میں نے اس خط کو بھی اپنے نام ان کے خطوں (سہ ماہی اردو ادب، نئی دہلی، جنوری - مارچ 2007) میں شامل کر لیا، تاکہ یہ معلوم ہو جائے کہ خاں صاحب نے اس مضمون کو از سر نو لکھنے کا وعدہ کیا تھا۔

اس وقت تک مجھ کو صحیح اندازہ نہیں تھا کہ رشید حسن خاں اپنے اوپر اعتراضوں کو برداشت نہیں کر سکتے۔ میرے نام اس خط میں ان کا لہجہ بہت لجاجت آمیز ہے اور انہوں نے میرے کسی اعتراض کا جواب نہیں دیا، لیکن اپنے حلقہٴ احباب میں کچھ ایسی باتیں کہیں جن سے مجھے سخت تکلیف پہنچی، لیکن اس وقت تک وہ انتقال کر چکے تھے اس لیے میں ان سے شکایت بھی نہیں کر سکا۔ اب ان کا خط اس ضمیمے کے طور پر شامل کر رہا ہوں تاکہ اصل صورتِ حال واضح ہو جائے۔ (نیر مسعود)]

شاہ جہان پور

2 مئی 1998

براہِ درم!

ابھی آپ کے دو خط ملے۔ شکر یہ۔

ضروری باتیں (1) نوری نام کے شعرا سے تو وقفیت تھی، یہ معلوم کرنا تھا کہ صاحب دیوان کون ہے؟ میر حسن نے نوری کے دیوان کا ذکر کیا ہے۔ اردو کے دونوں شاعر بس دو ایک شعروں کے مالک ہیں، ان کے صاحب دیوان ہونے کا کسی کو علم نہیں۔ فارسی میں کوئی صاحب دیوان ہے؟ (دیے میر صاحب کی مراد اردو والوں ہی سے ہوگی۔)

(2) نور باغ کے لیے بس یہی لکھا جاتا ہے کہ ہوگا ضرور مگر احوال معلوم نہیں۔ (3) رہے کالے پیادے، تو جھٹٹی دستے والی بات لگتی ہوئی ہے۔ کیا یہ بات آپ کے حوالے سے لکھی جاسکتی ہے؟ برلاس مرزا کا حوالہ میں نہیں دینا چاہتا۔ انھوں نے تو بہت کچھ لکھا ہے۔ کراچی میں ان کی ایک کتاب دیکھی تھی۔ اب اس کے محتویات سب ذہن میں بھی نہیں۔

ایک نئی بات، بے نظیر کی شادی دھوم سے ہوئی، اُس نے پھر ویسی ہی دھوم دھام سے ویزا دی کی شادی کی:

دقیقہ نہ چھوڑا کسی بات میں برابر رکھی ٹہل دن رات میں
کیا لکھتو میں "ٹہل برابر رکھنا" کبھی مستعمل رہا ہے؟ میں نے کہیں نہیں دیکھا۔ چہل کے ایک معنی چہل چہل بھی لکھے گئے ہیں، یک لغت میں حوالے کے بغیر۔ میری غرض یہاں اس کے محاورہ ہونے یا نہ ہونے سے ہے۔

یہ باتیں یہاں ختم ہوئیں۔

دیکھیے بھائی امیر! مقصد کسی کی دل زاری نہیں تھا، ہو بھی نہیں سکتا۔ مجھے بے حد افسوس ہے کہ آپ کے دل کو تکلیف پہنچی۔ مجھے اگر اس کا ذرا بھی احتمال ہوتا تو یہ تحریر ہی وجود میں نہ آتی۔ میں اپنے مخلصین کے دل کو تکلیف پہنچانا گناہ سمجھتا ہوں۔ میں یہ مانتا ہوں کہ مجھے احتیاط سے کام لینا چاہیے تھا۔ میں نہیں چاہتا کہ اب مزید غیر مناسب باتیں ہوں اور بحث بڑھے۔ یہ کسی طرح مناسب نہیں ہوگا۔ میں نے دہلی خط ابھی لکھا ہے۔ میں جون میں وہاں جاؤں گا اور اس حصے کو از سر نو لکھوں گا، تاکہ شکایت کا کوئی پہلو نہ رہے اور احتیاط کے تقاضوں کی پاسداری بھی ہو جائے۔ آپ کے خط سے یہ بڑا فائدہ ہوا ہے۔ اور اس کے لیے میں آپ کا شکر گزار ہوں کہ بروقت بات سامنے آگئی اور یہ

آسانی اسے بنایا جاسکتا ہے۔ میں غیر ضروری بحثوں میں پڑنا ہی نہیں چاہتا کہ یہ علمی کاموں کے لیے ناسازگار ہوا کرتا ہے۔ آپ اپنے احباب سے اس خط کے حوالے سے یہ سب باتیں کہہ سکتے ہیں، البتہ خط یہ صرف آپ کے لیے ہے۔ اب آپ اس پر غور کر لیجیے کہ جب اُسی تحریر کو از سر نو لکھا جاتا ہے تو کیا یہ مناسب ہوگا کہ خواہ مخواہ بات بڑھے اور یا لوگ لطف لیں اور فضول باتوں سے ان کی آرائش کی جائے۔ ایسی باتیں بہت جلد ضمنیات کا شکار ہو جایا کرتی ہیں۔ اس بنا پر کیا مناسب نہیں ہوگا کہ اب وہ خط نہ چھپے۔ اس کا لہجہ بھی خاصا غیر مناسب ہے۔ آپ نے مجھے کالے آقاؤں کا طعنہ دیا ہے جب کہ آپ جانتے ہیں کہ مجھے کسی سے کچھ لینا دینا نہیں۔ خیر، حساب دوستاں دردل۔ اس پر پھر کبھی بات ہوگی تنہائی میں بیٹھ کر۔ میں نہیں چاہتا کہ اغیار اس بحث میں شریک ہوں یا لطف لیں آپ اس پہلو پر غور کر لیجیے۔ مخمور کو یہ آسانی دوسرا خط لکھ کر آپ منع کر سکتے ہیں۔ وہ بھی نہیں چاہیں گے کہ خواہ مخواہ کی اختلافی بحث کا وہ نشانہ بنیں۔ تحریر بہر طور انہی نے چھاپی ہے۔ اگر اب تک آپ کا غصہ کچھ کم ہو گیا ہو تو خوب ہو۔ میری تجویز آپ مان ہی لیجیے۔ ہاں بھائی، یہ خط میرے آپ کے درمیان ہے اور قطعی طور پر ذاتی ہے۔ اس کے بس ضروری اجزا کا آپ بلا تکلف حوالہ دے سکتے ہیں، مگر خط آپ کی نظروں کے لیے ہے۔

آپ کے خط کا انتظار کروں گا۔

ہاں، جون تو مجھے بھی راس نہیں آئے گا، بھئی جانا ہے۔ اس لیے جو ہوتا ہے وہاں مئی ہی میں ہو جائے تو اچھا ہے۔ ورنہ پھر بمبئی سے آنا پڑے گا اور اس میں بہت دقت ہوگی۔ صائمہ بیٹا سے کہیے کہ کھانا بمبئی سے واپسی پر کھاؤں گا، پھر زیادہ بھی کھا سکوں گا اور بد پر ہیزی بھی کر لوں گا۔ اس بار تو بس صبح آکر شام ہو واپسی ہوگی، رکوں گا نہیں۔ یہاں بھی بعض معاملات ہیں۔ آپ سے جلسے میں تو ملاقات ہوگی ہی، میں اسٹیشن سے سیدھا جلسے میں آؤں گا اور وہاں سے بس اڈے پر تاکہ جلد تر گھر پہنچ جاؤں۔ مثنوی کی مطبوعہ اشاعتیں بھی پھر دیکھوں گا، اس بار نہیں، غالباً بمبئی سے واپسی پر۔

خط فوراً لکھیے، اگرچہ عشرے کا زمانہ ہے، پھر بھی۔

رشید حسن خاں

فسانہ عجائب مرتبہ رشید حسن خاں

آخر فسانہ عجائب مرتبہ رشید حسن خاں منظر عام پر آگئی۔ اس ایڈیشن کی تکمیل اور اشاعت کے درمیان کئی برس کا فاصلہ ہے۔ کچھ ہی صورتِ اصل کتاب فسانہ عجائب کے ساتھ بھی پیش آئی تھی جس کا ذکر رجب علی بیک سرور اس کے پہلے ایڈیشن (1259ھ) کی نثر خاتمہ میں اس طرح شروع کرتے ہیں۔

”برسوں یہ فسانہ کساد بازاری زمانہ سے تہہ رہا، مشہور نہ ہوا۔“

رشید حسن خاں کا یہ ایڈیشن بھی برسوں تہہ رہا، لیکن اس کی شہرت کا آغاز اس کی ترتیب کے آغاز کے ساتھ ہی ہو گیا تھا۔ اردو تحقیق کی عام روش سے رشید حسن خاں کو سخت شکایتیں ہیں اور انہوں نے بعض محققوں کے مرتب کیے ہوئے کلاسیکی متون کی بے دردی سے چیر پھاڑ بھی کی ہے، اس لیے یہ خبر خاصی دلچسپی کے ساتھ سنی گئی تھی کہ اب رشید حسن خاں خود ایک کلاسیکی متن اور وہ بھی فسانہ عجائب کا سا خطرناک متن مرتب کر رہے ہیں۔ یہ تجسس پیدا ہونا فطری تھا کہ رشید حسن خاں متن کی تحقیقی تدوین کے جس معیار کا دوسروں سے مطالبہ کرتے ہیں اسے خود کہاں تک قائم رکھ پاتے ہیں۔ اس ایڈیشن کی اشاعت کے بعد یہ بات جلتا تامل کہی جاسکتی ہے کہ انہوں نے اپنی تنقیدی اور احتسابی تحریروں میں تدوین متن کے جس مثالی نمونے کا تصور پیش کیا تھا، عملاً اس سے بھی کچھ بہتر نمونہ پیش کر دیا ہے اور اس بات کا اعتراف کرنے میں بھی تامل نہ ہونا چاہیے کہ ابھی تک اردو نثر کا کوئی متن اس شان کے ساتھ مرتب نہیں ہوا تھا۔

تدوین کا یہ کام رشید حسن خاں نے 1978 کے قریب شروع کیا تھا۔ اس میں سب سے سخت مرحلہ فسانہ عجائب کے متن کی صحیح قرأت کا تھا۔ ایک بار انہوں نے مجھے لکھا تھا:

”جی بات تو یہ ہے کہ اس متن نے مجھے تمکا مارا ہے۔ اس قدر صبر آزما کام سے سابقہ نہیں پڑا تھا۔ معلوم نہیں یا لوگوں نے کس طرح اب تک اسے پٹایا ہے اور اساتذہ نے پڑھایا ہے۔“

اور یہ بھی اطلاع دی:

”پرسوں دو گھنٹے ایک جملے کی نذر ہو گئے۔ جی چاہتا ہے کہ آپ کو بھی اس مسرت میں شریک کروں جو مل کرنے کے بعد مجھے حاصل ہوئی تھی۔“

اعراب اور رموز اوقاف کا التزام جو پڑھنے والے کے لیے سہولت مہیا کرتا ہے، مرتب کے لیے مشکلوں اور ذمہ داریوں کے پہاڑ کھڑے کر دیتا ہے۔ ان ذمہ داریوں سے عہدہ برآ ہونا اس وقت تک ممکن نہیں جب تک مرتب کے ذہن میں متن کے ہر لفظ کا تلفظ مع معنی اور ہر جسے کی ساخت مع مفہوم آئینہ نہ ہو۔ اس کے لیے اس کو مصنف کے ذاتی اسلوب اور اس کے عہد اور علاقے کی زبان کی عمومی خصوصیات سے اچھی طرح واقف ہونا چاہیے۔ رشید حسن خاں نے اس سلسلے میں جو کوہ کنی کی ہے اس کا اندازہ ان کے تیار کیے ہوئے متن کے کسی بھی صفحے کو توجہ سے پڑھ کر کیا جاسکتا ہے۔ اب یہ متن اعراب و اوقاف سے مزین ہو کر اپنی شرح آپ کرنا ہوا چلتا ہے اور بجائے خود ایک مکمل تحقیقی کام ہے۔ لیکن اسی کے برابر کا یا شاید اس سے بھی بڑا کارنامہ مدوہ ملحقات (مقدمے، ضمیمے، فرہنگ) ہیں جن کا مجموعی حجم فسانۂ عجائب کے متن سے زیادہ ہے۔ مقدمہ کئی مباحث پر مشتمل ہے اور اس کے احاطے کا اندازہ ان مباحث کے عنوانات سے ہو سکتا ہے جو حسب ذیل ہیں:

(سرور کی) ولادت، وفات، مدفن، تعلیم اور مختلف فنون سے واقفیت۔

(فسانۂ عجائب کی) وجہ تصنیف اور زمانہ تصنیف، نوازش اور اصلاح۔ ”بیان لکھنؤ“ کے

اختلافات، آسان کہنے کی فرمائش۔ میرامن، باغ و بہار۔ غمنی داستانیں۔ بندر کی تقریر۔ زبان و بیان۔ خطی نسخے۔ مطبوعہ نسخے۔ بنیادی متن۔

(مرتب کا) طریق کار۔ علامات، رموز اوقاف...

فسانۂ عجائب کا سبب تالیف، زمانہ تالیف، اس کے مختلف ایڈیشنوں کی صورت حال،

یہ سب محقق کے بہت اچھے ہوئے مسائل تھے۔ رجب علی بیگ سرور نے فسانۂ عجائب کے حصے

مختلف زمانوں میں لکھے اور کتاب مکمل کرنے کے بعد بھی اس میں رد و بدل اور حذف و اضافہ کرتے رہے۔ ان کے ایک حریف سخن دہلوی نے طنزاً لکھا تھا کہ ”سرور لکھنوی نے اٹھارہ مرتبہ فسانۂ عجائب کو درست کیا“ اور یہ سلسلہ 1240ھ سے 1280ھ تک چلتا رہا اس طرح چالیس سال تک سرور کتاب میں مداخلت کرتے رہے۔ رشید حسن خاں نے فسانۂ عجائب کے سب اہم ایڈیشنوں کو بار بار پڑھ کر اور ان کا باہم لفظ بہ لفظ مقابلہ کر کے ان مداخلتوں کی رد و اد مرتب کی ہے۔ یہ محال کی حد تک مشکل کام تھا اور رشید حسن خاں کے سوا شاید کوئی اور اس کا بیڑا اٹھانے کی ہمت نہیں کر سکتا تھا۔

مصنف کے حالات زندگی کی تحقیق اور اس کی سوانح نگاری متن کتاب کے مرتب کی ذمہ داری نہیں ہوتی، لیکن مصنف کے جن حالات کا ربط اس کی تصنیف سے ہوتا ہے ان پر نظر کرنا ضروری ہے۔ رشید حسن خاں نے اس اصول کا لحاظ رکھا ہے۔ انھوں نے سرور کے عام حالات زندگی کا مختصر بیان کیا ہے لیکن فسانۂ عجائب کے محرک اول کی شخصیت، سرور اور نوازش کی جلا وطنی کی علت اور اس سلسلے میں لکھنؤ کے عملہ منصور نگر کی اہمیت پر بعض قرائن کی روشنی میں کچھ اہم امکانات کی نشان دہی کی ہے۔ یہ امکانات جن عجیب انکشافات کی طرف اشارہ کر رہے ہیں ان کا کوئی حتمی ثبوت دستیاب نہ ہونے کی وجہ سے رشید حسن خاں نے اپنے اخذ کیے ہوئے نتائج کو قیاس آرائی کی حد میں رکھا ہے، لیکن اگر سرور اور نوازش کے حالات کی مزید تحقیق کی جائے تو عجب نہیں کہ یہ قیاسات حقیقت بن کر سامنے آجائیں۔

متن کتاب کے بعد ضمیمے آتے ہیں۔ پہلے ضمیمے ”نثر ہائے خاتمہ کتاب“ میں وہ سب عبارتیں درج کر دی گئی ہیں جو سرور نے فسانۂ عجائب کے مختلف ایڈیشنوں کے آخر میں لکھی ہیں۔ ان عبارتوں سے فسانۂ عجائب کی تصنیف اور شاعت کی تاریخ مرتب ہوتی ہے۔

دوسرا ضمیمہ ”تشریحات“ کا ہے۔ فسانۂ عجائب کے بہت سے لفظوں اور فقروں کو کئی کئی طرح پڑھا جاسکتا ہے۔ رشید حسن خاں نے ان مختلف قراتوں کی وضاحت کے ساتھ اپنی ترجیحی قرات کا جواز پیش کیا ہے۔ بہت سے لفظوں اور فقروں کے مفہم تشریح طلب ہیں، اس ضمیمے میں وہ تشریحات بھی ہیں بہت سے لفظوں کے تلفظ و الٹا اور تہذیب و تانیث کے تعین میں بحث طلب امور پر

روشنی ڈالی گئی ہے۔

تیسرے ضمیمے ”اختساب اشعار“ میں ان شعروں کی تحقیق ہے جو سرور نے فسانہ عجائب میں جا بجا درج کیے ہیں۔ ان شعروں کے اندراج کے ساتھ سرور نے شاعر کا حوالہ کہیں دیا ہے، کہیں نہیں دیا ہے، کہیں غلط دیا ہے، بعض شعروں میں ضرور نا اور بعض میں سمجھا کچھ تبدیلی کر دی ہے۔ رشید حسن خاں نے ان شعروں کی صحیح قرأت اور ان کے مصنفوں کا تعین کیا ہے۔ یہ کتنا جاں کاہ نام تھا اس کا اندازہ رشید حسن خاں کے سوا شاید کسی اور کو نہیں ہو سکتا۔

چوتھا ضمیمہ: ”اشخاص، مقامات، عمارتیں“۔ سرور کے دیباچہ کتاب میں جو اسماء خاص آئے ہیں ان کے متعلق معلومات فراہم کرنا بہت ضروری مگر بہت مشکل کام تھا۔ رشید حسن خاں نے حسب توقع یہ کام بھی بڑی خوش اسلوبی سے انجام دیا ہے۔

پانچویں ضمیمے ”تلفظ اور ملّا“ اور چھٹے ضمیمے ”الفاظ اور طریق استعمال“ کا تعلق رشید حسن خاں کے خاص اور پسندیدہ میدان سے ہے۔ ان ضمیموں کے تحت انھوں نے جو کچھ لکھا ہے اس کے متعلق وہ بجا طور پر ”مستند ہے میرا فرمایا ہوا“ کہہ سکتے ہیں اور اگرچہ ان ضمیموں کا تعلق اصلاً فسانہ عجائب کے متن سے ہے لیکن ان کا فائدہ کلاسیکی اردو نثر کے بہت سے دوسرے متون کو بھی پہنچے گا۔ ساتواں ضمیمہ ”اختلاف نسخ“ کا ہے۔ یہ پچاسی (85) صفحوں پر مشتمل مکمل کام تھا مگر کتاب کی بڑھتی ہوئی ضخامت کے پیش نظر اس میں صرف وہ چودہ صفحے شامل ہیں جن میں دیباچہ کتاب کے اختلافات نسخ دیے گئے ہیں اور متن کتاب کے اختلافات روک لیے گئے ہیں۔ تدوین متن کے ایک بہت ضروری عنصر سے کتاب کا عاری رہ جانا جتنا افسوسناک ہے اس سے زیادہ افسوسناک یہ بات ہے کہ اس نقصان کو محض کتاب کی ضخامت زرا کم رکھنے کے لیے گوارا کرنا پڑتا ہے۔ امید ہے کتاب کے دوسرے ایڈیشن میں، جن کی نوبت خدا کرے جلد آئے، یہ کمی پوری کر دی جائے گی۔

فرہنگ کے تین حصے ہیں۔ پہلے حصے میں عام الفاظ ہیں، دوسرے میں عربی عبارتوں اور تیسرے میں فارسی شعروں اور فقروں کے معنی دیے گئے ہیں۔

کتاب کے مشتملات کا یہ تعارف اس لیے پیش کیا گیا کہ پڑھنے والوں کو رشید حسن خاں کے طریق کار اور تدوین متن کے اصول و آداب کا علم ہو جائے۔ اس علم کی عملی تربیت کے لیے فسانہ

عجائب مرتبہ رشید حسن خاں کا مطالعہ ضروری ہے۔ اس ایڈیشن کا مقصد پڑھنے والوں، خصوصاً طالب علموں کے لیے فسمانہ عجائب کے مطالعے کو خوشگوار اور آسان بنانا ہے، لیکن یہ طالب علموں سے بھی زیادہ اردو کے محققوں، استادوں اور نقادوں کے لیے مفید ہے۔ محققوں کو اسے تحقیق کی درسی کتاب کی طرح پڑھنا چاہیے، اساتذہ کو یہ ایڈیشن ذہن اور متجسس طالب علموں کے سامنے شرمندہ ہونے سے بچا سکتا ہے اور نقاد اس ایڈیشن کو پیش نظر رکھ کر صحیح معنوں میں فسمانہ عجائب کا تنقیدی مطالعہ کر سکتے ہیں۔

اس ایڈیشن کے انتساب کا بھی ذکر ضروری ہے۔ رشید حسن خاں سے اس کی امید تو خیر کوئی بھی نہیں کر سکتا کہ وہ اپنی کسی کتاب کو کسی صاحبِ اقتدار شخصیت کے نام معنون کریں گے، البتہ اس مہتممِ دانش تحقیقی کارنامے کا انتساب کسی بڑے محقق کے نام ضرور متوقع تھا، لیکن اس کے انتساب کی عبارت یہ ہے:

”لکھنؤ کے ایک فدائی جناب صباح الدین عمر کی نذر“۔

صباح الدین عمر صاحب ماہنامہ بنیادِ اردو، لکھنؤ، کے سابق مدیر، اتر پردیش اردو اکادمی کے بنیاد گزار اور سابق سیکریٹری اور لکھنؤ کی معروف شخصیت ہیں، لیکن تحقیق کی دنیا سے الگ ہیں۔ رشید حسن خاں کی کتاب موصول ہونے کے بعد انہوں نے خاصی پریشانی کے عالم میں مجھ کو فون کیا کہ ”خاں صاحب نے یہ کیا کیا، اب لوگ پوچھتے پھر رہے ہیں کہ یہ صباح الدین عمر کون صاحب ہیں جن کو ایسی زبردست تحقیقی کتاب پیش کی گئی ہے“۔ لیکن صباح الدین صاحب واقعی لکھنؤ کے فدائی اور خاموش خدمت گار ہیں۔ فسمانہ عجائب کا یہ انتساب ان کی شخصیت کے اعتراف کی بہت ہی عمدہ صورت ہے۔ اب دیکھنا یہ ہے کہ خود رشید حسن خاں کی اس ادبی خدمت کا اعتراف کس صورت میں کیا جاتا ہے۔

ناول کی روایتی تنقید

اردو ناول کی ابتدائی تنقید کے نمونے زیادہ تر ان ناولوں کے دیباچوں، تعریقوں، اشتہارات، سرورق اور خاتمہ الطبع کی عبارتوں اور خال خال تبصروں کی صورت میں ملتے ہیں۔ یہ تحریریں کسی حد تک ان ناولوں کی امتیازی خصوصیتوں کے حوالے سے اُس عہد کی اس نئی صنف ادب کی معیار بندی کرتی ہیں۔ مثلاً نذیر احمد مرآۃ العروس کے دیباچے بھی بتاتے ہیں کہ ان کی یہ تعریف ایک ایسی کتاب کی ضرورت کو پورا کرتی ہے جو

اخلاق و نصائح سے بھری ہوئی ہو اور ان معاملات میں جو عورتوں کو زندگی میں پیش آتے ہیں اور عورتیں اپنے توہمات اور کج رائی کی وجہ سے ہمیشہ جٹلاے رنج و مصیبت رہا کرتی ہیں، ان کے خیالات کی اصلاح اور ان کی عادات کو تہذیب کرے، اور کسی دلچسپ پیرائے میں ہو جس سے اُن کا دل نہ اکتائے، طبیعت نہ گھبرائے۔

نذیر احمد یہ بھی بتاتے ہیں کہ

جو کچھ وقت اس کتاب کی تصنیف میں صرف ہوا اس کے علاوہ مدتوں یہ کتاب اس غرض سے پیش نظر رہی کہ بولی بامحاورہ ہو اور خیالات پاکیزہ، اور کسی بات میں آ و رد اور بناوٹ کا دخل نہ ہو۔

مرآۃ العروس پر ایم کیپسن (ڈائریکٹر آف پبلک انشٹرکشن، ممالک شمال و مغرب) کے تبصرے کے کچھ فقرے یہ ہیں:

نذیر احمد کی یہ تصنیف روزمرہ کے پڑھنے کے لائق اور عام فہم ہے... اس میں مضامین عاشقانہ اور نازک خیالات، جن کو اس ملک کے مصنف اپنی شہرت کا ذریعہ سمجھتے ہیں، نہیں

ہیں... کل قصہ شرفا کی روزمرہ زبان میں بیان کیا گیا ہے کہ وہی اس ملک کی اصل اردو ہے، نہ وہ جس میں بڑے بڑے الفاظ اور مضامین رنگین بھردیے جائیں۔ [مصنف نے] زمان خانے کے وہ طور طریق بیان کیے ہیں کہ جو اہل یورپ اس کو پڑھے گا، اس ملک کی عورتوں کے روزمرہ کے حالات کی کسی قدر واقفیت اول ای کتاب سے حاصل کرے گا... قصے کی فصاحت نفس قصہ سے نکلتی ہے اور جن اشخاص کا ذکر اس قصے میں ہے وہ پڑھنے والے کو ایسے نظر آتے ہیں کہ گویا ان کی نقل ہو رہی ہے۔ جہاں تک میں جانتا ہوں کسی ہندوستانی مصنف نے اس سے پہلے بجائے غلطی اور بدنامی کے بات چیت اور گفت و شنید سے اصل حقیقت کو ایسا ادا نہیں کیا۔

سر ولیم میور (ایگزیکٹو گورنر، ملک شمال و مغرب) بھی کیمپس کی رائے سے اتفاق کرتے ہیں اور لکھتے ہیں

اس ملک کے عام مروجہ حکایات بے لطف کے مقابل میں، کہ وہ اکثر قابل اعتراض بھی ہیں، اس کتاب کے نہایت عمدہ مضامین سے پڑھنے والوں کو نہ صرف یہ فائدہ حاصل ہوگا کہ سلیبس و فصیح زبان روزمرہ سے واقفیت حاصل ہو، بلکہ امور خانہ داری میں بھی بہت واقفیت پیدا ہوگی، اور ممکن نہیں کہ جن لوگوں کو بوجہ اپنے مناصب کے لوگوں سے کام پڑتا ہے ان کے لیے ہمیدہ معاملات میں بہ کار آدہ نہ ہو۔

مرآة العروس کے اٹھارہ سال بعد لکھنؤ میں ایک ناول افسانہ فادر جہاں سامنے آیا۔ بڑی قطع کے پانچ سو صفحے کا یہ ناول مرآة العروس کے سانچے کا ہے لیکن اس فرق کے ساتھ کہ یہ ایک عورت کی آپ بیتی کی صورت میں ہے اور کرداروں اور واقعات کے لحاظ سے اس کا پھیلاؤ بہت ہے۔ مصنفہ طاہرہ بیگم الملقب بہ نواب فخر النساء اور جہاں بیگم بھی ناول کے دیباچے میں اسی بات پر زور دیتی ہیں کہ انھوں نے براہ راست اپنی طرف سے کچھ کہنے کے بجائے ”قصے کے پردے میں فصاحت“ کا طریقہ اختیار کیا ہے۔ اپنی پڑھنے والیوں کو بتاتی ہیں

نہ میں نے تمہیں مخاطب بنایا ہے اور نہ خطاب کر کے سمجھایا ہے کہ بہن خبردار، تم وہ کام نہ

کرنا اور میری بہن میں قربان، یہ بات ضرور کرنا۔ ہاں، راہیں نیکی بدی، عذاب ثواب، خیر شر، اونچ نیچ کی یہ خوبی دکھلا دی ہیں۔

یعنی نذیر احمد کی طرح نادر جہاں کی بھی یہی کوشش ہے کہ ”قصے کی نصیحت نفسِ قصہ“ میں رکھی جائے، الگ سے نہ بیان ہو۔ اس طرح اردو ناول کی ابتدائی معیار بندی ہی میں یہ نکتہ ہمارے سامنے آتا ہے کہ راوی کو اپنے، فی الضمیر کا اظہار براہِ راست اپنی طرف سے نہیں بلکہ قصے کے واسطے سے کرنا چاہیے۔

افسانہ مادر جہاں کے آخر میں اس پر ایک اور خاتون ناول نگار امجدی بیگم کا انش پر دازانہ تبصرہ شامل ہے جس میں بیانیے کے ربط و تسلسل کے بارے میں ایک اہم بات یہ کہی گئی ہے کہ نادر جہاں نے

مقاموں کے پیدا کرنے میں کمال دکھایا ہے، بات میں بات کا پیوند لگایا ہے۔

یہاں ”مقام“ سے صورت حال اور ناول کے وقوعے مراد ہیں۔ حقیقت بھی یہی ہے کہ افسانہ مادر جہاں میں بڑی مہارت کے ساتھ ایک صورت حال سے دوسری صورت حال اور ایک وقوعے سے دوسرا وقوعہ پیدا کیا گیا ہے۔

ان تنقیدی تحریروں سے ایک عمدہ ناول کی مندرجہ ذیل خصوصیتیں قرار پاتی ہیں:

- 1۔ ناول کو با مقصد، نصیحت آموز اور اصلاحی ہونا چاہیے۔
- 2۔ نصیحت مصنف / راوی کی طرف سے براہِ راست نہ کی گئی ہو بلکہ کرداروں کے طرزِ عمل اور مکالموں کی صورت میں قصے کے اندر سے نکلتی ہو۔
- 3۔ کردار اور مکالمے مصنوعی نہیں، حقیقت سے قریب تر ہوں۔
- 4۔ ناول میں ایسی سماجی حقیقت نگاری ہونا چاہیے کہ پڑھنے والوں کو کرداروں کی معاشرت کا علم حاصل ہو سکے۔

5۔ قصہ ایک دوسرے سے مربوط واقعات کے فطری تسلسل کے ساتھ آگے بڑھنا چاہیے۔

6۔ نفسِ قصہ کے ساتھ ناول کی زبان بھی ایسی ہونا چاہیے جس سے اس کے معاشرے کی سببیں روزمرہ کی زبان کا اندازہ ہو سکے۔

انیسویں صدی کا اختتام آتے آتے اردو میں انگریزی ناولوں کے ترجموں کا دور شروع ہو گیا جس نے ایک سیلاب کی سی صورت اختیار کر لی۔ رینالڈس وغیرہ کے ناولوں کو غیر معمولی مقبولیت حاصل ہوئی اور اردو مصنفوں نے ان کے چر بے بھی اتارنا شروع کر دیے۔ یہ سستے ذوق کی تسکین والے ناول تھے اور ان کے بڑھتے ہوئے چلن کو سنجیدہ ادبی مذاق رکھنے والوں نے ناپسند کیا۔ اس ناپسندیدگی کے اظہار نے ناول کی روایتی تنقید میں لواہی کے باب کا اضافہ کیا، اور مقبول عام ناولوں کے معائب کی نشان دہی نے یہ بتایا کہ ناول کو کیسا نہیں ہونا چاہیے۔ مرزا رسوا شکایت کرتے ہیں:

اکثر ناول جو اس زمانے میں لکھے گئے ہیں ان سب میں ایک ہی طرح کے منظر ہوتے ہیں اور وہی ہر پھر کے آتے ہیں، جیسے س شہر میں ایک غریب تمیز تھا جسے لوگ مذاق سے "چیترا کپنی" کہتے تھے۔ اس میں چند پردے تھے۔ خواہ مخواہ تماشے میں وہی پردے بار بار دکھائے جاتے تھے خواہ اُن کا کھل ہو یا نہ ہو۔

اکثر تقلید پیشہ ناول نویسوں نے رینالڈس کے ناول انگریزی میں پڑھے ہیں۔ اسی کے مضامین جس قدر یاد رہ گئے ہیں ان کو اپنے ناولوں میں صرف کرتے ہیں۔ قصے میں بھی کوئی جدت نہیں ہوتی۔ میں نے کسی انگریزی کتاب میں انگلستان کے ناول نویسوں کے پلاٹ کی ایک عام صورت پڑھی تھی۔ اس کا ذکر اس موقع پر لطف سے خالی نہیں۔ واقعی ناولوں میں اس کے سوا ہوتا ہی کیا ہے [پلاٹ کا بیان]۔ ممکن ہے کہ ہمارے ناول نویسوں کے لیے ایسا ہی ایک ڈھانچہ بنا دیا جائے۔ اس پر ہزاروں ناول نام بدل بدل کر لکھ لیے جائیں۔

ایک اور خرابی ہمارے ملک کے ناولوں میں پڑے کے اصول کی وجہ سے ہے، کیونکہ عوام عشق اور عاشقی کو ہر قصے کی جان سمجھتے ہیں، لذت فراق اور انتظار سب سے عمدہ مضمون خیال کیا جاتا ہے، پھر اگر کسی پر دو دشمن سے سامنا ہو بھی گیا تو بغیر اس کے کہ اس کی عصمت پر دھبہ لگے، پیام سلام، وعدے وعید، فراق، انتظار، یہ کچھ بھی نہیں ہو سکتا اور جب تک یہ نہ ہو قصے کا مزہ کیا۔ لہذا لازم ہوا کہ ہر ایک قصے میں ناجائز محبتوں کا تذکرہ ہو

اور یہ موجب خرابی اخلاق کا ہے۔

اس سب کا سبب کلی یہ ہے کہ فطرت کے ملاحظے کا ہمارے ملک میں بہت ہی کم شوق ہے۔ جمال اور عظمت کے تصورات سے اذہان قاصر ہیں۔ نئے مضمون کیونکر نکالیں۔

مرزا رسوا کو اس کا بھی گھگہ ہے کہ

نہ ہم خارج سے مضامین اخذ کرتے ہیں، نہ ذہن سے۔ ہم کو اس کی قدرت ہی نہیں کہ کسی منظر کو دیکھ کے زبانِ قلم سے اس کی تصویر کھینچ سکیں۔

اسی سلسلے میں رسوا زبان کی قوت اور لفظوں کی اہمیت کا ذکر کرتے ہیں:

اگرچہ ادیب مصور کی طرح کسی چیز کی رنگت اور شکل آنکھ سے نہیں دکھا سکتا، نہ خوش آئند سُر کانوں تک پہنچا سکتا ہے، لیکن وہ الفاظ کے ذریعے سے ہر چیز کی صورت، صفو، تخیل پر کھینچ سکتا ہے، نہ صرف ایک رُخ سے بلکہ مختلف رُخوں سے۔ اور یہ ذہنی تصویر بہ نسبت جسمانی تصویر کے زیادہ پائیدار [ہوتی] ہے۔ الفاظ کے انتخاب اور تالیف سے نہ صرف نظم بلکہ نثر میں بھی اصول موسیقی کا مزہ پیدا ہو سکتا ہے۔

زبان کا ذکر رسوا نے اپنے ایک ناول افشائے راز کے ذیل میں بھی کیا ہے اور اس طرح لکھنے پر زور دیا ہے ”جس طرح ہم آپ باتیں کرتے ہیں، نہ کہ اُس عبارت میں جو کسی انگریزی کتاب کا لفظی ترجمہ معلوم ہو۔“ رسوا ”عام فہم اردو“ اور ”عبارت کی سادگی“ کو اپنے ناول کی امتیازی خصوصیت بنانے کے ساتھ مکالمہ نگاری کے سلسلے میں ایک پتے کی بات کہتے ہیں:

اگرچہ اس ناول میں اعلیٰ درجے سے لے کر ادنیٰ درجے تک کے بولنے والوں کے مکالموں کی نقل کی گئی ہے لیکن ہم نے حتیٰ الوسع اردو زبان کی سلاست کو ہاتھ سے نہیں جانے دیا۔

زبان کی سلاست کو قائم رکھتے ہوئے مختلف کرداروں کے مکالمے اس طرح پیش کرنا کہ وہ بولنے والے کی شخصیت سے ہم آہنگ ہو جائیں، خواہ وہ سلیس زبان بولنے والی شخصیت نہ ہو، بہت مشکل کام ہے۔ مکالمہ نگاری کی سب سے کڑی شرط یہی ہے کہ نقل مطابق اصل نہ ہونے کے باوجود مطابق

اصل معلوم ہو، اور اس کی پابندی کا آج تک ہمارے یہاں صحیح تصور نہیں ملتا۔ یہ شرط رسوئی کا ساقی فنکار عائد کر سکتا تھا۔

1891 میں ہمارے سامنے مقدمے کی صورت میں ایک ناول کا عمدہ تنقیدی تجزیہ آتا ہے۔ ناول سوانح عمری مولانا آزاد ایک فرضی کردار کی خیالی آپ بیتی ہے۔ یہ سماجی طنز نگاری کا ابتدائی نمونہ ہے جس کا مرکزی کردار دنیاوی ترقی اور معاشرے میں اعتبار حاصل کرنے کے لیے طرح طرح کے جھکندے استعمال کرتا اور نت نئے بہرہ و بہرہ پ بھرتا ہے اور آخر جیل پہنچ جاتا ہے۔ یہ ناول اودھ ہنچ میں قسط وار شائع ہوتا تھا۔ 1891 میں سید محمد عبدالغفور شہباز کے ”حسن تصحیح“ اور مقدمے کے ساتھ اس کی اشاعت ہوئی۔ کتاب اور مقدمے میں مصنف کے نام کی صراحت نہیں ہے لیکن مقدمہ ناول کا تفصیلی تعارف کراتا ہے۔ مرکزی کردار اور ناول کے دائرہ کار کے بارے میں شہباز لکھتے ہیں

[مولانا آزاد]... نئی روشنی کے جدید تربیت یافتہ حضرات کا... ایک فرمائشی نمونہ ہیں۔ ان کی تاریخ زندگی واقعی میں نئی روشنی کی تاریخ ہے کہ پچھلے چالیس برس میں علی العموم اس نے نئے تربیت یافتہ حضرات کے عقائد اور خیالات پر کیا اثر ڈالا۔ ان کے طریقہ کسب معاش میں کیا کیا انقلاب پیدا کیے۔ سوسائٹی کے فریم کو کس طرح بدلا۔ طریقہ زندگی اور اوضاع لباس و پوشاک میں کیا ترمیم کی۔ دیانت اور ایمان داری، شرافت اور انسانیت کے مفہیم اور معانی میں کیا کیا باتیں بڑھائیں... خود فرضی، نفس پرستی، غرور، تن آسانی، خود نمائی، خود بینی اور اسی قسم کے اور بیہودہ اخلاق کے مہذب طور سے برتنے اور ان پر نو تراشیدہ مہذب الفاظ کی آڑ میں فخر کرنے کے کیا کیا ڈھنگ ایجاد کیے۔ نئی روشنی کی تاریخ اس شرح وسط کے ساتھ... شاید کہیں قلم بند نہیں ہے۔

شہباز اس بات کی خاص طور پر تعریف کرتے ہیں کہ مصنف نے اپنے مشاہدے کی قوت اور ”تجربہ دنیا“ کی مدد سے بڑی خوبی کے ساتھ ”مختلف پیشوں اور مشغلوں کے اسٹیج پر ایک فرضی دور خیالی شخص سے... مختلف مشکل پارٹ کا میاب طور پر ایکٹ“ کرائے ہیں۔

ناول میں کرداروں کی کثرت اور رنگارنگی کا ذکر شہباز اس طرح کرتے ہیں

سوانح عمری مولانا آزاد حقیقت میں ایک ہزار غرقِ تصریفِ الشان ہے جس کے ہر غرق سے ایک نئی خصلت اور نئے خیال کا آدمی آزادانہ جھانک رہا ہے۔ کج طینت مارواڑی، وسیع الاخلاق کسی، سریع الاستحالة اسکولی لونڈے، سرگرم اور پر جوش برہمن مذہب کے کنورٹ، روشن خیال ماسٹر، تربیت یافتہ حکام رس، نفس پرست واعظ، دنیا ساز وکیل، شکم پرور میوہیل کمشنر، بد اصول آنریری مجسٹریٹ، ناعاقبت اندیش سیاہ فام حکام، استحصاں بالجبری ایڈیٹر، بگڑے ہوئے رفاہ مر، مہذب شرابی، عالی ظرف تازی باز... کون صاحب ہیں کہ جو یہاں تشریف نہیں رکھتے۔

ناول کے موضوع اور اسلوب کے رشتے پر بھی شہباز کی نظر پڑی ہے۔ مصنف کے استعاراتی اور تشبیہی حیرانہ اظہار کی تعریف کرنے کے ساتھ لکھتے ہیں:

سوانح عمری کے مضامین کو اس خاص طرزِ اداے مطلب کے ساتھ عجب متناسب طلسماتی تعلق ہے۔ شاید مولانا آزاد کی سوانح عمری کے لیے مطالب کے لحاظ سے اس... طریقہ انشا سے بہتر کوئی طریقہ ہو ہی نہیں سکتا تھا۔ طرزِ عبارت اور حالات میں ایک عجب طرح کا مفہومی لین دین قائم ہے کہ حالات کو طرزِ عبارت چمکا رہی ہے اور طرزِ عبارت کو حالات۔ پھر وہ معاملہ اس اعتدال کے زینے پر ہے کہ نہ تو مطالب عبارت کو گھسیٹ لے گئے ہیں نہ عبارت مطالب کو۔ گویا وہ مساوی القوتہ اشخاص ایک دوسرے کو اپنی طرف برابر قوت کے ساتھ گھسیٹ رہے ہیں۔

عمدہ مزاحیہ تحریر کی صفت یہ ہے کہ اس کا لکھنے والا پڑھنے والوں کو ہنسانے کی کوشش کرتا نہ معلوم ہو، نہ یہ ظاہر کرتا معلوم ہو کہ وہ کوئی مزاحیہ بات کر رہا ہے۔ شہباز ناول میں اس صفت کی موجودگی کا اس طرح ذکر کرتے ہیں:

خوش سلیقہ ظریف کا کمال یہ ہے کہ ہر چند کیسی ہی ہنسی کی بات کیوں نہ ہو مگر اس کے بشرے سے نہ پایا جائے کہ وہ کوئی ہنسی کی بات کر رہا ہے... آراء کے سوانح عمری میں اس پہلو پر عجب تعلق طور پر نظر رہی ہے۔ جہاں جہاں غایت درجے کی ظرافت ہے،

طرز بیان اس قدر متین اور سنجیدہ ہے کہ معوم ہوتا ہے قائل کو اس کے مضحک ہونے کا مطلق احساس نہیں۔ اس قسم کی مصنوعی متانت مضمون کو عجیب معتدل اور مہذب عنوان سے شوخ کرتی ہے۔

سموایع عمری مولانا آزاد کا مرکزی کردار طرح طرح کے روپ بدلتا اور مختلف بلکہ متضاد کرداروں میں ڈھلتا رہتا ہے اس کے باوجود اس کی ذاتی شناخت قائم رکھنے کی کوشش کی گئی ہے۔ شبہ باز ناول کی اس خصوصیت پر بھی نظر ڈالتے ہوئے لکھتے ہیں

مولانا آزاد کی تصویر ایک کامل الفن معنوی نقاش کی استادی اور کمال کا حیرت انگیز نتیجہ ہے۔ عالم فطرت میں شاید مشکل سے کوئی فرد ایسا نکلے جس میں تمام صفات و کمالات مسوری و معنوی مولانا آزاد کے جمع ہوں، گو فرد فرد اہر صفت اور کمال کا وجود عالم ظاہر میں تحقق ہو۔ استادی فقط ان صفات اور کمالات کے خاص انتظام میں ہے اور اس انتظام کا کمال یہ ہے کہ فطرت کو صنعت کا دھوکا ہوتا ہے اور صنعت کو فطرت کا۔

عبد الغفور شبہ باز کا یہ مقدمہ اردو ناول کی روایتی تنقید میں خاص توجہ کا مستحق ہے۔ اگرچہ یہ مراسر سائنسی تنقید ہے لیکن ہمارے علم میں اس سے پہلے کسی ایک ناول کا اتنے پہلوؤں اور اتنی تفصیل سے جائزہ نہیں لیا گیا تھا۔

آخر میں جس کتاب کا ذکر کرتا ہے وہ ناول پر غالباً پہلی مستقل تنقیدی تصنیف ہے اور اس لحاظ سے ناول کی تنقید میں تاریخی حیثیت رکھتی ہے۔ یہ کتاب تنقید القصص ہے۔ اس کی تصنیف اور اشاعت کا سن درج نہیں ہے لیکن اندرونی شہادتوں سے اندازہ ہوتا ہے کہ یہ انیسویں صدی کے آخر یا بیسویں صدی کے آغاز میں لکھی گئی ہے۔ مصنف کا نام "نواب عاشق الدولہ" بتایا گیا ہے۔ یہ فرضی نام ہے جیسا کہ ختم کتاب کے اس شعر سے ظاہر ہے۔

پڑھنے والے تجھے کیوں نام بتائیں اپنا
ہر کسے مصلحتے خویش نگوئی داند

تنقید القصص میں تنقید کا اصل موضوع، یا نشانہ، انگریزی کے عام پسند بلکہ عامیات

ناولوں کے وہ ترجمے اور چرچے ہیں جن کا اردو میں بہت چلن ہو گیا تھا۔ ”پرانے قصے اور نئے ناول“ کے عنوان سے مختصر تمہید میں مصنف بتاتے ہیں کہ وہ اس موضوع پر شدت سے لکھنا چاہتے تھے، لیکن ڈرتے تھے کہ ”ایک ہلوچ جائے گا اور چاروں طرف سے مخالفت بلکہ مخالفت کا بادل امنڈ آئے گا۔“ مگر اب ضبط کی تاب نہیں ہے۔ کتاب لکھنے کا مقصد یہ بتاتے ہیں کہ ”پرانے قصوں اور نئے ناولوں کو محققانہ نظر سے دیکھا جائے۔“

کتاب چھ حصوں میں تقسیم کی گئی ہے جن کے عنوان یہ ہیں۔

1۔ فرق اور اثر

2۔ ہندوستانی جدید ناول

3۔ مختلف مقامات کے ناول، زبان، معمولی جملے، طرزِ ادا وغیرہ

4۔ ناولوں کے خصوصیات

5۔ ایک چھوٹا سا محاکمہ

6۔ میری صلاح

ان حصوں کے تحت آنے والے مباحث مختصر اس طرح ہیں:

1 ”فرق اور اثر“

اردو ناول کے پرانے ایشیائی قصوں کے بارے میں کہا جاتا ہے کہ خلاف عقل اور مخرب اخلاق باتوں سے بھرے پڑے ہیں۔ اغلباً انھیں خصوصیات کے ردِ عمل میں یورپی انداز کی ناول نگاری کا دور دورہ ہوا اور حقیقت نگاری کو نئے ناولوں کی خاص صفت بنایا گیا ہے لیکن پرانے قصوں کا غیر حقیقی ہونا اتنا بدیہی ہے کہ کم عقل آدمی بھی ان کو جھوٹ سمجھ کر پڑھتا ہے اور اس صورت میں ان قصوں کا اخلاق پر بُرا اثر نہیں پڑ سکتا۔ نوجوانوں کے لیے ان سے کہیں زیادہ مضرت رساں عشقیہ انگریزی ناول ہیں اور ہمارے ”تخلید سرشت“ لکھنے والوں نے انہی کی نقالی شروع کر دی۔

2 ”ہندوستانی جدید ناول“

اردو ناولوں کا ”اصلی مقصود عشق بازیاں ہیں۔“ اگرچہ گاد گاہ ان میں ”پولیسکل اور تمدنی چالیں“ بھی دکھانے کی ناکام کوششیں کی جاتی ہیں لیکن ”تماشینی اور ناز آفرینی کے ہتھکنڈے خوب جی کھول کے بنائے جاتے ہیں۔۔۔ اور یہ مضامین اس طرح بیان ہوئے ہیں کہ یہ سب کچھ ہو ہی کے رہا ہوگا۔ ان سے ہمارے پرانے ایشیائی قصے بہتر ہیں جن کے سچ ہونے کا اعتبار ہی نہیں ہوتا۔“

3 ”مختلف مقامات کے ناول۔۔۔“

یہ کتاب کا سب سے دلچسپ اور اہم حصہ ہے جس میں ہندوستان کے قریب قریب ہر علاقے کی ناول نویسی کا جائزہ لیا گیا ہے، مثلاً:

(1) دہلی میں ناول نویسی کو زیادہ فروغ نہیں ہوا۔ کچھ ناول انگریزی سے ترجمہ ہوئے، طبع زاو کم لکھے گئے مگر وہ بھی ”عام رنگ میں ذوق ہوئے ہیں“ البتہ نذیر احمد وغیرہ کے کچھ ناول ہیں جن میں شریفانہ تعلیم اور اعلیٰ، خدائی مضامین ہیں، ”نجس عشق پاری اور ناپاک تماش جینی“ نہیں ہے۔ ان سے ناول لکھنا سیکھنا چاہیے۔

(2) لکھنؤ میں ناول نویسی کا بازار سب سے زیادہ گرم ہے۔ سب لکھنے والے زبان دانی کے مدعی ہیں اور عجیب مصنوعی، آدرد سے بھری ہوئی عبارت لکھتے ہیں۔ ہر ناول میں چند مخصوص لفظوں اور فقرہوں کی بھرمار ہوتی ہے۔ کہیں ذرا سی بات کو کئی صفحوں میں پھیل دیا جاتا ہے، کبھی مضحکہ خیز طور پر اختصار سے کام لیا جاتا ہے، مگر ارمضامین ایسی ہوتی ہے کہ کئی کئی صفحے سادہ چھوڑے جاسکتے ہیں۔

(3) پنجاب میں انگریزی سے ترجمے زیادہ ہوئے، طبع زاد ناول کم لکھے گئے۔ یہ زبان کے لحاظ سے ناقص ہیں۔ پنجاب کے مسلمانوں نے ”ہر قسم کے لٹریچر میں“ سب صوبوں سے زیادہ ترقی کی ہے۔ کاش وہ ناولوں کے بجائے دوسرے اور مفید علوم و فنون پر توجہ کرتے۔

(4) بنگال میں بھی اردو ناول کم لکھے گئے۔ بنگلہ ناولوں کے ترجمے ضرور ہوئے ہیں مگر بہتر تھا کہ نہ ہوئے ہوتے۔ مولانا زاوی کی کتابیں [سوامی عمری مولانا آزاد وغیرہ] البتہ بنگال اور

بہا۔ کا قابل قدر سرمایہ ہیں، ”گو وہ ناول نہیں ہیں اور ظریفانہ طور پر لکھی گئی ہیں، پڑھنے والوں کو ان سے ”کچھ فائدہ نہیں پہنچ سکتا۔“

(5) دکن کے علاقوں (حیدر آباد، بریڈ نیسی، راس، بمبئی) میں حیدر آباد ہندوستان بھر کے ناولوں کا سب سے بڑا گاہک ہے۔ یہاں کے نوجوانوں نے ”حسن معاشرت، دراصل تہذیب کی کسوٹی ناول کو سمجھ لیا ہے“ اور فیشن کے طور پر بہ کثرت ناول خریدتے ہیں لیکن پوری طرح پڑھتے نہیں اور جتنا پڑھتے ہیں اسے سمجھتے نہیں۔ اس کم ذوقی کے باوجود دو چار لوگ ناول نویسی کے میدان میں اتر پڑے۔ انھوں نے جو کچھ لکھا ہے اس کی داد دینا ممکن نہیں۔

(6) مدراس میں ناول نویسی کی جیسی نری حالت ہے ویسی اور کہیں نظر نہیں آتی۔ یہاں کے ناولوں کی نسبت کچھ کہنے سے بہتر ہے کہ ان کے چند فقرے اور شعر نقل کر دیے جائیں۔ [مضحک مثالیں]

(7) بمبئی کے ناول دیکھنے کا موقع نہیں ملا، اس لیے نہیں کہا جاسکتا کہ وہاں کیا حال ہے، لیکن ممکن نہیں کہ ناول نویسی کی یہ وہاں نہ پہنچی ہو۔

(8) ”ملک متوسط میں اردو قاری پڑھنے لکھے لوگ کم ہوتے ہیں، اور وہاں کے ناول ہوں گے بھی تو اپنے ہم سرحدی صوبوں میں مل جل گئے“ ہوں گے۔

(9، 10) ”سکا اور برہما کی خبر نہیں۔ وہاں کی کھپ ہندوستان میں ابھی نہیں آئی... کیونکہ ان مقامات پر اس ملک کے صد ہا ہزار ہا آدمی موجود ہیں، ان میں پڑھنے لکھے بھی اگر ہیں تو ضرور یہ تحفہ لائیں گے... تب دیکھا جائے گا۔“

4 ”ناولوں کے خصوصیات“

ایشیائی قصے بے شک مبالغے اور جھوٹ سے بھرے ہوئے ہیں اور انھیں خلاف حقیقت سمجھا بھی جاتا ہے لیکن اس قسم کی لغویتیں جدید ناولوں میں بھی موجود ہیں، البتہ انھیں صداقت کے پیرائے میں بیان کرنے کی کوشش کی جاتی ہے۔ [انگریزی ناولوں میں فوق الفطرت اور بعید از قیاس عناصر کی

[نشانہ ہی۔]

یورپی ناولوں کی دیکھا دیکھی ہندوستانی ناولوں میں بھی بے حیائی کے منظر خوب خوب دکھائے جاتے ہیں، بلکہ بعض ہندوستانی ناول تو اس خصوصیت میں یورپی ناولوں سے بھی آگے بڑھ گئے ہیں۔

ہندوستانی ناولوں میں ایک عیب یہ بھی ہے کہ ان کو بہ آواز نہیں پڑھا جاسکتا [یعنی زبانی بیانے کی حیثیت سے یہ ناول ناکام ہیں]۔

5 ”ایک چھوٹا سا نیا کمرہ“

ان تمام اعتباروں سے کہنا پڑتا ہے کہ ”ہمارے پرانے ایشیائی قصے ہر طرح اچھے، ہزار بار اچھے، لکھ بار اچھے۔“ ہوسمتاب خیال، الف لیلہ کا مقابلہ ہندوستان کیا، یورپ کا بھی کوئی ناول نہیں کر سکتا۔ سب سے زیادہ دھوم مسٹر میر آف دی کورٹ آف لندن کی ہے، لیکن کیا یہ ہوسمتاب خیال کی ایک جلد کا بھی مقابلہ کر سکتا ہے؟

ناول میں پڑھنے والے کی دلچسپی بالکل ایسی ہی ہوتی ہے جیسی کنگوے بازی، شیر بازی، تاج تھمیز کے سے تفریحی مشغلوں میں ہوتی ہے، اور اس سے کچھ بھی فائدہ نہیں ہوتا۔

اردو میں تاریخی ناول بھی لکھے جا رہے ہیں لیکن ان میں من گھڑت واقعات جوڑ کر پڑھنے والوں کو گمراہ کر دیا جاتا ہے اور کم استعداد پڑھنے والے ان بے اصل واقعات پر اسی طرح یقین کرنے لگتے ہیں جس طرح تاریخ ابو العدا شمس کی مستند کتابوں پر یقین کیا جاسکتا ہے۔

6 ”میری صلاح“

اس آخری حصے میں مصنف زور دے کر کہتے ہیں کہ ناول ملک یا زبان کی ترقی کا ذریعہ نہیں بلکہ ”بہت مبتذل چیز ہے اور ایک حد تک مخرب اخلاق، معین جرائم، موید سیہ کاری ہے“ اسی لیے ہمارے بڑے بڑے عالی دماغ عالموں نے اس صنف کی طرف توجہ نہیں کی۔ اس سلسلے میں ایک

دلچسپ بات لکھتے ہیں:

”مگر ناول ہندوستان میں کسی کام کا بھی ہوتا اور کچھ بھی اس سے دنیاوی فائدے کی توقع ہوتی

تو سب سے پہلے ہندی ناولسٹ سرسید ہوتے۔“

لکھنے والوں کو چاہیے کہ ناول نویسی چھوڑ کر مفید علمی کتابیں ترجمہ یا تصنیف کریں۔ یہ محض عذر لنگ ہے کہ ”اردو زبان الفاظ کی طرف سے ایسی مفلس ہے جس میں علوم و فنون یا اعلیٰ درجے کی عربی انگریزی انشا پر دازی کے ترجموں کی پوری گنجائش نہیں“ اور بتاتے ہیں کہ مولوی زوار حسین کشوری نے کتاب فرہنگ فرنگ کے دیباچے (1887) میں اس موضوع پر ”بہت ہی نفیس اور کامل بحث کی ہے۔“ انگریزی وغیرہ کی طرح اردو میں بھی دوسری زبانوں کے لفظوں کو اپنالینے کی غیر معمولی صلاحیت موجود ہے۔ ”غرض یہ مالی ظرف زبان اتنی سہائی رکھتی ہے اور اس بے قیدی کے ساتھ اتنی ترقی کر سکتی ہے کہ کسی زبان کو ممکن نہیں۔۔۔ ہماری اردو مفلس ہے نہ محتاج، بلکہ دنیا کی تمام دولت مند زبانوں سے بہت زیادہ مالا مال ہے اور ہو سکتی ہے، بشرطیکہ ہم اسے جینے دیں اور صرف ناولوں کی تیرہ دھار قبروں میں نہ دفن کر دیں۔“

مصنف نے پرانے قصوں اور نئے ناولوں کی بحث میں کچھ ناولوں کے تنقیدیں نسا پلاٹ بھی درج کر دیے ہیں۔ یہ طریقہ مرزا رسوا نے بھی اختیار کیا ہے۔ لیکن رسوا اور شبباز کے لہجے میں ٹھہراؤ اور سنجیدگی ہے، ان کے برخلاف تنقید القصص کے مصنف کا لہجہ تیز اور کہیں کہیں تضحیکی ہے۔ ان کے تنقیدی اسلوب کا کچھ اندازہ مندرجہ ذیل اقتباسوں سے کیا جاسکتا ہے:

(پنجاب کے ناول) ”زبان کے اعتبار سے اسی قدر کہنا کافی ہے کہ پنجابیوں سے اتنی توقع بھی نہ تھی۔“

”بنگالہ میں اردو ناول کم ہیں۔ بنگالی زبان میں ہوں گے۔ ان کو مچھلی بھات کے حوالے کرو۔ وردگیش دندنہ، بشا ہرکھشا، فاتح بنگالہ وغیرہ ناول بنگالی ماشاؤں کی طبعی ہے جن کا اردو ترجمہ کرنے والوں نے اپنے حسابوں ملک پر احسان کیا ہے، مگر بہتر ہوتا کہ ملی صاحب مہربانی کرتیں، مرغانڈورا ہی اچھا تھا۔ یہ سب ترجمے اسی تھیلی کے پٹے بٹے ہیں جس کا ذکر ہو چکا۔“

”دلی کو رخصت کیجیے اور لکھنؤ چلیے“

اسی شعلہ ”وہاں پہ“ گرم خیز است

اسی جاست کہ آفتاب تیز است

یہاں کے تھکات اور پناہاں جنیس نے جہاں اور باتوں میں چار پاند لگا دیے ہیں، ناول پر بھی وہی مہربانی کی ہے۔۔۔ وہاں زبان دانی کی عام ہوا کچھ ایسی چلی ہے کہ ہر شخص اس کی لٹک میں جھومتا ملے گا۔۔۔ جتنے ناول میں نے یہاں کے دیکھے ان کی تیزی زبان اور آواز کی سیڑز وریاں ایسی ہیں کہ یقیناً اتنی کسی سے نہ بن پڑیں۔ انداز بیاں، طرز ادا، اند تیری پند، معلوم ہوتا ہے ٹکٹے میں کسے ہوئے لفظ اور کافہ میں ایسے ہوئے فقرے ہیں۔ ایک صفحہ بھی بغیر کر ہے اور آواز ادہ کے آپ نہ دیکھیں گے۔ صغائر، اشارات، تشبیہ، استعارات گردن مزد کے نہیں سے پکڑ لائے ہیں۔ مبتدا سے خبر اتنی دور جیسے لکھنؤ سے اہلی۔ بچے جڈ بات ادا کرنے کی دھن میں انجھا ہوا ریشم کاغذ پر پھیلا دیا گیا ہے کہ نہیں جھٹکتا نہیں جھٹکتا۔“

”یہ جانت ہوں کہ ہندوستان بھر کے ناولوں کا گاجک اگر حیدر آباد نہ ہوتا تو مکان مطابع اور خود ناول نگار صاحبوں کا دیوار۔ نکل جاتا۔۔۔ جس پڑھے لکھے، بلکہ معمولی شدید جاننے والے، کو ناول خریدنے کی مقدور ہے، پچاسوں گتھوائے ہیں، اور جس کو قدرت نہیں اس نے مستعار لے کے کام نکالا ہے، مگر سہاسمتی سے پورا ناول دیکھا ایک نے بھی نہیں۔ ورنہ جس قدر دیکھا، اگر سمجھ لیا ہو تو میں کبھی نہ مانوں گا کہ ایک پتھر کا ایک بھی نہ ہو گیا۔“

”اس طرز میں لکھنے والوں کو جتنی آسانی ہے، پڑھنے والوں کو اتنی ہی مصیبت کا سامنا ہوتا ہے۔ دل ہی دل میں بغیر ہونٹ بلائے تو خیر پڑھ بھی ہو، بلکہ دیکھ جاو، لیکن کسی کو سنانے میں خوب بلند آواز سے پڑھنا چاہو، نہیں سے چول ہی نہیں منہمکتی۔۔۔ جن صاحبوں کو میری بات کا یقین نہ آئے کسی ناول کو نکالیں، اور دوسرے حوالہ میں یہ پکار کے پڑھیں، معلوم ہو جائے گا کہ اس سنگلاخ راستے میں زبان کے تکتے پر نچے اڑتے ہیں، یا ہونٹوں پر کتے بھٹتے پڑتے ہیں اور کانوں میں کیا ٹو ہوتا ہے۔“

”ہمارے حضرات ناول نویسوں سے ایک ور ظلم کیا ہے، یعنی (اپنے ناول کے) نام وہ چھانٹ چھانٹ کے رکھے ہیں کہ مثل، جل۔ مارا، ادا، دار میں، عصمت، یوسف بکر،

بجھڑی دلہن، کامنی وغیرہ وغیرہ۔ اگر کوئی کہہ بیٹھے، ”اپنی نازنین کو آج بھجوادیتجیے گا، میں بڑا مشتاق ہوں“، ”آپ کی شرمیلی دلہن کے تو ہم عاشق ہو گئے، واللہ کیا مزے کی ہے!“، ”ذرا بوسے کر تو عنایت کیجیے“، ”تمھاری کامنی کے اشتیاق میں میں بے چین ہوں“... میں نہیں سمجھتا اس کا جواب کیا ہوگا، اور کوئی بوند لہو کی جسم میں اس وقت تک باقی رہے گی یا نہیں۔ ہاں، جگت بازوں اور مہکوں لڑنے والوں کی سند نہیں۔“

شہباز کے مقدمے اور تنقید القصص دونوں کی مشترکہ خصوصیت یہ ہے کہ ان میں ناول کے موضوع، اس کی سماجی افادیت اور مصلمانہ حیثیت سے زیادہ اس کے اسلوب، تکنیک اور اوسری حرفوں پر تنقیدی نظر ڈالی گئی ہے اور اس ضمن میں کئی کام کی باتیں کہی گئی ہیں۔ اس لحاظ سے یہ دونوں تحریریں ناول کی روایتی تنقید میں اپنے وقت سے کچھ آگے اور ہمارے زمانے سے قریب تر ہیں۔

انیسویں صدی کے اختتام پر رسوا کا ناول امر او جاں ادا شائع ہوا اور رسالہ معیار لکھنؤ کے آٹھویں شمارے (1899) میں ”ریویو“ کے زیر عنوان اس کا تنقیدی جائزہ دیا گیا۔ اس وقت تک اس ناول کی دور رس ادبی اہمیت اور فکشن کی تاریخ میں اس کی یادگاری حیثیت کا اندازہ نہیں کیا جا سکا تھا۔ معیار کے جائزہ نویس نے بھی اسے ریٹالڈس کے ناولوں کے زمرے کی چیز، اگرچہ اس سے بہتر قرار دیا۔ اس ناول پر غالباً پہلی تنقیدی تحریر ہونے کی وجہ سے اس جائزے کی بھی تاریخی اہمیت ہے اس لیے ذیل میں اسے تمام وکمال نقل کیا جاتا ہے:

”یہ قصہ فی الجملہ اس پرداز پر لکھا گیا ہے جس پرداز پر روزانہ سمیرٹ مسٹر ریٹالڈز نے لکھا ہے، لیکن فرق اتنا ہے کہ روزانہ سمیرٹ نے اپنی سوانح عمری اور شرمناک بے بسیاں مراہیک سے خواہ ظاہر کی ہیں اور اس ناول میں نہ ایسی شرمناک بے بسیاں کا اظہار ہے جو کسی بہو بیٹی کے سامنے پڑھنے کے لائق نہ ہوں اور نہ خود امراد جاں ادا نے اسے تحریر کیا، بلکہ ایک اپنے محرم راز (جن کا نام مرزا رسوا صاحب ہے) سے بیان کیا اور انھوں نے اسے شائع کیا۔ علاوہ اس کے وہ ایک فرضی قصہ ہے اور یہ (حسب بیان مرزا رسوا صاحب) واقعی ہے۔ روزانہ سمیرٹ نے پرانے شگون میں اپنی ناک

کٹائی ہے، امراد جان کو مجبور یوں نے با عصمت نہیں رہنے دیا۔ روزا الیمپورٹ میں تشریف واقعات سے ناظر کی [توجہ/نظر] منجر ہو جاتی ہے، اس ناول میں تراویق واقعات نہ ہونے کے علاوہ اختیاء درجے کی دلچسپی ہے، خصوصاً بیچ بیچ کے متانت مزاج نے دو گن لطف پیدا کر دیا ہے۔ کسی مقام پر اشعار معنی خیز کی بہار ہے، کہیں پر لطف سینریاں دکھائی ہیں، کسی جگہ محفل رقص و سرود کی زیبائش ہے، کہیں میلے کا بیان آرائش [آرائش؟] ہے۔ کہیں معائب کا تذکرہ، کسی چ مسافرت کی تکلیفیں، قریب و دگر کے حالات، چچی محبت کے فسانے، رئیسوں نوابوں کی بے وقوفیاں اور عقل مندیاں۔

”امراد جان چونکہ خود طوائف تھیں اور موسیقی سے واقف کار، تو جاہ جارموز موسیقی بھی داخل ہو سے ہیں۔ قیافہ شناسی بھی، کھائی دیتی ہے اور بڑی بات یہ ثابت کی گئی ہے کہ صرف طبیعت کے نیک و بد ہونے سے آدمی نیک و بد نہیں ہو سکتا جب تک کہ واقعات من سب حال و حامی نہ ہوں اور یہ بھی ظاہر کیا گیا ہے کہ رنڈی کو اس وقت تک کوئی موقع عشقی کے درست کرنے کا نہیں ملتا جب تک خود ذی لیاقت یا بد صورت نہ ہو یا بڑھی نہ ہو، یا مصیبتیں نہ پڑی ہوں، کیونکہ اس کے بے عصمت ہونے کے قدر دان اور اس کی بے باکیوں اور شرم ناکیوں کو اچھی نظر سے دیکھنے والے بہت ہوتے ہیں اور انہی عیوب کو لوگ ان کے لیے مناسب جانتے ہیں۔ لطف بیان و خوبی زبان کا اندازہ ناظرین خود کر سکتے ہیں۔ قیمت: تصویر [ایک روپیہ] مختصر پیسے [دبے تصویر] [ایک روپیہ پچاس پیسے]“



خان چا چا (رشید حسن خاں)

میں نے 1981 میں رشید حسن خاں کی شخصیت پر ایک مضمون لکھا تھا۔
”رشید حسن خاں میرے گھر آئے اور آتے ہی انہوں نے میری چھوٹی بچی صائمہ سے دوستی
کر لی اور بچی بھی فوراً ان سے مانوس ہو گئی۔ اس سے دیر تک باتیں کرنے کے بعد انہوں نے جیب
سے ایک نوٹ نکالا۔ میں نے احتجاج کیا تو بولے:
”آپ براہ کرم اس معاملے میں دخل نہ دیں۔ یہ کوئی تحقیقی مسئلہ نہیں، میرا اور صائمہ کا حساب
کتاب ہے۔“

اس کے بعد سے وہ تقریباً ہر خط میں صائمہ کو ضرور یاد کرتے ہیں اور جب بھی مجھ سے ملنے
آتے ہیں، فوراً اس کو بلواتے ہیں۔

”بھئی آپ کہاں تھیں؟ ہم اتنی دیر سے آپ کو پوچھ رہے تھے۔ آئیے، ہمارے پاس بیٹھیے،
یہ بات ہوئی۔ ہاں تو براہ اور، فسادات، عجائب کا متن تین سو صفحوں میں آیا ہے اور ملحقیات چار سو صفحوں
میں، اس صورت میں...“ (اظہار، بمبئی، 1984)

صائمہ اس وقت سوا تین سال کی تھی۔ خان صاحب آتے تو وہ چپکے سے آکر ان کے پیچھے
کھڑی ہو جاتی۔ میں اشارے سے ان کو اس کی طرف متوجہ کرتا تو وہ آہستہ سے کہتے: ”دیکھ رہا ہوں؟“
اور مجھ سے باتیں کرتے رہتے، پھر پوچھتے: ”آج صائمہ نہیں ہیں؟“ بچی اچانک ان کے سامنے آ
جاتی اور وہ گویا چونک کر اس کی طرف متوجہ ہو جاتے۔

اس وقت خان صاحب کے خطوں میں صائمہ کا ذکر بار بار ہوتا تھا، مثلاً۔

”صائمہ کو پیار۔ بہت پیاری بچی ہے۔“

”بچی کی طبیعت اب کیسی ہے؟ آپ کا خط چونکہ نہیں آیا اس لیے تسویش ہے۔ براہ کرم صورت حال سے مطلع کیجیے۔“

صائمہ کی یہ بیماری طول کھینچ گئی تھی۔ ایک بار اس کی حالت کچھ زیادہ جھڑ گئی۔ بار بار غفلت طاری ہو جاتی تھی۔ ایک مرتبہ اس نے غفلت سے چوبک کر کہا، ”ہمیں خان چاچا کے پاس بھیج دیجیے۔“ جب خان صاحب کو میں نے یہ واقعہ بتایا تو انھوں نے صائمہ کو بیٹی بنا لیا، اور مجھے لکھا ”صائمہ اب ٹھیک ہیں، اس سے بے حد مسرت ہوئی۔ خود آ کر ان کی ضد میں دیکھوں گا۔“

زمانہ وہ تھا کہ عسماۃ عجائب کا قصبہ زور دوں پر تھا۔ یہ کتاب دہلی یونیورسٹی کے شعبہ اردو کی طرف سے تیار کی گئی تھی اور اس کی تدوین کا سارا کام تنہا رشید حسن خاں نے کیا تھا، مگر شعبہ کا اصرار تھا کہ اس پر مرتب کی حیثیت سے شعبہ اردو کا نام دیا جائے اور دیباچے میں خان صاحب کا شکریہ ادا کر دیا جائے کہ کتاب کی تیاری میں سب سے زیادہ حصہ ان کا ہے۔ خان صاحب اس پر راضی نہیں تھے اور اس قصبے کی وجہ سے عرصے تک کتاب کی اشاعت التوا میں پڑی رہی۔ اس زمانے میں ان کے خطوط میں اس کا حوالہ بہت ہوتا تھا۔ اسی زمانے میں ان کا ایک خط صائمہ کے نام آیا۔ شفقت آمیز خط تھا جیسا بچوں کو لکھا جاتا ہے۔ میں صائمہ کو خط پڑھ کر رستا رہا تھا کہ اچانک خان صاحب کا تنصیب مجھ سے ہو گیا اور کچھ اس طرح ”صاحب عسماۃ عجائب تیار ہے، لیکن یہ شعبے کے مغلذو، دس، گودڑ کے فلاں...“ وغیرہ، اور اسی طرح کے نادر خطابات سے خط بھرا ہوا تھا۔

2 مارچ 1991 کا لکھا ہوا ایک خط میرے سامنے ہے۔

”12 مارچ کو منگل کے دن حاضری دوں گا... اگر صبح تڑکے والی گاڑی مل گئی تو پھر ناشتا آپ کے ساتھ ہوگا، ورنہ ساڑھے گیارہ بجے کے قریب پہنچوں گا۔ اسٹیشن سے سید عابدین دیال روڈ، وہاں سے امیں آباد اور پھر وہاں سے اسٹیشن۔ یہ سب یوں لکھا ہے کہ (1) آپ صائمہ کو مطلع کر دیں، (2) ناشتے کا انتظام یا بہت کم احتیاط کر رکھیں۔“ (اب صائمہ اتنی بڑی ہو چکی تھی کہ خان صاحب کے ناشتے کے لیے کوئی چیز خود پکاتی تھی۔)

یکم نومبر 1996 کے خط میں لکھتے ہیں۔

”صائمہ اور ثمرہ کو دعائیں۔ دونوں سے کہیے کہ نیا سال بس آنے ہی والا ہے۔“

ثمرہ میری چھوٹی بیٹی ہے۔ 1996 میں وہ نو سال کی ہو گئی تھی۔ صائمہ کی دیکھا دیکھی وہ بھی خان صاحب کی بیٹی بن جیٹھی تھی۔ دونوں بچیاں باقاعدہ سے خان صاحب کو نئے سال کا (اور کبھی عید کا بھی) کارڈ بھیجتی تھیں۔ خان صاحب ان تہنیت ناموں کا بڑی محبت سے جواب دیتے اور خود بھی کارڈ بھیجتے تھے۔ اگر کسی وجہ سے کارڈ نہیں پہنچتا تھا تو یاد دہانی کراتے تھے، مثلاً:

”صائمہ کو بہت سی دعائیں اور ثمرہ کو بھی۔ دونوں نے دنوں سے خبر نہیں لی۔ میں بھی خط نہیں لکھ سکا اس آنے جانے کی روادری میں اور ہنگاموں میں۔ انھوں نے معمول کے خلاف اب کے نئے سال کا کارڈ بھی نہیں بھیجا۔“ (23 اکتوبر 1997)

اب رشید حسن خاں کی صحت گر گئی تھی۔ اس کے بعد وہ مکمل تندرست نہیں رہے، لیکن اسی حال میں انھوں نے تدوین کے کئی کارنامے انجام دیے اور صائمہ، ثمرہ کو خط بھی لکھتے رہے۔ جب صائمہ نے ایک ٹوٹا پھوٹا افسانہ لکھا تو خان صاحب نے ڈاک کے ذریعے اسے ایک نوٹ انعام میں بھیجا۔ اس کے بعد وہ صائمہ کی تصنیفی سرگرمیوں کے بارے میں برابر پوچھتے تھے۔

کچھ خط حسب ذیل ہیں:

(8 جنوری 97ء)

”ثمرہ بیٹی کو بہت سی دعائیں۔ نیا سال مبارک!

تمہارا بہت پیارا خط ملا۔ پڑھ کر میرا جی بہت خوش ہوا۔ تم نے بہت اچھا خط لکھا ہے۔ جیتی رہو اور خوش رہو۔ تمہاری سالگرہ پر تم کو بہت سے تحفے ملے، اس کا حال پڑھ کر بہت زیادہ خوشی ہوئی۔ میں تو وہاں تھا نہیں اور تم نے مجھے سالگرہ کا بتایا بھی نہیں، ورنہ میں بھی کوئی تحفہ دیتا۔ سالگرہ تو نکل گئی، اب تو وہ ایک سال بعد آئے گی، مگر عید آنے والی ہے۔ تمہاری عیدی کے 301 اس لفافے میں رکھ دیے ہیں۔ انھیں اپنے پاس رکھنا اور اپنی امی کو نہ دینا، نہیں تو وہ بینک میں جمع کر دیں گی۔

اس گھر میں ہماری ایک اور بھتیجی بھی تھی۔ نام تھا صائمہ۔ تم اُن کو جانتی ہو؟ ان سے تمہاری ملاقات ہوتی ہے؟ اگر کسی دن ملاقات ہو تو میری طرف سے بہت سی دعائیں پہنچی دینا۔ تمہارے ایسے ہی پیارے سے خط کا انتظار رہے گا۔ رشید حسن خاں“

(13 جنوری 1998)

”بیاری بی صائمہ کو دعا نہیں!“

آج ہی تمہارا بھیجا ہوا کارڈ ملا۔ بہت خوشی ہوئی۔ تم کیسی ہو؟ پڑھائی کیسی جا رہی ہے؟ تمہارا تو نام ہی ”صائمہ“ ہے۔ یوں تم تو روز سے ضرور رکھ رہی ہوگی۔ اب تو سردی کا موسم ہے۔ روز سے رکھنا کچھ ایسا مشکل بھی نہیں۔ اللہ میاں تو بہت اچھے اور مہربان ہیں، اسی لیے انھوں نے اپنے بندوں کو بہت سی آسانیاں دی ہیں، خاص کر بچوں کو اور لڑکیوں کو، کہ وہ روزہ رکھ کر بھی چائے پی سکتی ہیں اور سب سے چھپ کر پانی بھی پی سکتی ہیں۔ بس کھانا نہیں کھا سکتیں۔ ہاں لڑائی جھگڑا کرنے پر پابندی ہے، مگر مار پیٹ پر کچھ پابندی نہیں۔

اور ہاں، تم نے کیا مضمون لکھنا اور کہانی لکھنا چھوڑ دیا ہے؟ تم نے ادھر میرے پاس اپنی لکھی ہوئی کوئی چیز بھیجی نہیں۔ مجھے تو بہت انتظار رہتا ہے۔ کہانیاں لکھنا بہت اچھی بات ہے۔ اب جب کوئی مضمون یا کہانی لکھنا تو مجھے ضرور اطلاع دینا۔ مجھے اس سے بہت خوشی ہوگی۔ بہت سی دعاؤں کے ساتھ۔ رشید حسن خاں“

(30 مارچ 1998)

”صائمہ کو الگ سے خط لکھوں گا۔ ان کے ہاتھ کا پکایا ہوا کھانا ضرور کھاؤں گا۔ اس کام کو مکمل کرتے ہی وہاں آؤں گا۔ صائمہ کو مجھ سے ضرور شکایت ہوگی، مگر مطمئن رہیے۔ بہت آسانی سے انھیں منالوں گا۔ وہ بہت اچھی بیٹیا ہے۔“

(30 مارچ 1998)

”صائمہ کو بہت بہت دعا نہیں!“

توقع ہے کہ تم اچھی طرح ہوگی اور امتحان کی تیاری پوری طرح ہو چکی ہوگی۔ تمہارے ہاتھ کا کھانا کھانے کو بہت جی چاہتا ہے، مگر یہ جانتا ہوں کہ تم آج کل امتحان کی تیاری میں لگی ہوگی اس

لیے تم کو دودلا نہیں کرنا چاہتا۔ جب تم امتحان سے فرصت پا لو گی، تب آؤں گا، تاکہ تم اطمینان سے بہت عمدہ کھانا تیار کر سکو۔

شرہ کیسی ہیں؟ ان کو بھی دعائیں۔ ان کا بھی امتحان ہو رہا ہو گا۔ ان کو اکثر یاد کرتا ہوں۔ اور ہاں، تم نے ایک دفعہ کے بعد پھر اپنی کوئی تحریر نہیں بھیجی۔ کیا اس کے بعد کچھ نہیں لکھا؟ اب میں نے یہ طے کر لیا ہے کہ جب تم پہلے کی طرح کچھ لکھ کر بھیجو گی تب ہی وہاں آؤں گا۔ بہت سی دعاؤں کے ساتھ۔ رشید حسن خاں“

(11 جنوری 1999)

”پیاری بیٹی صائمہ کو بہت سی دعائیں!

تمہارا بھیجا ہوا کارڈ ملا۔ ایسا خوبصورت کارڈ ہے کہ آنکھوں کی روشنی بڑھ گئی اسے دیکھ کر۔ جیتی رہو اور ہمیشہ خوش رہو۔ دعا کرتا ہوں کہ یہ نیا سال تمہارے لیے کامیابی، مسرتیں اور راحتیں لائے۔ امتحان میں امتیاز کے ساتھ کامیابی حاصل کرو۔ اپنی امی سے میرا سلام کہو۔ تم مجھے ہمیشہ یاد آتی ہو۔ اب یہ میری کاہلی ہے کہ تم کو کارڈ نہیں بھیج پاتا، کیا کروں! مگر یہ بات ضرور ہے کہ ہر نئے سال کی آمد پر دل میں یہ خیال ضرور آتا ہے کہ صائمہ بیٹیا کا کارڈ آتا ہی ہو گا۔ بہت دن جیو، بہت خوش رہو۔ بہت سی دعاؤں کے ساتھ۔ رشید حسن خاں“

(11 جنوری 1999)

”پیاری بیٹا شرہ کے لیے ہزاروں دعائیں اور بے شمار نیک تمنائیں!

تمہارا بھیجا ہوا بہت پیارا کارڈ ملا، جسے دیکھ کر تمہارے لیے دل سے دعا نکلی۔ تم مجھ کو یاد رکھتی ہو اور یاد بھی کرتی ہو۔ ہر نیا سال تمہاری محبت کا نیا پیغام لے کر آتا ہے۔ کسی شخص کے لیے اس سے بڑھ کر خوشی کی بات اور کیا ہو سکتی ہے کہ اس کو یاد رکھا جائے۔ تمہارے لیے بہت سی دعائیں۔ مجھے یقین ہے کہ تم اسی طرح ہمیشہ نئے سال پر اپنے خان چاچا کو یاد کرتی رہو گی۔ خدا تم کو ہمیشہ خوش رکھے۔ اپنی امی سے میرا سلام کہو اور اپنے ابو سے بھی۔ رشید حسن خاں“

(18 جنوری 1999)

”عزیزہ صائمہ!“

میرے دونوں بھائیوں کو اور شرم و کول سے ہوں گے۔ میری چوتنی سعادہ نے تم دونوں کے لیے اپنے ہاتھ سے کارڈ بنائے تھے۔ وہ بھیج رہا ہوں۔ سعادہ یہ چوتھے درجے میں پڑھتی ہیں اور تم دونوں کو پیار بھر سلام کہہ رہی ہیں۔ رشید حسن خاں“

(11 جنوری 2000)

بہت پیاری بھتیجیوں صائمہ اور شرم و کول بہت دعا میں!

آج تمہارا عید کا دن ملا۔ بہت ہی خوش ہوا اور تم دونوں کے لیے دل سے دعا میں نکلیں کہ خدا سے پاک تر کو ہمیشہ خوش و خرم رکھے، بہت ارق و فائق بنائے اور بہت شہرت و مظاہرے کے تم اپنے گھر کا نام اور روشن کر سکو۔

یہاں سردی بہت پڑی ہے، وہ بات کہ:

صبح نکلے ہے کانپتا خورشید

ان بھر و ٹیٹھس کے پاس بیٹھا رہتا ہوں۔ لیکن پڑھنا سب بند ہے اس بارہ دن سے۔ وہاں کا احوال بھی ایسا ہی ہوگا۔ تمہاری تعلیم و تربیت کا احوال تو معلوم ہے، مگر تمہاری مضمون نگاری کا حال دونوں سے معلوم نہیں ہوا۔ بہت دن ہوئے جب ہم نے ایک مضمون بھیجا تھا، جسے پڑھ کر بہت مسرت ہوئی تھی۔ اب تک تو کئی اچھے مضمون جت ہوئے ہوں گے۔ میں اس دن کا بہت شوق کے ساتھ انتظار کروں گا جب تمہارے مضمون رسالوں میں پڑھوں گا اور پھر تمہاری کتابیں دیکھوں گا۔

اپنی امی سے میرا سلام ہو۔ خدا تم کو ہمیشہ شاد و دل رکھے اور تم اسی طرح مجھے مبارکباد کے کارڈ بھیجتی رہو۔ رشید حسن خاں“

(8 جنوری 2000)

”پیاری بیٹی صائمہ کو ڈھیر ساری دعائیں!

تمہارا بھیجا ہوا کارڈ مل گیا۔ تم ہمیشہ یاد رکھتی ہو اور یاد کرتی ہو۔ تمہارے لیے دل سے دعا نکلتی ہے کہ تم خوب پڑھو، خوب لکھو اور ہمیشہ خوش و خرم رہو اور ترقی کرتی رہو۔

کارڈ بہت خوبصورت ہے۔ میں نے اسے حفاظت کے ساتھ اپنی میز کے شیشے کے نیچے محفوظ کر لیا ہے۔ بہت سی دعاؤں کے ساتھ۔ رشید حسن خاں“

(23 اگست 2000)

”عزیزہ صاحبہ! دعا کریں۔“

اسلم محمود صاحب کا خط کل آیا تھا۔ اس سے معلوم ہوا کہ نیر مسعود صاحب بیمار ہیں اور اسپتال میں داخل ہیں۔ اس سے بہت تشویش ہوئی۔ تم پوری صورت حال لکھ کر بھیجو کہ اب وہ کیسے ہیں۔ خدا کرے بالکل ٹھیک ہو چکے ہوں۔ رشید حسن خاں“

(31 دسمبر 2002)

”پیاری بیٹا شمرہ کو درازی عمر کی بہت سی دعا کریں!“

کارڈ ملا۔ میں تو بس انتظار ہی کر رہا تھا کہ شمرہ کا کارڈ آتا ہی ہوگا۔ کیسا جی خوش ہوتا ہے تمہارا کارڈ پا کر۔ تم یاد رکھتی ہو اپنے خان چاچا کو اور یاد کرتی ہو اس موقع پر، اس لیے نئے سال کے ساتھ تمہاری یاد بھی آتی ہے اور دل سے دعا نکلتی ہے۔ خدا تم کو ہمیشہ خوش رکھے اور تم ہر سال اسی طرح یاد کرتی رہو۔ رشید حسن خاں“

(31 دسمبر 2002)

”پیاری بیٹی صاحبہ کو بہت بہت دعا کریں!“

کارڈ ملا۔ اب میں ایسا کارڈ کہاں سے لاؤں۔ یوں خط لکھ رہا ہوں۔ تم تو اب بڑی ہو گئی ہو کی۔ اچھے اچھے کھانے بھی پکانے لگی ہوگی (اپنے کھر کی روایت کے مطابق)۔ کوشش کروں گا کہ کبھی وہاں آ کر تمہارے ہاتھ کا پکا ہوا کھانا کھاؤں اور تم کو دعا کریں دوں۔

ہر سال کے خاتمے پر اپنے آپ یہ خیال دل میں آ جاتا ہے کہ صائمہ کا کارڈ آتا ہوگا اور وہ آ جاتا ہے۔ جیتی رہو اور ہمیشہ خوش رہو۔ نیا سال مبارک ہو۔ رشید حسن خاں۔

حقیقتاً صائمہ بڑی ہونی تھی، اتنی کہ یہ دھڑکنے کے دوسرے سال 20 مئی 2003 کو اس کی شادی ہو گئی۔ شادی کا کارڈ رشید حسن خاں کو بھی گیا۔ میں نے کارڈ پر یہ بھی لکھ دیا کہ "آپ کی بیٹی رخصت ہو رہی ہے۔ اسے دعا میں دیجیے۔" 30 مئی کو خان صاحب کا خط آیا۔

"نیر صاحب! آداب۔"

آپ ہی لفافہ ملے۔ اگر ذرا سی سکت ہوتی تو صائمہ کو رخصت کرنے والوں میں ضرور شامل ہوتا۔ میرے لیے اس بچی کی رخصت شاید بہت زیادہ مسرت کی بات ہے کہ وہ اپنی حقیقی زندگی شروع کرے گی۔ خدا سے پاکہ اسے ہمیشہ شاد ماں دکا سراں رکھے، اسے نعمتوں سے نوازے اور اس کے شریک حیات کو خوش و خرم اور باہر اور رکھے۔

یہ موقع مسرت و غم کا عجیب آمیزہ ہوتا ہے کہ گھر کی رونق جانے کا غم اور ایک اور گھر کی رونق بڑھانے کی دعائیں۔ انسانی زندگی شاید ایسے ہی تضادات سے عبارت ہے۔ جب بھی عید آئے گی اور نیا سال آئے گا، صائمہ مجھے بہت یاد آ یا کرے گی۔ میں اسے واقعتاً اپنی بیٹی جیسا سمجھتا رہا ہوں۔ وہ جس طرح مجھے یاد رکھتی تھی، اس کا نقش میرے دل پر ہمیشہ رہے گا۔ خدا اسے ہر حال میں ہمیشہ خوش رکھے اور اپنی نعمتوں سے نوازے اور بہت کامیاب زندگی بسر کرنے کی توفیق عطا فرمائے۔ رشید حسن خاں۔

صائمہ نے اپنی شادی سے کچھ دن پہلے دو تین افسانے لکھ کر مقامی اخبار میں چھپوائے تھے۔ اپنی سسرال (دہلی) سے اس نے رشید حسن خاں کو ان افسانوں کی عکسی نقییں بھیجیں۔ عید اور سال نو کے کارڈ بھی ان کو بھیجتی رہی۔ یکم ستمبر 2004 کو اس کے یہاں بیٹا ہوا، اس کی تصویر بھی خان صاحب کو بھیجی۔ خان صاحب کو ان میں سے جو چیز بھی ملی اس کی رسید میں انھوں نے بہت محبت بھرا خط لکھا۔ لیکن یہ خط دہلی بھیجے گئے تھے اور مجھے دیکھنے کو نہیں ملے۔ البتہ جنوری 2005 میں اس نے اور شمرہ نے انھیں لکھنؤ سے نئے سال کے کارڈ بھیجے اور ان کا جواب لکھنؤ ہی کے پتے پر آیا:

(12 جنوری 2005)

”بیاری بیٹیوں صائمہ اور شمرہ کو بہت بہت دعائیں!

میں کئی دن سے سوچ رہا تھا کہ اب کے صائمہ نے بھلائی دیا اور شمرہ نے بھی انہی کا ساتھ دیا۔ سمجھ میں نہیں آ رہا تھا کہ ایسا کیوں ہوا۔ ہر سال کے شروع ہی میں آنکھیں دروازے پر لگی رہتی ہیں کہ صائمہ اور شمرہ کا لفاظہ آتا ہی ہوگا جو اس قدر خوبصورت ہوگا کہ اسے دیکھتے ہی آنکھوں کی روشنی بڑھ جائے گی۔ کئی دن گزر گئے اور کوئی ایسا لفاظہ نہیں آیا جسے دور ہی سے دیکھ کر آنکھیں پکارا نہیں کہ اے تو ہماری بیٹیوں نے بھیجا ہے۔ سوچتا رہا، سوچتا رہا، پھر اچانک کل گیارہ جنوری کو وہ لفاظہ آ گیا، جی خوش ہو گیا اسے دیکھتے ہی۔ دل سے دعا نکلی کہ تم دونوں ہمیشہ خوش و خرم رہو، یہ سال بھی خوشی کا پیام لانے والا بن جائے اور ہر سال زندگی میں کامیابی اور مسرت کا اضافہ کرتا رہے۔ اپنی ای سے بھی میرا سلام کہو بہت سی دعاؤں کے ساتھ۔ رشید حسن خاں“

اس سال 2006 میں شمرہ نے لکھنؤ سے اور صائمہ نے دہلی سے خان صاحب کو تہنیتی کارڈ بھیجے۔ شمرہ کے کارڈ کا جواب آ گیا۔ (صائمہ کا لفاظہ معلوم نہیں کیوں اس کے پتے پر واپس آ گیا۔) شمرہ کے نام خط میں ان کی تحریر ذرا الجھڑی ہوئی ہے۔ اپنا نام بھی انھوں نے خلاف معمول پورا نہیں لکھا۔ محاسب ذیل ہے:

(6 جنوری 2006)

”بیاری بیٹی شمرہ! ہمیشہ خوش رہو۔

پرسوں تمہارا بھیجا ہوا بہت خوبصورت کارڈ ملا۔ بہت جی خوش ہوا۔ دل سے دعا نکلی کہ تم ہمیشہ خوش و خرم اور بامراد رہو۔ میری طرف سے بھی نیا سال تم کو اور گھر کے سب لوگوں کو مبارک ہو۔ دعا یہ ہے کہ یہ آنے والا سال پچھلے سال کی طرح نہ ہو۔

صائمہ کہاں ہیں؟ ان کو میں نے اب کے بہت یاد کیا۔ میں دعا کرتا ہوں کہ تم اور صائمہ دونوں اپنے متعلقین کے ساتھ ہمیشہ عافیت کے ساتھ رہو۔ اپنی امی اور اپنے ابا سے میرا سلام کہو۔ تمہارا چاچا رشید حسن“

یہ خط لکھنے کے ایک مہینے میں دن بعد 26 فروری کو رشید حسن خاں کی وفات ہو گئی۔ واقعی یہ سال پچھلے سال کی طرح نہیں ہے۔ وہ سال جس میں رشید حسن خاں نہ ہوں، پچھلے سال کی طرح

کیونکر ہو سکتا ہے۔

خود میرے نام رشید حسن خاں کے بہت سے دلچسپ اور بے تکلفانہ اور عالمانہ خط ہیں۔ اس طرح کے خط اور بھی بہتوں کے نام ہوں گے۔ لیکن یہ خط جو خان چاچا نے اپنی بھتیجیوں کو لکھے ہیں، مجھے ان کے عام خطوں سے زیادہ عزیز ہیں۔



الہ آباد

(بہ حوالہ ادیب)

لکھنؤ ادیب کا سکھن تھا۔ اُن کو اس شہر سے ایک ربط خاص رہا ہے۔ لکھنؤ کے علاوہ ان کو جس شہر سے سب سے زیادہ ربط رہا اور جس کا اُن کی شخصیت اور ادبی زندگی کی تشکیل میں اہم کردار رہا، وہ الہ آباد ہے۔

ادیب نے بی اے کی تعلیم کیمپ کا لچ لکھنؤ میں حاصل کی۔ اس وقت بی اے کا امتحان الہ آباد یونیورسٹی لیتی تھی۔ ادیب نے بھی بی اے کا امتحان الہ آباد یونیورسٹی سے پاس کیا اور وہ الہ آباد کے گریجویٹ تھے۔ بی اے کرنے کے بعد انھوں نے انگریزی میں ایم اے کرنے کا ارادہ کیا، لیکن پہلے سال کا امتحان دینے سے پہلے دوبارہ ہو گئے اور خاطر خواہ تیاری نہیں کر سکے اس لیے انھوں نے امتحان نہیں دیا۔

اسی زمانے میں حکومت کے محکمہ تعلیم (پبلک انشٹرکشن) کی طرف سے اس کے کیٹلاگ ڈپارٹمنٹ میں بمبئی کی جگہ کا اشتہار نکلا۔ ادیب نے اس جگہ کے لیے درخواست دے دی اور محکمے کے انگریز ڈائریکٹر سے ملے۔ اس نے کچھ سوالات کر کے ان کا تقرر کر دیا۔ ان کی تنخواہ سو روپے ماہوار مقرر ہوئی۔

اپریل 1918 میں ادیب نے یہ ملازمت اختیار کر لی۔ اب وہ الہ آباد میں رہنے لگے۔ ان کی سکونت محلہ رانی منڈی میں تھی۔ الہ آباد کا یہ قیام ان کی زندگی کا اہم دور ثابت ہوا۔ خود ان کا بیان ہے

میری ادبی زندگی کا سب سے اہم واقعہ میری پہلی سرکاری ملازمت ہے جس میں کام یہ تھا

کہ اس صوبے میں جتنی کتابیں کسی موضوع پر کسی زبان میں چھپیں ان کی موضوع وار اضافی فہرست تیار کر کے ہر صوبہ میں صوبہ کے سرکاری گزٹ میں شائع کی جائے اور عوام کے خیالات کا رجحان معلوم کرنے کی غرض سے ان پر تبصرے لکھے جائیں۔ اس ملازمت کی مدولت مختلف موضوعوں پر چھوٹی بڑی کوئی دس ہزار کتابیں نظر سے گذریں۔ اس طرح میری نظر میں دہشت اور دل میں تالیف، تصنیف کا شوق پیدا ہوا اور ادبی مشاغل کی نئی نئی راہیں دکھائی دیں۔

ان کتابوں میں مختلف موضوعات، مذہبیات، اخلاقیات، شعروشاعری، افسانہ و ناول سے لے کر تاریخ و جغرافیہ، اور دوسرے علوم و فنون پر اردو، ہندی، فارسی، انگریزی میں کتابیں شامل تھیں۔ ادیب نے ان سب کو پڑھا اور ان پر تبصرے لکھے۔ ہندی، ہندیوں کے معمولات پر جانتے تھے۔ اب اس ملازمت کی خاطر انھوں نے آباد میں ایک پنڈت کو ملازم رکھ کر ان سے باقاعدہ ہندی پڑھی۔ تلسی داس کی رام چریت ماسنس ان کو خاص طور پر پسند آئی۔ اس کے بعض حصے ان کو زبانی یاد ہو گئے اور وہ انھیں رامائن کی مخصوص دھن میں سنایا کرتے تھے۔

آباد کے اس قیام میں ادیب کو کتابوں کے علاوہ مختلف لوگوں کا بھی تجربہ ہوا۔ ان میں سب سے اہم شخصیت پنڈت شجھو ناتھ سنگھ (شکل) کی تھی۔ ادیب نے اپنی زندگی کے اہم واقعات میں پنڈت جی کی محبت کا بھی شمار کیا ہے۔ لکھتے ہیں

سر رہتے تعلیم کا یہ شعبہ جس میں میں کام کرتا تھا اس کے پرنسپل پنڈت شجھو ناتھ سنگھ ایک بڑے ذی علم اور بلند خیال بزرگ تھے۔ وہ ہندوستان کی مختلف زبانوں سے واقف تھے، فارسی اور سنسکرت میں اچھی، ستکاہ تھی، انگریزی لکھنے اور پونے میں اپنا جواب نہ رکھتے تھے، انگریزی کے اچھے شاعر تھے، اردو اور ہندی میں بھی شعر کہہ سکتے تھے۔ انھوں نے اپنے ایک خاندانی سرپرست کے انتقال پر ایک بڑا دردناک مرثیہ ہندی میں کہا تھا جس کا آخری شعر مجھ کو اب تک یاد ہے

پر بھور بیٹھے سورگ میں دور پرے سکلیں
کوئی جائے سناجھے اپنو سوگ سندھیں

پنڈت جی اپنی غیر معمولی قابلیت کے علاوہ ایک ایسی شاندار، بے باک اور بے مثل شخصیت کے مالک تھے جس کو میں کبھی بھول نہیں سکتا۔ تین چار برس چھ سات گھنٹے روزانہ ان کا ساتھ رہا اور میں نے ان سے بہت کچھ حاصل کیا۔

پنڈت جی بے تحاشہ دنیا دیکھے ہوئے تھے۔ اپنے عہد کی بے شمار اہم شخصیتوں سے مل چکے تھے اور ان کے دلچسپ حالات سناتے تھے۔ ان میں پہلوانوں سے لے کر ادیب اور سرتاوض فقیر تک شامل تھے۔ ادیب کو وہ ہم مذاقی کی وجہ سے بہت دوست رکھتے اور ان کو ”میر صاحب“ کہتے تھے۔ وہ انگریزی میں سکما (Sigma) کے قلمی نام سے نظمیں وغیرہ لکھتے تھے۔ ان کا ایک مجموعہ بھی ادیب کے پاس تھا۔ ادیب پنڈت جی کے واقعات بہت سناتے تھے۔ مثلاً بھارتیندو ہریش چندر سے ان کی پہلی ملاقات کا حال خود پنڈت جی کی زبانی بیان کرتے تھے:

جب میں بھارتیندو سے ملنے پہنچا تو وہ زرد پتہ مبر کی دھوٹی باندھے کھڑاویں پہنے بیٹھے تھے۔ باتیں کرتے کرتے انھوں نے مجھ کو اپنے ہاتھ دکھائے اور ہتھیلیاں مسل مسل کر کہنے لگے: ”جانتے ہو انہی ہاتھوں سے نولا کھرو پیا خرچ کر چکا ہوں، نولا کھا“ اور واقعی بھارتیندو بڑے ہی شاہ خرچ تھے۔ ان کے پاس سیکڑوں قسم کے تحفے ہر وقت موجود رہتے تھے۔ جو بھی ان سے ملنے جاتا اسے اس کے مرتبے اور مزاج کے مطابق کوئی نہ کوئی تحفہ ضرور دیتے تھے۔ مثلاً آپ [ادیب] ان سے ملنے جاتے تو وہ آپ کو کوئی بہت عمدہ کتاب یا خوش خط لکھا ہوا قطعہ تحفے میں دیتے، اور اگر ملنے والا کوئی عام سا آدمی ہوتا جس کے لیے کوئی مناسب تحفہ سمجھ میں نہ آتا تو اسے عطر کی شیشی دیتے تھے۔

غلام پہلوان سے ملاقات کا حال یوں بیان کرتے تھے:

پہلوان نے اپنا ہاتھ مجھے دکھایا۔ ہاتھ کیا تھا پتھر تھا جس پر چھوٹی چھوٹی بوٹیاں ابھری ہوئی تھیں جیسے اندر کا گوشت کھال کو توڑ کر باہر آتا چاہ رہا ہو۔ میں نے کہہ دیا: ”پہلوان، مجھے تمہارا ہاتھ بالکل پسند نہیں آیا۔“ پہلوان نے ہنس کر پوچھا: ”وہ کیوں پنڈت جی؟“ میں نے کہا: ”یہ کسی آدمی کا ہاتھ معلوم ہی نہیں ہوتا۔“

غالباً اسی نشست میں پنڈت جی نے شبیاز خان نامی پہلوان سے غلام کی کشتی کا واقعہ بھی سنایا تھا۔ اس

مقابلے کی بہت پہلے سے، جسم بھی ہوئی تھی۔ تراشائیوں کا ہجوم تھا۔ کشتی شروع ہوئی۔ غلام کا قد چھوٹا تھا اور ان کا حریف ان سے دن ڈیڑھ دو گنا اونچا تھا۔ کچھ دیر تک داؤ پیچ ہوتے رہے۔ غلام اپنے داؤں کی تاک میں تھے۔ آخر انھوں نے شہباز خان کو دھوبی پانا مار کر چیت کر دیا۔ دھوبی پانے میں حریف کو اپنی پشت پر لا کر آگے کی جانب پٹختے ہیں۔ چھوٹے قد کے آدمی کا لمبے قد والے کو دھوبی پانا مارنا تقریباً ناممکن ہوتا ہے۔ غلام کی اس کشتی کا بہت دن تک ہندوستان میں جہ چا ہوتا رہا۔

پنڈت جی نے کسی سے مرعوب ہونا نہیں سیکھا تھا۔ ایک بار ان کے ایک انگریز افسر نے ہندوستان کے روایتی نظام تعلیم پر اعتراض کرتے ہوئے اسے ناقص ٹھہرایا، پنڈت جی نے جواب دیا ”صاحب، ہمارا تعلیمی نظام ہزاروں برس سے جوں کا توں چلا آ رہا ہے اور اس نے کیسے کیسے دودھان پیدا کر دیے، ہمیں اس میں کسی تبدیلی کی ضرورت نہیں پڑی۔ ایک آپ کا نظام ہے کہ آئے دن بدلا جاتا ہے اور آپ کو اطمینان نہیں ہوتا۔“

اسی شعبے میں مسٹر فلپس اور ایک اور اینگلو انڈین تھے۔ فلپس خوبصورت آدمی تھے۔ دوسرے صاحب بہت کم زور تھے لیکن کبھی کبھی غصے میں آ کر اپنی خاندانی وجاہت جتانے لگتے۔ فلپس اپنی جگہ بیٹھے بیٹھے خاص انداز سے کہتے:

”اے، اپنی صورت تو دیکھ!“

دفتر کے لوگ انگریز افسر کے حکم نامے وغیرہ شارٹ ہینڈ میں لکھتے، پھر جب انھیں ٹائپ کرنے بیٹھتے تو ہار بار اٹھ کر پنڈت جی کے پاس جاتے۔

”ارے دادا، دیکھو یہ ہم کیا لکھ رہے ہیں۔“

اور پنڈت جی عبارت پر غور کر کے صحیح لفظ بتا دیتے مسٹر فلپس نے ایک بار پنڈت جی سے فرمائش کی:

”دادا، ہمارے مکان کے لیے کوئی اچھا سا نام بتاؤ۔“

پنڈت جی نے فوراً کہا:

”فلپائنس رکھ لو۔“

سنہ 61 کے آس پاس میں نے آباد کے ایک پچھلے پر اس کا نام فلپائنس لکھا ہوا دیکھا تھا۔

ادیب حسین آباد ہائی اسکول لکھنؤ میں اپنے استاد موبوی سید جواد کے بعد پنڈت جی کی

شخصیت کا بہت ذکر کرتے تھے اور ان سے بہت متاثر تھے۔ غالباً بنارس میں پنڈت جی کی وفات ہوئی۔ ان کے بیٹے کبیر ناتھ سکل سے ادیب کی خط کتابت بھی ہوئی تھی۔



الہ آباد کی ملازمت کے زمانے میں عبدل نام کا ایک نوجوان ادیب کا ذاتی ملازم تھا۔ یہ بھی عجیب و غریب شخصیت کا مالک تھا۔ ناممکن کا لفظ شاید اس کے بھی لغت میں نہیں تھا۔ ایک بار کسی سپیرے کا تماشا دیکھ رہا تھا۔ اس سے معلوم نہیں کیا باتیں کہیں کہ اس نے اپنے پاس سے ایک بوٹی اس کو دے دی۔ وہ لیے ہوئے ادیب کے پاس آیا کہ آپ کو تماشا دکھاؤں۔ یہ کہہ کر اس نے بوٹی اپنے ہاتھ پر باندھ لی۔ رومال میں ایک بھڑ پکڑ رکھی تھی، اسے نکال کر اپنے ہاتھ سے لگایا۔ ادیب بتاتے تھے کہ بھڑ بار بار عبدل کے ڈمک مارتی تھی مگر ڈمک ادھر ادھر پھسل جاتا تھا اور جلد میں داخل نہیں ہونے پاتا تھا۔ عبدل کو مزید آزمائش کے لیے بچھو کی تلاش تھی، مگر وہ اس کو ملا نہیں۔

عبدل ان پڑھ تھا لیکن حساب لگانے میں بہت تیز تھا۔ ایک بار ادیب نے اس سے یہ مشہور سوال حل کرنے کو کہا۔

”اسی من کا لکڑ، اس پر بیٹھا کڑ، رتی رتی روز کھائے تو کتنے دن میں کھائے؟“

آٹھ رتی کا ایک ماشہ، بارہ ماشے کا ایک تولہ، پانچ تولے کی ایک چھٹانک، چار چھٹانک کا ایک پاؤ، چار پاؤ کا ایک سیر، چالیس سیر کا ایک من اور اسی من کا لکڑ تھا جو ایک ایک رتی کر کے کھاتا تھا۔ ہم لوگ بچپن میں کاغذ قلم لے کر بھی یہ سوال حل نہیں کر پاتے تھے، لیکن عبدل اس کا حل نکالنے پر نکل گیا۔ ایک تنکے سے مٹی پر بہت دیر تک لکیریں کھینچ کھینچ کر حساب لگاتا رہا۔ پھر ادیب کے پاس آیا اور بولا:

”دو کروڑ پینتالیس لاکھ پچھتر ہزار دن میں۔“

ادیب نے کاغذ پھل لے کر حساب لگایا اور عبدل کے جواب کو صحیح پایا۔

علی عباس حسینی اور مرزا حامد حسین (جو بعد کو ادیب کے بہنوئی ہوئے) لکھنؤ کے شیعہ بورڈنگ ہاؤس میں ادیب کے ساتھی تھے۔ یہ دونوں 1919 میں ایل ٹی کرنے الہ آباد پہنچے۔ حسینی لکھتے ہیں:

مسعود صاحب اس شہر میں پہلے سے موجود تھے۔ وہ اس وقت صیغہ تعلیم کے کیٹلاگ

ڈپارٹمنٹ میں ملازم تھے اور رانی منڈی میں رہتے تھے۔ میں اور مرزا ابراہیم اور چھٹی کے دن صبح سویرے مسعود صاحب کے یہاں پہنچ جاتے۔ دن بھر اپنے ہاتھ سے طرح طرح کے کھانے پکاتے اور مختلف ادبی موضوعات پر بحث ہوتی رہتی۔ ہم سب غالب و انیس پرست تھے لیکن ایک دوسرے کو جلانے اور تپانے کے لیے ان اہنام ادب و سخن پر بھی کبھی کبھی خست باری کر دیتے۔ اس ضمن میں ایک دن مرزا نے کہا کہ بعض حیثیتوں سے ذوق غالب سے بڑے شاعر تھے۔ میں نے کہا، وہ سرے سے شاعر ہی نہ تھے۔ موزوں کر لینا اور چیز ہے اور شعر کہہ لینا اور شے۔ بڑی گرم بحث رہی۔ بالآخر حکم مسعود صاحب بنائے گئے۔



1922 میں ادیب نے چھٹی لے کر الہ آباد کے ٹریننگ کالج میں داخلہ لے لیا اور ایل ٹی کی سند حاصل کی۔ ایل ٹی کرنے کے دوران بھی ادیب کو کچھ دلچسپ ساتھی ملے۔ ایک صاحب آدمی رات کو بورڈنگ ہاؤس کے صحن میں کھڑے ہو کر ادق موضوعات پر تقریر کرتے تھے اور اس میں عجیب و غریب منطق سے کام لیتے تھے۔ ایک بار جاڑے کی رات میں کھڑے ہو کر نعرہ بلند کیا:

”ولچورین فلاسفی!“ (Vulturian philosophy)

سب طالب علم جاگ کر ان کے گرد جمع ہو گئے۔ انھوں نے چمکیدوں کے عادات و اطوار پر ایک پُر مغز تقریر کی، پھر اس کو انسانوں سے ربط دیا، پھر محکمہ ڈاک سے، در آخر میں نتیجہ نکالا کہ ڈاک کی اصطلاح وی پی کا مطلب یہی ”ولچورین فلاسفی“ ہے۔

ایک اور صاحب جو پیچیدہ صوفیانہ مسائل پر تقریر کرتے تھے، مثلاً ”اور لیا مکڑے نے کبھی کو پکڑ“ خاص مثنوی مولانا روم کی دھن میں پڑھتے اور اس مصرعے کے عرفانی مطالب بیان کرتے، سچ سچ میں اسی دھن کے ساتھ ”اور لیا مکڑے نے کبھی کو پکڑ“ ادا کرتے جاتے تھے۔

ادیب اور کچھ دوسرے طالب علم مل کر اپنا کھانا خامے اہتمام کے ساتھ ایک باورچی سے پکواتے تھے۔ باورچی اتنا تیز دست تھا کہ جب دسترخوان بچھ جاتا تب وہ چپاتیاں پکاتا شروع کرتا اور

اس تو اتر کے ساتھ دسترخوان پر پہنچاتا کہ کسی کو چپاتی کے لیے انتظار نہیں کرنا پڑتا تھا۔ مہینے کے آخر میں کھانے کا حساب ہوتا تھا۔ جتنا خرچ نکلتا وہ سب برابر برابر ادا کر دیتے تھے۔ ایک صاحب اپنا کھانا خود پکاتے تھے، لیکن پکاتا نہیں جانتے تھے؛ کچی پکی روٹیاں اور الٹی سیدھی دال ترکاری پکا کر پیٹ بھر لیا کرتے تھے۔ ادیب اور اس کے ساتھیوں کو بے چارے پر بڑا ترس آتا تھا۔ آخر ان سے کہا کہ آپ بھی اپنا کھانا ہمارے ہی ساتھ پکوالیا کیجیے، مہینے مہینے حساب ہو چکا کرے گا۔ وہ بہ خوشی تیار ہو گئے اور اب انھیں بھی باورچی کے ہاتھ کے کباب، قورمہ، پراٹھے، ملے لگے۔ کچھ عرصے بعد وہ سخت بیمار پڑے۔ ساتھیوں نے بیمار داری کا حق ادا کر دیا؛ ڈاکٹر کو جا کر حال بتانا، اپنی جیب سے دوا لانا، پرہیزی غذا کا انتظام کرنا ان لوگوں نے، اپنے ذمے لے لیا، اور ان میں سے کوئی نہ کوئی دن رات میں ہر وقت ان کے سر جانے موجود رہتا تھا۔ بارے آٹھ دس دن میں وہ چنگے ہو گئے۔ ادھر مہینہ بھی ختم ہوا اور کھانے کی فرد حساب ان کو بھی پیش کی گئی۔ انھوں نے اس کو غور سے پڑھا اور کہنے لگے۔

”آپ لوگوں نے میرے نام بھی اتنے ہی پیسے لکھے ہیں جتنے اور سب دے رہے ہیں۔“

جواب دیا گیا کہ یہی تو طے ہوا تھا۔

”لیکن میں تو اتنے دن بیمار رہا۔ میرے لیے کھجڑی ہکتی تھی۔ گوشت وغیرہ کے پیسے میں

کیوں دوں؟“

ساتھیوں نے کہا۔

”اچھا صاحب، آپ اتنے دن کی کھجڑی ہی کے پیسے دیجیے۔“

باورچی کو بڈیا گیا۔ اس نے حساب لگا کر کھجڑی کے پیسے بتا دیے تو بولے:

”لیکن یہ سب کھجڑی تو میں کھاتا نہیں تھا، روز بیچ کر جاتی تھی، پھر سب کے پیسے میں کیوں

دوں؟“

پھر باورچی کو زحمت دی گئی۔ اس نے پھر حساب لگایا۔ روز کی بچی ہوئی کھجڑی کے پیسے کم کیے گئے۔

اب جو رقم ان کے ذمے نکلی وہ دوسروں کی گئی اور یہ بھی کہہ دیا گیا۔

”آپ اپنا انتظام الگ کر لیجیے۔ اب سے ہمارا باورچی آپ کا کھانا نہیں پکائے گا۔“

”کیوں؟ میں نے کوئی غلط بات تو کی نہیں۔“

”جی نہیں، آپ نے بالکل صحیح بات کی، لیکن آپ کا کھانا ہمارے ساتھ نہیں چلے گا۔“

ناچار بے چارے نے پھر سے روٹیاں ٹھونکنا شروع کر دیں لیکن جب تک ان کا ساتھ رہا وہ بھی کہتے رہے۔

”میں نے کوئی غلط بات نہیں کہی۔ اصولاً میری غلطی ہو تو بتائیے۔“



اسی زمانے میں ادیب اپنے دوستوں کے ساتھ اکبر الہ آبادی سے ملنے گئے۔ اکبر کچھ جزر مشہور تھے لیکن ان نوجوانوں کی تواضع انھوں نے ولایتی بسکٹوں سے کی اور بتایا۔

”یہ بھلے پامر کمپنی کے بسکٹ ہیں۔“

بسکٹ واقعی لذیذ تھے۔ ادیب وغیرہ نے تعریف کر کر کے، مگر تکلف کے ساتھ کھائے۔ اکبر نے اپنا کلام سنایا، دلچسپ باتیں کیں اور رخصت کرتے وقت بھلے پامر کے بسکٹ ان لوگوں کے ساتھ کر دیے۔ الہ آباد میں اس بات کا خاصا چرچا ہوا کہ اکبر نے کچھ نوجوانوں کو ولایتی بسکٹ نہ صرف کھلائے بلکہ ساتھ لے جانے کے لیے عنایت بھی کر دیے۔

لیکن الہ آباد کے اس قیام میں ادیب کی خاص اور بالمشافہ ملاقات خدا سے ہوئی۔ ادیب کو معلوم ہوا کہ اسی شہر الہ آباد میں ایک صاحب خدائی کے مدعی ہیں اور ان کے کچھ بندے بھی ہیں۔ پیری اور امامت اور مہدویت کا دعویٰ کرنے والے بہت سے بزرگوں کے حالات سے ادیب واقف تھے، لیکن خدائی کا دعویٰ کرنے والوں میں فرعون، نمرود اور المقتع کے سوا وہ کسی سے واقف نہیں تھے، جب ان کو پتا چلا کہ ان کے اپنے زمانے میں اور اسی شہر میں ایک خدا موجود ہے تو انھیں اس کی بارگاہ میں حاضری دینے اور اس کی معرفت حاصل کرنے کا اشتیاق پیدا ہوا۔ ان کی خدائی کا راز صرف ان کے بندوں پر منکشف تھا۔ ایک بندے کی معرفت انھوں نے ایک دن جا کر خدا سے ملاقات کی۔ وہ پر جلال چہرے والے خاصے ذہین آدمی نکلے۔ دیر تک ادیب کو حیات اور کائنات کے راز سمجھاتے رہے، اور بڑی سنجیدگی سے بتایا کہ میں خدا ہوں، بلکہ ادیب کی گفتگو اور علیست سے متاثر ہو کر (جو ان کے بندوں سے یقیناً زیادہ تھی) انھیں بھی اپنی بندگی میں آ جانے کی دعوت دے دی۔ ادیب نے ان

کی خدائی کے بارے میں کچھ سوال کیے جن کے انھوں نے جواب دیے لیکن اسی سوال جواب میں ادیب کے منہ سے ایک طنز یہ اور تسخیر آمیز فقرہ نکل گیا۔ یہ کفر من کر خدا پر غیظ طاری ہو گیا اور ڈپٹ کر بولے

”کیا سمجھتے ہو؟ چاہوں تو انگی سے آسمان پر دستخط کر سکتا ہوں۔ یہ دیکھو“

ادیب بتاتے تھے کہ یہ کہہ کر انھوں نے انگی اوپر اٹھا کر لہرائی تو واقعی صاف آسمان پر بجلی چمکی اور اس سے ایک مہارت سی بن کر غائب ہو گئی۔ اب ادیب گھبرائے۔ خدا سے پھر آنے کا وعدہ کیا اور رخصت ہو کر اپنا ایمان سلامت لیے ہوئے واپس آ گئے۔



اردو ادبی میں ادیب پہلی مرتبہ صاحب کتاب ہوئے۔ الہ آباد کی زندگی کا ذکر کرتے ہوئے لکھتے ہیں:

میری ادبی زندگی کی ابتدا یہیں سے ہوئی اور یہیں میں نے لارڈ مینٹین کے بے نظیر منظوم افسانے ایمل آرڈن کا اردو نثر میں ترجمہ کر کے دیباچے اور حاشیوں کے ساتھ امجدوں و ما کے نام سے شائع کیا۔

اس پر مترجم کی حیثیت سے اپنا نام ”سید مسعود حسن بی اے ادیب“ اور دیباچہ کتاب کے آخر میں ”ادیب نوتوی“ لکھا ہے۔ اپنے وطن نوتوی کی نسبت اسی کتاب میں استعمال کی ہے۔ یہ کتاب 1930 میں فشی حامد حسین نے یونانی دواخانہ پریس الہ آباد میں چھاپی۔ یونانی دواخانہ الہ آباد میں اب بھی موجود ہے لیکن اس کا پریس فتم ہو چکا ہے۔ دواخانے میں میرے بہت اچھے دوست حکیم حمید حسنی (نبیہ حکیم احمد حسین مترجم تاریخ اس حلدون) بیٹھتے ہیں۔ جب میں نے ادیب سے ان کا تعارف کرایا تو وہ یہ معلوم کر کے بہت خوش ہوئے کہ حمید صاحب انہی فشی حامد حسین کے بھائی کے بھائی ہیں۔

بعد میں ادیب کی فنی کتابیں الہ آباد سے چھپ کر شائع ہوئیں۔ بچوں کے لیے ان کی نصابی کتاب دستار اردو کے ناشر رام پرشاد اینڈ برادرز کتب فروش آگرہ تھے لیکن یہ رمضان علی شاہ

نے نیشنل پریس الہ آباد میں چھاپی۔ اس کتاب کے سولہ نثری اسباق میں سے تیرہ سبق خود ادیب نے لکھے۔ یہ سبق زبان، خصوصاً بچوں کے لیے زبان، پر ادیب کے غیر معمولی عبور کو ظاہر کرتے ہیں۔ اس کے دیباچے میں لکھتے ہیں:

سبقوں کی ترتیب میں عبارت اور مطلب دونوں پر نظر رکھی گئی ہے، یعنی سبق جیسے جیسے آگے بڑھتے گئے ہیں وہ زبان اور خیالات دونوں کے اعتبار سے مشکل ہوتے گئے ہیں۔ ادیب نے اس کتاب میں بچوں کی زبان میں انٹ پر داری بھی کی ہے، مثلاً

کہاں مقدونیا اور کہاں پنجاب! مگر سکندر اور اس کے سپاہیوں کی ہمت تو دیکھو کہ راستے کی مصیبتیں جھیلتے ہوئے، لڑائیاں لڑتے ہوئے، فارس کے لق و دق جنگلوں میں گھستے ہوئے، افغانستان کے سرد اور تار، ہموار میدانوں کو لپیٹتے ہوئے، دریاؤں کو لاٹھکتے، پہاڑوں کو روندتے، برف کا نئے یونان سے ہندوستان تک چلے آئے!

بچوں کے لیے لکھنے میں ادیب کے سامنے مولوی محمد اسماعیل میرٹھی کی درسی کتابوں کا نمونہ تھا جن سے وہ بہت متاثر تھے۔ ایک جگہ لکھتے ہیں

مولوی اسماعیل میرٹھی کی اردو کی پانچویں کتاب نصاب میں داخل تھی۔ ان کا اسلوب تحریر اتنا پسند آیا کہ ایک ایک سبق کئی کئی دفعہ پڑھا اور ان کے نصابی سلسلے کی اور کتابیں اسی شوق کے ساتھ پڑھ ڈالیں۔ اس میں شک نہیں کہ میرے ادبی ذوق کی بنیاد انہی کتابوں سے پڑی۔

عربی و فارسی ضرب الامثال کا مجموعہ فرہنگ امثال بھی شانتی پریس الہ آباد میں چھپا۔ یہ جیسی سائز کی جلد کتاب تھی اور ایک عرصے تک بہت مقبول رہی۔

ہندوستانی اکیڈمی الہ آباد نے مولوی محمد مبین کیفی چریاکوٹی کی جواہر سخن چار جلدوں میں چھاپی۔ اس کی دوسری جلد کی نظر ثانی اور ضروری ترمیمیں ادیب نے کیں۔

لیکن الہ آباد سے ادیب کی جو سب سے اہم کتاب سامنے آئی وہ روح انیس ہے۔ یہ انڈین پریس لہ آباد نے بڑے اہتمام سے شائع کی۔ روح انیس انیس کے بہترین مرثیوں کا انتخاب ہے۔ اس میں ادیب نے بڑی محنت سے مرثیوں کا متن، مقدمات اور فرہنگ وغیرہ تیار کر کے

انہیں فنی کی راہ ہموار کی۔ کتاب میں انہیں کی تحریر، محل سرا، مدفن اور ایک مجلس کی تصویروں کے علاوہ ان کی بہت مستند قلمیں تصویر بھی شامل ہے۔ کتاب کی جلد بھی بہت خوبصورت ہے۔



الہ آباد میں ادیب کا مستقل قیام قریب ساڑھے تین سال رہا۔ لیکن لکھنؤ یونیورسٹی کی ملازمت کے بعد بھی اس شہر سے ان کا ربط برقرار رہا۔ وہ الہ آباد یونیورسٹی کی مختلف کمیٹیوں، ہندوستانی اکیڈمی اور انٹرمیڈیٹ بورڈ کے بھی ممبر تھے۔ ان کمیٹیوں کے اجلاسوں میں شرکت کے لیے وہ برابر الہ آباد جاتے رہتے اور انہوں نے سب سے زیادہ سفر الہ آباد ہی کے کیے۔

1946 میں ادیب کی بڑی بیٹی کی شادی الہ آباد یونیورسٹی کے ڈاکٹر مسیح الزماں کے ساتھ ہوئی۔ ادیب کے سہمی سید مہدی الزماں صاحب مہدی جاسی الہ آباد ہی میں وکالت کرتے تھے۔ وہ شاعر بھی تھے اور اچھے عروض داں بھی۔ انہوں نے فن شاعری پر کئی کتابیں بھی لکھیں۔ وہ ادیب کے بڑے قائل تھے اور ادیب بھی ان کی قدر کرتے تھے۔

ڈاکٹر عبدالستار صدیقی الہ آباد میں ادیب کے سب سے خاص دوست تھے۔ ادیب الہ آباد میں انہی کے یہاں ٹھہرتے اور وہ بھی لکھنؤ آتے تو ادیب کے یہاں ٹھہرتے۔ ان کی یہ ادا مجھے یاد ہے کہ وہ جاڑے، گرمی، برسات، ہر موسم میں گرم پانی سے غسل کرتے تھے اور ہر بار نہانے کے بعد بدن پر ٹھنڈا پانی ڈال لیتے تھے۔ وہ غیر معمولی علمی لیاقت اور دل پذیر شخصیت کے مالک تھے۔ ان سے ادیب کے تقریباً گھریلو تعلقات تھے اور ادیب ان سے مختلف امور میں مشورہ کیا کرتے تھے۔ ان کا خط بھی بہت پاکیزہ تھا۔ لیکن 1971 یا 72 میں جب میں لکھنؤ یونیورسٹی میں پڑھا رہا تھا، ایک دن میرے صدر شعبہ پروفیسر انوار الحسن ہاشمی صاحب کے پاس ڈاک سے ایک پوسٹ کارڈ آیا۔ اسے غور سے پڑھنے کے بعد انہوں نے وہ پوسٹ کارڈ میری طرف بڑھا دیا اور کہا، ”یہ مسعود صاحب کو دکھا دینا۔“ میں نے دیکھا تو اس پر ٹیڑھے میزھے حرفوں میں مجب بے ربط عبارت لکھی ہوئی تھی۔ ہاشمی صاحب نے کہا، ”یہ ڈاکٹر عبدالستار صدیقی صاحب کا خط ہے۔ مسعود صاحب کے پاس ان کے بہت سے خط ہیں، اس خط کو بھی دیکھ لیں۔“ میں نے ادیب کو وہ خط دکھایا تو ان پر حزن و ملال کی کیفیت

طاری ہو گئی۔ اسی سال یا دوسرے سال صدیقی صاحب کی وفات ہو گئی۔ ان کے بہت سے خط خطوط مشاہیر بہ نام سید مسعود حسن رصوی ادیب میں شامل ہیں۔

مولوی مقبول احمد صدیقی الہ آباد کے جید عالم تھے۔ ان کی کتابیں راجپوت اور مغل زندگی و شو کی معاشیات، تاریخ الہ آباد، حیات جلیل زبردست تحقیقی کارنامے ہیں جن میں متن کے برابر ہی، کہیں زیادہ، جگہ حواشی نکھرتے ہیں۔ ان کتابوں کو دیکھ کر کہیں میسوریل کی مطبوعات یاد آتی ہیں۔ صدیقی صاحب کی کتاب میں کسی شخص یا مقام کا نام آ جاتا تو حاشیے میں بڑی تحقیق کے ساتھ اس کے متعلق ضروری معلومات بہم پہنچتے۔ در کبھی کبھی حاشیے میں آنے والے ناموں پر مزید حاشیے لکھتے تھے۔ ادیب نے ان کی کسی کتاب پر تبصرے میں لکھا تھا کہ دوسروں سے تحقیق کی کمی کی شکایت ہوتی ہے لیکن صدیقی صاحب سے تحقیق کی زیادتی کی شکایت ہوتی ہے۔ میر عبد الجلیل بلگرامی پر ان کی ضخیم کتاب حیات جلیل تحقیق کا شاہکار ہے۔ ادیب صدیقی صاحب سے بہت مانوس تھے اور صدیقی صاحب عمر میں زیادہ ہونے کے باوجود ادیب کو "سیدی مولائی" اور "مولائی المعظم و سیدی المحترم" کے القاب کے ساتھ خط لکھتے تھے۔ لکھنؤ یونیورسٹی میں میرے ایک ہم جماعت (نام غالباً سید علی حسیر) نے مجھ سے کہا کہ مقبول احمد صدیقی صاحب مرض الموت میں مبتلا ہیں۔ انھوں نے مجھ سے خاص طور پر تاکید کی ہے کہ مسعود صاحب کو ان کی حالت سے مطلع کر دیا جائے۔ پھر کچھ دن بعد انھوں نے صدیقی صاحب کی وفات کی خبر سنائی۔ ادیب بڑھاپے کی خرابیوں، خصوصاً نسیان، کے ذکر میں صدیقی صاحب کے آخر عمر کا واقعہ بیان کرتے تھے کہ جب ادیب نے ان سے پوچھا کہ آپ فلاں موضوع پر کتاب لکھ رہے تھے اور اس کے لیے بہت سا مواد جمع کر لیا تھا، وہ کہاں تک پہنچی، تو صدیقی صاحب جواب میں دیر تک سوچتے رہے، پھر آہستہ سے بولے:

"ہاں، کچھ لکھ تو رہا تھا۔"

(خود ادیب کو بھی آخر عمر میں یاد نہیں رہا تھا کہ وہ تاریخ مرثیہ پر کام کر رہے تھے، اور انہیں کے کلام پر ایک اچھی خاصی کتاب ان کے پاس تیار رکھی ہوئی ہے۔)

مرزا ابوالفضل سے بھی الہ آباد میں ادیب کی ملاقاتیں ہوتی تھیں۔ مرزا صاحب دوسروں سے الگ ہٹ کے سوچتے تھے، مذہبیات کے متکسص اور صاحب طرز نثر نگار تھے۔ ان کی بعض مذہبی

تحریریں اعتراضوں کا نشانہ بھی بنیں۔ ادیب ان کے دھیمے طرز گفتگو اور اسلوبِ نثر کی بہت تعریف کرتے تھے اور ان کی اس خصوصیت کا ذکر کرتے تھے کہ جب دورانِ گفتگو وہ کسی اعتراض کا بہت مسکت جواب دیتے تھے تو ان کے لہجے میں اور بھی عاجزی آ جاتی تھی۔ ادیب ان کے لہجے کی نقل بھی کر کے بتاتے تھے۔

الہ آباد میں مولوی جلال احمد جعفری زبانی مالک انوار احمدی پریس اور مولوی محمد حسین سے بھی ادیب کے اچھے مراسم تھے۔ جلال الدین صاحب بہت سی کتابوں کے مصنف تھے جن کی تعریف میں مولوی حسین کا خاص حصہ ہوتا تھا۔ مولوی حسین نے ایک خط میں روح انیس کو ناقابل اعتبار اور زبان کی غلطیوں سے بڑے بتایا تھا، لیکن ادیب ان کی بڑی قدر کرتے تھے۔ تاریخِ ریختی مع دیوانِ جان صاحب مولوی حسین کی بہت معیاری کتاب ہے۔ انھوں نے منیر شکوہ آبادی کی سمنانِ دل خراش کو بھی مرتب کیا تھا۔ اس پر کچھ حواشی نواب سید محمد جعفر علی خان شمس آبادی عرف پیارے صاحب کے قلم سے ہیں جو اس کی تحریر کے محرک تھے۔ نواب جعفر نے کتابِ افضل حسین ثابت کو بھی تھی اور ثابت نے بھی اس پر حواشی لکھے تھے۔ یہ قلمی نسخہ مولوی حسین کے پاس پہنچا اور انھوں نے مزید حواشی لکھ کر اسے مرتب کیا، لیکن اس کے چھپنے کی نوبت نہیں آئی۔ ادیب نے یہ نسخہ لکھنؤ یونیورسٹی لائبریری کے لیے خرید لیا۔ اصل نسخہ شمس آباد میں محمد صادق صفوی صاحب کی ملکیت ہے۔

الہ آباد یونیورسٹی کے ڈاکٹر محمد حفیظ سید (مرتب دیوانِ نجری) الہ آباد کی دلچسپ شخصیت تھے۔ وہ صبح کے وقت کچھ پوجا وغیرہ بھی کرتے تھے۔ ہماری ایک دو خیالی عزیزہ (جن سے نوجوانی میں ادیب شادی کے خواہشمند تھے) حفیظ سید صاحب سے منسوب تھیں۔ کچھ اس رشتہ داری کی وجہ سے اور کچھ یونیورسٹی کے تعلق سے ادیب اور ان میں مراسم تھے۔ حفیظ صاحب پر ہر وقت ایک اضطرابی اور اضطرابی کیفیت طاری رہتی تھی۔ ان کی ملنے والی ایک خاتون نے ان کی شخصیت کا خاکہ اس طرح کھینچا کہ کسی ٹین کے پیچے میں کچھ پتھر ڈال کر اسے زور سے کھڑکھڑاؤ، بس یہ حفیظ سید ہیں۔ ایک زمانے میں ادیب کو کسی باہر کی یونیورسٹی سے پی ایچ ڈی کرنے کا خیال ہوا۔ انھوں نے حفیظ سید صاحب سے مشورہ کیا۔ حفیظ صاحب نے جواب میں لکھا۔

اگر آپ واقعی ڈاکٹری کی ڈگری لینا چاہتے ہیں تو پیرس یونیورسٹی کا راستہ کھلا ہوا ہے۔

مزید تحقیقات کے بعد نہایت وثوق کے ساتھ آپ کو لکھ رہا ہوں۔ آپ کو سال یا ڈیڑھ سال کی رخصت نہ لینا ہوگی۔ آپ اس سال یا آئندہ سال جب آپ چاہیں نو مہر میں دو مہینے کی رخصت لے کر پیرس تشریف لائیں اور نام داخل کرا کے واپس چلے جائیں۔ دوسرے سال گرمیوں کی تعطیل میں تشریف لائیں اور مقالہ پیش کر کے ڈگری حاصل کر لیں۔

دوبار آنے جانے میں آپ کے بارہ سو خرچ ہوں گے۔ مقالے کی طباعت میں سات سو روپیہ صرف ہوگا۔ کل اخراجات تقریباً تین ہزار ہوں گے۔
خط 13 اگست 1931 کو لکھا گیا تھا۔ اس زمانے میں تین ہزار کی رقم غالباً بہت زیادہ تھی۔ اس لیے ادیب نے پیرس یونیورسٹی سے پی ایچ ڈی کرنے کا خیال چھوڑ دیا۔



ادیب الہ آباد زیادہ تر ایک دو دن کے لیے جاتے تھے لیکن ان کا سامان سفر دیکھ کر خیال ہوتا تھا کہ بہت دور اور بہت دن کے لیے جا رہے ہیں۔ ہم بچوں کو بھی الہ آباد پسند تھا، مگر اس لیے کہ ادیب کو وہاں اکثر جانا ہوتا تھا اور اس وقت ہم لوگوں کو بڑی آزادی کا احساس ہوتا تھا۔ وہ سخت گیر باپ بالکل نہیں تھے لیکن ہم لوگوں پر خواہ مخواہ ان کا رعب، بلکہ خوف طاری رہتا تھا اور ان کی موجودگی میں ہم سب دبے دبے رہتے تھے۔ ان کے الہ آباد روانہ ہوتے ہی سب خوب کھل کھلتے تھے۔ لیکن یہ کیفیت لڑکپن تک رہی۔ اس کے بعد جب وہ الہ آباد یا کہیں بھی جاتے تو ہمیں پنا گھر خالی خالی محسوس ہوتا تھا۔



سماجی تنقید و تحقیق

تہذیبی نزکسیت

(پاکستان میں بڑھتی ہوئی مذہبی انتہا پسندی)

مبارک حیدر

قیمت: 150 روپے

محاصرے کا روزنامہ

(بی بی سی کے لیے لکھے گئے کالموں کا انتخاب)

وجاہت مسعود

قیمت: 300 روپے

پاکستان اور اقلیتیں

احمد سلیم

قیمت: 300 روپے

سراسیکی ثقافت

نسیم اختر

قیمت: 180 روپے

پاکستان جا گیرداری نظام کے شکنجے میں

محمد نعیم اللہ

قیمت: 300 روپے

لائل ہوہر کہانی: کتاب 4

ریگل چوک

اشفاق بخاری

قیمت: 200 روپے

عشاق کے قافلے

میر یوسف عزیز بکسی

شاہ محمد مری

قیمت: 300 روپے

عشاق کے قافلے

عبداللہ جان جمالہ می

شاہ محمد مری

قیمت: 190 روپے

تشد، یادیں اور تعمیر امن

(پاکستان اور بھارت میں مذہبی اقلیتیں)

احمد سلیم، نوشین ڈیوڑا، لیونارڈ ڈیوڑا

قیمت: 300 روپے

عشاق کے قافلے

میر غوث بخش بزنجو

شاہ محمد مری

قیمت: 200 روپے

شمس الرحمن فاروقی کی کتابیں

کئی چاند تھے سر آسماں

(1 جلد)

قیمت: 600 روپے

سوار اور دوسرے افسانے

(کہانیاں)

(مستیاں نہیں)

شعر شور انگیز

(غزلیات میر کا انتخاب اور مفصل مطالعہ)

شمس الرحمن فاروقی

چار جلدوں کے سیٹ کی قیمت 1350 روپے

ساحری، شاہی، صاحبزادی

(داستان امیر تنویر کا مطالعہ)

شمس الرحمن فاروقی

تین جلدوں کے سیٹ کی قیمت 1000 روپے

لغات روزمرہ

اردو میں زبان کے غیر معیاری استعمالات

کی لہرست و تنقید

قیمت: (مجلد) 250 روپے

اردو کا ابتدائی زمانہ

ادبی تہذیب و تاریخ کے پہلو

قیمت: 120 روپے

تنقیدی افکار

شمس الرحمن فاروقی

قیمت: 250 روپے

غالب پر چار تحریریں

(مضامین)

قیمت: 80 روپے

تعبیر کی شرح

(تنقیدی مضامین)

قیمت: 250 روپے

افسانے کی حمایت میں

(تنقیدی مضامین)

قیمت: 200 روپے

نول کشور پر لیس

مطالعے کے بنیادی پہلو

جامعہ ملیہ کے ہر دل عزیز و انس چانسلا اور میرے چھوٹے بھائی سید شاہد مہدی، محترمہ رانی بھارگو صاحبہ، معزز اساتذہ، بزرگوار دوستو!

بڑی مسرت کی بات ہے کہ جامعہ ملیہ اسلامیہ نے فنی نول کشور مرحوم کی حیات اور خدمات پر یہ سیمینار منعقد کیا ہے۔ مشرقی علوم اور ہندو اسلامی تہذیب کی جو خدمات فنی صاحب، ان کے اخلاف اور ان کے پریس نے انجام دیں انھوں نے ہماری تہذیبی تاریخ کا نقشہ بدل دیا۔ فنی نول کشور نے ہندوستان ہی نہیں، وسط ایشیائی ممالک اور مشرق وسطیٰ کے ممالک کی بھی تہذیبوں کی زندگی کو قائم رہنے اور پھلنے پھولنے کے مواقع فراہم کیے۔ انھوں نے اردو کے علاوہ عربی، فارسی اور سنسکرت کی بھی قدیم اور نادر کتابوں کے اچھے نسخے مہیا کیے، ان کی تصحیح کرائی اور انھیں کم قیمت کے ایڈیشنوں میں شائع کیا۔ اسی طرح ہاری ہزاروں قابل قدر کتابیں تباہ ہونے اور مٹ جانے سے محفوظ رہیں، اور نہ صرف یہ کہ محفوظ رہیں بلکہ دور دور تک عام بھی ہوں۔

میں بانیان سیمینار کا ممنون ہوں کہ مجھے اس اہم سیمینار کا کلیدی خطبہ حاضر کرنے کی خدمت

زیر نظر متن شمس الرحمن فاروقی کے کلیدی خطبے پر مشتمل ہے جو فنی نول کشور (1836-1895) اور ان کے اشاعتی اور دیگر تہذیبی کارناموں کی یاد منانے کے لیے جامعہ ملیہ اسلامیہ، نئی دہلی، کے شعبہ اردو کے زیر اہتمام 31 مارچ اور یکم اپریل 2003 کو منعقد ہونے والے سیمینار میں دیا گیا۔

کے لیے منتخب کیا گیا۔ اچھا تو یہ ہوتا کہ کسی واقعی صاحب استعداد عالم کو اس کام کے لیے بلایا جاتا، لیکن اب جب میں یہاں حاضر ہوں مجبور ہو ہی گیا ہوں گا تو چند باتیں عرض کرنے کو شش کروں گا جو میرے نزدیک فنی نول کشور سے متعلق مطالعات کے لیے بنیادی اہمیت رکھتی ہیں۔ اگرچہ نول کشور کے کاغذات اور دفعہ تر اس وقت مہربند ہیں، لیکن میرا خیال ہے کہ شش کرنے پر بعض صورتوں میں سب نہیں تو کچھ چیزیں تک رسائی اب بھی ممکن ہے۔ کچھ برس ہوئے محمود توکل نام کے ایک ایرانی صاحب اپنی مسائی سے پریس کے گوداموں کو کھلوا کر کئی کتابوں کے کئی نسخے حاصل کرنے میں کامیاب ہو گئے تھے۔ اگر کوئی غیر ملکی یہ کر سکتا ہے تو ہندوستانی طالب علم یا محقق بھی یہ کام کر سکتا ہے۔

سب سے پہلی بات تو یہ کہ نول کشور پریس کی مطبوعات کی مکمل اور فنی فہرست بتائی جائے۔ نول کشور پریس نے عربی، فارسی، اردو، سنسکرت اور ہندی میں کتب میں شائع کیں، لیکن ابھی تک اردو فارسی کی بھی مکمل فہرست تیار نہیں ہو سکی ہے۔ ایسا بھی ہوا ہے کہ بعض کتابیں نول کشور پریس کی کانپور شاخ ہی سے چھپیں، کسی اور شاخ سے ان کی اشاعت نہ ہوئی۔ الہ آباد اور بھوپال کی شاخوں کے بارے میں مجھے کچھ ٹھیک سے نہیں معلوم، سوائے اس کے کہ ان جگہوں کی شاخیں زیادہ فعال اور زیادہ دیر پا نہ تھیں۔ کانپور نے یقیناً ایک زمانے میں لکھنؤ کتابی کا انداز اختیار کر لیا تھا۔ ضرورت ہے کہ لکھنؤ کے صدر پریس اور دوسری تمام شاخوں کی فہرستیں بنا کر مقابلہ کیا جائے اور ایک جامع فہرست بتائی جائے۔ اس فہرست کے دو ابواب ہوں گے۔ پہلے تو تاریخ دار یا کتاب کے نام کے اعتبار سے حروفِ جمعی پر مبنی، مکمل فہرست ہو۔ دوسرے باب میں لکھنؤ کے علاوہ ہر شاخ کی مطبوعات کی فہرست ہو اور اس میں یہ بھی صراحت ہو کہ کون کون سی کتابیں لکھنؤ کی شاخ یا کسی اور شاخ سے بھی شائع ہوئیں۔

دوسرا سوال یہ ہے کہ مطبوعات کی تعداد اشاعت کیا تھی؟ ظاہر ہے یہ تعداد مانگ، وسائل اور کتاب کی نوعیت کے اعتبار سے بدلتی اور گھٹتی بڑھتی رہی ہوگی۔ میرا قیاس ہے کہ مذہبی کتابوں کی تعداد اشاعت سب سے زیادہ ہوگی اور قرآن پاک کی تعداد اس میں سرفہرست ہوگی۔ یہ بھی گمان گزرتا ہے کہ بعض طرح کی کتابوں، مثلاً داستان، کی اشاعت اول کی تعداد کم ہوتی ہوگی اور دوسری اشاعت کی تعداد زیادہ ہوتی ہوگی۔ اس کے برعکس بھی ہو سکتا ہے، لیکن ہم یہ بھی دیکھتے ہیں کہ جو کتابیں کانپور سے چھپتی تھیں ان کی اشاعت کانپور کے حساب سے درج کی جاتی تھی۔ یعنی اگر کوئی کتاب پہلے لکھنؤ سے

تجہی اور بعد میں پھر کانپور سے چھپی تو کانپوری اشاعت کو الگ شمار کر کے اس کو یوں بیان کرتے تھے کہ مطبع نول کشور واقع کانپور سے بار اول شائع ہوئی۔ لہذا اگر طالب علم کو یہ نہ معلوم ہو کہ یہ کتاب پہلے لکھنؤ سے چھپ چکی ہے تو وہ کانپوری اشاعت کو مطلق اعتبار سے اشاعت اول قرار دے گا اور اگر اسے کانپوری اشاعت کی تعداد اشاعت معلوم ہو جائے تو وہ یہ بھی فرض کر سکتا ہے کہ فلاں کتاب کا اول ایڈیشن پہلے کانپور سے نکلا اور اس میں اتنے نسخے شائع ہوئے۔

اودھ اخبار کا معاملہ اور بھی پیچیدہ ہے لیکن ایک دوسرے اعتبار سے، یعنی ہفتہ وار اور روزانہ اخباروں کی تعداد ہر شمارے کے ساتھ بدل سکتی ہے۔ اس میں صرف اخبار کی مانگ کا معاملہ نہیں، بلکہ کاغذ کی دستیابی، چھپنے کے دوران کتنا کاغذ ضائع ہوا، مناسب تقطیع کے کاغذ کی کافی مقدار کا دستیاب نہ ہونا، وغیرہ تمام باتیں شامل ہیں۔ اغلب ہے کہ اس زمانے کے رجسٹرار برائے اخبارات یا حکومت صوبہ جات متحدہ آگرہ و اودھ (United Provinces of Agra and Awadh) جو یوپی کا پرانا نام تھا، اس کی سالانہ رپورٹوں سے بھی کچھ اعداد و شمار مل سکیں۔ یہ بھی معلوم کرنا خالی از دلچسپی نہ ہوگا کہ اخبار کی کھپت کہاں کہاں اور کتنی تھی اور کتنی فروخت براہ راست ہوتی تھی اور کتنی کتب فروشوں یا اخبار فروشوں کے ذریعے ہوتی تھی۔ میرا خیال ہے کہ ہمارے ملک میں کتاب فروشوں کی باقاعدہ دکانوں کے انعقاد میں درسی کتابوں کے علاوہ نول کشور پریس کی کتابوں اور اخبار کا بھی بڑا حصہ ہوگا۔

ایک سوال یہ بھی ابھی تک تحقیق طلب ہے کہ کتابوں کی قیمتیں اس زمانے کو دیکھتے ہوئے زیادہ تھیں یا کم؟ ایک اندازے کے مطابق انیسویں صدی کی پہلی چوتھائی میں ہندوستانی روپے کی قیمت اُس وقت کے سواشلنگ سے کچھ زیادہ تھی، اور اُس وقت کا ایک شلنگ آج کے تقریباً پچاس روپے کے برابر تھا۔ یقین ہے کہ انیسویں صدی کے وسط میں بھی روپے اور شلنگ کی تقابلی قیمتوں میں کچھ خاص فرق نہ آیا ہوگا۔ میرے پاس نول کشور پریس کی ایک فہرست مورخہ 1911 ہے۔ اس سے معلوم ہوتا ہے کہ پریس کی کتابیں عموماً پانچ روپے سے زیادہ کی نہ ہوتی تھیں۔ اگر اُس وقت کے روپے کو آج کے پچھتر روپے کے برابر فرض کیا جائے تو یہ کتابیں کچھ مہنگی نہیں لگتیں، لیکن انھیں کم قیمت بھی نہیں کہہ سکتے۔ اسی معاملے سے متعلق دو بہت اہم باتیں اور بھی ہیں۔ پہلی بات تو یہ کہ قلم کے ذریعے روٹی

کمانے کی رسم تمام دنیا میں ہے اور بہت پرانی ہے۔ چھاپے خانے کی ایجاد کے پہلے قلم کے ذریعے روئی پیدا کرنے کے لیے ادیب کو مربی کی ضرورت تھی (مثلاً شاعر کو) یا پھر عوامی امداد کی (مثلاً داستان کو کو)، لیکن جب پریس آ گیا تو مربیوں کا دور ختم ہونے لگا اور یورپ میں کوئی تین سو برس کے عرصے میں مربی کا ادارہ بالکل ختم ہو گیا۔ ہمارے یہاں پریس بہت دیر میں آیا، لیکن تاریخ کا المیہ یہ ہوا کہ پریس کا نام اور مربی کا ختم ہونا کم و بیش ایک ہی ساتھ عمل میں آیا۔ مربی اس لیے ختم ہوئے کہ انگریزوں کی لائی ہوئی نئی تہذیب نے مربیوں کی مالی حیثیت بہت کم کر دی اور بہت تیزی سے کم کر دی، یہاں تک کہ پریس کے مقبول اور رائج ہونے اور مربیوں کے معدوم ہو جانے کے درمیان زمانی فصل بمشکل نصف صدی کا تھا۔ مغرب میں تو یہ ہوا کہ پریس (یعنی ناشر، اخبار) نے مربی کی جگہ لے لی، لیکن ہندوستان میں اس کا بالکل الٹا ہوا۔ یہاں پریس نے ادیب کو ذریعہ آمدنی بنایا، لیکن اپنی ہی شرطوں پر، یعنی پریس کے مالک یا کتاب کے ناشر نے ادیب کو کچھ معاوضہ نہ دینے کی رسم بنالی، بلکہ اکثر تو مصنف کو یہ وعدہ کرنا پڑتا تھا کہ کتاب چھپ جائے گی تو میں کئی جلدیں خرید لوں گا۔ مثلاً غالب نے خود اپنی ایک کتاب کے لیے پچاس جلدوں کی خریداری کا وعدہ کیا ہے۔ کچھ عجب نہیں کہ ان سے کتر درجے کے مصنف اور زیادہ خریدتے ہوں۔

لہذا سوال یہ ہے کہ فنی نول کشور کے یہاں مصنفوں کو کچھ معاوضہ ملتا تھا کہ نہیں؟ اور اگر ملتا تھا تو کیا اس کی کوئی شرح مقرر تھی؟ داستان کو یوں کے بارے میں تو سنا گیا ہے کہ انھیں کچھ معاوضہ ملتا تھا، لیکن اس کی بھی مقدار یا شرائط ادائیگی کچھ معلوم نہیں۔ مصنفوں کے معاوضے کی طرح یہ بھی مسئلہ ہے کہ پریس کے مختلف ملازمان کو کیا تنخواہ ملتی تھی؟ ملازموں کی فہرست خاصی طویل ہے اور ان کو چار شعبوں میں تقسیم کیا جاسکتا ہے: کتابت، طباعت، تجارت اور صف۔ موخر الذکر میں تمام علمی لوگ بھی شامل کیے جاسکتے ہیں، مثلاً صحیح، مترجم، حاشیہ نگار اور فرہنگ نگار، وغیرہ۔ صحیح کا کام شاید سب سے زیادہ اہم ہوتا تھا، کیونکہ وہ پرانے مخطوطے یا مسودے کو پڑھ کر کتابت کی غلطیاں درست کرتا تھا یا متن اگر مفسوش ہو یا کسی غلطی یا لفظ کے چھوٹ جانے کے باعث ٹھیک سے سمجھ میں نہ آئے، جیسا کہ اکثر ہوتا تھا، تو متن کی تصحیح غیر معمولی محنت، قوت، قیاس، حافظہ اور وسعت مطالعہ کا تقاضا کرتی تھی، اور فرہنگ نگاری کی مشکلات کو اس کے دل سے پوچھے جسے خاقانی کے کلیات یا فیضی کی غیر منقولہ تفسیر

قرآن (جس کے آخر میں ان نادر عربی الفاظ کی فرہنگ بھی درج کی گئی ہے جو فیضی نے تفسیر میں برتے ہیں) یا خسرو کی کسی مثنوی کی تصحیح، یعنی فرہنگ نگاری، کرنی پڑی ہو۔

بعض مصحح حضرات کے نام سے ہم واقف ہیں: حامد شاہ آبادی، ہادی علی آبادی، صادق علی، سید تصدق حسین، امیر اللہ تسلیم، وغیرہ۔ یہ سب اپنے وقت کے مشہور لوگ تھے۔ امیر اللہ تسلیم ہندوستان گیر شہرت کے شاعر بھی تھے۔ ان میں سے اکثر کی سوانح عمری لکھنے اور ان کے کارناموں کے تجزیے کی ضرورت ہے۔

طباعت میں سب سے اہم کام مصلح سنگ کا تھا۔ اس کا کام یہ تھا کہ کتابت کو پتھر پر منتقل کرنے میں جہاں کہیں عبارت مٹ جائے یا حروف پوری طرح منتقل نہ ہوں یا چھوٹ جائیں تو وہ انھیں اپنے علم، حافظے اور فراست کی بنا پر درست کرتا تھا۔ مصلح سنگ کے فرائض میں یہ بھی تھا کہ جہاں کہیں پتھر پر کوئی داغ پڑ گیا ہو یا روشنائی ہلکی پڑنے کے سبب سے خوب سیاہ طباعت نہ ہونے کا امکان ہو تو وہ کتابت کو اُجاڑنے کی ترکیبیں کرتا تھا۔ بار بار استعمال کرنے سے پتھر میں داغ آ جانے کا امکان زیادہ ہو جاتا ہے۔ اس طرح مصلح سنگ میں علم، خوش نویسی اور پریس کے معاملات میں مہارت یکجا ہوتی تھی۔ بہت سے کاتب ایسے ہوتے ہیں جن کا حرف دیکھنے میں بہت اچھا نہیں لگتا، لیکن چھپ کر بہت اچھا آتا ہے۔ مصلح سنگ کو ان باتوں کا بھی لحاظ رکھنا پڑتا تھا۔

کتابت کے شعبے میں سیدھی کتابت، الٹی یا معکوس کتابت (یعنی عبارت کو براہ راست پتھر پر الٹ لکھ دینا)، گھنی کتابت کرنا، جلی، خفی، عنوانات، فتح، نستعلیق، اخبار کی کتابت، فہرست کی کتابت وغیرہ کی مہارت، یہ سب الگ الگ علویہ (Discipline) تھے اور ان کی الگ الگ قدر تھی۔ فہرست کی کتابت کرنے والے خاص طبقے کے لوگ ہوتے تھے، کیونکہ یہ کتابت بعض فنی مہارتوں کا تقاضا کرتی تھی۔ نہایت گھنی لیکن روشن کتابت نہرست نگاری کی پہلی شرط تھی۔ کالم لمبے لیکن چوڑائی میں نسبتاً تنگ ہوتے تھے۔ ان سب باتوں کے علاوہ فہرست نگار کے لیے وہ شے بہت ضروری تھی جسے ”تہذیب کتابت“ کے عمومی نام سے یاد کرتے ہیں، لیکن ظاہر ہے کہ معکوس لکھنے والے سے بڑھ کر باہر خوش نویس کوئی نہ ہو سکتا تھا۔ نول کشور پریس کے بعض معکوس لکھنے والوں کے بارے میں کہا گیا ہے کہ وہ چار چار سطر یا ایک دو صفحے نہیں، پوری پوری کتاب معکوس لکھ سکتے تھے۔

فنی طور پر کتابت اور نقاشی میں بھی روایتی طور پر امتیاز تھا۔ منشی نول کشور کے زمانے میں اور ان کے پریس میں یہ امتیاز کتنا باقی تھا، اس پر بھی چھان بین کرنے کی ضرورت ہے۔ مغل مصوری کی تہذیب میں خوش خطی اور مصوری ساتھ ساتھ جتنی تھیں، لیکن مصوری اور خوش نویسی دو الگ الگ شعبے تھے۔ علوم مثلاً طب، نباتات، جغرافیہ وغیرہ کی کتابیں مصور بھی کی جاتی تھیں۔ بعض کو مطلقاً اور مذہب بھی کیا جاتا تھا۔ شعر، مثلاً مثنوی، اور نثر، مثلاً داستان وغیرہ، بھی عموماً ہمیشہ مصور ہوتی تھیں۔ کتابت اور تصویر دونوں میں نہایت نمایاں اور عمدہ رنگ استعمال کیے جاتے تھے۔ طباعت کا رواج ہونے کے بعد یہ باتیں ممکن نہ رہیں۔ مطبوعہ کتابوں میں تصویریں اگر ہوتی بھی تھیں تو محض بے لطف خاکے، جن میں فن کا کچھ خاص لحاظ نہ رکھتے تھے۔ بعد میں شاید دہلی کے مطابع نے ایک رسم ایجاد کی کہ کتاب کے بعض خاکوں میں ہاتھ سے رنگ بھروائے جاتے تھے۔ مجھے نول کشور پریس کی کوئی کتاب ایسی نہیں ملی جس میں یہ طریقہ برتنا کیا ہوتا، لیکن اس بات کا ذکر ہر جگہ ملتا ہے کہ پریس میں نقاشی بھی ملازم تھے اور ان کی بڑی آؤ بھگت تھی۔ وہ خاکے والی تصویر بنانے کے علاوہ اور کیا کام کرتے تھے، ہمیں اس باب میں زیادہ معلوم نہیں۔ ممکن ہے بعض نقاشوں کے فرائض میں تاریخ اور جغرافیہ کی کتابوں میں نقشے کھینچنا بھی شامل ہو۔ بہر حال، اس معاملے پر مزید معلومات حاصل کرنے کی ضرورت ہے۔

ہمیں یہ بھی متحیں کرنا چاہیے کہ پریس سے شائع شدہ مختلف علوم کی کتابوں کا آپسی تناسب کیا تھا؟ مذہبی کتابیں سب سے زیادہ تھیں یا ادبی کتابیں؟ عربی، فارسی، اردو، ہندی کتابوں کا تناسب کیا تھا اور اس میں وقت کے ساتھ کتنی تبدیلی آئی؟ یہ سوال بھی چھان بین اور نتیجہ سازی کا تقاضا کرتا ہے۔ قرآن بتاتے ہیں کہ منشی نول کشور کے زمانے میں کتابت شدہ پتھر محفوظ رکھے جاتے تھے اور انھیں کتاب کی اگلی اشاعتوں کے لیے استعمال کیا جاتا تھا۔ اگر یہ صحیح ہے تو پتھروں کو محفوظ کرنے اور محفوظ رکھے میں بہت مہارت اور بہت جگہ درکار ہوتی ہوگی۔ پھر یہ بھی ہے کہ انھیں ترتیب سے اس طرح جمع رکھنا کہ انھیں آسانی سے اور صحیح ترتیب سے واپس نکالا جاسکے، یہ بہت بڑا اور بڑی مہارت کا کام رہا ہوگا۔ ایک پتھر پر چار یا آٹھ صفحے چھپتے ہوں گے، لہذا آٹھ سو صفحے کی کتاب کے لیے کم از کم سو بڑے پتھر درکار ہوتے ہوں گے۔ اس حساب سے دیکھیے تو گودام کے اندر کسی ایک وقت میں ہزاروں پتھر رکھے رہتے ہوں گے۔ ان پتھروں کو رکھنا اور نکالنا اور صحیح جگہ پر دوبارہ واپس رکھنا بے

شک بڑے انتظامی ڈھب کا تقاضا کرتا تھا۔

اسی مسئلے سے متعلق یہ بات بھی تھی کہ طباعت کے لیے جو کاغذ منگایا یا بنایا جاتا تھا، اسے کہاں اور کس طرح رکھتے ہوں گے کہ وہ آگ اور نمی سے محفوظ بھی رہے اور استعمال کے لیے آسانی سے نکالا بھی جاسکے۔ جہاں تک مجھے معلوم ہے، اس وقت تک کاغذ کو بڑے بڑے پہیوں پر لپیٹنے اور Bale کی شکل دینے کا طریقہ ایجاد نہ ہوا تھا یا شاید اس زمانے کا کاغذ ہی اتنا مضبوط نہ رہا ہو کہ اسے تپل کیا جاسکے، لہذا کاغذ کی ریم (Ream) کو چوکور پیکٹ کی شکل میں چپنا رکھتے تھے۔ ایک ریم میں پانچ سو ورق ہوتے ہیں اور عموماً ایک ورق 23 یا 22 انچ چوڑا اور 36 انچ لمبا یا 18 انچ چوڑا اور 22 انچ لمبا ہوتا تھا۔ ایسے کاغذ کی سیکڑوں ریمیں اوپر تلے رکھنا بھی کوئی معمولی بات نہ تھی۔

اسی حساب سے اس بات پر بھی غور کر لیجیے کہ مطبوعہ کتابیں جمع رکھنے اور انھیں فروخت کرنے یا کتاب فروش کے یہاں رسد کے لیے نکالنا بھی آسان کام نہ رہا ہوگا۔ کچھ تعجب کی بات نہ ہوگی اگر منشی نول کشور نے کتابوں کے اشاک رجسٹر بنانے اور کتابوں کے آسانی سے نکلوانے کے لیے بالکل نئے طریقے وضع کیے ہوں۔ مثلاً جو کتابیں زیادہ فروخت ہوتی ہوں گی انھیں سامنے رکھا جاتا ہوگا، جو کتابیں متفرق ایک دو کی تعداد میں لیکن تیزی سے فروخت ہوتی ہوں گی انھیں الگ رکھا جاتا ہوگا، وغیرہ۔ ممکن ہے کارپردازان مطبع کو اشاک بنانے اور اشاک شماری کے نئے طریقوں سے واقفیت برہی ہو جو اس زمانے میں ایجاد ہو رہے تھے۔

یہ سوال بھی تحقیق طلب ہے کہ طباعت کے حسن اور درستی کے باب میں نول کشور پریس کی کتابیں دوسرے پریسوں، خاص کر دہلی، کانپور اور میرٹھ کے مطابع اور خود لکھنؤ کے دوسرے مطابع، مثلاً مطبع سلطانی کی کتابوں کے مقابلے میں کہاں ٹھہرتی ہیں؟ غالب نے تو لکھا ہے کہ لکھنؤ کے چھاپہ خانے میں جو کتاب چھپتی ہے اس میں چار چاند لگ جاتے ہیں اور دہلی کے مطابع کا معیار طباعت بہت خراب ہے، لیکن دوسری طرف یہ خیال بھی ظاہر کیا گیا ہے کہ نول کشور کتابوں کی صحت متین کا معیار عام طور پر بہت اعلیٰ نہ تھا۔ پھر کاغذ کے معاملے میں بھی نول کشور پریس کا معیار یکساں نہ تھا۔ ان کی زیادہ تر کتابیں خراب کاغذ پر شائع ہوتی تھیں۔ یعنی نول کشور پریس نے کثرت کو مد نظر رکھا اور کثرت کی خاطر کیفیت کا خیال نہ رکھا۔ اس طرح ان کی کتابیں دور دور تک پھیل تو گئیں لیکن اتنی دیر پا

نہ ہیں جتنی ہو سکتی تھیں۔ یہ بات بھی تحقیق کا تقاضا کرتی ہے کہ منشی صاحب کے اپنے پریس کا کاغذ بہتر تھا یا وہ کاغذ جسے وہ مثلاً سریر ام پر کے کارخانے سے تھوک کے بھاء خریدتے تھے، اور اپنا کارخانہ قائم کرنے کی ضرورت انھیں کیوں پیش آئی؟ کیا اس معاملے کا حقیقی محض منافع سے تھا یا اس بات سے بھی کہ کاغذ کی کثیر مقدار ہمارے سے بروقت دستیاب ہونے میں مشکل ہوتی تھی؟ یا پھر بات یہ تھی کہ منشی صاحب کو دوسرے کارخانوں کے کاغذ پسند نہ آتے تھے، لہذا انھوں نے اپنا کارخانہ قائم کیا؟

نول کشور پریس کا ایک بہت بڑا کارنامہ داستان امیر حمزہ کی پھیالیس جلدوں کی اشاعت ہے۔ یہ کہا جاسکتا ہے کہ دوسرے متون جو پریس سے شائع ہو کر محفوظ ہوئے ان میں سے اکثر ایسی ہیں جنھیں ونی نہ کوئی ادارہ یہاں سے یا انیس یا مصر و عرب سے شائع کر ہی دیتا، لیکن داستان امیر حمزہ ایسا متن ہے جسے نول کشور نے سوا کوئی بھی شائع نہ کر سکتا تھا، لہذا اگر نول کشور پر کہ داستان امیر حمزہ و شائع نہ کرنا تو یہ ہمیشہ ہمیشہ کے لیے ناپید ہو جاتی اور ہم ایسی شے سے محروم رہ جاتے جسے دنیا کے تہذیبی ادب کے عظیم ترین کارناموں میں شمار کیا جانا چاہیے۔

داستان کی تحریک اور اشاعت کے متعلق بہت سے مسائل ہیں جو ابھی تک حل نہیں ہو سکے ہیں۔ ن کا ذکر میں نے اپنی کتاب¹ میں بہت تفصیل سے کیا ہے، لہذا یہاں ان سے صرف نظر کرتا ہوں۔ اس میں کوئی شک نہیں کہ ایا میں کہ ایسا ہو گا کہ ایک ہی ادارے نے کئی تہذیبوں، رتنی، ونی اور مکی روایتوں کی ایسی وسیع الذیل اور دیر پا خدمات انجام دی ہوں۔ منشی نول کشور کو جدید سندوستان کی تہذیب تاریخ میں مردِ جمیل کی حیثیت حاصل ہے۔ مجھے خوشی ہے کہ جامعہ اور اس کے شعبہ اردو نے اس قابل قدر رستی کی زندگی اور کاموں کے محاکے اور ان پر تبصرے اور مطالعے کی غرض سے اس سمینار کا انعقاد کیا۔ میں صدر شعبہ اردو اور ان کے رفقا کو مبارکباد دیتا ہوں اور امید کرتا ہوں کہ اس سمینار کے ذریعے نول کشور کی مطالعات میں معتد اضافہ ہوگا۔

ساحری، شاہی، صاحبقرانی داستان امیر حمزہ کا مطالعہ، جدید ذل نظری مباحث (1999)، جلد دوم، نسلی مباحث (2006)، جلد سوم، جہانِ حزمہ (2006)، ناشر قومی کونسل برائے فروغِ روزِ بان، نئی دہلی، (جلد چہارم بھی شائع ہونا باقی ہے۔)

کچھ کھویا، کچھ پایا

رالف رسل کی خودنوشت سوانح کا دوسرا حصہ

1945 سے 1958 تک

(LOSSES, GAINS)

Part II

of the autobiography of Ralph Russell

1945-1958

مصنف:

رالف رسل

(بہ تعاون میرین مولینو)

مترجم

ارجمند آرا

سوال ہی سوال، جواب کوئی نہیں

اس تمام عرصے میں میری اور کرس کی ملاقاتیں اکثر ہوتی رہتی تھیں۔ عموماً لंच کے وقت لندن اسکول آف اکنامکس کے قریب واقع ایک کیفے میں۔ جس موضوع پر ہم اکثر و بیشتر بات کرتے وہ پیچیدہ تر ہوتے ہوئے سیاسی ماحول میں کوئی نمایاں قیادت دینے میں پارٹی لیڈروں کی ناکامی تھا۔ مجھے نہیں لگتا کہ اس عمومی بات سے 1945 کے دور میں کیونسٹ طرز فکر کی خامیوں کی سنگینی اور اس مسئلے پر ہمارے مسلسل غور و فکر کا کوئی مناسب اندازہ لگایا جاسکتا ہے۔ ضروری یہ تھا کہ تمام پیچیدہ قسم کے کیونسٹ اسی بیچ پر غور کریں جس پر میں اور کرس سوچ رہے تھے، مگر لگتا ہے کہ ہماری طرح سوچنے والا کوئی اور نہ تھا۔ (اس باب میں شامل حواشی، جو دیباچے میں مذکور قارئین کے ایک خاص حلقے کے لیے بالخصوص تحریر کیے گئے ہیں، شاید ہمارے محسوسات کو قارئین تک پہنچا سکیں۔) ایک بڑا مسئلہ یہ تھا کہ پارٹی نے اپنی گزشتہ پالیسیوں کا از سر نو تجزیہ کرنے سے انکار کر دیا تھا۔ برطانیہ کے لوگ یہ نہیں بھولے تھے کہ کچھ عرصے کے لیے ہی سہی، لیکن 1939 میں کیونسٹوں نے جنگ سے حمایت واپس لے لی تھی۔ کیونسٹ اس مسئلے پر نکتہ چینی کا ہدف تھے، اور اس میں کچھ غلط بھی نہ تھا۔

کرس نے اور میں نے طے کیا کہ اس سلسلے میں ہم ہیری پولٹ (Harry Pollitt) کو خط لکھیں۔ ضرورت تھی کہ کوئی ان کو ہمارے سوالوں اور پالیسی سے متعلق دوسرے گیمبر سوالوں کا جواب دینے کی ضرورت سمجھا سکے۔ انھوں نے جواب دیا تو لیکن وہ ہمیں یکسر مطمئن نہ کر سکا۔ 1939 کی پالیسی کے بارے میں انھوں نے لکھا۔

ابتدا میں ہم نے اس موضوع پر بحث کی تھی لیکن غور کرنے کے بعد اس نتیجے پر پہنچے کہ

یہ مناسب نہیں ہوگا کہ برطانوی کیونٹ پارٹی اس پر باضابطہ بحث کرے اور اپنے خیالات کی اشاعت کرے۔ یہ ایک ایسا مسئلہ ہے جس پر بھی متعلقہ کیونٹ پارٹیوں کی مشترکہ فکر سے ہی کسی نتیجے پر پہنچا جاسکتا تھا۔ فی الحال، اور آج کی تاریخ میں یہ بات واضح ہے کہ یہ کوئی مرکزی اہمیت کا حامل سوال نہیں ہے۔۔۔ یہ ایسا مسئلہ ہے جس پر مختلف پارٹیوں کی اجتماعی لیڈر شپ کو غور و فکر کرنا ہوگا۔ موجودہ حالات اس قسم کے اجتماعی سباحے کے لیے سہولیات فراہم کرنے کی اجازت نہیں دیتے۔

پولٹ کا یہ جواب مجھے صرف حقیر ہی لگا۔ ”مختلف پارٹیوں کی اجتماعی لیڈر شپ کے ذریعے غور و فکر“ سے واضح مراد ”کومنٹرن“ تھی۔ دوسرے الفاظ میں وہ یہ کہہ رہا تھا کہ جب تک کومنٹرن کا احیا نہیں کیا جائے گا (سب جانتے تھے کہ ایسا کبھی نہیں ہوگا) اس وقت تک بین الاقوامی سطح پر معروف رہنماؤں تک کو یہ حق حاصل نہیں کہ اس مسئلے پر وہ اپنے خیالات ظاہر کریں۔

ایک اور مسئلہ جو موجودہ حالات میں کہیں زیادہ اہمیت رکھتا تھا، پارٹی کی جانب سے اس بصیرت کی کمی کا تھا کہ موجودہ برطانوی حالات میں سوشلزم لانے کے لیے کون سا طریقہ اختیار کیا جائے۔ میں نے اور کرس نے پارٹی کے شعبہ تعلیم کو لکھا: ”ہزار ہا برطانوی مزدور یہ مانتے ہیں کہ حکومت میں لیبر پارٹی کی اکثریت کے سبب اس ملک میں سوشلزم کی تعمیر کا کام شروع ہو چکا ہے۔“

ہمیں معلوم تھا کہ لیبر پارٹی کسی قسم کی بنیادی سماجی تہذیبی نہیں لائے گی لیکن ہماری پارٹی کے سامنے تو یہ بالکل بھی واضح نہیں تھا کہ سوشلزم کی راہ کو کیسے عبور کیا جاسکتا ہے۔ اس سے پہلے ہم سدا ہی کہتے رہتے تھے کہ اس کے لیے ”پرولتاریہ کی ڈکٹیٹر شپ“ کا قیام سب سے ضروری ہے۔

یورپ میں صورت حال جس تیزی سے بدل رہی تھی اس سے بھی ایسے سوال پیدا ہو رہے تھے جن کا کوئی جواب نہیں تھا۔ ان تمام علاقوں میں جو پہلے جرمنی کے قبضے میں تھے، خواہ مغرب میں یا مشرق میں، اب نازی اثرات ختم کرنے (denazifying) کا عمل شروع ہو چکا تھا۔ سوال یہ تھا کہ ان ملکوں میں اب کس قسم کی حکومتیں قائم ہوں۔ سوویت یونین کے نزدیک بنیادی اہمیت اس بات کی تھی کہ گزشتہ دو عالمی جنگوں میں جرمنی کی طرف سے دوبار حملے جھیلنے کے بعد وہ اب اپنے سرحدی

ممالک میں ایسی حکومتوں کو برداشت نہیں کر سکتا تھا جو اس کی دشمن ہوں۔ اس کا مطلب یہ تھا کہ مشرقی یورپ میں ایسی حکومتوں کی ضرورت تھی جو اگر کیونسٹ نہ بھی ہوں تو کم از کم کیونسٹ دشمن نہ ہوں۔ لیکن جنگ کے بعد کے حالات میں ایسی ترکیبیں کرنے کی اسے کوئی خاص آزادی نہیں رہ گئی تھی۔ جنگ کے سبب اس کی معیشت تباہ ہو چکی تھی اور صنعتی نظام تقریباً پوری طرح تباہ ہو چکا تھا۔ کمزور پڑ جانے کے سبب پہلی ضرورت یہ تھی کہ وہ پہلے سکون سے تعمیر نو کے کام میں لگ جائے۔ اس کے لیے بین الاقوامی تعلقات میں ترجیح اس بات کو دی جانی ضروری تھی کہ ہر ممکن حد تک جنگ کے زمانے کے اتحادی ممالک کے ساتھ بہتر سے بہتر رشتے استوار رکھے جائیں۔ برطانیہ کی معیشت بھی کمزور ہو گئی تھی اور اس کی دوران جنگ کی ضرورتوں کی بھرپائی امریکی قرضوں سے ہو رہی تھی۔ ہندوستان میں آزادی کی تحریک زوروں پر تھی جس کا مسلسل دباؤ بھی برطانیہ پر پڑ رہا تھا۔ اس لیے برطانیہ بھی اس حالت میں نہیں تھا کہ یورپ میں اسی قسم کی محاذ آرائی کا مشتمل ہو سکے۔

اس صورت حال میں ابتدا میں دونوں اتحادیوں نے بڑی احتیاط سے کام لیتے ہوئے ایسی حکومتیں قائم کیں جن کے لیے وہ ایک دوسرے پر اعتراض نہ کر سکیں۔ مغرب میں (فرانس، اٹلی، آسٹریا، ناروے، بیلجیئم اور ڈنمارک) کی نو ساختہ حکومتوں میں کیونسٹ بھی شامل کیے گئے۔ سوویت یونین نے بھی اس بات کا پورا خیال رکھا کہ مغرب کے مطالبات پورے ہوں۔ 1945 میں اس نے ہنگری میں آزاد انتخاب ہونے دیے جن میں کیونسٹ ہار گئے۔ انھوں نے صرف سترہ فی صد ووٹ حاصل کیے۔ اسی برس جب امریکہ نے الزام لگایا کہ بلغاریہ کے انتخابات میں دھاندلی ہو رہی ہے تو انتخابات کو ملتوی کیا گیا۔ دوسری جگہ ایسے لوگوں پر مشتمل حکومتیں قائم کی گئیں جنھوں نے فسطائیت کی مخالفت کی تھی۔ ان میں سے زیادہ تر لوگ کیونسٹ تھے لیکن غیر کیونسٹوں کو بھی حکومتوں میں شامل کیا گیا۔ دونوں جانب کے حکمرانوں نے یہ مان لیا تھا کہ نئی ریاستیں 'جمہوری' ہوں گی۔ لیکن تناؤ پیدا ہونا لازمی تھا کیونکہ دونوں کا جمہوریت کا تصور ایک دوسرے سے بالکل مختلف تھا۔ کیونسٹ لوگ مغرب کی بورژوازی کو کرپسی کو ایک ایسا نظام مانتے تھے جس میں ریاست مزدوروں کے مقابلے میں ہمیشہ سرمایہ داروں کے مفادات کا تحفظ کرتی ہے اور صرف اسی وقت تک جمہوری آزادیوں کو فروغ دیتی ہے جب تک کہ سرمایہ داروں کی حکمرانی معرض خطر میں نہیں آتی۔ (ہمارے خیال بالکل

درست تھا، جیسا کہ 1936 میں اسپین کی مثال سے ثابت تھا۔) اس کے برخلاف، میرا اور کرس کا خیال تھا (جیسا کہ اس وقت سوویت یونین سے باہر کے تمام کمیونسٹ مانتے تھے)، سوویت ڈیموکریسی عام لوگوں کی اکثریت کے مفادات کے لیے کام کرتی ہے۔ ہم یہ بات سمجھتے تھے کہ موجودہ حالات میں اگر سوویت اقتدار نے ان ممالک میں سوویت نظام لانے کی کوشش کی تو مغربی ممالک شدید رد عمل ظاہر کریں گے، لیکن ساتھ ہی ہمیں یہ بھی یقین تھا کہ اس قسم کی تبدیلی ضرور آئے گی اور یہ عام لوگوں کے مفادات کے حق میں ہوگی۔

ان میں سے چند ممالک نے فی الحقیقت اشتراکیت کی سمت میں پیش رفت شروع کر دی تھی۔ چیکوسلوواکیہ میں یہ تبدیلی سب سے واضح طور دیکھی جاسکتی تھی جہاں جنگ سے پہلے کمیونسٹ پارٹی خاصی مضبوط تھی اور مزاحمت کے دور میں اپنے قائدانہ رول کے سبب اس کے دائرہ اثر میں اضافہ ہوا تھا۔ جس وقت جنگ کا خاتمہ ہوا تو مشرقی یورپی ممالک کی وہ حکمران قوتیں کمزور پڑ گئیں جنہوں نے فسطائی حکومتوں کی حمایت کی تھی اور اب فسطائیت کے زوال نے ان کو شدید طور پر کمزور کر دیا تھا۔ اب سوویت نظام ان تمام لوگوں کی کھلے طور پر حمایت کر رہا تھا جو فسطائیت مخالف تھے اور اس طرح ترقی پسند قوتوں کو اپنے اپنے ممالک میں اپنی قوت کو مستحکم کرنے کا موقع مل رہا تھا۔ ہمیں بتایا گیا تھا کہ یہ عمل، جو قابض فوجوں کے سبب شروع ہوا تھا لیکن وہ اس کی راہ متعین نہیں کر رہی تھیں، ایسی حکومتوں کے قیام کا سبب بنے گا جن کو 'عوامی جمہوریت' کا نام دیا جاسکتا ہے۔ نہ وہ بورژوا جمہوریتیں ہوں گی اور نہ سوویت جمہوریتیں، بلکہ درمیان کی کوئی نئی شے ہوں گی جن کو ابھی تک کوئی نام نہیں دیا گیا ہے۔

اسی دوران مشرقی اور مغربی قوتوں کے درمیان تعلقات میں تاؤ آنا شروع ہو گیا۔ روز ویلٹ کا انتقال ہو چکا تھا اور ب ٹرومین اس کا جانشین تھا جس نے اپنے شدید سوویت مخالف نظریات کو چھپانے کی کوئی کوشش نہیں کی۔ مارچ 1947 میں اس نے اپنے اس نظریے کا اعلان کیا جو بعد میں ٹرومین نظریہ (Truman doctrine) کہلایا۔ اس کے مطابق دنیا کو براہ راست دو خیموں میں تقسیم کر دیا گیا۔ ایک خیمہ "آزادی سے محبت رکھنے والا" (freedom loving) اور دوسرا اشتراکی بالادستی والا (communist dominated)۔ اشتراکیت کی حمایت میں اضافے کو، چاہے وہ مشرقی یورپ میں ہو یا پھر مغربی ممالک میں، اس نے سوویت حملے کے مترادف قرار دیا اور

یہ بات واضح کر دی کہ سوویت یا اشتراکی اثر میں اضافے پر ریاست ہائے متحدہ امریکہ بھی اس ملک کے اندرونی معاملات میں کسی نہ کسی قسم کی مداخلت کرنے میں حق بجانب ہوگا۔ اس سیاسی حملے کے بعد جلد ہی معاشی حملہ، رشل پلان کی صورت میں کیا گیا۔ اس پلان کا مقصد مغربی یورپ پر امریکہ کا معاشی تسلط قائم کرنا اور مشرقی یورپ اور سوویت یونین میں قدم جمانا تھا۔ مئی 1947 میں امریکہ کے اشارے پر فرانسیسی حکومت سے کمیونسٹوں کو خارج کر دیا گیا اور پھر اٹلی میں بھی ایسا ہی کیا گیا۔

بڑھتی ہوئی سرد جنگ کے ماحول میں مشرقی یورپ کے بارے میں برطانوی عوام کو اپنے ذرائع اطلاعات عامہ سے یہ پتا چلا کہ سوویت فوجیں جن جن ملکوں میں داخل ہوئی تھیں وہاں وہاں لوگوں کی مرضی کے خلاف وہ اپنا نظام حکومت تقویٰ رہی تھیں۔ سرمایہ داروں کے اخبار جو کچھ کہتے ہیں اس کو گھٹا کر دیکھنے کے عادی تھے لیکن اب ہمارے پاس اس کا جواب دینے کے لیے کسی قسم کی کوئی اطلاع نہیں مل رہی تھی۔ ضرورت اس بات کی تھی کہ جو کچھ پیش آرہا تھا ہم اس کو سمجھیں اور اس کے بارے میں پارٹی کا موقف جانیں۔

پارٹی کے پاس کہنے کے لیے بہت ہی کم تھا۔ آفیشیل لائن کے تحت ہماری پارٹی اس پر اصرار کرتی تھی کہ مشرقی یورپ میں جو حکومتیں قائم ہوں گی وہ عوامی جمہوریتیں ہوں گی، لیکن اس کے کیا معنی تھے؟ اگر اس کو اشتراکی سماج کے قیام کی جانب ایک قدم سمجھا جائے تو بھی یہ مقصد کس طرح حاصل کیا جائے گا؟ ان میں مختلف سماجی طبقات کا کیا رول ہوگا؟ جہاں تک ہمیں علم تھا، برطانوی پارٹی میں سے یہ کہیں اور کی کمیونسٹ پارٹی کے رہنماؤں میں سے کوئی بھی اس صورت حال کا تجزیہ نہیں کر رہا تھا اور نہ کمیونسٹ حکمت عملی کی کوئی تجویز رکھ رہا تھا۔ بین الاقوامی پالیسی سے متعلق معاملات پر پارٹی کے اراکین کا رویہ پریشان کن حد تک منفعل تھا۔ سوویت یونین کی لیڈر شپ کی ہر بات ماننے کی طویل تاریخ کے سبب یہ صورت حال ہو گئی تھی کہ پارٹی کے بیشتر اراکین نے ناقدانہ انداز میں سوچنا بند کر دیا تھا۔ انھوں نے یہ سوویت یونین پر چھوڑ دیا تھا کہ وہ جو مناسب سمجھے کرے، ان کو اس سلسلے میں سوچنے کی کوئی ضرورت نہیں ہے۔ عوامی جمہوریت کیا ہے؟ کیا یہ عوامی جمہوریت نہیں ہے؟ ایسے سوالوں پر مرید سوچنے کی ضرورت نہیں رہ گئی تھی۔

اپریل 1947 تک آتے آتے کرس نے اور میں نے طے کر لیا کہ اگر پارٹی لیڈر شپ اس

چیلنج کو قبول کرنے کو تیار نہ ہوئی تو ہم کریں گے۔ ہم دونوں نے ایک مضمون لکھنا شروع کیا جس کا عنوان تھا: The Transition to Socialism، اور اس میں پارٹی لیڈر شپ اور ان اراکین سے خطاب کیا گیا تھا جو بین الاقوامی معاملات پر ناقذانہ انداز میں سوچتے تھے۔ ان ممالک کے معاشروں میں ہونے والی حقیقی تبدیلیوں کا ہمیں علم نہیں تھا جبکہ صورت حال کے تجزیے کے لیے ہمیں یہ اطلاعات ملنا ضروری تھیں۔ ان ممالک کے باہر کوئی بھی شخص ان کے حالات نہیں جانتا تھا اور جو لوگ وہاں رہتے تھے ان کے لیے بھی مکمل تصویر پیش کرنا مشکل تھا۔ اس لیے ہم نے مارکسی اصولوں کی روشنی میں ان سوالوں کی تشریح کی کوشش کی جن کو واضح کرنے کی ضرورت تھی۔ بحث کے آخر میں ہم اس نتیجے پر پہنچے کہ دوسرے مواقع پر انقلابی سماجی تبدیلی کے امکانات کی مارکسیٹ پسندوں نے کس طرح تفہیم کی ہے۔ انیسویں صدی کے یورپ میں تبدیلی کے امکانات کا جائزہ لیتے ہوئے مارکس نے بتایا تھا کہ یہاں کسی ملک کی حدود میں طویل المدت انقلابی جدوجہد کرنی پڑے گی جو بالآخر سرمایہ داری قوتوں کو شکست دے گی۔ لیفٹن نے 1917 میں روس میں تیزی سے آنے والی تبدیلیوں کے تجزیے کے لیے سوویت نظام کی طرف پیش رفت کے لیے مارکسی نظریات کی مدد لی تھی۔ لیکن اب مشرقی یورپ میں جو کچھ پیش آرہا تھا وہ اس پر ان میں سے کوئی بھی ماڈل صادق نہیں آرہا تھا۔

جب ہم اپنے مضمون پر کام کر رہے تھے تو ٹوگلیاٹی (Togliatti) کا ایک مضمون ہمارے ہاتھ لگا جو اس نے اکتوبر 1936 میں لکھا تھا۔ اس میں بتایا گیا تھا اگر اسپین میں فرانکو کی بغاوت کو کچل دیا گیا تو ری پبلکن حکومت کس قسم کا انقلاب لائے گی اور اسپین میں کیسی حکومت قائم ہوگی۔ 1936 میں ہم نے اس کو یقیناً پڑھا ہوگا لیکن فی الحال یہ ہمارے لیے دریافت نو کی حیثیت رکھتا تھا۔ (یہ واضح ہے کہ کوشش یہ کی گئی تھی کہ کیونسٹ اس مضمون کو بھول جائیں کیونکہ اسٹالن اور اس کی وجہ سے کیونسٹ تحریک کے تمام رہنماء انقلاب کے پہلو پر زور نہیں دینا چاہتے تھے) ہم نے محسوس کیا کہ یہ مضمون مشرقی یورپ کے واقعات کے حوالے سے اہمیت کا حامل تھا کیونکہ اس میں خصوصاً یہ بتایا گیا تھا کہ فسطائیت کی شکست کے بعد آگے کیا کرنا چاہیے۔

یہ بات درست ہے کہ ایسے کئی پہلو تھے جو 1936 کے اسپین کے حالات سے مختلف تھے۔ اسپین میں اسپینی عوام خود فسطائیت کا خاتمہ کر رہے تھے۔ اس کے برخلاف مشرقی یورپ میں یہ کام

سرخ فوجیں کر رہی تھیں۔ جو بھی ہو، نتیجہ یہی تھا کہ فسطائیت کی بیخ کنی ہو رہی تھی اور اس کے خاتمے نے ان تبدیلیوں کے درکھول دیے تھے جو نوکلیائی نے آپین کے حوالے سے بیان کی تھیں۔

بڑھائی سے جب بھی فرصت ہوتی، میں اور کرس اپنے مضمون پر کام کرتے تھے اور اس طرح ہم نے چار مہینے تک کام کیا۔ اگست 1947 میں ہم نے پارٹی کے شعبہ تعلیم کو اس امید کے ساتھ یہ مضمون دیا کہ بحث کو آگے بڑھانے میں اس کا استعمال کیا جائے گا۔ آج جب پیچھے دیکھتا ہوں تو اس مضمون کی تمہید کے مودبانہ انداز سے خوب مفلوظ ہوتا ہوں۔ ایک طرف تو ہم ان سوالوں سے چشم پوشی کرنے پر پارٹی لیڈر شپ پر بالواسطہ نکتہ چینی کر رہے تھے لیکن دوسری جانب ہم نے ان کو جس طرح چیلنج کیا تھا اس پر بھی متوقع تھے کہ ہمارے 'مساوی' کامریڈ اس کو آسانی سے ہضم کر لیں گے جو ہمارے مقابلے میں خود کو کچھ زیادہ ہی مساوی سمجھتے تھے۔ ہم نے اپنی بات کچھ یوں شروع کی تھی: "ہمیں شاید پیش بندی کے طور پر اس احساس کا جواب دینا چاہیے جو بہت سے کامریڈوں کے دلوں میں پیدا ہو رہا ہے۔ وہ یہ کہ اگر برطانیہ میں ہمارے رہنما ان مسائل پر کسی قسم کی وضاحت پیش کرنے کی دعوہ داری محسوس نہیں کرتے تو پھر..." اس سے اندازہ لگایا جاسکتا ہے کہ ہم نے بائیں صفحات اور چودہ ہزار سے زائد الفاظ پر مشتمل دستاویز لکھنے میں کس قدر دیدہ وریزی سے کام لیا ہوگا۔

جیسا کہ اندازہ لگایا جاسکتا ہے، شعبہ تعلیم نے کوئی جواب نہیں دیا۔ ان کے پاس بڑے مضبوط ڈپلومیٹک اسباب تھے کہ وہ اس سے چشم پوشی کریں، جیسا کہ پولٹ نے بھی کہا تھا۔ اس کے بعد کئی مہینوں تک میں اور کرس اس مضمون کی نقلیں پارٹی کے ہر ایسے رکن کو دیتے رہے جس کے بارے میں ہمیں خیال کرتا کہ وہ دلچسپی ضرور لے گا۔ لیکن ہر بار نتیجہ یہی تھا کہ کسی نے جواب نہیں دیا۔ افسوس کہ پارٹی کے اندر ناقہ اند بحث و تمحیص کے ماحول کو کھن لگ چکا تھا۔

جب ہم اپنے مضمون پر کام کر رہے تھے نئی دنوں پر انگ میں ایسے واقعے کی تیاریاں ہو رہی تھیں جس سے مشرق اور مغرب کے درمیان دوستانہ مراسم بنائے رکھنے کی گواہی خواہش کا اظہار ہوتا ہے، گو کہ سر، جنگ شروع ہو چکی تھی۔ یہ واقعہ جمہوریت پسند جوانوں کی عالمی فیڈریشن (World Federation of Democratic Youth) کے زیر اہتمام منعقدہ ورلڈ یوتھ فیسٹول۔

یہ ان چند عالمی تنظیموں میں سے ایک تھی جن کو واقعی ان معنوں میں عالمی فیڈریشن کہا جاسکتا ہے کہ اس میں مختلف سیاسی نظریات رکھنے والی بہت سی تنظیموں کو رکنیت حاصل تھی۔ سرد جنگ میں یقین رکھنے والے ممالک خود بھی دوستانہ ماحول کے قیام کے اس حوامی جذبے کی جانب دھیان دینے کی ضرورت کو محسوس کرتے رہے ہوں گے لیکن صرف اسی وقت تک جب تک کہ لوگوں کو یہ یقین نہ دلا دیں کہ مشرق اور مغرب کے درمیان کشیدگی میں سوویت یونین کی نعلی ہے، ان کی نہیں۔ اور بالآخر وہ ایسا کرنے میں کامیاب بھی ہوئے۔

نوجوانوں کے اس جشن کے خیال نے مجھے بے حد متاثر کیا۔ ایک عام شہری کے طور پر انگلینڈ سے باہر جانے کا چونکہ یہ میرا پہلا موقع تھا اس لیے مجھے پاسپورٹ ہوانے کی ضرورت پڑی۔ اس کے لیے مجھے ایک ریفری چاہیے تھا، چنانچہ یہ بہتر معلوم ہوا کہ میں اپنے کیونسٹ دوستوں کے بجائے کسی ایسے شخص کا نام دوں جو حکمرانوں کے لیے قابل قبول ہو۔ اس لیے میں نے روپر (Roper) کا نام دیا جو چکریل میں چیلن رہ چکے تھے اور میرے دوست تھے۔ مئی 1947 میں مجھے روپر کا یہ چندرانے والا جواب ملا۔

میرے عزیز رالف، سمجھ میں نہیں آتا کہ تم کس شرارت پر اُتارو ہو۔ مکھڑ پونڈ میں نہ تو تم بہت دور تک جاسکتے ہو اور نہ زیادہ دن گزارا کر سکتے ہو، اور جہاں تک مجھے معلوم ہے ملک کے باہر کوئی اس سے زیادہ رقم نہیں لے جاسکتا۔ پھر بھی اگر تم پراگ جاؤ تو خود کو کھڑکی کے باہر نہ پھٹکوا بیٹھنا۔

(انھوں نے defenestrated کا لفظ استعمال کیا تھا جس کے معنی تھے کہ اپنے سیاسی مخالفین کے ہاتھوں کھڑکی سے باہر پھینک دیا جاتا۔ یہ پروٹسٹنٹ اور کیتھولک رہنماؤں کے درمیان چلنے والے تیس سالہ معرکے کی جانب اشارہ تھا جس میں پراگ کے قلعے میں دو آدمیوں کو ایک کھڑکی سے باہر پھینک دیا گیا تھا۔ اس واقعے کو کسی صورت برطانیہ کی مکتبی طرز کی تاریخ کی کتابوں میں جگہ مل گئی تھی۔)

جب میں نے مزگرووری میں اپنے ارادے کے بارے میں بات کی تو مولیٰ مزگروف نے بھی اس فیسٹول میں شرکت کا فیصلہ کیا۔ تقریباً ایک برس سے ہم لوگ ایک دوسرے کے نزدیک رہاں پڑے تھے، اور ایک دوسرے سے اچھی طرح واقف تھے اس لیے یہ خیال مجھے اچھا ہی لگا۔ میرے ذہن

میں دھند سا سا خیال ہے کہ اس کے اخراجات سرکاری ذمہ داری میں نہ لے لی تھی کیونکہ اس کے لیے یہ مصارف برداشت کرنا ممکن نہیں تھا۔

یوں ہی 1947 میں ہم لوگ ساتھ ساتھ نکل پڑے۔ اتفاق سے لیڈز کا میرا پرانا دوست پیٹر چپل (Peter Chapple) اور اردو مگستو میں حصہ لینے والا ساتھی اسرار بھی راستے میں آئے۔ ہم سب نے ایک بے حد خوشنود اور تفریح سے بھرپور سفر طے کیا۔ پیٹر اور مولیٰ کا ساتھ بڑا سزاوار رہا۔ ہوا یوں کہ مذاق مذاق میں اس نے مولیٰ کا ایک جوتا اٹھا کر زمین سے باہر پھینک دیا لیکن اس کے پاس چونکہ ایک جوڑی جوتے اور تھے اس لیے اس واقعے کو اس نے تفریح کا حصہ سمجھ کر نالایا۔ اسرار شاید پہلا ہندوستانی تھا جس سے اس کی ملاقات ہوئی اور مجھے یہ دیکھ کر بڑی خوش ہوئی کہ وہ اس سے اپنے فطری انداز میں ملی۔ وہ ہر شخص سے اسی طرح ملتی تھی اور اس کے ہاں نسلی تعصب نام کو بھی نہ تھا۔

جنگ ختم ہوئے دو برس ہو گئے تھے لیکن اب بھی ہر جگہ اس کے اثرات باقی تھے۔ جب ہم بیرون میں رہے تو ہمیں یہ دیکھ کر حیرت ہوئی کہ سڑکوں پر تازہ پھول ان جگہوں پر رکھے ہوئے تھے جہاں مزاحم جنگجو مارے گئے تھے۔ جن مضافاتی علاقوں سے ہمارا گزر ہوا وہاں جنگ سے پہنچنے والے نقصانات کا اثر ابھی تک باقی تھا۔ ہم سستے کونسل کے انجن والی ٹریکوں سے سفر کر رہے تھے جن سے نکلنے والا دھواں اور دھول مٹی ہم سب پر گرتی رہتی تھی۔ ہمیں معلوم تھا کہ جب تک ہم پہنچیں گے تب تک ہم بالکل گندے ہو چکے ہوں گے لیکن اس کی کسے پروا تھی۔

ایسا ہی جوش و خروش میلے میں بھی دیکھنے کو ملا۔ ہم بڑے بڑے کمروں میں سوئے جن میں سے ایک کمرہ عورتوں کے لیے اور ایک مردوں کے لیے مخصوص تھا۔ ہر ملک کی ایک ایک ٹکڑی کو اس فیسٹول میں حصہ لینے کا موقع دیا گیا تھا جس میں اس کے اراکین اپنی سیاسی وابستگیوں سے قطع نظر ایسے گیت پیش کر سکتے تھے جن کو وہ متفقہ طور پر اپنا قومی گیت سمجھتے ہوں۔ برطانوی لوگوں کے لیے یہ عجیب ایک چیز تھی۔ اس کا سبب یہ تھا کہ انہوں نے اپنے بیشتر لوگ گیت خارج کر دیے کیونکہ ان میں تقریباً کبھی گیت یا تو اس کاٹا تھا، یا آرش، ویلز یا پھر انگلش۔ ایسا گیت جس پر کسی طرح سب متفق ہو سکے

What shall we do with a drunken sailor جس کا ایک معقول سافرا جیسی

ترجمہ وہاں کے لوگوں کی سہولت کے لیے کر لیا گیا۔ فرانسیسی ہمیشہ اسی تاک میں رہتے تھے کہ ان کی تمام ضرورتیں پوری ہوتی رہیں۔ جب ان کو یہ لگتا کہ فرانسیسی ترجمہ پیش نہیں کیا جائے گا تو وہ بیک آواز چلانے لگتے تھے۔ *En Francais! En Francais!* برطانوی وفد میں خاصی تعداد میں کنزرویٹو جوان بھی شامل تھے جو بعض اوقات صرف اپنے اراکین کے لیے سیر کا اہتمام کرتے تھے۔ بہت سے لوگوں کو محسوس ہوا کہ یہ رویہ جشن کے، حول کے منافی ہے، چنانچہ جب ان کو اس مفہوم کے نوٹس بھیجے گئے کہ کیا آپ فلاں مخصوص پروگرام میں شرکت کریں گے تو ان میں سے بعض نے غلط ناموں کا اندراج کر دیا، مثلاً جوک اسٹریپ (Jock Strap) اور ولی گالیٹر (Willie Gallacher) نے جو ویسٹ فائف سے کیونسٹ ایم پی تھے۔ لیکن یہ حرکت مذاق کے طور پر کی گئی تھی کسی سنجیدہ عداوت کے سبب نہیں۔

ستمبر 1947 میں بالآخر سوویت یونین کے رہنماؤں نے یہ مانا کہ ایک بین الاقوامی کیونسٹ تنظیم ضروری ہے اور اس لیے ایک نئی تنظیم بنائی گئی۔ (کیونسٹ) انٹارمیشن ہیورو، جس کو جلد ہی ”کومینفورم“ (Cominform) کے نام سے شہرت مل گئی۔ دوسرے کیونسٹوں کی طرح میں نے، اور کرس نے بھی، اس کی سرگرمیوں کا دلچسپی کے ساتھ مشاہدہ کیا۔ ہم توقع کر رہے تھے کہ شاید اب بین الاقوامی صورت حال کا تجزیہ زیادہ توجہ سے کیا جائے گا جس کی بنیاد پر کیونسٹ تحریک کے لیے کوئی منصوبہ بندی ہونے لگی۔

لیکن شروع میں ہی بات واضح ہو گئی کہ یہ تنظیم بھی تنظیموں کو متحد کرنے والی نہیں بنے گی جیسی کہ کومنٹرن تھی۔ اول تو یہ ہے کہ اس کی رکنیت محدود تھی۔ سوویت یونین کی کیونسٹ پارٹی کے علاوہ اس میں چند عوامی جمہوریتوں مثلاً یوگوسلاویہ، پولینڈ، چیکوسلاواکیہ کو شامل کیا گیا تھا۔ ان کے علاوہ اس کی سرحد پر واقع بلغاریہ، رومانیہ، اور ہنگری کو بھی شامل کیا گیا جنہیں ”ممالک جنہوں نے سامراجیت سے ناپٹ توڑ لیا“ کا نام دیا گیا۔ سرمایہ دار ممالک میں سے صرف ان پارٹیوں کو شامل کیا گیا جو اپنے ممالک میں خاصی اہمیت رکھتی تھیں۔ یہ پارٹیاں فرانس اور اٹلی کی تھیں، ایشیائی پارٹیوں میں سے کوئی بھی اس میں شامل نہیں کی گئی۔ اس طرح اس تنظیم کو کسی طور بھی کومنٹرن کی مانند عالمی کیونسٹ تحریک کی

قائم مقام تنظیم ہرگز نہیں کیا۔ کہتا تھا۔

دوئم یہ کہ اس کا دائرہ کار بہت محدود تھا۔ مختلف جماعتوں کے تجربات کا تبادلہ اور حسب ضرورت ان کی سرگرمیوں میں تال میل قائم کرنے تک۔ ستمبر 1947 میں ہونے والی اس کی فارمیشن میٹنگ کی اہم ترین بات یہ تھی کہ اس میں مسائل پر سرے سے بات ہی نہیں ہوئی، اور اس میں شامل رہنماؤں نے ایسی خبروں کا کوئی ذکر نہیں کیا جو وہ دنیا بھر کی دوسری کمیونسٹ پارٹیوں کو بتانا نہیں چاہتے تھے۔ زدانوف نے، جو سوویت پارٹی کے دو نمائندوں میں سے ایک تھے، بین الاقوامی صورت حال پر جو رپورٹ پیش کی تھی، اس کو نامعلوم اسباب سے آفیشیل کمیونسٹ مطبوعات میں شائع نہیں کیا گیا۔¹ اس کے علاوہ عالمی کمیونسٹ تحریک کے کچھ نزاہی مسائل تھے جن پر کوئی گفتگو نہیں کی گئی۔ ان میں سے ایک مسئلہ اس سوال سے متعلق تھا کہ جنگ کے زمانے کی مزاحمتی تحریکوں کو (جن میں سے بیشتر کی قیادت کمیونسٹ کر رہے تھے) کیا اپنے ہتھیار ڈال دینے چاہیے تھے؟ برطانوی اور امریکی فوجوں نے ایسا کرنے کا مطالبہ کیا تھا، جبکہ فرانس کی اندرونی فوجیں (forces of the interior) اگست 1944 میں ایسا کر چکی تھیں۔ انواہیں یہ بھی گرم تھیں کہ ان میں شامل چند اہم کمیونسٹوں کا خیال یہ تھا کہ انھیں ہتھیار ڈالنے کے بجائے جنگ جاری رکھنی چاہیے تھی، اور اتحادیوں کے قبضے کی مخالفت کرنی چاہیے تھی، مثلاً جرمنی پر قبضے کی۔ لیکن یہ کون لوگ تھے ہمیں پتا نہیں چلا۔ اس کے بین السطور ہمارا اندازہ یہ تھا کہ یوگوسلاویہ نے یہ خیال ظاہر کیا تھا کہ فرانسیسی اور اطالوی کمیونسٹوں نے برطانیہ اور امریکہ کے مطالبات کچھ زیادہ ہی مان لیے ہیں۔ کچھ لوگوں نے یہ بھی کہا کہ اٹلی میں چھاپہ ماروں نے خاموشی سے ہتھیار ڈال دیے ہیں۔ یونان میں کمیونسٹوں کی قیادت میں مزاحم افواج سے 1944 تک اپنے ملک کے ایک بڑے حصے کو جرمنی کے قبضے سے آزاد کرایا تھا۔ جب برطانوی فوجیں داخل ہوئیں تو انھوں نے ہتھیار ڈالنے سے انکار کر دیا اور اب وہ اقتدار کے لیے برسرِ جنگ تھے۔ اس میں انھیں سوویت یونین کی کوئی حمایت حاصل نہ ہوئی۔ یہ حمایت کیوں نہیں مل رہی تھی؟

¹ اس سلسلے کا واحد متن جو سم برٹا یہ میں دیکھ سکے وہ کسی ڈیموبی کولس (W.B. Coats) کی جانب سے چھاپا گیا خلاصہ تھا، اور اہمیت کے اعتبار سے یہ تجزیہ اس کے پاسنگ بھی نہ تھا جو 1935 میں کومسٹرن کی ساتویں لیکن آخری عالمی کانگریس کے موقع پر شائع ہوا تھا۔

کو منغورم کے رہنماؤں کے چلتے کے باہران میں سے کسی سوال سے متعلق کوئی سچائی کسی کو معلوم نہ تھی اور وہ اس پر کچھ بھی کہنے کو تیار نہ تھے۔

ستمبر کی کانفرنس میں بھی چین کے بارے میں ان کے پاس کچھ کہنے کو نہ تھا۔ جاپان کی شکست کے بعد لوٹتی ہوئی سوویت فوجیں مفتوحہ علاقے چینی کیونسٹوں کے بجائے کومنگاگ کے سپرد کر رہی تھیں۔ حالانکہ بڑی آسانی سے وہ یہ کر سکتی تھیں کہ خالی علاقے وہ پیش قدمی کرتی ہوئی پیپلز لبریشن آرمی کے حوالے کرتے جاتے۔ ہمیں نہیں معلوم کہ انھوں نے ایسا کیوں نہیں کیا اور چینی کیونسٹوں نے اس پر اعتراض کیوں نہیں کیا۔ میرے خیال میں ہمیں ہلکا سا اندازہ تھا کہ کومنٹرن کی قیادت کو باضابطہ تسلیم کر لینے کے باوجود وہ درحقیقت اپنے فیصلوں میں خود مختار تھے اور ظاہر ہے کہ وہ اب بھی اسی پر کاربند تھے۔

یہ بات بالکل عیاں تھی کہ بین الاقوامی منظر نامہ جس میں ہمیں کام کرنا تھا، تیزی سے بدل رہا تھا۔ اس میں کوئی شک نہیں کہ سوویت کیونسٹ اور پرانے کومنٹرن کے دوسرے رہنما، مثلاً اطالوی لیڈر ٹوگلیائی وغیرہ اس پوری صورت حال کا جائزہ لے رہے تھے، لیکن وہ اس جائزے سے ہمیں آگاہ نہیں کر رہے تھے۔

جیسا کہ ہوتا ہے کہ واقعات گزرنے کے بعد ان پر غور کرنا ہمیشہ آسان ہوا کرتا ہے۔ اس کی تہہ میں کارفرما مسئلہ یہ تھا کہ جنگ نے عالمی کیونسٹ تحریک کی فوجوں کی صف بندی کو بدل ڈالا تھا۔ کیونسٹوں کی قیادت میں ان مزاحمتی تحریکوں کے سامنے اس کے سوا کوئی چارہ نہ تھا کہ وہ اپنی اپنی جنگی منصوبہ بندی آزادانہ طور پر کریں۔ یوگوسلاویہ میں، سوویت یونین کی حمایت یا اس کے کسی حوالے کے بغیر، کیونسٹ قیادت والی حکومت کا قیام عمل میں آیا تھا۔ چین میں انقلاب اور دوسرے ایشیائی ممالک میں مزاحمتی تحریکیں اپنے اپنے راستے پر خود آگے بڑھ رہی تھیں۔ ان تہذیبوں کو عالمی کیونسٹ کی کامیابی کے طور پر دیکھنے کے بجائے اسٹالن نے انھیں سوویت یونین کی بالادستی کے تئیں ممکنہ خطرے کے طور پر دیکھا۔ برسوں بعد مجھے یہ بھی پتا چلا کہ اسٹالن نے بغیر کسی لاگ لیٹ کے چرچل اور روز ویلٹ کو یقین دلایا تھا کہ ان کے زیر اثر ممالک میں ہم انقلاب کو ہوا دینا نہیں چاہتے۔ 1944 میں اسٹالن نے

چرچل کے ساتھ یہ معاہدہ کیا کہ یورپ کو الگ الگ دائرہ اثر والے حصوں میں بانٹ لیا جائے، بالکل اسی طرح جیسے سامراجی قوتوں نے پہلی جنگ عظیم کے بعد بانٹ لیا تھا۔ سوویت یونین کی سرحدوں پر واقع ممالک اسٹالن کے دائرہ اثر میں رہیں گے اور یونان سمیت دوسرے ممالک چرچل کے دائرہ اثر میں۔ چرچل نے اس کی توثیق کی تھی کہ اسٹالن نے معاہدے کا لحاظ کیا اور برسوں بعد یہ بات بھی واضح ہو گئی کہ اس نے (اسٹالن نے) یونانی کمیونسٹوں کو نہ صرف اپنی جنگ لڑنے کو تھا چھوڑ دیا بلکہ یونان کی شمالی سرحد سے لگی کمیونسٹ قیادت والی ریاستوں سے کہا کہ وہ برطانیہ کے خلاف یونانیوں کی مزاحمت کو دہانے میں مدد کریں۔ ہورووز (Horowitz) نے 1956 میں تحریر کردہ اپنی کتاب *From Yalta to Vietnam* میں اس ضمن میں امریکہ کے ایک اہم سیاست کار کینن (Kennan) کا قول نقل کرتے ہوئے بتایا کہ برطانوی اور امریکہ کے دائرہ اثر والی ریاستوں میں اسٹالن کمزور حکومتوں کی عملداری چاہتا تھا، کمیونسٹ حکومتوں کی نہیں۔

ان معاملات سے متعلق، اور جنگ کے بعد کی سوویت پالیسی کے بارے میں، حقائق عالمی کمیونسٹوں کو قطعی نہیں بتائے گئے۔ اس وقت میرا ہی تجربہ جس سے میں دو برس قبل برطانوی کمیونسٹ پارٹی میں گزرا تھا، خود کو دہرا رہا تھا (فرق صرف یہ تھا کہ یہ تجربہ بین الاقوامی سطح پر تھا) جب میں نے پارٹی کانگریس میں پولٹ کو یہ کہتے ہوئے سنا تھا: ”اگر کوئی یہ سوچتا ہے کہ دوسری کمیونسٹ پارٹیوں کے ساتھ اپنے اختلافات کی ہم ہوا بھی لگنے دیں گے، تو وہ غلطی پر ہے۔“

مولی سے اظہارِ الفت

ایڈیس (Ades) اور جو سیپادی (Josipovici) کے ایک غیر معروف ناول Gohar, the Fool کا ایک کردار، جو شادی کا خواہاں ہے، اپنے بارے میں کہتا ہے، ”مجھے محبت ہوگئی ہے، لیکن نہیں جانتا کہ کس سے۔“ بالکل یہی حال میرا بھی تھا۔ میں محبت کرنا چاہتا تھا اور چاہتا تھا کہ کوئی مجھ سے محبت کرے۔ میری عمر اسی سال ہو چکی تھی، میں عورتوں میں دلچسپی لیتا تھا۔ لیکن کوئی مخصوص عورت نہ تھی جس سے مجھے محبت ہوتی۔ لگتا تھا کہ میں صرف مردوں کے درمیان رہتا ہوں، کہ مسز مرگروف کے تمام کرایہ دار مرد ہی تھے۔ پارٹی میں جن لوگوں سے میں قربت محسوس کرتا تھا وہ سب بھی مرد تھے۔ پارٹی کی اسٹارچ گرین شاخ میں شامل عورتیں ادھیز عمر اور شادی شدہ تھیں، اور چند جو جوان تھیں اور رسائی میں تھیں، میرے نزدیک کوئی کشش نہ رکھتی تھیں۔

کیمبرج کے زمانے کی میری بیشتر دوستوں کی شادی ہو چکی تھی۔ ویلیک اسپی کے کورسوں کے زمانے میں جن سے دوستی ہوئی تھیں ان میں بھی کوئی امکانات نظر نہیں آتے تھے۔ ٹوگ (Twigg) میرے لیے اشتیاق رکھتی تھی لیکن مجھے اس سے کوئی دلچسپی نہ تھی۔ اب وہ مزاجاً شکایتی اور بد حال ہوگئی تھی۔ اس نے کلاسکس میں ڈگری لینا طے کیا تھا اور مجھ سے ڈیر کتا ہیں مستعار لے گئی تھی (جنہیں لونانے وہ کبھی نہیں پلٹی)۔ وہ ایک یہودی سے شادی کرنا چاہتی تھی جس کی ماں نے دھمکی دے رکھی تھی کہ اگر انھوں نے شادی کی تو وہ اپنا سرگیس کے چولھے میں جھونک دے گی۔ میرے خیال میں یہ

بات انتہائی ناممکنات میں سے تھی کہ اس کی ماں کوئی ایسا قدم اٹھائے گی اور لوگ کو میں نے مضبوط لہجے میں مشورہ دیا تھا کہ شادی کر لو۔ جین ٹرنز اب ایڈمنڈ پیٹنگ راولسل (Edmund Penning Rowsell) کے ساتھ رہتی تھی۔ ایڈمنڈ کے پاس دیہات میں ایک گھر تھا (گھر کے ساتھ ایک بیوی بھی) اور لندن میں فلیٹ تھا (فلیٹ کے ساتھ جین)۔ اپنی سادگی میں مجھے صحیح صورت حال کا اندازہ لگانے میں وقت لگا۔ جب اس نے مجھے "میرے اور جین کے ساتھ" کہہ کر کھانے پر مدعو کیا تو میں نے اس کا یہ مطلب نکالا کہ پہلے اس کی جین سے ملاقات ہوئی ہوگئی اور اب مجھ سے ملاقات پر اس نے سوچا کہ تینوں ساتھ کھانا کھائیں تو اور بھی بہتر رہے گا۔ میں جب وہاں پہنچا اور جین کو کھانا بناتے ہوئے دیکھا تو بھی یہ بات میرے ذہن میں فوری طور پر نہیں آئی کہ وہ ساتھ رہتے ہیں۔

میرے آس پاس جتنے لوگ تھے، عملاً سب کے سب اپنے ساتھی تلاش کر چکے تھے۔ میں شادی کرنا چاہتا تھا، بچے چاہتا تھا اور زندگی کے لمبے سفر کے لیے ایک ساتھی کا متلاشی تھا لیکن کوئی نہیں تھی جس کو میں ممکنہ امیدوار سمجھتا۔

میں اس صورت حال سے گزر رہا تھا کہ ایک دن مزر گردوری میں ایک غیر متوقع واقعہ پیش آیا۔ میں باورچی خانہ سے نکل کر اس تنگ راستے سے گزر رہا تھا جو سینے اور دیوار کے درمیان سے ہو کر صدر دروازے تک جاتا تھا۔ مولیٰ کام پر جا رہی تھی اور میں نے اس کا راستہ گھیر رکھا تھا۔ اس نے کہا: "مجھے راستہ دو" تو میں جواب میں بول پڑا، "تب پہلے بوسہ دو" اور اس نے میرا کہا مان لیا۔ تقریباً ایک برس کے بعد میں نے پہلی بار کسی عورت کو چوما تھا۔ یہ احساس میرے لیے بہت ہوشربا تھا اور میرے دل میں اور خواہش پیدا ہوئی۔ میں نے اب مولیٰ کو ایک نئے انداز سے دیکھنا شروع کر دیا۔ جب سے میں نے مزر گردوری میں قدم رکھا تھا، ہم لوگ ہر روز شام کے کھانے پر ملتے تھے۔ لیکن میں نے اس کو ہمیشہ اس ماحول کا محض ایک حصہ ہی سمجھا تھا۔ باورچی خانے میں ہم گپ شپ کرتے تھے، پراگ میں ہم لوگوں نے ایک ہفتہ ساتھ ساتھ گزارا تھا۔ لیکن گردپ کے ساتھی کے طور پر، جوڑے کی صورت میں نہیں، پھر بھی وہ ہمارا ایسا مشترکہ تجربہ تھا اور ہم ایک دوسرے کی صحبت سے ہم محظوظ ہوئے تھے۔ ہم دونوں میں سے کسی نے بھی کوئی ایسا اشارہ نہیں دیا تھا کہ ہمیں ایک دوسرے کی ذات سے کوئی دلچسپی ہے۔ لیکن اب میرا جوانانہ نظر بدلا تو میں نے محسوس کیا کہ وہ ایک پرکشش نوجوان عورت ہے جو اسی

مکان میں رہتی ہے جہاں میں رہتا ہوں اور ادھر میں ہوں جسے محبت کی تلاش ہے۔

میں نے اس کی ان خوبیوں کے بارے میں غور کرنا شروع کیا جو مجھے پسند تھیں۔ اس میں بناوٹ نام کو نہ تھی، وہ ہر قسم کے لوگوں کے ساتھ بہ آسانی بات چیت شروع کر دیتی تھی، چاہے وہ بس کی قطار میں گئے اجنبی ہوں یا دوکانوں میں آئے ہوئے لوگ۔ وہ لوگوں سے انہی کی سطح پر ملتی اور جو کچھ اس کے ذہن میں آتا بلا جھجک کہہ دیتی تھی۔ ہم نے اپنی شاہیں ساتھ ساتھ گزاری شروع کر دیں۔ کبھی فلم دیکھنے میں، اور کبھی میرے کسی دوست کے ہاں۔ ایک روز میں اسے اور اس کی ماں کو سوشلسٹ یونٹی تھیٹر کے ایک موسیقی کے پروگرام میں لے کر گیا۔ ڈیوڈ ہاربرگ کے ساتھ ہم لوگ ایک ہندوستانی رقص سے ملنے گئے، یہاں تک کہ ایک روز ہم لوگ طلباء کے رقص میں گئے، جس کا نتیجہ یہ نکلا کہ مولیٰ نے مجھ سے اصرار کرنا شروع کر دیا کہ رقص کی کلاس میں داخلہ لے لوں۔ اس کلاس میں ہمیں quick step سکھایا گیا جس میں میں نے دیکھا کہ ہر آدمی سارے کمرے میں بلا سٹی گھوم لیتا ہے لیکن میرے قدموں نے مجھے ایک چھوٹے سے مستطیل حصے تک محدود کر دیا تھا اور مجھے اس مسئلے کا کوئی حل نظر نہ آتا تھا۔ ہالا خر مولیٰ نے ہارمان لی اور ہم نے صرف فلمیں دیکھنے پر اکتفا کر لیا۔

میں جانتا تھا کہ مجھے ایسی محبت نہیں ہے جیسی میں نے میری یا جین سے کی تھی۔ لیکن مجھے یہ توقع بھی نہیں تھی کہ مجھ میں ایسا جذبہ از سر نو پیدا ہوگا۔ میں اس کے نتائج پر زیادہ سنجیدگی سے غور نہیں کر رہا تھا۔ بس اتنا کافی تھا کہ میں جنس نازک کی محبت میں ہوں اور جنسی کشش شدت سے محسوس کرتا ہوں۔ محبت کے اظہار کے لیے کسی الگ مقام کی تلاش میں مجھے تو سوا ایجاد سے کام لینا پڑا۔ مزگروری اس کام کے لیے یقیناً مناسب جگہ نہیں تھی۔ مجھے خیال آیا کہ مولیٰ کو اپنگ فارسٹ (Epping Forest) لے جاؤں جہاں میں بچپن میں گھنٹوں مڑ گشتی کیا کرتا تھا۔ اس مقام سے مجھے محبت تھی اور گیارہ برس پہلے جب میں نے لاکٹن (Loughton) چھوڑا تھا، تب سے اب تک میں یہاں نہیں آیا تھا۔ یہ بہت بڑا علاقہ تھا اور یہاں ایسے بہترے مواقع تھے جب ہم لوگوں کی گھورتی ہوئی نظروں سے دور رہ سکتے تھے۔

لیکن تنہائی میں ملنے کے مواقع عنقا تھے، اور اس پر بھی سبز مڑگرف اپنی غیر موجودگی میں بھی مولیٰ کو مسلسل تاکید کرتی ہوئی محسوس ہوتی کہ دیکھو شرمندہ کرنے والا کوئی کام نہ کرتا۔

1947 کے اواخر تک میری اور مولیٰ کی دوستی کو کئی مہینے گزر گئے۔ مجھے احساس تھا کہ اب کوئی فیصلہ کرنا ہی ہوگا۔ کیا یہ وقتی جذبہ تھا، یا پھر ہم واقعی شادی کرنے والے تھے؟

یہ کوئی سادہ سوال نہیں تھا۔ ہم کسی ایسے نقطہ آغاز پر نہیں تھے جہاں دونوں کو دیوانہ وار محبت ہو۔ مولیٰ مجھے پسند تھی اور اس کے لیے جنسی کشش کا جذبہ بھی تھا۔ لیکن مجھے معلوم تھا کہ شادی کی یہ کوئی معقول وجہ نہیں۔ مجھے وہی جنسی تعلق منظور تھا جس میں باہمی محبت بھی شامل ہو۔ میں ان اسباب کا اندازہ لگانا چاہتا تھا جو اس قسم کے رشتے کو بنانے میں معاون ہو سکتے ہوں اور جن کے سبب ہم مستقبل میں خوش رہ سکیں۔

اس حقیقت سے کوئی مفر نہ ہو سکتا تھا کہ ہم دونوں میں مسائل چیزیں بڑی ہی محدود تھیں۔ مولیٰ کو رقص کرنا پسند تھا، جس سے میں واقف نہیں تھا۔ اسے دکانوں پر جانا پسند تھا، جبکہ اپنی پسند سے میں جہاں جاتا تھا وہ صرف کتابوں کی دکانیں تھیں۔ مطالعہ کرنا میرے نزدیک جھینے کا ایک طریقہ تھا، اس کے برخلاف مولیٰ بھی بکھار ہی پڑتی تھی، صرف وقتی تفریح کے لیے۔ میں اپنی تعلیم میں پوری طرح ڈوبا ہوا تھا جبکہ مولیٰ کو کچھ اندازہ نہ تھا کہ اس تعلیم کی نوعیت کیا ہے اور اسے جاننے میں دلچسپی تھی۔ ہم دونوں ہی کیونٹ تھے۔ لیکن میرے نزدیک کیونٹ میری زندگی کی روح تھی جبکہ مولیٰ محض مزدور طبقے کے کیونٹ والدین کی اولاد ہونے کے سبب کیونٹ تھی۔ اس نے جیسا سنا تھا کہ کیونٹ نام اچھا ہے، تو وہ اسے اچھا مانتی تھی اور بعض اوقات براچی میٹنگوں میں میرے ساتھ شریک ہوتی تھی لیکن سیاسی سرگرمیوں میں کوئی خاص حصہ نہیں لیتی تھی۔ اچھی گفتگو کے معنی میرے نزدیک مارکسی تیئوری پر بحث کرنا تھے جبکہ مولیٰ کا یہ خیال یقیناً نہیں تھا۔

مجھے لیکن یہ نہیں لگتا کہ ہمارے اختلافات قطعی نوعیت کے تھے۔ اسی قسم کی صورت حال سے میں میری کے ساتھ بھی دوچار ہوا تھا۔ وہ ایک الہزسی دیہاتی عورت تھی۔ اس کے باوجود مجھے یقین تھا کہ ہم ایک ساتھ خوش رہ سکیں گے۔ میں مولیٰ کے معاملے میں یہ اعتماد محسوس نہیں کر رہا تھا۔ ایک تو شدید محبت کا وہ گہرا جذبہ محسوس نہیں ہو رہا تھا جو میں نے میری کے لیے محسوس کیا تھا اور میں نے خود کو یا مولیٰ کو کبھی اس دہم میں مبتلا نہیں کیا۔ لیکن میں یہ بھی نہیں سوچتا تھا کہ خوش رہنے کے لیے ہماری

دلچسپیوں کا یکساں ہونا ضروری ہے۔ میں یہ مانتا تھا کہ ہمیں ایک دوسرے کی دلچسپیوں اور طرز فکر کو معقولیت کے ساتھ تسلیم کرنا ہوگا۔

بہر حال جو بھی ہو، مولیٰ ابھی نو عمر تھی اور میں نے محسوس کیا کہ وہ کئی معنوں میں ان گڑھ ہے۔ اس کا بچپن اور اسکولی تعلیم جنگ کے سبب چھوٹ گئے تھے۔ گیارہ برس کی عمر میں اسے ویلز کے ایک گھرانے میں بھیج دیا گیا لیکن جب یہ لگا کہ لندن میں قیام کے خطرات کو بڑھا چڑھا کر پیش کیا جا رہا ہے تو دوسرے بہت سے بچوں کی طرح واپس بلا لیا گیا، بعد میں پھر سے ویلز بھیج دیا گیا۔ یہ کوئی خوشگوار تجربہ نہ تھا۔ اپنے والد کی چیتنی ہونے کے سبب وہ خصوصی توجہ پانے کی عادی تھی، لیکن اب اسے ایک ایسے گھرانے میں غیر کی طرح رہنا پڑا جہاں اس کی ضرورت نہیں تھی۔ مقامی اسکول کے بچوں نے لندن سے آنے والے بچوں کے ساتھ اچھا سلوک نہیں کیا اور جتا دیا کہ وہ ناپسندیدہ ہیں۔ مولیٰ نے بتایا کہ اساتذہ ان کو نظر انداز کرتے تھے۔ جب وہ لندن واپس لوٹی تب تک اسکول چھوڑنے کی عمر ہو چکی تھی، یعنی چودہ سال کی عمر۔ اور ابھی تک اس نے بہت کم سیکھا تھا۔ اس کو لگا کہ ان بچے کچھ چند مہینوں میں اسکول جانے کا کوئی فائدہ نہیں۔ مگر واپس لوٹنے کے بعد بہت کم عرصے کے اندر اس کے باپ کی موت واقع ہو گئی۔

اب مولیٰ کی عمر انیس برس تھی لیکن اس میں کئی طرح سے اب بھی بچپن تھا۔ وہ توجہ چاہتی تھی اور اپنی ماں کے کہے میں آسانی سے آ جاتی تھی۔ لیکن دوسرے معنوں میں وہ ایک مکمل بالغ عورت تھی۔ زندگی نے مجھے جو مواقع دیے تھے، ویسا کوئی موقع مولیٰ کو نہیں ملا تھا۔ وسیع مطالعے کا موقع، طرح طرح کے لوگوں سے ملنے کا موقع، جس سے وہ اپنی صلاحیتوں کو پہچان سکتی۔ مجھے توقع تھی کہ ذرا سی حوصلہ افزائی کر کے اسے نئی سمتوں کی جانب موڑا جاسکتا ہے اور وہ سب ڈھونڈنے میں اس کی مدد کی جاسکتی ہے جو وہ زندگی میں کرنا چاہتی ہے۔

حقیقت میں ایسا لگ رہا تھا گویا میں اپنی شادی کرانے کی، جیسے ہندوستانی والدین اپنے بچوں کے لیے کرتے ہیں، خود ہی کوشش کر رہا تھا۔ ہندوستان میں قیام کے سبب میں یہ جان گیا تھا کہ مغربی طریقوں کے برخلاف، اگر دونوں جانب سے نیک نیتی شامل رہے تو یہ طریقہ مکمل طور پر کامیاب رہتا ہے۔ ایسے والدین جنہیں اپنے لڑکے اور لڑکیوں کے مفاد کا دل سے خیال رہتا ہے وہ ایسے رشتے

کی تلاش میں رہتے ہیں جو ان کے مزاج سے میل کھاتا ہو، اور رشتہ طے کرتے وقت بہت سے عملی معاملات کا بھی خیال رکھتے ہیں جن کی وجہ سے شادی کی کامیابی کی راہ پہلے ہی ہموار ہو جاتی ہے۔ اگر نو جوان پہلے ہی اپنا ذہن بنائیں کہ ایک دوسرے کا خیال رکھیں گے اور شادی کو کامیاب بنانے کی تمنا رکھیں گے، تو پھر آہستہ آہستہ ان میں محبت ہو جاتی ہے، بلکہ بعض اوقات تو انہیں بہت کم عرصے میں محبت ہو جاتی ہے۔ ہمارے یونٹ کے دو ہندوستانی افسروں میں ایک نے، جس نے مجھے اپنی نجی زندگی کے بارے میں بہت کچھ بتایا تھا، اپنے والدین کی پسند کی لڑکی سے شادی کی تھی۔ شادی سے پہلے وہ ایک دوسرے سے کبھی نہیں ملے تھے۔ شادی کے بعد اسے اپنی بیوی سے شدید محبت ہو گئی اور بعد وہ ہمیشہ خوش و خرم رہا۔

میں اور مولیٰ ایک بالکل ہی مختلف معاشرے میں رہتے تھے، ایسے معاشرے میں جہاں محبت کرنے کو زندگی کا لازمہ سمجھا جاتا ہے اور شادی کے لیے تو پسندیدہ شرط، لیکن ایسی صورت میں کیا کیا جائے جب آپ کو محبت تو نہ ہو لیکن شادی کی خواہش رکھتے ہوں؟ اس موقع کو ٹھکراتا اور کسی ایسی عورت کا انتظار کرتا جو شاید زندگی میں کبھی نہ آئے، بے وقوفی تھی۔ چنانچہ بہتر یہی تھا کہ عملی انداز میں اس پر غور کیا جائے کہ کیا ہم ساتھ ساتھ خوش رہ سکیں گے؟ مزاجوں کے فرق کے باوجود، لگتا تھا کہ گاڑی چل جائے گی۔ لگتا یہ تھا کہ اگر وہ اپنی ماں کے دائرہ اثر سے آزاد ہو جائے تو ہم میں باہمی قرب کا اچھا رشتہ قائم ہو سکتا ہے۔ میں اس کو خوش دیکھتا چاہتا تھا اور اس کو خوش رکھنے کے لیے ہر ممکن طریقہ اختیار کر سکتا تھا۔ ہم لوگ ایک ہی چھت کے نیچے تقریباً سال بھر سے رہ رہے تھے اور ایک دوسرے کے بارے میں اتنا کچھ جانتے تھے جتنا بہت سے جوڑے شادی کے ابتدائی دور میں نہیں جانتے۔ وہ جانتی تھی کہ میں کیا ہوں، اور اس نے مجھے اسی طرح قبول کیا تھا۔ اگرچہ اس کی سیاسی وابستگی میری طرح نہیں تھی لیکن یہ بات کم از کم اسے فطری لگتی تھی اور بعد میں اس اعتراض کا خدشہ نہیں تھا کہ میں سیاسی سرگرمیوں کو کتنا وقت دیتا ہوں۔ اگر اسے یہ جاننے سے دلچسپی نہ تھی کہ میں کیا پڑھتا ہوں تو کم از کم اتنا تو وہ سمجھتی ہی تھی کہ میں اپنی تعلیم کے لیے وقت کیوں صرف کر رہا ہوں، اور اسے معلوم تھا کہ ایک اچھی یقینی ملازمت حاصل کرنے کا یہی واحد راستہ ہے۔

ہر اعتبار سے ابراہیم نے بہت سے خیالات میں نے مولیٰ کو میری کے ساتھ اپنی محبت کے

بارے میں بتا دیا۔ اور یہ بھی کہہ دیا کہ مجھے توقع نہیں کہ میں اس طرح سے کسی اور کے بارے میں دوبارہ محسوس کر سکوں گا، لیکن یہ بھی سچ ہے کہ اس کی وجہ سے ہمیں محبت کا رشتہ قائم کرنے اور ایک اچھی ازدواجی زندگی گزارنے سے گریز نہیں کرنا چاہیے۔ اس نے جواب دیا کہ کناڈین سپاہی جانی کیا مگ کے بارے میں وہ بھی اس طرح کا جذبہ رکھتی تھی، ان دونوں کے درمیان کوئی جنسی رشتہ نہیں بلکہ ایک مضبوط روحانی تعلق تھا اور جب اس نے سکائی توڑی تو وہ بہت تکلیف سے گزری تھی۔ اس نے بتایا کہ اس کے لیے میں بھی ویسا ہی محسوس کرتی ہوں جیسا تم میری کے لیے محسوس کرتے ہو۔ میری طرح مولیٰ کا بھی یہی خیال تھا کہ ہم دونوں ایک دوسرے کے ساتھ خوش رہیں گے۔

ان معاملات پر گفتگو کے دوران ایسے کئی موقع آئے جب ہم دونوں کے رویوں کا فرق بڑی شدت سے ابھرا۔ ایک بار میں نے پوچھا کہ اگر اس کی شادی جانی سے ہو جاتی تو جانی کے کیٹھولک ہونے کے سبب وہ کس طرح معاملات کو نبھاتی۔ اس نے جواب دیا، میں کوشش کرتی کہ ایک اچھی کیٹھولک بن سکوں۔ ظاہر ہے کہ ایسا رویہ اختیار کرنے پر میں اسے ملامت کے قابل ہی سمجھتا اور چونکہ مجھ میں معاملہ فہمی کا فقدان ہے اس لیے میں نے اپنا یہ خیال ظاہر بھی کر دیا کہ وہ اتنی آسانی سے ایسے مذہب کو کیسے قبول کر سکتی ہے جس پر اس کا یقین ہی نہیں؟ اس نے جواب نہیں دیا، لیکن میں نے جو کچھ کہا تھا اس سے اس کا حوصلہ بھی پست نہیں ہوا۔ مجھے نہیں لگتا کہ اس نے میری بات کو شدت سے محسوس کیا ہو گا اور یہ سمجھ سکی ہو گی کہ آخر میں نے اتنا شدید رد عمل کیوں ظاہر کیا۔

میرا خیال ہے کہ مولیٰ کے نزدیک حالات کا عملی پہلو یقیناً سب سے اہم تھا۔ اس نے بھی محبت ہونے کا کوئی تاثر نہیں دیا، حالانکہ یہ بات اس کو بھلی ہی لگی ہو گی کہ میں اس کے تئیں زبردست کشش محسوس کرتا تھا۔ لیکن مزدور طبقے کی بہت سی لڑکیوں کی طرح اس کے نزدیک بھی شادی اندھی کلی سے باہر آنے کے مترادف تھی۔ وہ ایسی ملازمت کرنے کو مجبور تھی جو اسے کچھ خاص پسند نہیں تھی، اور وہ ایسے گھر میں رہتی تھی جہاں وہ اپنی ماں کے تابع تھی۔ صرف شادی ہی ایک ایسا راستہ تھا جس پر چل کر وہ ان مسئلوں سے نکلنے کا امکان دیکھ سکتی تھی۔ میں نے اس کے سامنے ایک متبادل پیش کر دیا تھا اور اس نے شاید سوچا کہ اس کے سامنے جو بہتر سے بہتر تجویز آ سکتی تھی، وہ آچکی ہے۔

پھر بھی بے یقینی کی کیفیت ایسے لمحات میں پیدا ہو جاتی تھی جب کوئی واقعہ ہمارے مزاجوں

کے فرق کی وجہ سے مجھے بھڑکا دیتا۔ اپنے شبہات کا اظہار میں نے جو کلمنٹ سے کیا، جس کی شادی جوآنس (Joyce) سے ہوئی تھی اور جو اپنی ازدواجی زندگی سے خوش نظر آتا تھا۔ اس نے کہا، ”بے یقینی کا شکار ہونا ایک عام بات ہے۔ شادی کر ہی ڈالو۔“ ایک بار میں نے مسز مگروف سے بھی بات کی اور انھوں نے بھی یہی کہہ کر میری ہمت بڑھائی کہ اب شادی کر ڈالو۔ یقیناً ان کو یہی کہنا بھی چاہیے تھا کیونکہ انھیں مجھ میں مولیٰ کا امکانی شوہر نظر آتا تھا۔ میں ان کا کیونسٹ ساتھی بھی تھا، برتن دھونے میں ان کی مدد کرتا تھا اور موقع تھی کہ مجھے یونیورسٹی کے استاد کے طور پر ملازمت بھی مل جائے گی، جس کے معنی یہ تھے کہ روزگار کی اور اتنی آمدنی کی گارنٹی ہو جائے گی کہ میں مولیٰ کا نہ صرف موجودہ معیار زندگی برقرار رکھ سکوں گا بلکہ اس سے بہتر زندگی دے سکوں گا۔ جب میں نے کہا کہ میں یقین سے نہیں کہہ سکتا کہ مولیٰ مجھ سے اتنی بھی محبت کرتی ہے جو ایک اچھی ازدواجی زندگی کی ضمانت کے لیے کافی ہو، تو مسز مگروف نے قطعی طور پر یہ تو نہیں کہا تھا کہ تم کو ان روحانی خیالات پر کوئی توجہ نہیں دینی چاہیے، لیکن ان کی بات میں ایسی پیچیدگی مضمحل تھا۔ اپنے زمانے کے مزدور طبقے کی بہت سی عورتوں کی طرح مسز مگروف کو بھی ایک عدد شوہر ڈھونڈنے، اسے پانے اور اس کی وفادار رہنے کے تجربے نے اس نتیجے پر نہیں پہنچایا تھا کہ محبت، ان معنوں میں جو میں نے سمجھے تھے، شادی کا ایک لازمی جزو ہے۔ شادی کے بعد مرد اور عورت کے رول کے بارے میں ان کے خیالات بالکل واضح تھے اور ان کی عملی زندگی کے تجربے پر مبنی تھے۔ مردوں کو اتنے پہلوؤں سے عورتوں پر بالادستی حاصل ہے کہ اپنی ضرورتوں کی تکمیل کے لیے وہ تمام ممکن حکمت عملیاں اختیار کرتی ہیں۔ سیکس کے بارے میں کوئی روحانی خوش فہمیاں انھوں نے نہیں پال رکھی تھیں۔ ان کے نزدیک سیکس ایسا ہتھیار تھا جس کا حسب ضرورت بروقت استعمال کرنا چاہیے۔ شادی شدہ عورت کے پاس سیکس کی اجازت دینا یا انکار کرنا ایسا طاقتور ہتھیار ہے جس کی مدد سے وہ اپنے شوہر کو اپنی مرضی کے مطابق چلا سکتی ہے۔ (ایسی عورت کے لیے جو شوہر سے کہنا منوانے میں ناکام ہو جاتی ہے اس کا لگا بندھا مشورہ یہ ہوتا تھا کہ اس کا میوے والا راشن بند کر دو۔) مولیٰ جیسی غیر شادی شدہ لڑکی کے نزدیک بھی یہ اتنی ہی طاقتور ہتھیار تھا کہ اس بات کو یقینی بنایا جاسکے کہ مرد شادی کرنے کے لیے تیار ہو جائے۔

آج جب مگروفوری میں گزرے ان دنوں کو یاد کرتا ہوں، برسوں پہلے وہاں ہم تینوں جس

طرح رہتے تھے تو کچھ یوں محسوس کرتا ہوں: ایک طرف میں تھا، اتنیس برس کا آدمی جسے محبت کی تلاش تھی اور توقع کر رہا تھا کہ شاید مولیٰ ہی وہ محبت ہے۔ میں ایسی نو جوان عورت کے ساتھ رشتے کا خیال کر کے یہاں میں مبتلا تھا جو مجھے جنسی طور پر پرکشش لگتی تھی اور مجھے شوہر کے طور پر قبول کرنے کو تیار تھی۔ دوسری طرف مولیٰ تھی، انیس برس کی لڑکی، ابھی تک بے فکر و بے نیاز، جسے زندگی میں اس کا بھی ڈھنگ کا تجربہ نہ تھا کہ اسے کیا چاہیے۔ وہ دل لگی سے خوش تھی، بغیر کسی کہری محبت کے۔ لیکن وہ یہ سوچتی تھی کہ مجھ سے بہتر کوئی آدمی اس کی زندگی میں نہیں آئے گا۔ اور پھر سسزگروف تھیں جو اس صورت حال کو اپنی بیٹی کے لیے غیر متوقع طور پر اچھا موقع سمجھ رہی تھیں اور معاملات کو آگے بڑھانے کے لیے جو کچھ وہ کر سکتی تھیں، کر رہی تھیں۔

مسائل کی یلغار

اگست 1947 کا مہینہ، جب سولی اور میں پراگ میں تھے، وہ مہینہ تھا جس میں ہندوستان آزاد ہوا۔ برطانیہ میں اس آزادی کو ہندوستانیوں کے لیے برطانیہ کے ایک بے نظیر اور شاندار تحفے کی صورت میں پیش کیا جا رہا تھا۔ یہ ایک ایسا مہمنا پرو پیگنڈا تھا جو ساٹھ برس گزرنے کے بعد اب بھی جاری ہے، بلکہ اسے تب کے مقابلے میں زیادہ وسیع پیمانے پر تسلیم کیا جاتا ہے۔ مثلاً ایک تاریخ داں اینڈیو رابرٹس (Andrew Roberts) ہے جو 1994 میں یوں لکھتا ہے ”تاریخ میں پہلی بار ایک عظیم سلطنت رضا کارانہ طور پر دے دی گئی، اور اس کے بدلے میں کچھ بھی مطالبہ نہیں کیا گیا۔“

اقتدار کی منتقلی کے بارے میں دت کے تجزیے نے، جو بالکل درست ہے، اچھی تصویر سامنے لانے والے سوالات اٹھا کر اس قسم کی بکواس کو رد کر دیا ہے۔ حقیقت یہی تھی کہ انگریزوں کے لیے ہندوستان پر قبضہ جمائے رکھنا ناممکن ہو چکا تھا۔ اس کا سب سے زیادہ کھلا اعتراف 1942 میں ہندوستان بھیجے جانے والے مشن کے سربراہ اسٹیفن ڈکریپس (Stafford Cripps) نے اپنے اس بیان میں کیا جو 5 مارچ 1947 کو پارلیمنٹ میں دیا۔ بیان یہ تھا:

ہمارے سامنے کون سے متبادل تھے؟ بنیادی طور پر بس دو ہی متبادل تھے۔ اول یہ کہ ہندوستانی میں برطانوی کنٹرول کو زیادہ مستحکم کرنے کے لیے سکریٹری آف اسٹیٹ سروس کے عملے میں اضافہ کریں اور قابل لحاظ تعداد میں برطانوی فوجیں ہندوستان

بھیجیں۔ اس قسم کی پالیسی کے لیے یہ قطعی فیصلہ کرنا ہوگا کہ ہم اس کے بعد ہم
ہندستان میں کم از کم پندرہ بیس برسوں تک نکلے رہیں گے۔ دوسرا متبادل یہ ہے کہ ہم
اس حقیقت کو تسلیم کر لیں کہ پہلے متبادل کو عملی جامہ پہنانا غیر ممکن ہے۔
اس طرح 'دو متبادل' نہیں تھے، درحقیقت یہ ایک ہی تھا۔

حکومت سوچنے کے آخری مراحل بہت ہی جلد بازی میں طے کیے گئے، جس کے بڑے تباہ
کن نتائج برآمد ہوئے۔ آخری انگریز وائسرائے ماؤنٹ بیٹن (Mountbatten) نے آزادی کا
اعلان صرف چند ہفتے پہلے کیا، جو دوریاستوں۔ ہندستان اور پاکستان — کی صورت میں تقسیم پر مبنی
تھا۔ دونوں جانب کی اقلیتوں میں خوف و ہراس چھایا ہوا تھا۔ ہزار ہا لوگوں نے سرحدیں پار کیں، جس
میں انتہائی دہشت ناک قتل عام ہوا۔ اُس علاقے میں جہاں پاکستان بنا، وہ ہندو اور سکھ قتل کر دیے
گئے جو ہندستان نہیں جاسکے، اور سرحد پار ہندستان میں مسلمانوں کو اسی بد نصیبی کا سامنا کرنا پڑا۔ اگر
ماؤنٹ بیٹن نے اپنی ذمہ داری کو محسوس کرتے ہوئے کام کیا ہوتا تو اس خوفناک قتل عام اور بڑے
پیمانے پر ہونے والی ہجرت کو ممکنہ حد تک یقیناً روکا جاسکتا تھا، گو کہ اُس وقت اس صورت حال کا ہمیں
اندازہ نہ تھا۔

برطانیہ اور نوآزاد ریاستیں اب ایک دوسرے کے ساتھ ایک الگ قسم کے بے ڈھب رشتے
میں منسلک ہو گئیں۔ ہندستان اور پاکستان، دونوں ملکوں کے ہائی کمشنر لندن پہنچے اور دستور کے مطابق
ان کا باقاعدہ استقبال کیا گیا۔ 13 ستمبر کو میں اپنے سواہیس کے دوست ڈیوڈ ہاربرگ (جو زبانوں کے
بین الاقوامی کلب کا رکن تھا) کے ساتھ ایک گاڑی میں پارٹی میں گیا جو کروئڈن (Croydon) میں رکھی
گئی تھی، تو میں نے دیکھا کہ دونوں ہائی کمشنر اس میں اعزازی مہمان کے طور پر شریک تھے۔ مہمانوں کی
آفیشیل فہرست میں بھانت بھانت کے ملکوں کے سفیروں کے نام شامل تھے (ان میں مشرقی یورپ کی
نوزائیدہ ریاستوں کے سفیر بھی شامل تھے)۔ اس موقع پر ہندستان اور پاکستان، دونوں ممالک کے
قومی ترانوں کی دھنیں اسکاٹس کارڈز (Scots Guards) کے جینڈ نے بجائیں۔ یہ غائبناک پہلا اور
آخری موقع تھا جب دونوں ملکوں کے ترانے، ایک ہی تقریب میں ایک ساتھ گائے گئے۔

سوائس میں داخلے کا دوسرا ساس ثروت ہوتے ہوئے مجھے پارٹی میں ایک ایسا نیا کام مل گیا جسے میں بہتر طور پر انجام دے سکتا تھا اور اس سے لطف اندوز بھی ہوتا۔ لندن کے طلباء پر مشتمل پارٹی کی تنظیم نے مجھ سے معلوم کیا کہ آیا میں سندھانی طالب علموں پر مشتمل نئے اراکین کے ایک گروپ کو مارکسی اپنی نظریات کی کلاس پڑھا سکوں گا۔ میں راضی ہو گیا، اور اس طرح ہم لوگ ہر ہفتے، جمعرات کی شام کو، ملنے لگے۔ ان میں سے وہ پانچ پابندی سے آتے تھے جو لندن یونیورسٹی کے مختلف کالجوں میں زیر تعلیم تھے۔ ایک اور صاحبِ نام راکسن تھے جو کسفر ڈس سے ڈی فل کر رہے تھے، اور انھیں جب جب فرصت ہوتی، ان میٹنگوں میں شرکت کرتے تھے۔ ان کلاسوں کی تیاری میں بڑی محنت سے کرتا تھا، اور اس وقت کے بنائے ہوئے نوٹس میرے پاس اب بھی محفوظ ہیں۔ ان کلاسوں میں میں نے ایسے تمام کلیدی تصورات کا احاطہ کیا جو، کسی لوگ سماج کے تجزیے کے لیے، اور ان سماجی عوامل کی تفہیم کے لیے، بروئے کار لاتے ہیں جن کی مدد سے معاشرے میں انقلابی تبدیلیاں لائی جاسکتی ہیں۔ ہم نے انیسویں صدی کے اخیر میں شروع ہونے والے سامراجیت کے دور کی ابتدا سے لے کر حالاتِ حاضرہ تک کا احاطہ کیا۔ پھر سرمایہ داری کے عمومی بحران پر بحث کی (جس کی شروعات راسخ کیونسٹ نظریے کے مطابق جنگوں اور انقلابوں کے پہلے دور، یعنی 1914-21 کے عرصے میں ہوئی اور اب بھی جاری تھی)۔ اس کے علاوہ بیسویں صدی کی تیسری اور چوتھی دہائی میں بین الاقوامی سطح پر کیونسٹ تحریک کے لائحہ عمل، 'عوامی محاذ کا دور، فاشزم کے فروغ کو روکنے کے لیے بنایا گیا اتحاد، دوسری جنگ عظیم، مشرقی یورپ کی 'عوامی جمہوریتیں' جیسے موضوعات پر گفتگو کی۔ میں نے ان موضوعات پر بات کرتے ہوئے اپنے ہی نظریات رکھے، پارٹی کا نظریہ ابھی تک سامنے نہیں آیا تھا۔ یہ الگ بات ہے کہ میں نے اس بات کی وضاحت نہیں کی۔

ان کلاسوں سے میں اور طلباء، دونوں نے خوب لطف اٹھایا۔ سب سے زیادہ خوش کن بات میرے لیے یہ تھی کہ میں کلاس کے شرکا کو خود سے غور و فکر کرنے پر آمادہ کرتا تھا تاکہ یہ اندازہ لگا سکیں کہ عملی تجربے کے مقابلے میں ان کے ہاں نظریاتی تصورات کی فہم کس حد تک پیدا ہوئی ہے۔ اس کے علاوہ میں انھیں اس کی بھی ترغیب دیتا تھا کہ جس بات سے وہ مطمئن نہ ہوں اس پر بے خوف ہو کر مکمل بحث کریں۔ لیکچر دینے کے مروجہ طریقے سے میں نے جتنا بڑا، اس کے مقابلے میں وہ طریقہ

اختیار کیا جس کو پارٹی کا شعبہ تعلیم کنٹرولڈ ڈسکشن سے تعبیر کرتا تھا، یعنی ایسی بحث جو قابو سے باہر نہ ہونے پائے۔ یہ طریقہ میں نے فطری طور پر اپنے ہندوستانی سپاہیوں کے ساتھ بحثوں کے دوران اپنایا تھا۔ جس میں میں یہ جاننے کی کوشش کرتا تھا کہ کسی مسئلے پر یہ لوگ کیا کیا جانتے ہیں، اور اس کے بعد دقیق جناتی الفاظ سے بچتے ہوئے عام فہم زبان میں ان سے بات شروع کرتا تھا۔ اور اس طرح ان کی معلومات کی خامیوں اور کمیوں کو منطقی ربط کے ساتھ دور کرنے اور درست معلومات فراہم کرنے کی کوشش کرتا تھا۔ ان کلاسوں کے لیے بھی میں نے یہی طریقہ اختیار کیا، لیکن ظاہر ہے کہ تعلیم کی بالکل مختلف سطح پر یہ کام کیا گیا۔ میں نے بات شروع کرتے ہوئے کہا کہ حالانکہ لوگوں کے ساتھ روزمرہ کی گفتگو میں ہمارے زبان کا استعمال کرنا مناسب نہیں لیکن ہمارے کس نے چند طبعی تصورات کے لیے ایسے الفاظ دیے ہیں جنہیں ہم تکنیکی اصطلاحیں کہہ سکتے ہیں، اور جو معاشرے کے تجزیے اور یہ سمجھنے کے لیے بڑے مفید ہیں کہ انقلابات کیونکر رونما ہوتے ہیں۔ ضروری ہے کہ ہم ان تکنیکی اصطلاحوں کا مفہوم اچھی طرح سمجھتے ہوں تاکہ ان کا صحیح استعمال جان سکیں۔ اس کے بعد میں نے کوشش کی کہ وہی لوگ ان اصطلاحوں کا مطلب بتائیں۔ بات چیت عموماً کچھ اس طرح ہوتی تھی

رالف: مثلاً ہم 'پروٹاری' کی بات کریں گے۔ 'پروٹاری' کے کیا معنی ہیں؟ 'پروٹاری' کسے کہتے ہیں؟

الف: پروٹاریہ کے معنی ہیں مزدور، وہ لوگ جو کام کرتے ہیں۔

رالف: کیا کام کرنے والے تمام لوگ اس زمرے میں شامل ہیں؟

الف: جی ہاں، میرے خیال میں۔

رالف: کسانوں کے بارے میں کیا خیال ہے؟ ہمارے ملک میں وہ کوئی بڑا طبقہ نہیں

ہیں، لیکن ایسے بھی ممالک ہیں جہاں ایک بڑا طبقہ کسانوں پر مشتمل ہے؟ کیا

کسان بھی پروٹاری ہیں؟

الف: جی ہاں میرے خیال میں ایسا ہی ہے۔

ب: نہیں، میرے خیال میں یہ بات درست نہیں۔

رالف: کیوں درست نہیں ہے؟

ب۔ وجہ تو یہ کہ ہم ان کے لئے نہیں لگتے کہ ان کا شمار پروتاریہ میں کرنا چاہیے۔
 دالف۔ تمہاری بات درست ہے۔ ہم انہیں شامل نہیں کرتے۔ لیکن اس موضوع پر ہم بعد میں بات کریں گے۔ فی الحال اتنا جاننا کافی ہے کہ پروتاریہ یہ طبقے میں کسٹ شامل نہیں کیے جاتے۔ اب بتائیے کہ پروتاریہ میں کون کون سے شامل ہوں گے؟

ج۔ فیکٹری مزدور، صنعتی طبقہ۔

دالف۔ کوئی اور؟ یا آفس میں کام کرنے والے پروتاریہ میں نہیں ہیں؟

ج۔ جی ہاں، وہ بھی ہیں۔

دالف۔ وہ کیسے؟

ج۔ کیونکہ وہ بھی اجرت پر کام کرتے ہیں۔

دالف۔ تو اس کا مطلب یہ ہوا کہ جو بھی اجرت پر کام کرے، وہ پروتاریہ میں ہے؟

ج۔ جی ہاں۔

دالف۔ میں یونیورسٹی میں طالب علم ہوں اور سمیچر بننے کی تیاری کر رہا ہوں۔ کیا میں بھی پروتاریہ میں ہوں؟

ج۔ جی ہاں... جی نہیں... یقین سے نہیں کہہ سکتا۔

اور اس طرح گفتگو آگے بڑھتی جاتی، یہاں تک کہ وہ سطح تک جاتی جب میں کیونست منشور میں شامل مارکس اور اینگلس کی دی ہوئی پروتاریہ کی تعریف نقل کرتا اور وضاحت کرتا تھا کہ اس قسم کی اصطلاحوں کا درست مفہوم سمجھنا ایک مارکسی فرد کے لیے کیوں ضروری ہے۔¹ اس بحث میں ہر شخص سرگرم حصہ لیتا اور محسوس کرتا تھا کہ ہر کسی نظر یہ کی بہتر تفہیم میں اس نے بھی پوری کلاس کی مدد کی ہے۔

¹ کمیونسٹ مانیفیسٹو میں پروتاریہ کی تعریف ان الفاظ میں بیان کی گئی ہے

The Class of modern wage-labourers who, having no means of production of their own, are reduced to selling their labour power in order to live.'

ہندستانی کیونسٹوں کے ساتھ از سر نو باقاعدہ رابطے میں آنا اور یہ جاننا کہ وہ کن معاملات سے وابستہ ہیں، میرے لیے بڑا جوش انگیز تھا۔ برطانوی کیونسٹ پارٹی نے ان کو منظم ضرور کیا تھا لیکن اس کی توجہ کا مرکز برطانیہ میں ہندستانی طلبہ کی غیر سیاسی تنظیمیں اور ان کی وسیع تر سرگرمیاں تھیں۔ ہندستان اور پاکستان کی آزاد مملکتوں کے قیام کے بعد ان کی سرگرمیوں کے سیاسی سیاق و سباق میں انقلابی تبدیلی آچکی تھی، اور اب بہت سے عملی معاملات تھے جن پر غور کرنے کی ضرورت تھی۔ قومی آزادی عام ہندستانیوں کے لیے بہت سی مثبت تبدیلیوں کا پیش خیمہ تھی لیکن اس سے ان اقتصادی اور سیاسی ڈھانچوں میں کوئی بدلاؤ آنے والا نہیں تھا جنہوں نے دسیوں لاکھ ہندستانیوں کو مفلس اور کمزور بنا رکھا تھا۔ ایسے حالات میں جب کہ مقبول عام رویہ یہ کہنے کا تھا کہ جدوجہد کے دن ختم ہوئے، ہندو پاکستان کی کیونسٹ پارٹیوں کے سامنے مشکل ترین کام مزید انقلابی تبدیلیاں لانے کی کوششیں کرنے کا تھا۔

ابتداً اس گروپ کا سربراہ برطانوی پارٹی کا ایک رکن جان سیویلے (John Saville) تھا جو جنگ کے زمانے میں ہندستان میں رہ چکا تھا۔ یہ کام اس کو پارٹی ہیڈ کوارٹر نے سونپا تھا لیکن یہ بات میری فہم سے بالاتر تھی کہ آخر اس گروپ کی رہنمائی کا کام کوئی ہندستانی طالب علم کیوں نہیں سنبھال سکتا۔ مجھے یہ دیکھ کر تسلی سی آتی کہ وہ ایک گرو کی، خند اس کی پرستش کرتے تھے۔ اس سے بھی زیادہ بری بات یہ تھی کہ وہ اپنی اس برخود غلط حیثیت سے خوب لطف اندوز ہوتا محسوس ہوتا تھا۔ برطانوی اور ہندستانی کیونسٹوں کے باہمی تعاون میں در آنے والی اس غیر کیونسٹ اور قابل نفرت صورت حال سے میں دونوں کو ہی نجات دلانا چاہتا تھا۔ اسی لیے میں نے بڑے پُزور انداز میں یہ بات رکھی کہ جان کے بجائے کسی ہندستانی کو اس گروپ کی قیادت کا بار سونپا جائے۔ اس کا نتیجہ یہ نکلا کہ اس بار ایک اور کیونسٹ برائن پیئرس (Brian Pearce) کو، جو ہندستان میں رہ چکا تھا، گروپ کا سربراہ بنا دیا گیا۔ وہاں برائن سے میری کوئی شناسائی نہ ہوئی تھی لیکن برطانیہ موٹے کے بعد اس سے متعارف ہوا تھا۔ میں نے ایک بار پھر کسی ہندستانی کو گروپ کی قیادت سونپنے کی بات اٹھائی اور میں نہیں جانتا کہ یہ میری دسیوں کا نتیجہ تھا یا کچھ اور، بہر حال قیادت ایک ہندستانی کیونسٹ دیپ بوس کو سونپ دی گئی۔

افسوس کا مقام ہے کہ اس کے بعد بھی ایسی تبدیلیاں نہیں آئیں جن کی میں توقع کر رہا تھا۔ انگریز گروپوں کی جگہ دیپ نے لی تو اس نے خود کو دوسرے درجے کے گرو کی صورت میں پیش کیا، اور

ایک خاص مستقل مزان سے ساتھ مہاں آر پاموت کے ہاں اپنی خوشامد اندہ حاضر باٹی کے ذریعے پنا نام تک اسٹریٹ کی تذبذب میں بھی درج کرا لیا اور اپنے رفیق ہندستانی طالب علموں کی گذبذب میں بھی یہ نظر کر کے کہ وہاں کے قریبی لوگوں میں سے ہے۔

اسی دوران 1947 کے آخری مہینوں میں میری سیاسی زندگی کا بحران شدید تر ہوتا گیا۔ مارسم کی جوکھ میں پڑھا رہا تھا، غالباً ہی اس بحران کا سبب بھی نہیں۔ ایسے نئے اراکین کے ساتھ کام کرنا جو پارٹی تنظیم کے بنیادی مسائل سمجھنے میں زیادہ دلچسپی لیتے ہوں، مجھے موری لیوٹاس (Morry Levitas) سے کام سے زیادہ مفید کام نظر آتا تھا جس نے ساتھ میں نشتے کے روز ایسے رائیون کورٹ کے ربات کرتا تھا جو ہماری بات سننے کو تیار نہ تھے۔ بات یہ بھی تھی کہ مجھے اپنی پسند کے اہم مصوعات پڑھانے کی مکمل آزادی تھی، اور اس کی وجہ سے میں یہ دیکھنے میں کامیاب ہوا کہ طالب علموں کو جو تربیت میں دے رہا ہوں اس میں اور دوسرے عام ممبروں کے درمیان ایسی ہی رغبت پیدا نہ ہونے کے درمیان کس قدر بڑا واسطہ ہے۔ پارٹی کو درپیش مسائل کو حل کرنے کے بارے میں غور کرنے کی بات تو جانے ہی میں، مجھے اس بات کا بھی کوئی اشارہ کہیں سے نہیں ملا کہ پارٹی لیڈر شپ کو یہ معلوم رہا ہو کہ پارٹی کو کس قسم کی مشکلات درپیش ہیں۔ ان تمام معاملات نے مل کر ایک شدید قسم کا احساس اس فریب سے نکلے کا میرے دل میں پیدا کر دیا، اور یہ احساس بھی کہ اب تو کچھ نہ کچھ ہونا ہی چاہیے۔

دسمبر 1947 کے آتے آتے یہ احساس شدید ہو چکا تھا کہ اب کسی سینئر حیثیت والے لیڈر سے بات کروں جو میرے شکرات کو تنبیہ کی سے لے۔ چنانچہ میں نے جیمز کلیمین سے رابطہ کیا اور کرمس کی چینیوں کا ایک دن ان کے ساتھ گزارا۔ اس دن کی گفتگو کے نوٹس آج بھی میرے پاس محفوظ ہیں۔ اس ملاقات میں مقامی شاخوں کی تمام بڑی خامیوں کا میں نے ذکر کیا تھا۔ یہ بھی کہ سب سے زیادہ تجربہ رکھنے والے کمیونسٹ اپنا وقت برانچی لیڈر شپ کے پیچیدہ مسائل کو حل کرنے کی کوششوں میں صرف کرنے کے بجائے دوسرے کاموں میں لگاتے ہیں، مقامی شاخ کے لیڈروں کے ہاں اس کا کوئی تصور نہیں کہ ان کے علاقے میں جو کچھ ہو رہا ہے اس سے ان کا بھی کوئی واسطہ ہے۔ اس کو اوپر

سے جو ہدایات دی جاتی ہیں وہ فی الحقیقت انہیں اپنے مقامی مسائل پر کام کرنے سے تو نہیں روکتیں لیکن قومی اور بین الاقوامی مسائل پر ان کے مطالبات اتنے زیادہ ہوتے ہیں کہ اور کچھ کرنے کا وقت ہی نہیں بچتا۔ نظریاتی کمزوری مستقل صورت میں تھی۔ قومی پیمانے پر تولید ریشپ نے زبانی طور پر اپنے نظریے کو فروغ دینے کی ضرورت کو تسلیم کیا لیکن عملی سطح پر ان کمیونسٹ دانشوروں کے ساتھ معاندانہ رویہ رکھتی تھی جنہوں نے اس کی کوشش کی۔

پارٹی کا اس سوال کی غیر معمولی اہمیت کو نہ دیکھ پاتا، بنیادی یونٹوں کی صحیح صورت حال سے ناواقف رہتا، اور اس سے بھی بری بات ان خامیوں سے جان بوجھ کر چشم پوشی کرنا میرے نزدیک قابل گرفت تھا۔ میرا خیال تھا کہ اس صورت حال کو ایک طویل عرصہ گزر چکا ہے، جبکہ برسوں پہلے ہی اس کا علاج ادا کیا جانا چاہیے تھا۔

اس کے بعد میں اپنا یہ تصور رکھا کہ پارٹی کے مقامی یونٹ کو کس طرح کام کرنا چاہیے، اور صورت حال کو بدلنے کے لیے قومی لیڈر شپ کو کیا کیا اقدامات کرنے چاہئیں۔ پہلا قدم یہ ہونا چاہیے کہ مقامی شاخ کی لیڈر شپ میں باصلاحیت کیڈر بھیجے جائیں اور ان کو مناسب تربیت دی جائے۔ مرکزی پارٹی کی جانب سے ان پر کام کا بار کم کیا جائے اور مقامی سرگرمیاں شروع کرنے کے سلسلے میں ان کی مزید رہنمائی کی جائے۔ اس کے علاوہ اس پارٹی یا عوامی جماعت کے سوال کی بھی پارٹی وضاحت کرے۔

آخر میں میں نے یہ بتایا کہ کن بنیادوں پر میں یہ سوچتا ہوں کہ پارٹی یہ سب کام نہیں کر رہی ہے۔ ”وجہ یہ ہے کہ خود اس کے ذہنوں میں یہ مسائل واضح نہیں ہیں، اور کسی ایسے کیڈر کی تربیت کے وہ اہل ہی نہیں ہیں جس کو ان باتوں کی فہم ہے۔ ایک وجہ یہ بھی ہے کہ وہ ہاں میں ہاں ملانے والے اور ایسے کمزور یا زبان بند رکھنے والے لوگوں کو بڑھاوا دیتے ہیں جو لیڈر شپ پر کوئی نکتہ چینی نہیں کرتے۔“ ضرورت اس بات کی ہے کہ پارٹی کے ایسے اراکین کو، جو یہ سمجھتے ہیں کہ ان حالات کو درست کرنے کے لیے کیا کرنا چاہیے، آگے آکر کام شروع کر دینا چاہیے۔ اس میں وہ لیڈر شپ کے کم، اور اصولوں کے زیادہ وقار بن کر کام کریں۔

اپنے دل کا بوجھ ہٹانے کے مجھے اچھا ہی لگا۔

جیمز نے میری باتیں سنیں، سمجھیں، بہہ ردی جا رہا رہا، یکس ساتھ ہی اس سے اختلاف کیا کہ تصویر اتنی سیاہ ہے جتنی میں نے پیش کی ہے۔ لیڈرشپ کی خامیوں کے بارے میں انھوں نے صرف اتنا ہی کہا کہ ”لیڈرشپ مجموعی طور پر پارٹی کا ہی عکس ہوتی ہے۔“ انھوں نے اس بات کو تسلیم نہیں کیا کہ پارٹی نے اچھے لوگوں کی حوصلہ شکنی کی ہے، اور کہا کہ پارٹی میں بارسوخ حیثیت تک پہنچنا خاصا آسان کام ہے۔ میری تمام باتوں میں سے انھوں نے صرف اس سے اتفاق کیا کہ لیڈرشپ مقامی شاخوں سے بہت زیادہ مطالبات کرتی ہے۔ انھوں نے کہا، ”برائے سکرٹری کو دو چیزوں کی ضرورت ہوتی ہے۔ ذہنی پختگی اور ایک بڑی سی ردی کی ٹوکری کی۔“

اس گفتگو کے بعد میرے نزدیک ایک دور کا خاتمہ ہو گیا۔ ہندوستان سے میری واپسی کے بعد دو برس کے عرصے میں میری سیاسی فکر میں بڑی دور رس تبدیلیاں آگئی تھیں۔ میرے آئیڈیل اور ان کے تئیں میری وفاداری اپنی جگہ برقرار تھی لیکن پارٹی کے تئیں میرا یہ ولولہ نیز اعتماد ٹوٹ چکا تھا کہ وہ ان مقاصد کے حصول کا مناسب آلہ ہے۔ اس کا مطلب یہ ہوا کہ میرا ذہن اُس فیصلہ کن موڑ پر پہنچ گیا تھا جہاں میں پرانی روش پر چل کر اپنی وفاداری کا کوئی عملی مظاہرہ نہیں کر سکتا تھا۔

اس تمام دور میں مجھ پر جو جو بھی رد عمل ہوا، میں نے اس پر اپنے کیونسٹ دوستوں سے ضرور گفتگو کی۔ ان میں سے پارٹی کے ساتھ چند دوستوں کی وفاداریاں قدیم طرز کی تھیں، چنانچہ میں ان سے جو کچھ بھی کہتا وہ اس سے متفق ہونے کے اہل ہی نہیں تھے۔ کرس اور اس جیسے دوسرے لوگ میرے باتوں سے اتفاق رکھتے تھے لیکن مجھے نہیں لگتا کہ کرس نے بھی کوئی ایسا صدمہ محسوس کیا ہو جس سے میں دوچار تھا۔ کرس کی ایمانداری پر مجھے پورا اعتماد تھا لیکن ایسے دوسرے لوگوں کے بارے میں میں مشکوک ہو گیا جن پر ان حقائق کا کوئی اثر نہ ہوتا تھا۔ اگر وہ پہلے سے یہ بات جانتے تھے کہ لیڈرشپ میں کیا کیا حرا بیاں ہیں، تو وہ ان سے دو بد کیوں نہیں ہوئے؟ میں نے ایک کیونسٹ ساتھی سے، جس سے ہندوستان میں مختصر سی ملاقات ہوئی تھی، پوچھا کہ کیا تم اس سلسلے میں کچھ کرو گے تو اس نے جواب دیا، ”نہیں، میں اس جھنجھٹ میں ہرگز نہیں پڑوں گا۔“ کیا پارٹی کے ایمانداری اور خود احتسابی کے اُن اصولوں کا اس شخص کے نزدیک کوئی بھی مطلب نہ تھا جن کو میں نے اس قدر سچ کر رکھا تھا؟

مجھے کبھی یہ محسوس نہیں ہوا کہ پارٹی کے کئی لیڈروں کے لیے میرے دل میں جو تحسین کا جذبہ تھا وہ غلط تھا۔ مثلاً پولٹ اور دست، دونوں کے لیے میں اپنے دل میں کئی اعتبار سے تعظیم محسوس کرتا تھا، اور یہ جذبہ اب بھی برقرار تھا۔ شاید یہ بھی ایک سبب تھا کہ ان کی ناپسندیدہ صفات پتا چلنے پر مجھ پر اس قدر شدید رد عمل ہوا تھا۔ مجھے اس تکلیف دہ حقیقت کا سامنا بار بار کرنا پڑا تھا کہ کیونسٹ رہنماؤں میں اور عام کارکنوں میں بھی قابل تحسین اور ناپسندیدہ دونوں قسم کی صفات بیک وقت پائی جاتی ہیں۔ اگر رہنما کوئی معیار قائم نہیں کر سکتے تو پھر کون یہ توقع کر سکتا ہے کہ تحریک مجموعی طور پر اپنے معیاروں پر پورا اترے گی؟ میں جانتا تھا کہ میں ان کے مطابق جینے کی کوشش کرتا رہوں گا اور جب جب یہ دیکھوں گا کہ لیڈران کے مطابق نہیں چل رہے ہیں تو میں ان کو چیلنج بھی کروں گا۔

جو کچھ میں نے کھو یا وہ بہر حال ایسا نہیں تھا جس کا میں رونا روتا رہوں، کیونکہ اس کی بنیادیں حقائق کی ناچختہ فہم پر استوار تھیں۔ جو کچھ میں نے پایا وہ ایک زیادہ متوازن احتساب تھا کہ میں کہاں کھڑا ہوا ہوں، اور میرے اطراف و جوانب میں جو چیزیں ہیں وہ کہاں کھڑی ہیں۔ اور اس کے سبب مجھے یہ زمین فراہم ہو گئی کہ میں زندگی کے تئیں اپنا بہترین معارف طے کر سکوں۔



نئی کتابیں

کلی منجارو کی برقیں

(مقتبہ جے)

محمد خالد اختر

قیمت: 120 روپے

مٹی کی کان

(کلیات)

افضال احمد سید

قیمت: 500 روپے

ساری نظمیں

(کلیات)

ذی شان ساحل

(زیر طبع)

خودکشی کے موسم میں

(نظمیں)

زاہد احمد ز

قیمت: 120 روپے

شہزادہ احتجاب

(ایرانی ناول)

ہوشنگ گلشیری

ترجمہ اجمل کمال

قیمت: 70 روپے

درخت نشیں

(ان لوی ناول)

ایمانوئل کلوینو

ترجمہ راشد مفتی

قیمت: 175 روپے

کبیر بانی

کبیر

(گیت، ترجمہ اور حواشی)

مرحبہ: سردار جعفری

قیمت: 395 روپے

پریم دانی

میرا بانی

(گیت، ترجمہ اور فرہنگ)

مرحبہ: سردار جعفری

قیمت: 395 روپے

ٹی پریس بک شاپ میں دستیاب کتابیں

جدید شاعری

Rs.300	اقبال	کلیات اقبال
Rs.300	فیض احمد فیض	نسخہ ہائے وفا
Rs.400	ن م راشد	کلیات راشد
Rs.100	فیض احمد فیض	سروادی سینا
Rs.90	فیض احمد فیض	مرے دل مرے مسافر
Rs.140	حبیب جالب	برگ آوارہ
Rs.100	حبیب جالب	سرقتل
Rs.140	حبیب جالب	اس شہر خرابی میں
Rs.130	حبیب جالب	عہد سزا
Rs.140	حبیب جالب	حرف حق
Rs.100	فہمیدہ ریاض	پتھر کی زبان
Rs.110	فہمیدہ ریاض	بدن دریدہ
Rs.300	محمد سلیم الرحمن	نظمیں
Rs.50	سہیل احمد خاں	ایک موسم کے پرندے
Rs.165	ادرا جعفری	حرف شناساکی
Rs.150	حسن عابدی	قرار ہونا حروف کا
Rs.150	جاوید اختر	ترکش
Rs.200	سلیم شہزاد	قسم ہے کفارے کی
Rs.120	احمد آزاد	تیز بارش کے دوران
Rs.160	اجمل سراج	اور میں سو چتا رہ گیا

Rs.150	عذرا عباس	نیند کی مسافتیں / میز پر رکے ہاتھ
Rs.100	عذرا عباس	میں لائیں کچھنچی ہوں
Rs.100	عذرا عباس	حیرت کے اس پار
Rs.150	شاہدہ حسن	یہاں کچھ پھول رکے ہیں
Rs.200	عشرت آفرین	دھوپ اپنے حصے کی
Rs.200	فاطمہ حسن	یادیں بھی اب خواب ہو گئیں
Rs.350	فاطمہ حسن	یاد کی بارشیں (کلیات)
Rs.150	عرفان ستار	تکرار ساعت

غیر ملکی ناولوں کے ترجمے

Rs.220	ترجمہ: نر احمد	محمد کبیر عمر	(ناجیبریا)	آمنہ
Rs.350		میخائل شولوخوف	(روس)	اورڈان بہتارہا
Rs.320	نظیر صدیقی	فومیونوا	(جاپان)	اعتراف
Rs.85	عطا صدیقی	مچیوتا کے پاما	(جاپان)	برما کا ستار
Rs.50	قاضی جاوید	علی عالم	(الجزائر)	اداسی کی رُت
Rs.90	عارفہ سیدہ زہرا	رقیہ سخاوت حسین	(بنگلہ دیش)	سلطانہ کا خواب
Rs.250	تنویر اقبال	پرمودیہ انکھاپور	(انڈونیشیا)	دکھورو کے جزیرے
Rs.130	محمد ارشد رازی	شاہنجان احمد	(ملائیشیا)	کانٹوں کی کھیتی
Rs.70	عارفہ سیدہ زہرا	لیلیٰ ابوزید	(مراکش)	ابابیل
Rs.200	شفقت تنویر مرزا	پیر اسد حم	(تھائی لینڈ)	ساون دیس
Rs.100	مسعود اشعر	سوشا کوانیدو	(جاپان)	خاموشی
Rs.700	شاہد حمید	فیورر دستوینسکی	(روس)	کرمازوف برادران
Rs.650	فاروق خالد	فرید ربلم فان ایدن	(بالیڈ)	چھوٹا پوئس

آج کی کتابیں

ساری نظمیں

(کلیات)

ذی شان ساحل

(زیر طبع)

منتخب مضامین

(تنقید و تحقیق)

نیر مسعود

(زیر طبع)

ایرانی کہانیاں

(جلد دوم)

ترتیب: اجمل کمال

(زیر طبع)

شہنشاہ

ریشارو کا پوٹھنسی

ترجمہ: اجمل کمال

(دوسرا ایڈیشن زیر طبع)

ثقافتی جس اور پاکستانی سوسائٹی

(سماجی تنقید)

ارشاد محمود

(زیر طبع)

بارہ ہندوستانی شاعر

(انتخاب)

ترتیب: اجمل کمال

(دوسرا ایڈیشن زیر طبع)

قیمت

۱۶۰ روپے



آج کی کتابیں

۳۱۶ مدینہ شری مال، عبداللہ بارون روڈ،

صدر، کراچی ۷۴۳۰۰